

গীতাগী ঈচেল

আহিঃএসঃ অকোইজম

RC8, 6

2N7;2

ফোণ্ডজবা

শ্রীএসঃ নিলো সিংহ

নাওরেম লৈকাই, ইম্ফাল

গীতাগী ঈচেল

আই. এস. অকেইজম

ফোঙজবা

শ্রীএস. নিনো সিংহ

নাওরেম লৈকাই

ইম্ফাল — ৭৯৫ ০০১

ফোংজবা : শ্রীএল. নিলো সিংহ
 নাওবেম লৈকাই, ইম্মল।

অহানবা খুৎনম : ১৯৯৭

লাইরিক মশীঙ : ১২০০

মমল, ৪ লুপা ৬৫,

इमामा

অভিষেক

শ্রীআইঃ এসঃ অকোইজমগী “গীতাগী স্টেল” পাবা ফংবগী লাইবক-ফবা পাঠক অমা ওইরে খনবদা নুংঙাইবগী ডমথৈ লৈতরে। মহাকী লাইরীকসে শ্রীমদভগবদ গীতাদুমকী, খেম্বা হায়ববু মূলগী অনুবাদমন্তি নন্তে, মরমদি পাঠক অমগী লমজিং ওইবা ব্যাখ্যা মরন্তা খেংতুনা পাঠ তৌবদা বাখলগী অপন-অরাক লৈহন্দে।

লেখকসিনা লাইরীকসী ইথোকুবগী মরমদি সংস্কৃত হৈতবা মীশিংগীদমন্তা কামগনি খনবদগী ওইবনী হায়না খম্বী। মাগী লাইরীকসীবু গীতা খঙননবগী পাইষ ফজবা অমনী হায়না লৌনীঙঙী। অদুদি গীতানা তাকপা পাউতাকশিং খঙলগা করি কামগদৌরিবা হায়না হংবা য়াই। কামগনী হায়বসে লাইরীকসে পারগা খঙগনী। মসিদা হায়রিবা বাসে নহান-মপোকী কক্ষফল হন্দকী মপোক্তা চাবা লাকপনী মীওইবদি হায়বসে খাজবা মীতাশিংনা পাগদবনী।

গীতানা তাকপা অরোইবা বাদি অসিনী — মীওইবা হায়বসে জীব অতৈদগী লাইবক-ফবা হেনবা জীবনি। মীওইপোক অসিদা হিংলিবা জীবতনা মহাক জীব অমা ওইনা করি তৌদুনা মপূজী লোমদ্রিকাওবা লেনগদৌবনো হায়বদু খঙঙী, অতৈ জীবনা খঙদে।

মর্ত্যালোকসিগী জীবদি শিবা নাই। শিখ্রিঙেদা নুংঙাইবা থিবগুম্বা শিরবা মতুংদা নুংঙাইরুনবা মপোকসিদা হোংনবা তাবনি। অদুবু মর্ত্যসিদি নুংঙাইবা মফম নন্তে; অদুনা নুংঙাইতবা মফমসিদা অমুক হম্মা পোক্কন্তনবা জীবনা হোংনবা তাই।

অদুবু গীতানা হায়রি — নহাংমুকী মপোক্তা অপায়া লৈখিবদু ধুননবা হন্দক হনজম্মা পোকপনি। অদুনা অমুক হম্মা পোক্কনবা উপায়দু গীতাদগী খঙবা ডম্বী।

গীতানা হায় — জীবদি কৃষ্ণদাসনী। কৃষ্ণদি সচ্চিদানন্দনী, মতম পূম্মমকী লেঙদবা নুংঙাইবদুনী। হন্দকী মপোক্তা মীনাইনা মপূজী পেমনবা তৌবগুম্বা জীবনা মপূজীদা তৌগদবা থবস্তি মবুংঙো শ্রীকৃষ্ণবু পেমনবদা তৌগদবনি। জীবনা দেহ-মন-প্রাণ পূম্মমক শ্রীকৃষ্ণগীনা হায়দুনা শ্রীকৃষ্ণদা কংকদবনী। মাগী মরম্মাই বাখল অমতা খম্মরোইদৌবনী। অদুম্মা পূজী-চুম্মা খন্দুনা লৈখিবনা মাগী হৈনবী ওইখিদুনা শিরমদাই ফাওবদা

শ্রীকৃষ্ণতমক খল্লগনি। অদুম তৌরগদি গীতানা হায়বা মতুংইরা শ্রীকৃষ্ণু ফংগনি;
শ্রীকৃষ্ণগী মনাই ওইনা কৃষ্ণসেবাগী নুংঙাইবদা তাউদুনা লৈরগনি। নিত্য ধামদা লৈখ্রবা
জীবনা অবাবগী মহম মালেম-পৃথিবীসিদা অমুক হল্পঙ্কুনা অবাবা নংলররোই।

অৰ্জুন্-না অচূষগীদমক জীবগী মথৌ তাকপা ধৰ্মক্ষেত্র কুরুক্ষেত্রদা মাগী য়েৰুবনী
হায়না চোংথোক্লিক্রিবা মরী-মতাদু উবদা খঙদবা অপঙবা অমঙম্মা লাল তৌনীঙখিদি।
মদুনা উংপদি মহাক মথৌ খঙদে হায়বা তাকপনী। অদুবু মরইবক ফবনা জগৎ পুন্মমকী
থোরকফম শ্রীকৃষ্ণনা মনাক্তা মহাকী শিক্ষাগুরু ওইনা লৈদুনা লান তৌবনা মথৌ
অশেংবনী হায়বদু তাকপিথি। মথোয় অনী সখাগী ভাব-তা হঙ্গোয়মবা লৈতনা য়েংনরবা
মতমদা কোঙ্কুদা অৰ্জুন্-না মহাক মহামক শ্রীকৃষ্ণগী শিষ্যনী হায়বা খঙজথি।

শ্রীকৃষ্ণনা হায়খিবগী রা-মচংদি অসিনী জীবগা জীবগা মরী থোরুবদি দেহগী
মরীনি। শিবা হায়রিবসে নোংমা শোয়দনা থাদোক্লগদবা দেহবু থাদোকপনী, অদুম্মা
থাদোক্লগা আত্মানা মাগী অপাম্বদুগা লোয়ননা হায়বদি কৰ্মফলগা লোয়ননা অনৌবা দেহ
লৌগদবনী। অনৌবা দেহদু কৃষ্ণ-মনাইগী দেহ ওইরবদি সচ্চিদানন্দময় ওইদুনা
কৃষ্ণনাক্তা লৈররনী। কুরুক্ষেত্রগী লান্দা শিগদৌরিবশিংসে মথোয়গী মতম লৌইরদুনা
শিননবা শ্রীকৃষ্ণনা হান্না হাংলবা ঙারী। অৰ্জুন্বু নিমিত্তমাত্র ওইজহৌ হায়বিবনী হায়না
শ্রীকৃষ্ণনা তাকপীথি। মরী-মতাশিংদা চংকদবা ধৰ্ম (মথৌ) পুন্মমক থাদোক্লুনা কৃষ্ণ
মঙেন্দা চঙজরগা লৌইরবনি হায়বসি ইবুংঙো মহাক্তা তাকপীথি। মদুতদা অৰ্জুন্-না
লাল তৌখি অমসুং মীওইবগী মথৌ তাকপা শ্রীকৃষ্ণনা সারথি ওইবনা লালঙম-পাজেং
থেংথি।

লম্বুরুববা জীবদা তাকপীগে হায়বগীদমক্তা গীতাবু ভগবান শ্রীকৃষ্ণনা পুণীগী ঈশৈ
ওইনা অৰ্জুন্গী মফমদা তাকখিবনী। ঈশৈসে থুস্বদা মাপা লৈতবনি। ঈশৈসিবু
মনাকোঙনা তারবা মীগী লাইবক্তি করিমুক হায়গনি! মায়া কৌবী লাইরেখীনা শুমহং-
য়াই মপান্না শুমহংকে নীঙবদা নীঙবা কায়বা নন্তনা অটৈ করি অমা ওইরোইদৌবনী।

হৌজিক ঐনা হায়জনীঙবদি পুণী-পান্দম খঙনীঙলবা মীতাশিংনা শ্রীমান আইঃ
এসঃ অকোইজমগী “গীতাগী ঈচেল” পাবিরগদি শোয়দনা খঙগনি। ইতি ...

ফোংদোকচনীংবা বা অমনীদং

মায়াগী ঈপাস্তা এনা অমুক লুপথ অমুক ফাউগৎ তৌদুনা লৈর-লৈরগা এগী পুন্সীগী তাক্ক অয়াস্বা অরেশ্বদা হৌহনত্রে, অদুগা হৌজিক্তি এনা এগী হনুসন্নক্কা হকচাঙ অসিনা শিগদবা পুন্সীগী তাক্ক অদু ঙাইদুনা লৈরি। পোকপু পোক্কুবদি নোংমা শিবা হায়বসিমা শুকশোয়-শোয়দ্রে, মরমদুনা তঙাইফদনা থোক্ত-য়াদ্রবসিগীদমত্তদি ঐখোয়না নুংনাংবুফম থোক্তে। শিরগদি জীবনা অমুক পোক্কপসু য়াই পোক্কুবসু য়াই। অরান-খুভম পাস্বা মীতানা পান্নিবসি অমুক হন্না পোক্কুবসু শিবা খুংশি অদুনি। অদুবু পাপ চেন্নবা এনা শিরবা মতুংদা করি ওইরুগদবনো হায়বদুমদি ঐহাক্সা খঙবা ঙমদ্রে। তৌবতদি এনা তৌজবা কন্মগী ফল এনা ফংজগদবতনি। ঈশ্বরদি কৈদৌঙৈদসু মীচৎ-সঙ্গল নাইদে। ঈশ্বরগী থৌজালদগী এগী হন্দকপোক্কী পুন্সী লোমলমদাই মতাংসে যৌশিল্লকপদদি ইবুংঙো মহাক্কী মরমদা য়ান্না কন্না থিনীংবগী পুন্সীং-ঈহল অমা ঐঙোন্দা ফাওরকই। অদুদগী এনা ধর্মগী লাইরিকশিং মরুওইনা গীতা পাবদা এগী ইপুন্সীংসিদা য়ান্না থৌদোক-হেন্দোকা নুংঙাইজবা অমসু অতৎ-অখম লৈতনা অমুক ফাওরকই। মসিগী নুংঙাইবা মনুংঙাইসে নহারোলশিংগী মফমদসু য়ান্না যৌহজুনীংবদগী এনা লাইরিক মচা অসিমসু ইতিক-ইপা চাদে খঙনা খঙনা হেত্তা অপঙ থৌনা ওইনা ইজবনি। মসিগী দোষ পুন্মক ঐহাক্কীনি।

হৌজিক্কী মতমসিদদি ঐখোয় অয়াস্বনা ধর্মবু থৌশানদ্রে, ঈশ্বরবু ধাজনদ্রে, লল-ধুম্বু ঈশ্বর ওইনা লাংনরে, ইশা-ইশাগী ওইজ-থিবনা পুন্সীগী য়ুম্ফম ওইনরে, নাপলদা তোংদুনা কন্নামতা য়েংদনা চৎপনা লেমনরে অমসুং ইন্ড্রিশিংগীদা পেন্নবা হোৎনবনা পুন্সীগী পান্দম ওইনরে। বিদ্যা পুন্মদগী আধ্যাত্মবিদ্যানা অথোইবনি। অদুবু হৌজিক্কী মীওইবা সমাজসিদদি আধ্যাত্মিকী কান্নবা য়াওবা শিক্ষা লৈত্রে হায়বা য়ারে। মরমসিদগী ঐখোয়না শান্তি ফংবা ঙমদ্রে অদুগা অতোপ্পদা শান্তি শনোকপসু ঙমদ্রে। ঐখোয় মীওইবা মশেল ফাওবা অমগা অমগা নুংশিনরক্তে। মফম খুদিংমত্তা খৎন-চেনবগী নত্রগা মীহাৎ-

মীপূন্মচিংবগী বাথোক-লাহোক ঙাক্তা ঙাইথ্রে। ঐথোয় ময়ামসে পোখাকম খঙনদ্রে। মালেমসিনা থোং (উপায়) ওইরগা মীওইবনা স্বর্ণ কাবা ঙমগদৌরিবনি। অদুবু হৌজিতি মালেমসে মৈ হৌনা চাকখিদৌরে। চিরবা মতাংসিদদি, ঐথোয়গী অরা-অনা পুন্মবু কোকহনবিবা ঙম্বা, শক্তি পুন্মক্কা তিনবা অমদি তৌগে হায়বদা ঙম্বা ঈশ্বর হায়বা শকউদবা অমা লেঙদনা লৈরি হায়বসি ঐথোয়না কাউথোকফম থোক্তে।

কম্বগী মখা পোল্লিবা জীবনা মশীঙ লাকঙমদবা মপোকশিংদা কয়ারক হন্না হন্না পোফুরবা মতুংদা ঈশ্বরগী ধৌজালদগী মীগী মপোক্তা পোক্তবনি। মীওইবদি ঈশ্বরবু মশক খঙবা ঙম্বা জ্ঞাননা লৈতেংদুনা পোক্তক্কাব জীবনি। অসুন্না পোক্তক্কাব মীওইববু শ্রীভগবাননা মতম লৈবা খিবিজ্ঞা য়ান্না নুংশিবি অমসুং তরাম-তরান্না মনাক্তা কৌশিনবী। অদুবু প্রকৃতিগী গুণ অহম্বা তাদুনা শেমা মায়গী অঙকপা ধৌরীনা চেৎনা পুন্মিবা ঐথোয়না গুণ অহমসিগী রাংমদা লৈবিরিবা ইবুংঙো মহাক্কী মনাক্তা মতৌ করন্না চৎপা ঙমগনি? জীবনা গুণশিংসিগা শম্বদুনা লৈরিবমথৈদি মানা ময়গী ঈপাক্তগী লাছোক্তুনা ঈশ্বরগী নাক্তা খক চৎপা ঙম্বোই। মরমদুনা ঈশ্বরগী খুয়াখাদা চঙজবা পাম্বশিংনা তমঃগুণদগী রজঃগুণগী থাক্তা অদুগা রজঃগুণদগী সত্ত্বগুণগী থাক্তা কাখংলগা সত্ত্বগুণনা সত্ত্বগুণবু মায়খীবা পীহল্লগা গুণশিংগী রাংমদা লৈবা মঙালগী মশক ওইবা খুভম অদু যৌননবা কন্না লাক্লে। হকচাঙবু ওইরক্কাবগী মরম ওইরিবা গুণ অহম অসিদগী জীবনা হেক নাছোকপা ঙম্ববদি মহাক্কা পোকপা, অহল-ওইসল্লকপা, শিবা অমসুং মথোয়শিংদুদগী পোক্তকপা অরা-অনাশিংদুদগী নাছোক্তুনা ঈশ্বরগী নাক্তা চৎপা ঙম্বই হায়না গীতানা হায়রি। মীওইনা পোক্তক্কাব কনাগুমা অমনা নিষ্কাম-কর্ম মপুংফানা তৌরবতদা মাগী মথম্মোয়দু পুমশেং-শেংদোকপা ঙমগনি অদুগা মাগী অসুন্না শেং দেক্কাব মথম্মোয়দুদা ঈশ্বরগী মমি ময়েক শেংনা তাগনি অদুগা মদুগী মতুংদদি মাগী পুক্রীং, হকচাঙ অমদি বুদ্ধিবু ঈশ্বরদা কখোকচদুনা অরোইবী ওইনা মানা ইবুংঙোগী খুয়াখাদা চঙজবা ঙমগনি হায়বসিসু গীতানা তাক্ৰি। মসিগী মথক্তসু অমুক ঈশ্বরবু ফং ননবগী মক্কাওইবা পাঈম্বে ওইরিবা ভক্তিবু মপুংফানা ফংনবগী মরমদা জ্ঞাননা অথোইবা উপায়নি হায়নসু গীতানা অহোয়ননা তাক্ৰি।

আম্বাবু খঙদবদগী ঐথোয়না অরাবা ওইরি। গীতানা ঐথোয়বু আত্মাগী পারা

তস্বীগনি অদুগা আত্মাগী মশক নিংখিনা খঙহনবীগনি। তশেংনমক “গীতা” হায়বসে মালেমগী মফম খুদিংমক্তা মমিং-চৎনা খঙনরক্কা ধর্মগী অশেংবা লাইরিক অমনি। মসিদি ভগবান শ্রীকৃষ্ণমকী বানীনি অমসুং মীওইবা জাতিগী কান্নবা ফংননীংঙাই ওইবা মশক্কা। মীওইববু অনেম্বদগী অবাংবা থাক্তা পুখৎপীনবগীদমক্তা নত্রগা অমম্বদগী অঙানবদা পুবিনবগীদমক্তা ইবুংঙো মহাক্কা মালেমসিদা পূর্ণাবতার ওইনা কুমথবীরকপনি। গীতাগী মনুংদা য়াওরিবা শ্রীভগবানগী বা খুদিংমক মীওইবা জাতিদা য়ান্না কান্নবা পীবা ফজত্রবা পাউতাকশিংতনা পীক থল্লি। ইবুংঙো মহাক্কা পাউতাকশিং সিবু ঐখোয়না নিংখিনা নৈনজবা ঙমজরবদি ঐখোয়না গীতাগী অমতবু পেননা থকচবা ফংগনি। অদুগা কনাগুয়া লাইবক-ফবা অমনগা শ্রীভগবানগী মফমদা পূক্কাই অনী লোঙদবা ভক্তিগা লোয়ননা হেক চঙজখিবদা মহাক থুনমক ইবুংঙো মঙেন্দা তিঞ্জবা ফং গনি। মদু ওইরবদি মহাক মুক্তি ফংলে। মসিনি গীতানা তাকপীরিবা মীওইবা ঐখোয়গী পূসীগী পান্দমদি। মরমদুনা মীয়ান্না গীতাবু ইকায়খুম্মরি। ঐখোয়না গীতাগী পাউতাকশিং গী মনুংদগী অমতবু ওইরবসু হান্না থবক ওইনা ঐখোয়গী নুতিগী পূসীদা তশেং-তশেংনা শীজন্নবা ঙমজরবদি গীতানা ঐখোয়বু খুৎ-পায়দুনা অসুম অসুম ঈশ্বরগী নাক্তা শোরো শোরো লাক্কুনা চিংখিনবীগনি।

গীতাগী কাননবসি ঐখোয়গী নহারোলশিংদা য়ান্না খঙহজ্ঞনীংই। মরমদুনা সং স্কৃতনচিংবা ইমারোল নত্তবা অতোম্মা লোলশিং নিংখিনা খঙদ্রিবা মথোয়না পাবদা খুদোং চাননবা ঐগী য়ান্না নেমত্রবা বুদ্ধিনা লাম্বা ফংবা খরদং মথোয়না য়ারিবমথে লায়না খঙবা য়াননবা মওঙদা ইজরগা মথোয়গী মতেং খজিক্তা ওইরবসু ওইগদ্রা হায়না খঞ্জবদগী ঐনা লাইরিক মচাসে পুথোক্কা হোৎনজবনি। হোৎনজরিবা পুন্মকসে মতিক চাদ্রবসু ইমারোলগী অমসুং তুংগী ঐখোয়গী সমাজগী য়াইফবা অমদি শান্তি পুবিরক্কদবা নহারোলশিংগী সেবানি হায়না লৌবিয়ু। লাইরিকসিনা হৌজিক্কী সমাজদা লৈরিবা নহারোল অমতবু ওইরবসু মশাগী অশেংবা রাখল তৌজবদা মতেং পাংবা ওইরসনু।

মতম পুন্মমক্তা কাউবা ঙম্মরোইদবা রাফম অমনা, চহী নীফুরোমদগী হেন্না মতম য়ান্না শাংনা অশেংবা মরূপ অমা ওইনা তিন্নজরক্কা শ্রীএস. নিলো সিংহ, শরুাইবা ঠিকাদর, নাওরেম লৈকাই, ইম্ফালনা লাইরিক অসিবু হরাও-হরাওনা ফোঙবিরি।

মসিগীদমস্তা পুকচেল-চাওরবা মরুপসিবু ঐনা থম্মোয়-শেবনা হমা হমা থাগচরি,
 অমুকসু হমা হমা থাগচরি। লাইরিকসে ফোঙবীবদা নত্তনা ঐনা হেক হায়জ-হায়জরুবা
 খুদিংদা মীয়ামগী কান্নবা ওইরবদি মরুপসিনা হেস্তা য়াবিখি। খুদম অমা ওইনা
 হায়জরবদা, হৌজিক হৌজিক নৈরিবা কৈন্যা গার্লস হায় স্কুল, খৌবালগী বাস্কেট বোল
 শান্নবুঙসে, স্কুলসিনা সরকারগী স্কুল অমা ওইজরবফাওবদসু, ঐনা হায়জরুবদগী
 পুকচেল-চাওরবা মরুপসিনা লমদমসিগী শান্নরোইশিংগী খুদোচ্চান্নগীদমস্তা হায়দুনা
 মশাগী ফুরীংখাওমস্তগী লুপা লাক্ষ অমরোম পুথোকপীদুনা শাবিখি। মরুপসিগী লম্মণ
 পুন্সীদা শিংবা ওমদনা তোম্লে হায়না লৌজৈ। ঈশ্বরনা মরুপসিবু খৌজালবিবা ওইরসনু।

য়াইফ-থবকশিংসিদা খৌইমিল পীবিরিবা শ্রীভগবাননা থবায়-পানবা ঐখোয় খুদিং
 মকী হকচাঙ, পুরীং অমসুং আত্মাদা শান্তি পীনবিবা ওইরসনু।

হরি ওঁ তৎ সৎ

খাইগী সেবাদা

খৌবাল

আই.এস. অকোইজম

তাং ১/৪/৯৭ ইং

খৌবাল।



গীতাগী ঈচেল

গীতাগী তাক্ক তরানীশান ওই, অদুগা শ্লোক মশীউনা চাতরেথনি। অহানবা তাক্ক অসিগী মমিংনা “অৰ্জুন-বিবাদ যোগ” কোঁই। তাক্ককসিগী হেক হৌবমস্তদা “ধৰ্ম্মক্ষেত্রে কুরুক্ষেত্রে . . .” হায়রগা ধৰ্ম্মক্ষেত্ৰনা মমাঙ থংই। “বিবাদ যোগ” না শৈহৌবা গীতা অসি “মোক্ষ-সম্মাস যোগ” না লৌশিল্লি। অহৌবনা ফবনিনা পোলৌসু ফে। অচুম্বদা যুম্ফ ম ওইরগা গীতা অসি ওইখিবা মরম্মা মসি মতম কুইনা লেঙদনা অদুম নুমিৎ-থানা লৈরিবমথে লৈখিগনি। মরমদুনা গীতাগী মতেং লৌরগা মীওইবা জাতিনা নুংঙাইনা, শান্তি ওইনা অমসুং আনন্দ ওইনা অদুম লৈবা য়াগনি।

অহানবা তাক্ককসিগী অহানবা শ্লোভা শ্বতরাষ্ট্রনা সঞ্জয়দা হংলিবা বাহং অসি অর্থ য়ান্না লৈ। সঞ্জয়না খুমলিবা পাউখুমসু ধম্মোয় য়ান্না শেংনা অমদি মীচঙ-সঙ্গল নাইদনা খুমই। কুরুক্ষেত্রে হায়না কোঁবা ধৰ্ম্মক্ষেত্রে অসি ধৰ্ম্মবু চাওখংহনবদা মতেং পীবা য়ান্না শেংলবা চুম্মরম লাইফমনি। “জাবাল উপনিষদ” না হায়, “কুরুক্ষেত্রে হায়বা মফম অসি দেবতাশিংগী তোয়না খোঙদাফমনি, পোখাফমনি, ব্রহ্মগী লৈফমনি অমসুং অরান-খুভমগী মফমনি।” কুরুক্ষেত্রে হায়বসি তশেংনমক ধৰ্ম্মগী ওইবা যজ্ঞনচিৎবা তৌফমনি হায়নি। “কনাগুম্বা অমনা মফম অসিদা তপ তৌজরবদি নত্রগা লান্দা ধবায় ধাজরবদি,

মহাক শোয়দনা স্বৰ্গ ফংগনি” হায়বা বর অমা কুরুগী ফাওরবা নিংখৌশিংগী মপা-মপুশিংনা ফংখি। নীংশিংবা ওমদ্রবা মতমদগী হৌদুনা কুরুক্ষেত্রবু শেংলবা অথৌইবা তীর্থধাম অমনি হায়দুনা অসুম লাক্রি। মসিদসু নন্তনা মফম অসি ধর্ম্মনা করিনো অধর্ম্মনা করিনো হায়বগী বারেপফমনি অদুগা ধর্ম্মবু মাঙখিগদবদগী ঙাকশেনবীবা মফমদুনি। মরম পূন্মকসিদগী ধর্ম্মক্ষেত্রনা গীতাগী ইহান-হেক হানবমন্তুদা “ধর্ম্মক্ষেত্রে কুরুক্ষেত্রে ...” হায়দুনা কুরুক্ষেত্রগী মণ্ডণ ফোঙলিবসি যান্না নাতে চাই অমসুং মরু ওই।

পাণ্ডব অমসুং কৌরব অনীনা থেংনগদৌরিবা লাল অসি ধর্ম্ম অমসুং অধর্ম্ম অনীগী মরন্তুনি। পাণ্ডব হায়রগা লাইগী ওইবা মতৌবু খঙনৈ, অদুগা কৌরব হায়রগনা হিংচা-য়াইতম্বা মতৌবু খঙনৈ, অমনা অচুস্বনি অদুগা অতোল্পদুনা অরানবনি; অমনা অফবা অদুগা অতোল্পদুনা ফন্তবা ওই। অফবা অমসুং ফন্তবা অনীগী মরন্তা লাল অমদি অসুম থেংনদুনতা হৌজিকফাওবা লাক্রি অদুগা মতুংদসু থেংনখিগনি। কৌরবশিংগী মপাবুং ধৃতরাষ্ট্রনা অধর্ম্মগী মশক্ৰি, অদুগা পাণ্ডব মচিন-মনাওশিংগী ময়াসুং অহল যুধিষ্ঠিরনা ধর্ম্মগী মশক্ৰি। মাগী মাগী মীচঙ অয়াস্বা মান্নবা মীতা ঙাক্তা ওইনা তৌই। ধৃতরাষ্ট্র মশামক্ৰা পাণ্ডব মচিন-মনাও মঙা অসি ধর্ম্ম লৈ অদুগা মহাক অমসুং মহাকী মচাশিংদি লীচৎ-শাজৎ ফজদে হায়বসি খঙজৈ। মরম অদুনা ধৃতরাষ্ট্রনা লাল অদুদা মচাশিংনা মমৈদা মায়-পাকপা ওমগনি হায়বা ঞাজরমদে অমসুং মথম্মোয়দা চিংবা অমা অদুম লৈরম্মী। অদুমকপু পাণ্ডব মচিন-মনাওশিংনা ধর্ম্ম লৈবনিনা মমৈদা লাল তৌরন্তুবা য়াই অদুগা অমরোমদা মহাকী মচাশিংনসু কিদুনা লান্দগী নীংহমরকপা য়াই হায়না ধৃতরাষ্ট্রগী বাখলদা মমি তাখি। মহাকী বারেপ পোরেপফম খঙলমদে।

গীতাগী মনুংদা ইহান-হেক-হানবমন্তুদা বাহৌদোক ওইনা ধৃতরাষ্ট্রনা অমুখন্তং সঞ্জয়দা হংখিবা বাহংসে মশানা মশাবু অদুম প্রমাণ ওইজবনি। সঞ্জয়দি মীচঙ-মীখায় নাইদবনি, ইন্দ্ৰিয়-খুদুম চনবা ওল্লবনি অদুগা “ঐ” অমসুং “ঐগী” হায়বা বাখল লৈতবা মীশক অমনি। মরম অদুনা ব্যাসদেবনা মহাকপু মহাকী মতিক-চাবা শিষ্য অমনি হায়বা খঙদুনা ঈশ্বরগী ওইবা পূন্মকপু উবা অমসুং খঙবা ওম্বগী পাদল “দিব্যচক্ৰ” মঙোন্দা পীবিখি। মরমদুদগীনি মহাক্ৰা ধৃতরাষ্ট্রগী নাক্তা লৈনা লৈনা মাবু কুরুক্ষেত্রগী লানফমদা থোক্রিবা বৌদোক খুদিংমক উবা ওমহল্লগা অমসুং লানফমদা লৈরিবা পূন্মকী মপূক্ৰীংশিংদা ফাওরিবা ঈছল খুদিংমক খঙবা ওমহল্লগা মঙোন্দা বারী লীহল্লি। লাল

তৌদ্রিঙেগী মমাংদা ব্যাসদেবনা পুন্মকপু উবা ঙ্মগী শক্তি অসি মমিং উদ্রবা ধৃতরাষ্ট্রদা পীনীংলম্মী, অদুবু ধৃতরাষ্ট্রনা শাঙে-নাতে হাংনবা অদু য়েংজবা ঙমজরোই, ই-পাউদি তাবা ফংহনবীষু হায়না হায়জবদগী নুং-পান উবা ঙ্মা “দিব্যচক্ষু” মঙোন্দা পীদনা সঞ্জয়দা পীবিখিবনি। মরম অদুননি সঞ্জয়দা ধৃতরাষ্ট্রনা মথাগী রাহং অসি চিংননা হংখিবসি :

“হে সঞ্জয়, ঐগী ইচাশিং অদুগা পাণ্ডুগী মচাশিং অদুনা, মখোয়না পুণ্যগী মশক ওইরবা শেংলবা চুম্রম লাইফম কুরুক্ষেত্রদা লাল-শোক্রনবীদমক পৈদুনা লৈনরবা মতমদুদা, থাঙ্গৈশেংনমক করিমক্তি তৌরবগে?”

মথকী রাহং অসিদা ইহান-হেক হান্না “ঐগী ইচাশিং” হায়না হায়রি। “ঐগী” হায়বা রাখলনা মহাকপু পঙথহুয়ে। মসিনা ফন্তবা পুন্মগী হৌরকফমনি। “অমতা” ওইনা লৈববু “অনী” নত্রগা “ময়াম” ওইনা উরিবা মহাক অদু মরায়বক ধীরবনি। লান্না উরিবা অসিদগী অরাবা পুন্মক পোক্রকপনি হায়বা অসি মহাক খঙদে। কৌরব অমসুং পাণ্ডব অনীমক শাঙে অমতনি। অদুবু মতাং অসিদা ধৃতরাষ্ট্রনা মাগী মশাগীতা খনবা শাগী পুকচেল অদু ফোঙদোক্রি। মনাওনা পোকপা পাণ্ডবশিংগা মানা পোকপা কৌরবশিংগা তোঙান-তোঙান্না থম্মে অদুগা মানা মচাশিংবু অধর্মগী লম্বীদা চঙশিলহন্দুনা পাণ্ডবশিংবু অরাবা কয়াদা তাহল্লি। অদুমকপু অধর্মনা মমৈদা ঝক মায়পাকপা হৌনদে। ভগবান শ্রীকৃষ্ণ মশামক্কা অচুম্বগী মায়কৈদা লৈদুনা কুরুক্ষেত্রগী লানফমদা অরানববু মাঙহনবি। অদুননি “ধর্মক্ষেত্রে কুরুক্ষেত্রে” হায়রিবসি।

দুর্যোধন মরৈ-মরা চাউনা লমহেনবা মীশক্ৰি। মহাত্মী অরানবা থবক তৌরুরগা তুংদা নীংঙমদবা লাক্ৰনি হায়বগীসু করি অমতা চিংনদে। মশাগী ওইজবা মাঙহম্বীং-দবদগী মহাক্কা ঙাওদুনা লাল তৌবা তাখি। মহাক্কা, মখোয়গী লান্মী মশীঙ হেমা লৈজরবসু, ধর্মগা লাছেংনবা কিদবদি নত্তে, অদুগা অমরোমদা পাণ্ডবশিংদি কৌরবকী অহেনবা লান্মী মশীঙ অদু উরগা অকিবা ফাওবগী রাফম লৈরমদে। অদুবু দুর্যোধন ফন্তনা হৈ-শিংবা মীনি — কূটনীতি হৈবা মীনি। মহাক্কা নিংধৌ অমা ওইজরবসু, মানা মাগী পুক্রীং-ঈথিল অদু নমশিন্দুনা থম্মগা বর-সেনাপতি দ্রোণাচার্যগী মফমদা পুক্রীং থৌগৎপা ওইনা হৈ-শিংবা মওঙদা যান্না নোল্লুকা মাগী অচেৎপা মীচং ওইবিনবা অসুমা হায়জখি : “য়েংবিসু, হে ঙ্ক ইবুংঙো, অদোমগী শিংলবা মইরোই, দ্রুপদগী মচানিপানা

লালগীদমন্তা নিংখিনা শীন্দেক্রবা পাণ্ডুগী মচানিপাশিংগী চাউরবা লাম্বী অসি।” মহাক্সা হায়রিবা “অদোমগী শিংলবা মইরোই, দ্রুপদগীদি মচানিপা...” হায়বা অসিবু মহাক্সা মহাক্সী মপুক্রীংদা করি নীংদুনা হায়রম্বিবনো? মসি মানা হায়নীংবা অমা য়াওনা হায়খিবনি। দ্রুপদগী মচানিপাদি ধৃষ্টদ্যুম্ননি। “ধৃষ্টদ্যুম্ন” হায়না হেস্তা হায়দুনা “দ্রুপদগী মচানিপা” হায়দুনা “দ্রুপদ” হায়বা মিসি পম্বীংবা অমা য়াওনা পম্বি। মসিগী মরমদি মসি পম্বিগা মাগা মমাংগৈদা য়েংখীনখিবা রাফমদু দ্রোণাচার্যদা নৌহোনা নীংশিংহন্দুনা শাওহনবোই-ধৌজনবোই তৌবনি। গুরু দ্রোণগা দ্রৌপদীবু পোকপা নিংখৌ দ্রুপদগা রাজনীতিগী রাফমদা খংনখি। মসিনা মরম ওইদুনা দ্রুপদনা গুরু দ্রোণবু হাংপা গুমগদবা মচানিপা অমা পোকচগে হায়না চাউরবা ঈড়ং-ধৌনি তৌজখি। অদুম ওইনমক, মদু খঙনা খঙনা, পুকচেল চাউরবা গুরু দ্রোণনা, মহাক্সী য়ৌনা য়েকুবা দ্রুপদগী মচানিপা ধৃষ্টদ্যুম্ননা মঙেন্দা লালগী খুংলায় তস্বীয়ু হায়জরবা মতমদা, চিংনবা করি অমতা লৈতনা, মঙেন্দা খুংলায়গী অখুন্না মই তস্বীখি। অদুবু হৌজিতি কুরুক্ষেত্রগী লানফমদা ধৃষ্টদ্যুম্ননা কৌরবশিংগী মায়য়োক্তা পাণ্ডবশিংগী হৈশিংবা মীচং ওইদুনা লাম্বোং শীমরে। মরম অদুনা মহাকপু চোকশিন্দবা য়াদে হায়না দুৰ্য্যোধননা গুরু দ্রোণদা নোমুন্না হায়জখি।

গুরু দ্রোণ অমসুং ভীষ্ম অনীসিদি কৌরবকী মীচংদা কৌরবকী চেং চারুবদগী লৈত-য়াদদুনা লৈজরবসু ধর্ম লৈতবা থবক-ইন্খাঙশিংদা পঙশী-শীজম্বা য়াবা জাং নঙে। অদুদসু নঙনা গুরু দ্রোণনা পাণ্ডব মঙাবু য়ান্না লুনা তৌদুনা খুংলায় তস্বীখি, অদুগা অর্জুনবু মানা হেক পোকচবা মচানিপা অশ্বথামামন্তগীসু হেন্না নুংশিখিবনি হায়বসি দুৰ্য্যোধননা খঙই। মরম অসিদগী অনী অসিনা করি তৌরক্কেদগে হায়বসিদা দুৰ্য্যোধননা চিংনদবা গুল্লমদে অমসুং মপুক্রীং বাদবা গুল্লমদে। অমরোমদা অনুক, পাণ্ডবকী ভীম অমসুং অর্জুনগী অকনবা মপাপল, অখৌবা মখৌনা অমসুং হৈ-শিংবদু মহাক্সা খঙলশ্বী। মহাক্সা মরুওইনা ভীষ্ম মতম পুন্সদা কল্পক-য়েংখীরশ্বী, মরমদি মহাক্সা শিবা তারবদি ভীমতনা মাবু হাংলগা মহাক শিগদৌরিবনি হায়বসি মহাক্সা নিংখিনা খঙলশ্বী। অদুবু মাগী আশাদি ভীষ্ম য়াওরিবনি লান্দা মায়পাকপা য়াই হায়বসিনি। মানা খম্বিবিদি মসিনি : “ঐগী মীচং-চংবশিংগী কুরুক্ষেত্রগী লান্দা শিজরগে হায়না হান্না লেপত্রবনি, মথোয়গী পাপল অমদি হৈ-শিংবনা লাল জয় ওইরকপা য়াই; পাণ্ডবকী লাম্বীশিংদি অকরুবনি অদুগা ঐগী লাম্বীশিংদি খাইদগী হৈ-শিংবা সেনাপতি ইবুখৌ ভীষ্মনা নিংখিনা গ্যাকুনা

মশীঙ লাকঙমদনা লৈ, পাণ্ডবকী ভীমদগী কৌরবকী ভীষ্মনা হৈ-শিংবা হেম্বি; মরম অদুনা ঐখোয়না লাল গুয়া য়াই।”

অঙকপনি! মশাগী ওইজবা থিবদগী মী-ফন্ত ওইরবা মহাক্সা মশাগী মরী-মতাশিং, মচিন্মনাওশিং অমসুং মমা-মপামক হাংপা পাপকী থবক ফাওবা তৌবা তারি। মসিগী লক্ষীসিদা মহাক জাওদুনা চঙশিল্লকই। মসি রজঃ গুণগী ওইবা মীওই অমগী হৌনশানি। মহাক্তী অচুয়া অমসুং অরানবগী খেম্বা নিংথিনা উবা গুয়াগী শক্তি লৈরোই, ধর্মগী ওইবা হৌন-মচৎশিং নিংথিনা চংলোই অমসুং পোখাফম খঙলোই। মহাক্তী পুক্রীংদু শান্তি লৈতনা গোমদা অমুক চং, অসোমদা অমুক চং তৌদুনা লৈগনি। অসিগুয়া মীওইশিংদি আত্মজ্ঞান ফংনবা হোৎনরোই, ইন্দ্রিয়শিংগী অপাশ্বশিংদুতা ফংনবা থিগনি, তাইবংগী অহেনবা তাননবা হোৎনগনি, মখোয়বু মীনা সম্মাপ তৌহমীংগনি, মখোয়গী অপাশ্বগী গুম্ঠে লৈরোই, মীনা থাগৎনবা দাননচিংবা তৌগনি, মখোয়গী মরল-মথুম অমসুং শক্তিনা মীগী মপুক্রীং ফাগে লাক্সগনি, ঐ মঙাইরে হায়দুনা নাপল তৌগনি অমসুং অতোপ-অতোপ্পা ধর্ম লৈতবা থবক কয়া তৌগনি। মখোয়দি অপাশ্বদু ফংলগসু পেনবা নাইদনা হেম্মুক ফংবা পাম্লকনি; মদু মখোয়না ফংদ্রগনা মখোয় শোয়দনা শাউরকনি। মখোয়না শাউবু-শাউরবদি মখোয় মাঙজরে।

লান্ফম অদুনা দুর্যোধনগী বাখল মওল-মওল খল্লকই। ভীষ্মনা পাণ্ডবপু মায়খীবা পীবা গুমগনি অদুবু শিখণ্ডীবুদি মানা হাংলোই হায়বসি দুর্যোধনগী বাখলনি। মরমসিদগীনি ভীষ্মবু শিখণ্ডীনা মীরং-নারস্তা হাৎখিদনবা ময়াম পুন্মক্সা মাবু শেম্বীবীদু মহাক্সা পামলম্বীবসি। অদুবু মানা নুং-দা চিংজরবসু মপাছোংদা ফজবী শারদুনা ভীষ্মদি কুরু শাংগী খাইদগী অহল ওইরে, মরম অদুনা মী খুদিংনা তোঙন-তোঙনবা মায়কৈদা শীন্দোরদুনা মশা-মশাগী মফম-মফমদা লৈবিরগা মাবু অখম্না গাক-শেনবিয়ু হায়না দুর্যোধননা হায়রম্মী। ভীষ্ম অমসুং দ্রোণ অনীসিনা মায়-গুন্ডদুনা লাল-থেনরবদি লাল জয় ওইবদি শোয়রোইদ্রা হায়নসু মাগী বাখলদা লৈরম্মী। অদুবু ভগবান শ্রীকৃষ্ণনা পাণ্ডবকী মায়কৈদা লৈত্ববদা করম্মা মানা জয় ওইবা গুমগনি? মীওইবগী তৌবা গুয়া শক্তিদি গুম্ঠে লৈ, অদুবু ঈশ্বরগীদি মদু নন্তে। ইবুংঙো মহাক্তীদি নীংবু-নীংবুদা থবক তৌরে অদুগা তৌবা গুমদবা থবকসু লৈতে। ধর্ম লৈবা মফমদা ঈশ্বর লৈ। ধর্মনা জয়নি। মরম অদুনা ভগবান শ্রীকৃষ্ণনা লৈরু-লৈরুবা মফমদা জয় লৈগনি। অদু ওইরবদি ইবুংঙো

মহাক্সা মীচং-চংদবা পাপী দুৰ্য্যোধনগী জয় ওইবগী লাইবক লৈফম থোক্তে। অদুমকপু, ভীষ্ম অমসুং দ্রোণ তঙাইফদনা খুলঙ-লমনগী মওঙ ওইনা লাল অসিদা ঙ্মমথৈ হোংনবা তারম্মী।

পাণ্ডব মঙাগী যুধিষ্ঠিরদি ধৰ্ম্মরাজনি, ধৰ্ম্মনি। ভীমনা ধৰ্ম্মগী পাক্সল য়ান্না কনবা মনাও-নিপানি, ধৰ্ম্মগী পাক্সলনি। ময়াম্বুং ধৰ্ম্মগী য়াথং লৌরগা অধৰ্ম্মবু মাঙহনবা ঙ্মা কল্পবা ভীমনি। অৰ্জুননা পাণ্ডব মঙাগী অহমণ্ডবা মনাওনি। অৰ্জুনদি “মন্তবা”, “অভৌবা”, “পুক্রীং-শেংবা” অমসুং “সন্তুগণ” হায়বশিংদুগী মশাক্রি। মহাক্সী ইন্দ্রিয়শিংগী নুংঙাইননীংঙাই ওইবা পোৎশিং মাঙখিগনি অমসুং লাল-শোরুবদা মায়খীবা ফংগনি হায়বগীদমন্তা রাবিদে। মহাক্সী ইন্দ্রিয়শিংবু খুম-চনবা ঙ্মজখিবা মীশক অমনি অদুগা গুড়াকেশ হায়বা মিংখোলসু ফংখিবা। ভগবান শ্রীকৃষ্ণনা ইন্দ্রিয় পুন্সদা ফন্সাল লাংবিরিবা লাই, হুখীকেশ হায়বদুনি। কুরুক্ষেত্রগী লান্ফমদা অনীমক অমনা ছাত্রগুম অদুগা অতোপ্পদুনা ওজাগুম দোলাই মশা অমতদা তোংই। ধৰ্ম্মবু পুখংনবা অদুগা অধৰ্ম্মবু মাঙহনবা ওজানা ছাত্রবু তাকপী-তস্বীরি।

মীগী যুম মৈ থাবা, মীওন্ডো শিব য়াবা খুংলায়না থাবা, মীগী লল-থুম মুনবা নত্রগা হ্রানবা, মীগী লৌরী-যুম্ম কাদা শোকপা, মীগী নুপীগী কাদা শোকপা — অসিগুম্বা অচৌবা পাপকী মশক ওইবা থবকশিং তৌবা মী-ফন্তশিংবু হাংপদা পাপ পুদে, দোষ লৈতে হায়না অৰ্ধশাস্ত্রদা হায়রি। অদুবু মখোয়বু হাংপদি মীচম অমগী থবক্লী। অৰ্জুনদি মীচম অমা নলমদে, তোপ্তোপ্পা মীশক অমনি। দোলাই খৌরিবা সারথি অদু ভগবান শ্রীকৃষ্ণনি, অরাংবা বুদ্ধি পোকহনবিবিবদুনি। ধৰ্ম্ম-শাস্ত্রদদি “অহিংসানা পরম ধৰ্ম্মনি”, “গুরুজন্মচিংবা হাংহৈদে”, “পাপনা পাপকী “লমন শিংহৈদে” — অসিনচিংবা হায়রি। ধৰ্ম্মশাস্ত্রনা অৰ্ধশাস্ত্রদগী মতিক-মণ্ডগ য়ান্না হেল্লি। মরম অদুনা মহাক্সা মাগী গুরুজন্মচিংবা হাংলবদি পাপ পুগনি হায়বসি অৰ্জুনগী রাখলদা লাকই অদুগা অসিগুম্বা থবকশিংসি মহাক্সা তৌনীংঙক্তে। শাগৈগী লাই-গুরু, অহল-লমন অমদি ফমদোং-য়াইতোংবশিং লোয়না শিখ্রবদি শাগৈ মাঙথরকনি, লৈহৌরিবা নহারোলশিংনা ধৰ্ম্ম নন্তবা শাজং ঙ্তা চংলকনি, শাগৈগী নুপী-অঙাংশিংনা মানা মানা থোকপা ওস্তবা থবকশিং তৌনরক্তুনা শাগৈ অদু অধৰ্ম্মগী ঈপাক্সা পুন্সপ-লুপ্‌থরকনি অদুগা তৌহৈদবা থবক কয়া তৌকুবদগী জাতিধৰ্ম্ম (বর্ণধৰ্ম্ম), কুলধৰ্ম্ম অমসুং আশ্রম ধৰ্ম্মনিচিংবা উং ওইনা মাঙলকনি হায়বা

ব্যাকশিংসি অৰ্জুনগী বাখলদা লাকৰি।

অসুম অসুম স্বৰ্গৰুগা হৌজিক্তি অৰ্জুননা মহাকী মৰী-মতাশিংবু হাংনীংদবতা নন্তনা মাগী য়েৰুৰশিং ফাওবা হাংনীংলেক্তে। মখোয়বু হাংলগা পুৰীগী নুংঙাইবা ফংগনি হায়বসি মহাক্কা খল্লমদে। মখোয়বু লানফমদা হেক উবদা মহাকী মপুৰীংদা মীনুংশি অসুৰী মতিক কমা পোক্কা মদুদি মহাকী মহৌশাগী ফীভম কায়ৰুৰুগী, মহাকী হকচাঙ নীক্কা অদুগা মচীন-ময়াসু ব্ৰক ব্ৰক কংসল্লমগী। পুন্নমক থাদোক্কা ভিক্কা নিদুনা চাবনা হেমা ফৰগদা নত্ৰগা অচীকপা মফমদা পুৰী লেপ্পবনা হেমা ফৰগদা হায়না মহাক্কা খনবা হৌরকৰি। মহাকী মথম্মোয়দা পোকৰিবা মীনুংশি মখল অদু অশোনবগী নত্ৰগা মৰীংজেল বাৎপগী মরুনা নন্তে। মদুগী অৰ্থরোমদা পুৰবদি অরানবা ওইগনি। মদুনা মাগী থম্মোয় শেংবা মতৌ অমসুং পুৰীং চেংপা মতৌদুবু চাং য়েংখি। মসিদি “নুংশিহৈবা” হায়বা ঈশ্বৰগী অশেংবা ভক্ত অমগী গুণনি।

অৰ্জুন হৌজিক “প্ৰেয়” নন্তবা “শ্ৰেয়” স্বৰ্গবু পাল্লক্কে। “প্ৰেয়” হায়বদি মালেমগী তুং-কৌইদবা নুংঙাইবা, শক্তি, ফমথোল অমসুং লল-ধুমগী মিচংপুনি। “প্ৰেয়” হায়বসিদি মীওইবনা হোৎনরগা ফংবা য়াই; মসিদি কম্মগী মতেংনা ফংবা ওমই। কম্মগী মইহে; নন্তবা শ্ৰীভগবানগী খৌজালগী মইহে; ওইবা “শ্ৰেয়” ফংনবা হোৎনবা মহাক্কা পাল্লক্কে। মদুনা মহাকপু জ্ঞান তাহন্দুনা ইবুংঙো মহাকী মফমদা চঙজফম লৌহনৰি। মহাক্কা হকচাঙ অমসুং আত্মা অনীমন্তু অল্লানি হায়না হাল্লা লাল্লা খল্লমদু তোৰকৰি। “অৰ্জুন-বিবাদ যোগ” হায়না মিং থোমদুনা গীতাগী অহানবা তাক্কপু মতিক-ময়াই হাপৰিবদু মরুমসিনি।

ঈশ্বৰদা চঙজৰবা ভক্ত অমনা মরাল লৈবা মীগী মথক্তা লমন খুনীংদে, অদুগা ঈশ্বৰনদি ফন্তবা মীশিংনা মনাই ভক্ত অমদা অকায়বা নত্ৰগা অমাঙ-অতা তৌরকপা মতমদা খাঙবা ওমদে। শ্ৰীভগবাননা ইবুংঙো মশামক্তা অকায়বা তৌরকপা মীশিংবুদি ঙাকপীবা ওমই অদুগা ইবুংঙো মহাকী অচানবা ভক্তশিংগী মাঙনবা তৌবা মীশিংবুদি ঙাকপীদে। মরম অসিনা অৰ্জুননা মাগী য়েৰুৰশিংবু ঙাকপীনীংলবসু ভগবান শ্ৰীকৃষ্ণদি মখোয়বু হাংকে হায়না পুৰীং চপ য়ুংনা লেপথবনি। অৰ্জুননা লাল তৌররোই হায়না হায়ববসি মহাক্কা শ্ৰীভগবানগী ভক্ত অচৌবা অমা ওইৰুবনা মপুক পেথরকপগী বানি। ভগবান শ্ৰীকৃষ্ণা মসিমা তৌ হায়রকপদা স্বক “মই” হায়না হায়রোইদবা অশেংবা ভক্ত

অৰ্জুনদি শ্রীকৃষ্ণগী অনীংবা অদুবু ধবক ওইনা পাঙথোকপদা খুংলায় অমা শোয়দনা ওইরকনি। শ্রীভগবানগী য়াথং মতুংইমা মানা মী হাংপগী ধবক তৌরবসু মহাক মী হাংপগী পাপ পুরোই হায়বসি খঙলকই। “লান্মী অমনা মকোক থোংবা অভম্বা অমগী য়াথং মতুংইমা মী হাংপগী ধবক তৌরবদি লান্মীদুবু মী হাংপগী দণ্ডি পীদে।”

অৰ্জুনগী থম্মোয়দা মণ্ডল-মণ্ডল খনত্রিবদুদি অমম্বদগী অভানবরোমদা অমসুং অনেস্বা থান্তগী অবাংবা থান্তা লারুবগী শেষ-শাবনি। অনৈবা ঈশিংবু নৈর-নৈরগা ঈরা তাহন্নকপণ্ডবনি। পুৰীগী লান্ফমদা মায় পাকে হায়রবদি রাখল মুম্বা তৌরগা ধবক তৌগদবনি। অফ-ফন্ত খঙবগী লৌশিংবু য়াকাইহনগদবনি। মসিগী পান্দম অসি ফংননবগীদমস্তা বুদ্ধিগী মতেং লৌদবা য়াদে। অৰ্জুনদি জীবাথানি, হকচাঙ অদুনা দোলাইনি, শাগোলশিং অদুনা মীওইবগী ইন্দ্রিয়শিংনি, শাগোল চুক্লিনা পুৰীংনি, পুৰীংবু খুদুম চনবা ওম্বা অমসুং অচুম্বা অরেম্বা হায়বদুগী জ্ঞান পীবিবা ওম্বা লমজিংনিবা বুদ্ধি সারথি অদুনা অৰ্জুনগী পুৰী-তুংফম ওইরিবা ভগবান শ্রীকৃষ্ণনি।

অৰ্জুননা জীবাথান ওইরগা ভগবান শ্রীকৃষ্ণনা পরমাথান ওইবনি। জীবাথাননা মাগী মথৌ মশক খঙদবদগী অবাবা ওইরকই। অৰ্জুননা বারিবসি তৌফম খঙদবদগী বাবনি। অবাবা অসি কোরুবা মহাকী মথম্মোয়দা আত্মজ্ঞানগী অরাম-খৌরাংবা অমা য়ান্না কন্না পোক্তকই। অবাবা অসি অৰ্জুনখকীদা নস্তে, মীওইবা ঐথোয় পুন্নমকীসুনি। নুমিং খুদিং, পুংজা খুদিং অমসুং মীংকুপ খুদিং মীওইবা ঐথোয়গী থম্মোয়গী কুরুক্ষেত্রদা অচুম-অরানগী লাল অমদি থেংনদুনতা লৈরি অদুগা মসিনা ঐথোয়দা অবাবা পীরি। অবাবা অসি কোকে হায়রবদি ঐথোয়না আত্মজ্ঞান ফংননবা হোংনগদবনি অদুগা জ্ঞান অদু পীনবিগদবনা ঈশ্বর মহাক্রি। মরম অদুনা ইবুংঙো মহাকী মফমদা জ্ঞান পীবিনবা চঙজবা তাই। হৌজিক অৰ্জুননা আত্মজ্ঞান থিবা হৌরক্রে। ধৃতরাষ্ট্র অমসুং দুর্যোধনদি আত্মজ্ঞান নত্রগা ধর্মগী মরম অমতা থিদে। অবাবা পুন্নমকী হৌরকফমদি আত্মজ্ঞান লৈতবদগীনি। জ্ঞান অসিবু ফংনবা পাঈদি পুৰীং লৈতানা রাখল খনবা অমসুং মতিক-চাবা বাহং পুথোজুনা গুরুদা হংবনি। অৰ্জুনদি মপুৰীং বাবদগী আত্মজ্ঞান করম্বা ফংবা ওমগনি হায়না জগৎ গুরু শ্রীকৃষ্ণদা হংই। খঙনীংবা মীনা আত্মজ্ঞানবু ফংবা ওমই।

আত্মজ্ঞানবু ফংবা ওম্ববদি অবাবা পুন্নমক কোকনি হায়বসি গীতাগী অথোইবা পাউতাকনি। মরম অদুনা ঐথোয়না গীতাগী অরাম-খৌরাংবা পোক্তবা হোংনবা তাই।

অরাম-খৌরাংবা পোস্ত্রবদি চীঞ্জাকী মহাও অমসুং কান্নবা চপ চানা ফংবা ঙ্গমদে।
 অদুগা চীঞ্জাক অদু চীন্দা অদুম থম্বখরুসু অরাম-খৌরাংবা কোক্লোই। মদু তেইনা শাইবা
 তাই, য়োংশিন্দুনা চাথ্রিবা চীঞ্জাক অদু তুমহনবা তাই অদুগা ঙ্গগী অরাংপা অমা লৈদুনা
 খৌরাংবা পোকহন্নক্লিবদু কোকহনবা তাই। অদুমহায়না গীতাগী পাউতাক নত্রগা
 গ্লোকশিং অদু চীন্ফা পুবখরুদি অশেংবা পান্দম অদু ফংবা ঙ্গমোই। মখোয়বু নৈনরগা
 থম্মোয়নুংদা থম্বা তাই অদুগা থবক ওইনা ঐখোয়গী নুতিগী পুন্সীদা শীজন্নবা ঙ্গন্নবা
 হোৎনবা তাই। অরাবা কোক্লীংবা মীনা গীতাবু নৈনরগা মদুগী পাউতাকশিংবু থবক ওইনা
 পাঙথোক্লুনা অরাবা পুন্মমকী হৌরকফম ওইরিবা অজ্ঞানবু মাঙন্নবা হোৎনফম থোকই।
 মসিগী লম্বীসিদা খজিক্তংদবু কনাগুস্বা অমনা চঙশিনবা ঙ্গমজরবদি ঙ্গশ্বরনা য়াম্মা থুনা
 মাগী নাক্তা চঙশিনবিরজুনা মাবু খুং পায়রগা অরোইবা পম্বুংফম তান্না লমজিংবিগনি।

তাক্কক অনী

অনীশুবা তাক্কক অসিগী মমিং “সাহ্য যোগ” হয়না কোঁই। মসিগী তাক্কক অসিনা গীতা কোঁবা শাস্ত্রসিগী মরুনি অদুগা অতোম্মা লেমহৌরিবা তাক্ককনিংদুনা মসিগী মাশাশিংগী মশক্লি। পূলীগী লান্ফমদা পুরীং বারিবা, থবক-তৌফম খঙদ্রিবা অমদি লম্বী কদোমদা চৎকদগে খঙদ্রিবা মীওইশিং অদুদা সাহ্য যোগ অসি অঙকপা ফংনা কাম্মৈ। গীতাগী নৈনবা স্বাক্ষমদি কৰ্ম-যোগ, জ্ঞান-যোগ অমসুং ভক্তি-যোগনি। অনীশুবা তাক্কক অসিদা কৰ্ম-যোগ অমসুং জ্ঞান-যোগ অনীবু নৈনৈ অদুগা ভক্তি যোগগীনা হায়ফেৎতং নৈনৈ। ভগবান শ্রীকৃষ্ণা অৰ্জুনদা মাগী শেরামনা থাজবা অদুগা মদুগী ফল ওইনা মথম্মোয় পীকথরকপা মতো অদুবু থাদোজুনা লাল শোরনবা য়াথং পী। অৰ্জুননা মথৌ পাঙথোকফম খঙদদুনা নুংবঙননা লৈরিবা অদু হকচাঙ অমসুং আত্মাগী মরমদা ভাব তাবা যৌদবদগীনি, হকচাঙগা আত্মাগা অম্মানি হয়না লৌবদগীনি। হকচাঙদি আত্মা নন্তে; হকচাঙগা আত্মাগা অমতনি হয়না লৌবদি অরানবনি, শেরামনা থাজবনি। হকচাঙদি পোকপা নাই, শিবা নাই অমদি মতম খরদগী ওইবনি। অমরোমদনা আত্মাদি পোকপা নাইদে, শিদি অমসুং মতম পৃথগী ওইদুনতা অদুম লৈবনি।

ভগবদ গীতা অসি মীচম অমনা ইবা লাইরিঙ্কা মাম্বা য়াবা নন্তে। ভগবান শ্রীকৃষ্ণু মীচম অমা ওইনা লৌরবদি গীতাগী মণ্ডল লোইনা মাঙগনি। গীতাগী অর্থদুবু ভশেং

তশেনা খঙে হায়রবদি গীতাসি ইবুংঙো মহাকী মচিনমক্তগী থোরকপনি হায়দুনা ভক্তিগা লোয়ননা মসিদা চঙজবা হায়বদুমা তঙাইফদ্রে। অদুগা গীতা পাবথকদি নত্রগা গীতা ঔরাইবথকদি, গীতাগী নুং-গী অয়োবী বাদুবু খঙবা ঙমোই। অৰ্জুনদা পীরিবা গীতাগী পাউতাকশিং অসি অৰ্জুনখক্তগী নন্তে নত্রগা ভারত জাতিখক্তগীসু নন্তে, মথোয়সি মীওইবা জাতি পুন্নমকীনি, পুন্নমকী কান্নবনি অমসুং পুন্নমকী হক লৈ। অৰ্জুনদি মীওইবা ঐথোয়গী মছং শিঞ্জবনি।

পুন্নমক থাদোকুগা অৰ্জুননা জ্ঞানী অমগুন্না থবক তৌবা পান্নম্মী। অদুবু মহাক্তী ক্ষত্রীয় মচানি, অদুনা মহাক কৰ্ম যোগথক্কীদমক মতিক চাই। লাল তৌবনা মাগী ধৰ্মনি। তৌগদৌরিবা লাল অদুসু ধৰ্ম ঙারুবনি। মহাক্সা লাল তৌরোই হায়রবদি মহাক ক্ষত্রীয় মচা অমা ওইবগী অর্থ লৈত্রে। ক্ষত্রীয়শিংদি লৈবাক-ধৌশিল নিংথিনা তৌগনি, লৈবাকী আইন অমসুং হৌন-নিয়মশিংবু ঙাক-শেনগনি, মপুক-ফন্তবা অমদি লীচং-চুমদবশিংবু লাকশিন্দুনা ধমগনি, অধৰ্মবু মাঙহন্দুনা ধৰ্মবু লিংগনি অমসুং অশোনবা নত্রগা দষা-তারবশিংগী উকল ওইবিগনি। অদুগা ব্রাহ্মণ মচা অমনা ধৰ্মগী মরী লৈনবা থবক তৌদ্রবদি মহাক ব্রাহ্মণনি হায়বগী অর্থ লৈতে, মমিত্তা ওইদুনা তোক্কনি। অদুগা পুন্সীং-হকচাঙ নুংঙাইনা হিংনবগীদমক্তা চংদবা যাদবা পোৎলমশিংবু পৈশল্লগা মীয়ামগী মফমদা মচাঙ চুন্না হুল্লিবা মথোয় অদুনা বৈশ্যশিংনি। সেবাগী ওইবা পান্সলগী থবক-ইন্খাঙশিং তৌদুনা মীওইবগী ঝাইফনবগীদমক্তা যুক্ষম থোল্লিবা, পান্সল পীরিবা অমসুং নোম-লিকপা কলহুল্লিবা মথোয়শিং অদুনা শূদ্রশিংনি। বর্ণশিং অসিদা শিল্লরিবা মথোয় মথোয়গী মধৌশিং অদু নিংথিনা পাঙথোকুবা মতমদা মীওইবা জাতি অসিনা চাওখৎপা ফংগনি, নুংঙাই-ঝাইফবা ফংগনি অমসুং শান্তি ফংগনি। অদুবু বর্ণ অমখক্তনা মদুগী তৌগদবা থবক্তা থেরেকরকপদা, সমাজগী নুংঙাইবা অমসুং শান্তি মাঙলকই। হকচাঙ-কয়াৎশিং পুন্নমক লোয়না মরু ওইবগুম বর্ণ পুন্সি লোয়না মতিক চাবা অমসুং কান্নবা ঙাক্তনি। পুন্নমকী ঝাইফনবগীদমক্তা তাইবং মপুনা বর্ণ মরি অসি শেমখিবি। মরম অসিনা ভগবান শ্রীকৃষ্ণ মশামক্সা ইবুংঙো মহাকী ঝাইদগী অচানবা ভক্ত অৰ্জুনবু বর্ণ-ধৰ্ম ঙাক্তবা মীশক অমা ওইহন্নীংদবদগী মহাকপু কৰ্ম-যোগ অমসুং সাঙ্ঘ্য-যোগ হায়বা লম্বী অনী অসি পুন্না চংপা ঙমোই অদুগা কৰ্ম-যোগনা মাগী বর্ণগা চুনবা লম্বীনি হায়না তাকপীরম্মী। অদুনা ধৰ্ম ঙারুনবগীদমক্তা হকচাঙগী রাখল থাদোকুনা লাল তৌরো

হায়দুনা শ্রীকৃষ্ণনা অৰ্জুনদা পাউতাক পীবিবনি। মসিগী পাউতাক অসি মচীং-মশোল ওইনা ইবুংঙো মহাক্সা হেস্তা পীখিবা নস্তে। অৰ্জুনগীদমস্তাদি “লাল-তৌবা” হায়বা অসিনা মহাক্সী স্বধম্মনি।

অদুবু লালগী চিরবা পুংফমদুদা লেমজদবা পূক্সীং-ঈখীল অমা অৰ্জুনদা লাকখি। মদুদা শ্রীকৃষ্ণনা অৰ্জুনদা অসুম্মা হায়রগা মাগী পূক্সীং খৌগৎখি : “অকনবা মীশিংদি খৌনা হস্থদে, হে অৰ্জুন, মরমদি মদুনা স্বর্গগী সনথোঙ খিংগনি; মালেমসিদনা মদুনা মিৎচৎতুম খীহন্নি। নপুংকেল শোশ্বরকপা অসি তৌগনু। মসি নঙনি হায়বদা মতিক চাদে, লেমজদে। লংথোকত্রো নঙগী করিশু লৈত্রবা থম্মোয় খুৎশোনসি, অদুগা লাল-থেননবগীদমস্তা হৌগৎলো।” বাক্ষম অসি ভগবান শ্রীকৃষ্ণনা হায়রকপা মতমদা অৰ্জুনদি তুমিনা লৈগদবা মীতা অমা নৎলমদে। অতোগ্না মীশক অমা ওইরন্নবদি ইবুংঙো মহাক্সী বাক্ষম অসি তাবদা মখা অমুক বাহং চখবা ওন্নলরোই। অদুবু অৰ্জুনদি ইবুংঙো মহাক্সী বাক্ষম অদুদা অসুম্মা খুমখি : “নিংখৌগী লৈবাক অমসুং সিংহাসন ফৎনবগীদমস্তা হৈ-লৈনচিংবা কচ্চদুনা লাৎপদা মতিক চারবা ইবুধৌ ভীত্ব, গুরু দ্রোণ অমসুং অতৈ লাই-গুরুশিংনচিংববু করন্না তেন কাপুনা ঐনা লাল-থেনবা ওন্নগনি? ভীত্বগা দ্রোণগদি দুৰ্য্যোধনগী মচেঙ-মরল চারুবা মরন্না মাগী মীচং ওইত্রে। মথোয়বু হাৎকদবগী মস্তা ভিক্ষা নিদুনা লেপ্পবনা হেন্না ফৈ। মথোয়বু হাৎলগা তাইবং-সংসারগী ওইবা নুংঙাইবা ফংবদি মথোয়গী ঈ-তোৎলবা লল-থুমগী নুংঙাইবা চাবগুস্বনি। ধৃতরাষ্ট্রগী মচাশিংবু হাৎলগা ঐখোয়না করন্না হিংদুনা লৈনীংগনি? মথোয়না লাল ওমখিবগা নত্রগা ঐখোয়না ওমহৌবগা করস্বনা ফরিবনো হায়বদু ঐখোয় খঙজদে। ঐগী থম্মোয় অসিমক মীনুংশিদগী পোত্রকপা শোশ্ববা মতৌ অমনা চৈথেং পীরে। ধর্ম্মনা করস্বনো অদুগা অধর্ম্মনা করস্বনো হায়বা লেন্না ওমদ্রে। ঐদি অদোমগী শিষ্যানি। নফমদা চঙজফম খিজরিবা ঐঙোন্দা অসুম তৌ হায়বদু তাকপীয়ু।”

হৌজিক্তি অরাবগী পোৎলুম অদু ভগবান শ্রীকৃষ্ণদা থোঙ্গৎপা হৌত্রে। মীনুংশিনা থুন্নাৎখিদুনা অরাবনা লাস্কোয় চন্নিবা অদুদগী কনবিনবা অৰ্জুননা ভগবান শ্রীকৃষ্ণগী মফমদা চঙজত্রে। ভগবান হায়বা বাই অসি য়ান্না তোইনা শীজন্নরে, মতুংদসু শীজন্নরকখিগদৌরি। মরম অদুনা “ভগবান” হায়বসি করিনো খঙজিনবা দরকার ওই। ব্যাসদেবগী মপাবুং পরাশর মুনিনা অসুম্মা তাকপীরস্মীঃ “লল পুষ্ণা, শক্তি পুষ্ণা, মিৎচৎ

পূষা, ফজবা পূষা, ত্যাগ পূষা — মথোয় পূষগী মপু ওইবা পরমেশ্বরবু “ভগবান” কোঁই।” অদুগুষা ভগবান অদুবু অৰ্জ্জুননা মাগী মরূপ অমসুং গুরু ওইনা ফজবসে কয়াদা মাগী মরাইবক ফত্ববনো! ইবুংঙো মহাক্সা অৰ্জ্জুননা “মরূপ” হায়বা বাইহে অসি শীজমৈ। “মরূপ” হায়বা মতৌ অসিদদি অকিবগী মমি তাদে। মরমদুনা অকিবা অমতা লৈতনা অৰ্জ্জুননা মাগী চিংবশিংদু কোরুবা শ্রীকৃষ্ণদা বাহং কয়া কয়া তুকা থি-থিদুনা হংখি অদুগা মমুং-তানা খঙনবা মরৈ কয়াসু য়েংখি। মরমশিং অসিনা মাবু হেন্না মপুংফাবা পাউতাক ফংলিবা মী ওইহনখি। অদুগা মমৈখংদা মমাংঙগী মরূপ ওইবগী বাখল অদু অমুক থাদোক্সগা শিষ্য ওইনা ইবুংঙো মহাক্সী মফমদা চঙজৈ। কুরুক্ষেত্রগী লানফমদা ভগবান শ্রীকৃষ্ণদা গুরুগুম অদুগা অৰ্জ্জুননা শিষ্যগুম অনীমক দোলাই মশা অমতদা তোংমিট্লে। মরম অসিদগী অৰ্জ্জুননা গীতাগী পাউতাক লৌবদা মতিক-চাবা মীওই অমা ওইখিবনি।

শিষ্য অমনা খঙগে য়াওনা ভক্তিগা লোয়ননা মতিক চাবা গুরু অমগী লমজিং মখাদা চঙজদ্রবদি, মহাক্সী হোৎনজবা পূষা মপুংফাবা ঙ্মোই। মদুগীসু মথক্তা অমুক, শ্রীভগবানগী সেবাদা চঙজগে হায়রবসু অদুগুষা মতিক-চাবা গুরু অমগী মফমদা চঙজবা দরকার ওই। সৎগুরুদি শ্রীভগবানগী মতিক-চাবা মন্ত্শিনবা মীনি। গুরুনা পেল্লবদি শ্রীভগবাননসু পেল্লি। অদুগা শিষ্যশিংগীদমক্তদি মথোয় মশা মশাগী মরালশিং নত্রগা অশোনবশিং হান্না হন-হন্দুনা থিদোকপনা মথোয় মথোয়গী হরাও-নুংঙাইনবা চঙখোনবা গুণশিংবু ফংনবা হোৎনবদগী হেন্না কাট্লে। মসিবু তৌবা ঙ্মবদা, শিষ্য অদু য়ান্না থুনা চাওখংলে, অকিবা অমসুং নুংনাঙবা অমতা লৈত্রে। অৰ্জ্জুননা মদুগী থাক অদু মমৈদা য়ৌখি। থন্মোয়না শেংদ্রিবফাওবদি কনাগুষা অমনা মতিক-চাবা শিষ্য অমা ওইবা য়াদে। অদুগা অমুকসু, মতিক চাদবা শিষ্যবু মতিক চাদবা গুরুনা লমজিংলবদি মমিৎতাংবা মী অমনা মমিৎ তাংবা মী অমবু খুৎশমদুনা পূবগুস্বনি। হৌজিক্তি অৰ্জ্জুননা শিষ্য অমা ওইনা জগৎগুরু শ্রীকৃষ্ণগী খুয়াখাদা চঙজদুনা গুরু-ভক্তি উৎলে। মসি অথোইবা ফিদম অমনি। অৰ্জ্জুনদি মরাইবক য়ান্না ফরবনি মরমদি মহাক্সা মহাক্সী পূসীগী ঈপাক লানবদা শ্রীভগবানমক্সা হিরোই ওইত্রে। মথোয় অনী অসি অয়ৌবী ফীদন্নফম ওইবা গুরু-শিষ্য হায়বদু ওইরে।

জগৎ গুরু শ্রীকৃষ্ণদা শিষ্য অৰ্জ্জুনদা তত্ত্বজ্ঞানগী মরমদা হায়বা হৌরক্তি। তত্ত্বজ্ঞানবু

লৈজবা ওল্লবা কনাগুস্বা মহাক অদুদি আত্মজ্ঞানগী মঙাল ফাওরস্ফুনা হিংলিঙৈদসু
শিরগসু অঙাল-লস্বীদা চৎপা ওমই। মীওইবগী মপোকসি মপোক মপোক হায়দুনা
লৈরিবা পুন্নমস্তগী অধোইবনি। ব্রহ্মামক্কা পোকওমদ্রবা মপোক্কা হায়নরিবনি।
মপোকসিদা কনাগুস্বনা তাইবংগী অরা-অনাদগী নত্রগা মায়াগী লাংদগী লীখোক্ত্রবা
মতমদা মানা ঈশ্বর ফংবা ওমই। ঐখোয়না মী ওইনা পোক্কাপগী তোংজবা হায়বদুদি
অমর ওইনবা হোংনবগী খুদোংচাবা ঈশ্বরনা ঐখোয়দা পীনবিবদুনি। মালেমগী
মপাছোংগী পোৎশিং অসিনা অমর ওইবগী খাইদগী হেমা নুংঙাইবা কীভম অদু
মীওইবদা পীবা ওল্লোই। মখোয়না পীবা ওম্বশিংদি মখোয়গা মরী লৈনবা ঙাইহাক-
ঙাইহাকী ওইবা ওমথৈ নাইবা তাইবংগী নুংঙাইবা ঙান্তনি। কনাগুস্বনা তাইবংগী
নুংঙাইবগী মশক লৌরিবা অরাবদগী লানখৎবদি মদুদা মহাক্কা ফংলিবা নুংঙাইবা মনুং-
ঙাই অদুদি ওমথৈ নাইদ্রে, অতৈগী মখা পোস্ত্রে অমসুং মপুং পুংফা ফারে। মদুদা
তাইবংগী অরা-অনানা মনাক নকুবফাওবা ওমদ্রে। মদুনি অমর ওইবগী খাইদগী নুংঙাইবা
হায়বদো, সৎ-চিং-আনন্দ স্বরূপ অদুদা লুপ্তা হায়বদো। গীতাগী মতুংইমদি পুল্লী অসি
লৌইরগা অওইবা পুল্লী হায়বদু হৌগদবনি, অদুগা অওইবা পুল্লীদু ফংগে হায়রগনা
আত্মজ্ঞান লৈবা তাই। জীব পুন্নমস্তা মহাক্কা আত্মা অদুমক লৈ হায়না খনবা ওল্লবা
কনাগুস্বা মহাক অদু আত্মজ্ঞান লৈরবনি অমসুং মহাক্কা পুন্নমকসি মাগা মশাগী মশা
অমতনি হায়না খঞ্জবা ওল্লবনি। আত্মাগী আপেনবা ফংলবা মী অমগী মপুক্রীংদি মতম
চুপ্তদা মাকা-লাম্বা লৈরবনি অমসুং মহাকপু মালেংসিদা লৈনা লৈনা মুক্তি ফংলবনিসু
হায়নৈ। মহাক্তী জীবাত্মা, পরমাত্মা অমসুং প্রকৃতিবু মপুংফানা খঙলবা যাম্বা মপুক্রীং তাম্বা
মীশক অমনি।

হোংবা নাইবা হকচাঙগী হোংদবা হায়বদু লৈতে। অঙাং ওইরস্বদগী মথোং
কারকপা, অদুদগী মীয়ায় চম্বকপা, অদুদগী অমুক অহল ওইরকপা অদুগা শিবা হায়বা
অওনবশিং অসি হকচাঙদা মথং মথং ধোরকই। অদুগা আত্মাদি মতম পুশ্বগী ওইনা অদুম
হোংদনা লৈ। হকচাঙদি পঞ্চভূতনা শাবনি অদুগা আত্মাদি “চিং” না মচাক ওইরগা
শাবনি, পঞ্চভূতনা শাবা নস্তে। আত্মানা পোৎচাকী ওইবা হকচাঙদগী থোকখিবগা
হকচাঙসি শিরে, কীহুরে। শিরবা তুংদা আত্মাসি শিরবা হকচাঙদুদা থবায়-পান্দবা পোৎকী
পাশৈনা লৈহনবা ওমদে। জ্ঞান যাওদ্রবা, থবায়-যাওদ্রবা হকচাঙবু অশিবা হকচাঙ কৌই।

“সং” অমসুং “অসং” হায়বা বাইে অনী অসি আত্মা অমসুং খবায়-পান্দবা পোৎচাক হায়নসু মথংশিনা খঙনৈ। শিবা নাইবা হকচাঙগীদমস্তা খল্লগা ইন্ডিয়শিংগী মখা-পোল্লিবশিংদুদি মাঙজরবনি। ঐখোয়গী হন্দক-মপোকী হকচাঙশিংনা মাঙত্রবা মতুংদা ঐখোয় পুন্স লৈররোই হায়বগী বাক্যমদি তশেনমক নস্তে। আত্মাগীদি খম্বা-লোইবা মতৌ লৈতে। কনা অমতনা আত্মাবু মাঙ-তাকহনবা ওমদে। মসিদি লৈদুনতা অদুম হোংবা নাইদনা লৈজবনি।

মীওইবনা মশাদা পল্লিবা অমনবা চরৈ হন্দোক্লগা অহনবা অমা হোংবগুম, অদুগুমমক হেক, হকচাঙনা শিবা মতমদা আত্মানা অশিবা হকচাঙদু থাদোকই অদুগা মতুংদা অতোম্মা অনৌবা হকচাঙ অমা লৌই। শিরগা অনৌবা তগৎ-তগৎ তেকপা হকচাঙ অমসুং নহা ওইবগী পান্সল ফংগনি হায়রবদি য়ান্না শোল্লবা অহলশিংনা শিবগী মরমদা করিগী বাক্যম থোকই? বাক্যম থোক্তে, মখোয়না শিববু য়ান্না হরাউনা য়াকম থোকই। অদুবু কন্মগী মতুংইম্মা শিরগা হকচাঙ হোংদোক-হোংজিল তৌবা অসিনা নুংঙাইনবগীসু ওই নত্রগা বানবগীসু ওই। ভীষ্ম অমসুং দ্রোণদি মহাত্মা ঙাক্তনিনা শির-তুংদা মীরমলেনগী হকচাঙসি নস্তবা লাইগী ওইবা হকচাঙ ফংদুনা লাইরৈবাক্তা লৈনবগী তাক্সা ফংগনি। অদুগীসু মথস্তা খম্বগী লানফমদা মখোয়গী হকচাঙশিংদু হাত্তোকপদুনা অহোয়নদুম মখোয়না নুংঙাইফম থোকই, মরমদি মদুনা মখোয়না তৌরম্বা কন্মগী ফল ওইবা পাপপু চামথোরবা পাইষে ওইগদৌরিবনি। মরম অদুনা অর্জুনা মখোয়বু হাংপদা বাক্যম থোক্তে হায়না ভগবান শ্রীকৃষ্ণনা মঙেন্দা তাকপী।

তাইবংগী অরা-নুংঙাই, অঈং-অশানচিংবা পুংবা-পুংবাশিং অসিদগী লাহোক্কে হায়রবদি মুক্তিগী লম্বী থিবা তাই। জীবনা পোকপু পোক্কেবদি শিবা হায়বসিমা লম্বন তোম্লে; শোয়দনা শিগনি। অমুক হম্মা পোক্কত্তনবা শিবা খুংশি অদু কনাগুম্বনা শিরগা মহাক মুক্তি ফংবা ওমই। মুক্তি ফংনবগীদমস্তদি কন্ম-যোগী অমনা মাগী তৌরিবা থবকশিং অমসুং থবকশিংদুগী ফলশিং অদু ঈশ্বরদা কখোফুনা থম্মোয় হাম্মা শেংদোক্কেদবনি। মানা মাগী মথম্মোয়বু শেংদোক্কেবদি ঈশ্বরগী খৌজাল মঙেন্দা শোয়দনা লাক্কনি অদুগা মদুনা উপায় ওইরগা মহাক্সা তত্ত্বজ্ঞানদা পুক্রীং লৈতাবা ওল্লকনি। মহাক্সা তাইবংগী পোৎশকশিংদা পুক্রীং চঙলক্কেই। মাগী মপুক্রীনা শব্দ, স্পর্শ, রূপ, রস অমসুং গন্ধ হায়বা পঞ্চভূতকী মতৌ-মরাংশিং অসিদগী হন্দোকপা ওল্লকই। অদুদগীদি

আত্মাগী অশেংবা স্বরূপ অদু ভাষ্যেরকই। অদু ওইরবদি স্থিতপ্রজ্ঞ ওইবা ঙমলক্রে। স্থিতপ্রজ্ঞদি অপাষা পুষদগী লাহ্বেক্রবনি অদুগা আত্মজ্ঞানখন্ডদা লৈবনি। মহাক্রা লুগ্ৰীবা মনুংঙাই অদুদি মপায়েংগী ওইবা পোৎশকশিংদগী পোক্ককপা নত্তে। তাইবংগী ওইবা করিগুয়া পোৎ অমনা মঙেন্দা অরাবা নত্রগা নুংঙাইবা মখল অমতা পুরকপা ঙম্নোই। মশানকী অওইবা মশক আত্মাবু খঙজদুনা মহাক্রা মথন্তদা মথন্তদা পেঞ্জবা ঙমলকই। মসিগী নুংঙাইবা অয়ৌবী অসিদি কনানা খঙবা ঙমদে, মদুগী মীশক অদুনতা খঙজৈ। মহাকী শেংদোক্রবা পৃক্ৰীংগী মীৎনা ঈশ্বরবু উবা ঙমই। তাইবংগী নুংঙাইবা অপুষসি মঙেন্দদি করিগু লৈত্রে। নুমিৎনা ধোরকপা মতমদা ধরাম্মীচাকশিংগী মশক উবা ফংখিদবগুম মহাক্রা স্থিতপ্রজ্ঞ ওইজ্রিঙগী মমাংদা মাগী ধম্মোয়নুংদা থুংনা লৈরস্বা অপাষশিং, অরাবশিং, চিংবশিং, অকিবশিং অমসুং খঙদবশিং পুষ্মমক জ্ঞানগী নুমিৎনা ধোরকপা মতমদা মাঙখি।

অদুবু, কনাগুয়া অমনা করিগুয়া ইন্দ্রিয়শিংগী মপানগী মচাকশিংবু খন্ডুবদগী অদুগা মখোয়বু হন্না হন্না নীংশিংলুবদগী অপাষা পোক্ককই। অপাষগী ঙমথৈ লৈতে। মসিবু খক পেলহনবা ঙম্নোই। অপাষা অদুবু ফংদ্রগা নত্রগা ফংনবা তান্নকপদা অকায়াব লৈরক্কপা অশাউবা পোক্ককই। অশাউবদগী পৃক্ৰীংগী চমন্নবা লাকই। পৃক্ৰীংনা চমন্নদুনা ইন্দ্রিয়শিংগা লোয়ননা ওন্ন-তৈনবা ধবকশিং তৌত্রবদি, আত্মাগী অশেংবা মঙাল অদু নিংখিনা মাগী অমকপা ধম্মোয়দা তাবা যাদবা মরমনা আত্মাগী অশেংবা স্বরূপ অদুবু নীংশিংবা ঙমলক্রে। নীংশিংবা মাঙবসিদগী অচুম-অরান স্বধ-ঙম্বগী নত্রগা বুদ্ধিগী পান্সল মাঙখিদুনা মীবু মাঙ-তাকপদা চিংলকই। বুদ্ধিনা মাঙত্রবদা পুষ্মাঙ-মাঙলে।

বুদ্ধি, পৃক্ৰীং অমসুং ইন্দ্রিয়শিং — মখোয় অহম অসি অমগা অমগা মতেং-পাঙনরগা ধবক অমা পাঙথোকই। পৃক্ৰীং অমসুং ইন্দ্রিয়শিংনা বুদ্ধিগী মখা পোন্না ধবক তৌত্রবদি ফরে; অদু নন্তদুনা, পৃক্ৰীংনা বুদ্ধিগী মখা পোন্না ইন্দ্রিয়শিংগা লোয়ননা ধবক তৌমিন্নরবদি অরাবগী মশক্ৰি। পৃক্ৰীংবু বুদ্ধিগী মখা পোলহন্না মতমদনা, আত্মজ্ঞান ফংনবগী তাঞ্জা ফংই। বুদ্ধিনা বা-লেপহন্না, অসুন্না নিংখিনা লেপ্নবা বারেপ অদুবু শোয়দনা পাঙথোক্রবদি, ইন্দ্রিয়শিংনা কা-হেনবা ঙম্নোই। ভগবান শ্রীকৃষ্ণনা অসুন্না তাকপীরিঃ “অর্জুন! ইন্দ্রিয়শিংবু মপুংফানা খুদুম চন্দ্ৰ, অদুদগীদি নহাক কির্নীংঙাই লৈত্রে, মখোয়শিং অদু হুইয়া শণ্ডোক্রবা লিলশিং ওইরে।” অদুবু লাকঙম-ফাঙমদ্রবা



ইন্দ্রিয়শিখু খুদুম-চন্দুনা থম্বা হায়বসি যান্না অরাবগী মশক্ৰি। ঐথোয় মীশুইবদি-মায়রদুনা দেব-দেবীশিং ফাওবা ইন্দ্রিয়বু জয় তৌবা ওমদবা মতাং লাকখি। “মতম অমদা মহাদেবনা ধ্যান তৌরিঙেদা পার্বতীনা ইন্দ্রিয় পেন্নবা কাইহৌরকখি। মদুনা মহাদেবনা যাবিখি অদুগা মদুগী ফল অমা ওইনা কাক্তিকৈয় হায়বা মচা অমা পোকখি। অদুবু হরিদাস ঠাকুরগী মফমদদি ফনা পার্বতীনা মহাদেবদা কাইহৌবগুম মঙোন্দা মায়াদেবীনা মিহৌহল্লবসু, থবক অদু মায়-পাকখিদে। মসি পুন্নমকসি হরিদাস ঠাকুরনা শ্রীভগবানগী মফমদা মজ্জুবা অমদি অচেংপা ভক্তি ধম্মনি।”

শ্রীভগবানগী অশেংবা ভক্ত অমনা মহাকী ইন্দ্রিয়শিখু ইবুংঙো মহাকী সেবা তৌবখক্তদা শীজরৈ অদুগা অতৈ মতমদদি ইন্দ্রিয়শিখু ফাজিলগা, থেঙ্গুনা মাগী কয়াংশিখু কুয়োমনুংদা থুপচিন্দুনা খুদম চল্পগা থম্বগুম, থুপচিন্দুনা থম্মি। ঈশ্বরগী ভক্ত অশেংবা ওইরবা মতমদা, হোৎনরুবা নাইদনা ভক্তনা মশা মথজ্ঞা অদুম সংসারগী নুংঙাইনীংবা পোক্তুদুনা ইন্দ্রিয়শিখু মপুংফানা লাকশিনবা ওম্মকই। ঈশ্বরবু পুক্রীং চঙনা নীংদুনা যোগদা মরা চেংনা লৈরিবা কনাগুম্বা মহাক অদুবু অচেংপা বুদ্ধি লৈবা মী অমনি হায়না খঙনৈ। মহাক্কা পুক্রীং উন-রাইমুক চীক্কা পোখাবা ফংই, অদুগা মাগীদমক্তদি তাইবংগী অরা-অনা পুন্ডা কেমনুনা মাঙথ্রে। অদুগা ইন্দ্রিয়-খুদুম-চন্দ্রবশিংগীদমক্তদি ঈশ্বরদা হীরীকোনবা হায়বদু লৈতে। বুদ্ধি-মুন্না-তৌদ্রবা মীশক অদুগীদমক্তদি পুক্রীংগী শান্তি লৈতে অদুগা পুক্রীংগী শান্তি লৈতেনসু “নুংঙাইবা” হায়বদু মঙোন্দা লৈবা হৈনদে।

অদুবু মপাছোংগী ইন্দ্রিয়শিখু জয় তৌবা ওম্মকদি ওইবা যাদ্রি। মপাছোংগী পোৎলম ময়ামগী সংসার অসিনা পুক্রীংবু নত্রগা কনাগুম্বা অমবু মপানলোমদা চিংথোকলিবমথেদি, মদুদগী পোক্তুদুনা পুক্রীং-ঈধীলশিখুদগী লাক্তদবা খুদোংখীবা অদুদি অদুম লৈরি। পুক্রীংনা লামলুরিবা অপাম্বা অদুগী চৈথেংদি অদুম লৈগনি। মরম অদুনা ইন্দ্রিয়শিখু খুদুম চনবগা লোয়ননা পুক্রীংবু খুদুম চনবসু দরকার ওই। খুদুম চনবা অনীসিগী মরস্তা, পুক্রীংদুতবু নিংথিনা লাকশিজ্ঞা ওম্মবদি, মদুখক্তনা যারে। অদুদগীদি মপাছোংগী ওইবা ইন্দ্রিয়শিখু জয় তৌরুগী দরকার লৈত্রে। পুক্রীংনা নীংলগা মপানগী ইন্দ্রিয়শিনো মথোয়গী মচীজ্ঞাক ওইরিবা পোৎশকশিংগা থবক তৌরকপনি। পুক্রীংদুনা পোৎশকশিংগা পক্ক-শম্মদ্রবদি, ইন্দ্রিয়শিখু চাক্তাকম লৈতদুনা মথোয়গা পোৎ-চৈগী তাইবংগা লৈনরিবা মরী অদু ককথংখিগনি। মরী অসিবু ককথংলবা মতুংদদি

ইন্দ্রিয়শিংগী চাকতায়ম লৈরস্তুে অদুগা পূরীংগী শান্তি লৈরে। শান্তি লৈরবদি নুংঙাইবা লাক্লে। ফীভম অসি যৌরক্কা মতমদি পূকচেল ফাৰা ঙ্খা মুনি অমনা নিংখিনা ধ্যান তৌবা ঙমলে অদুগা আত্মাদা শান্তি ওইনা পোখাবা ঙমলে। মদুনা স্থিতপ্রজ্ঞ অমগী ঋণবাবা ঋদমনি।

স্থিতপ্রজ্ঞ অমগী মফমদি অপাম-পামদবা হায়বদু লৈতবা মরম্মা, মহাক্সা আত্মাদগী পোন্ধকপা অশেংবা নুংঙাইবা অদুদা অদুম লুপ্তনা লৈ। আত্মাগী অপেনবা ফংলবা মী মহাক অদুগী বুদ্ধিদি মতম চূমদা মোং-হাদনা লৈ। মপূক থম্মবফাওবদসু ইহোং-হোংদনা লৈবা সমুদ্রদা মায়কৈ ঋদিংদগী ইশিং ময়ান্না চেনশিল্পকপা মওঙদা অপাষা পুষনা মঙোন্দা চঙশিল্পকবফাওবদসু মপূরীং ইহোং-হোংদনা লৈবা মীশক অদুনা শান্তিদা অদুম লৈ। মহাক্সা হৌগতুনা লৈবা মতমদা সাধারণ মীশিংনা তুমদুনা লৈগনি। মগী অহিং ওইবা মতমদু সাধারণ মীশিংগীদমস্তদি অয়ুক-নুংখিলনি। মসিগী নুং-গী অর্থদি ওহোংক্সা নিংখিজৈ। রাইনা তাক্সিবা অর্থদুগীদি নুং-গী অর্থনা যান্না লাগ্না লৈ। “তুয়া” নত্রগা “অহিং” হায়বসিনা করি ঋণে? অহিংদা ঐখোয়না তুয়া মতমদা ইন্দ্রিয়শিংসি পোখাদুনা লৈ। “তুয়া” হায়বা অসিদি ইন্দ্রিয়শিংবু থবক-ইন্খাঙ তৌহন্দবদগী পোন্ধকপা মনুংঙাই অদুবু ঋণে। অদুগা “হৌগতুনা লৈবা” নত্রগা “অয়ুক-নুংখিল” হায়বসিনা করি ঋণনিবা? অয়ুক-নুংখিলদদি ঐখোয় হৌগতুনা থবক-ইন্খাঙ তৌরগা লৈ। মতম অসিদা সাধারণ মীশিংনা মহৌশাগী মহৌশা ওইনা যাইকাইদুনা মীংকুপ-নাহ্ম শেম্মরগা লৈ। মখোয়না ইন্দ্রিয়শিংদা মচীজ্ঞাক ছল্লি অদুগা ইন্দ্রিয়শিংনা তাম্মক-তাম্মকপশিং অদুগী মতুং ইল্লি। মখোয়না হকচাঙগী বাখলদা লুপ্তনা লৈ। স্থিতপ্রজ্ঞদি অদুম হায়না তৌদে। মহাক্সী আত্মজ্ঞানদদি হৌগথলি অদুগা হকচাঙগী মরমদি খৌশাবিরুদে। মীচমশিংনা আত্মাগী থাক্তা তুম্মী অদুগা হকচাঙগী থাক্তনা হৌগথলি অমসুং মীংকুপ-নাহ্ম শেম্মদুনা লৈ। তশেংনা হায়রবদা, মীচমশিংনা ইন্দ্রিয়শিংগী নুংঙাইবা থিবদা মমীং শিংই অদুগা স্থিতপ্রজ্ঞনা আত্মা-নীংবগী মতাংদা মমীং শিংই। মীচন্না আত্মতত্ত্ববু থিবগী মতাংদা তুম্মগা চপ মান্না লৈথোকই অদুগা স্থিতপ্রজ্ঞনা ইন্দ্রিয় পেম্মবা থিবগী মতাংদা তুম্মখল-হুদুনা লৈবগা চপ মান্না লৈথোকই। অনী অসি ওম্ম-তৈনবনি। মরম অদুনা স্থিতপ্রজ্ঞদি মীচন্না থবায়-য়াওনা শেম্মদুনা লৈরিবা ইন্দ্রিয়গী ওইবা সংসারগী অবা-নুংঙাইসিবু খৌশাবিরুদে। মহাক্সা ইন্দ্রিয়গী বাখলদা লুপ্তনা লৈগনি অদুগা ইন্দ্রিয়বু ফংলবদি পূম্মক ফংলবনি হায়না

মানা লৌগনি।

সংসারগী অপাখা পুখা থারবা, ফংনীংবগী পাম্বুবা লৈত্রবা, মশাগীনি হায়বা বাখল
 য়াওদ্রবা অমসুং ঐনা মহেদ্রে হায়বা নাপল লৈত্রবা মহাক্কাইনা পুজীগী অশেংবা শান্তিদু
 ফংই। মসিদি ঈশ্বরগী ওইবা ফীভমদুনি, ব্রহ্মজ্ঞানদা তুংদুনা লৈবদুনি অমসুং সংসারগী
 থাক্তা লৈতবা হায়বদুনি। অমরোমদা হায়রগনা মসিদি মায়াগী লাংদগী নাহেৎক্কাবা
 হায়বদুনি। ফীভম অসিদবু য়ৌরবদা, কনা অমতা নমথাক চঙদ্রে, লক্ষ্মাংনদ্রে অমসুং
 চমমনদ্রে। মতৌ অসুন্না পুঞ্জীং লৈতানা লৈবা ওমথবা মহাক্কা অদুদি, মাগী পুজীগী
 অরোইবা পুংজামক্তদা ফাওবা, চীঙু মশায়কোন্দা চঙবা ওমজৈ অদুগা ইবুংঙো মহাক্কা
 অমতা ওইনা ওইসিন্নবা হায়বদু ফংজৈ।

তাক্কক অহম

অহমশুবা তাক্ককী মমিংদি “কর্ম যোগ” হয়না কোঁই। মমাংগী তাক্কক অনীদা গীতাগী লংলা-লংজিল চাওরাক্সা খর ফোঙদোকথ্রে। সংসারগী অফা-অপুন্দগী নাহোক্সা, আত্মাগী অশেংবা মশক খঙননবা অমসুং পুসীগী অরোইবা পছুং অদু য়োননবা লস্বী অদু ভগবান শ্রীকৃষ্ণনা অর্জুনা তাকপীথ্রে। গীতাগী পাউতাক্সা ঐথোয় মীওইবদা মুক্তি ফংনবগী লস্বী তাকপীবনি। হিন্দু ধর্মদা মুক্তি ফংনবগী লস্বী অনী লৈ। অমনা “জ্ঞান-মার্গ” হয়বা জ্ঞানগী লস্বী অদুনি অদুগা অতোপ্লা অদুনা “কর্ম-মার্গ” হয়বা কর্মগী লস্বী অদুনি। “জ্ঞান-মার্গ” গী অর্থদা “সাস্থ্য” হয়বা রাহৈ অসি অদুগা কর্ম যোগগী অর্থদা “যোগ” হয়বা রাহৈ অসি গীতাদা হন্না হন্না শীজন্নে। জ্ঞান-মার্গদা চংপা কাঙবুবু সন্ন্যাস মার্গদা নত্রগা নিবৃতি মার্গদা চংপশিং হয়না খঙনৈ। কর্ম-মার্গদা চংপশিংনা কর্ম থাদোক্তে হয়দুনা মখোয়বু প্রবৃতি মার্গদা নত্রগা যোগ-মার্গদা চংপশিং হয়না খঙনৈ।

কর্মগী মতাংদা হায়রবদা, সকাম কর্ম অমসুং নিষ্কাম কর্ম হয়বা কর্ম মখল অনী লৈ। সকাম কর্মনা থবক তৌরিবা মীশক অদুবু পুন্নি অদুগা নিষ্কাম কর্মনদি মাঝু পুন্নে। সকাম কর্ম হয়বা অদুনা থবকী লাক্কদবা মইহেংবু লোকে অমসুং চাদুনা নুংঙাইগে হায়বগী আশাদা থবক অমা অমা তৌই। মখোয়না থবক অদুগী মইহেংবু তানবদা মাযপাক্সা কন্না

হোৎনৈ। মখোয়না তৌবা খবক খুদিংমক খবক অদুনা শোয়দনা ফংহনগদবা মইহুংদুগা নত্রগা পান্দমদুগা ঙ্মীবমথৈ চুনহনগনি। অসিগুস্বা মীশিং অসিনা শিরগা, মখোয়না তান্নক্ৰিবা অমসুং মদুগীদমজ্ঞা খবক তৌরক্ৰিবা লোকশিং অদুদা মখোয় চৎকনি, অদুগা মফম অদুদা মখোয়গী খবকী মইহুংশিং অদু চাবা য়াবমথৈ চাদুনা লৈরম্নগা মখোয় অমুক মপোক অমা পোকুনা মালেমদা হল্পকপা তাই। খবকী ফলনা অহানবা মরুওইবা পুর্কীংগী ঈখিল ওইদুনা তৌবা সকাম কন্মশিংবু গীতানা য়াদে। অমরোমদা নিষ্কাম কন্ম হায়বদুদি খবক তৌরবগী মইহুং পাস্বা য়াওদনা তৌবা কন্ম অদুবুনি। নিষ্কাম কন্ম তৌবিশিংনা ঈশ্বরবু ফংনবা মওংদা খবক খুদিংমক পাঙথোকই। মরম অদুনা মখোয়না ফন্তে হায়বা করিগুস্বা খবক অমতা তৌদে; অদুগা তৌরিবা খবক অমসুং মদুগী ফল পূন্মমক মখোয়না ঈশ্বরদা কথোকই।

তাইবংগী ঙাইহাকী নুংঙাইবা ফংনবগী পান্দমগা লোয়ননা তৌবা সকাম কন্মনা নিষ্কাম কন্মদগী মণ্ডগ য়ান্না হইহু। ঐখোয়না “যোগ” হায়রগা “নিষ্কাম কন্ম যোগ” বু খঙনগনি। যোগনা কনাগুস্বা অমবু পোকপা অমসুং শিবগী চত্রনা লৈ-লৈদুনা পুরগা চৎপগী অকিবা অদুদগী কনবিগনি অদুগা অরোইবা পছুং য়ৌনবা লমজিৎবিগনি। যোগী অমনা জগৎকী নুংঙাই-য়াইফনবগীদমজ্ঞা পরমেশ্বর ভগবানদা লোয়না কথোকই। ইবুংঙো মহাকপু পেলহনবা ঙ্মবদি, মদুনা মীওইবা খুদিংমকপু পেলহল্পবনি হায়বসি মহাকী মতনি। ইবুংঙো মহাক্সা পেল্লগা কনাগুস্বা অমনা অরোইবা পছুং য়ৌগদৌরিবনি। স্বর্গ নত্রগা গরক য়ৌবনা মীওইবগী পছুং নন্তে। পরমেশ্বর ভগবানদা অমতা ওইনা তিল্লুবা অদুনা অরোইবা পছুংনি। কন্মগী মতুংইন্না কনাগুস্বনা স্বর্গ ফাওবা কাবা ঙ্মবসু, মফমদুদা কন্মগী মইহুং চাবা লোয়রগা মানা মালেমদা অমুক হল্পকুনা মপোক অমমুক তল্পগনি; ফন্তবা কন্মগী ফল অমা ওইনা অতোপ্পা কনাগুস্বা অমনা গরক্তা তারবসু, মাগী লঙজরুবা পাপ অদুগী চৈরাক ফংফম থোকপা ফংবা লোয়রগা মালেমদা অমুক হল্পকনি। অনুন্না মীওইবনা মানা মানা তৌরবা কন্মগী মতুংইন্না কন্মগী মইহুং চাই। অরান-খুভম নত্রগা মুক্তি নত্রগা মোক্ষ ফংদ্রিফাওবা জীবনা কন্মগী মইহুং চাবা লেপ্তে।

ভগবান শ্রীকৃষ্ণনা করিগুস্বা মতাংদনা “জ্ঞাননা খবক্তগী মথক থোংই, মণ্ডগ লৈবা হেল্লি” হায়বা অদুগা অতোপ্পা মতাংদনা অমুক “কন্ম তৌ, কন্ম থাদোকপা য়াদে” হায়বা অর্থ অনী-লোঙবা রাফমসি অর্জুনা তাকপী। অনীসিগী মরক্তা নৈশিয়বা নত্রগা

ফাক চেনবা অমা অৰ্জুননা ফংই। মসি অৰ্জুনগী চমল্লবা বাফমনি। মরম অদুনা মহাকী পূকীং পোরেপফম খঙলমদে। সাখ্যশিংনা চংপা জ্ঞানগী লম্বীনা ফবা হেনবরা অদুগা থবক অমসুং থবকী ফল ঈশ্বরদা কথোক্লবা যোগীশিংনা চংপা কৰ্মগী লম্বীনা ফবা হেনবরা হায়বসি অৰ্জুন্না ভগবান শ্রীকৃষ্ণদা হংবা বাহংনি। চমল্লরিবা অসিবু ইবুংঙো মহাক্সা শেংদোকপীরকপা অৰ্জুননা পান্সমী। গীতাঙ্গী অথুগ্না মরোল অদু মীচমশিংনা ইয়ায়-লায়না খঙবা ওল্লবা অৰ্জুনগী মচীন্দগী বাহং অসি থোকহনখিবনি। বাহং অসিগী পাউখুম অমা ওইনা শ্রীভগবাননা অসুগ্না তাকপীরমীঃ “জ্ঞানগা কৰ্মগা ওল্ল-তৈনবা লম্বী নস্তে, অনীসিগী পথুংফম অমতনি। তৌবতদি জ্ঞানী অমা ওইবদা মতিক চাবা মীনা জ্ঞান যোগদা অদুগা কৰ্ম যোগী অমা ওইবদা মতিক চাবা মীনা কৰ্ম যোগদা চংলগা পথুংফম য়ৌগনি।” অমবু ওইরবসু অমবু ওইরবসু থম্মোয় শেংবা হায়বসিমদি তঙায়ফমদে। থম্মোয়না শেংলবদা কনাগুয়া অমনা ঈশ্বরগা মাগা লৈনরিবা লেঙদবা মরীদু তশেংনা খঙবা ওল্লকই। থম্মোয় মোথলিবা মীগীদি নিম্বাম কৰ্ম তৌরগা থম্মোয়গী অমোংপা অদু হাক্সা শেংদোকনি অদুগা ঈশ্বরগী লম্বীদা চম্বুনা সম্মাসকী থাক অদু য়ৌনবা লাক্সগনি। থাক অদু য়ৌরবদি, তপ নত্রগা অরাবা সাধন কয়া তৌদুনা মপাছোয়গী ওইবা খুৎশেমগী পাথৈনা ইন্দ্রিয়শিংবু জয় তৌনবগী ধৌরাং তৌরুদ্রবসু, মথোয় পুন্মমক মথন-মথস্তা তুকথজরকই অদুগা থম্মোয়গী অমম্বা পুন্ম কোক্লকই।

কনা অমতনা মশানা মী অমা হায়বদু ওইরিবমথেদি থবক তৌবা তোকথোকপা ওল্লোই, মরমদি মীপুম খুদিংমকসি প্রকৃতিদগী পোক্লকপা ওগশিংনা তঙাইফদনা মহাকপু নমদুনা থবক তৌহল্লি। মী খুদিংমক কৰ্ম অমা নত্রগা অমা তৌবা তাই নত্রবদি সংসার অসি করিস্ত ওইবা ওল্লরোই। হকচাঙনা তৌরিবা থবকশিংদি ইন্দ্রিয়শিংনা তৌরিবা থবকশিং অসিনি। ইন্দ্রিয়শিংনা থবক লেপ্লবদি জগৎ অসি লৈররোই। মরম অদুনা কৰ্মগী কালবা য়েংদুনা শ্রীভগবান মশামক্সা কৰ্ম যোগ লিংখৎপীরমী। ঐথোয়না থবক তৌবা লেপ্লবদি ঐথোয়না হিংদুনা লৈবগী থবক অদু ওইথোক্লোই হায়বদি হিংদুনা লৈবা ওল্লোই। চাবা, থকপা, স্বর হোনবা — মথোয়শিংসিফাওবা কৰ্মনি। মসিগী থবকশিংসি য়াওদনা কনানা হিংবা ওমগনি? জগৎসিদা লৈরিবা পুন্মমক অসি কৰ্মগী লীপুগ্না পুন্নিবনি। অদুবু সাধারণ মীওইশিংদা কৰ্মগী ফলনা করিগীদমস্তা অরাবা পীরিবনো? কৰ্মনা কৰ্মগী ফল থোকহল্লি; কৰ্মগী ফলশিং অদুনা মথোয়বু অপাম্বা পোকহল্লি; মদুনা

কর্ম মশা চখবগী পূরীং-ঈথিলশিং হৌহল্লি; পূরীং ঈথিলশিং অদুনা মীশিংবু অরাবদা তাহল্লি। কর্মদি তশেংনমক মশামকী ওইবা পুননবগী শক্তি লৈজদে; অফা-অপুন ওইহল্লিবিদি থবকী মইহে : অদু ফংগে তাল্লুরিবা “অপাস্বা” অদুনি। মশা নুংঙাইনবগীদমক পোৎশিং ফংনবা তাল্লিবা অদুগা পূরীংগী ঈথিলশিং অমসুং অপাস্বশিংনা কোইহৌই-হৌইরিবা মীশিংদু কর্মগী ফল ওইনা অরাবা নংই। তৌইগুস্বসুং “ঐ” অমসুং “ঐগী” হায়বা রাখল অদু থাদোকপগা কর্ম তৌরিবা অদুগা তৌরিবা কর্ম অদুগী লাক্কদবা মইহেংশিংবু করিমতা পাস্বা লৈতনা মথোয়শিংদুবু ঈশ্বরদা লোরনা কথোক্কাবিদি কর্মনা নত্রগা কর্মগী ফলনা অরাবা থক পীরোই।

অদুগা পেনবা হেবা মীদি মনীং-মশা তম্বা গুম্বী অমসুং মহাকী পূমীদা অরাবা লৈতে। মহাক্তী অতোপ্লা কনাগী মশা পোন্দে অদুগা মঙোন্দা মহাক্সা থবক তৌই নত্রগা খৌবু ওই হায়বা রাখল অমতা লৈতে। অফা ওইগে ওইসনু নত্রগা ফন্তবা ওইগে ওইসনু মঙোন্দা থোক্সীংবহেকমথৈ থোক্কপদা মহাক্তী পেন্দুনতা লৈজৈ, মরমদি তাইবং মপুগী অনীংবিদি মহৌশানা অদুম শোয়দনা থোক্কদবনি অদুগা মদুদি ইবুংঙো মহাকী খৌজালগী খুদোলনি হায়বসিদা মহাক্তী অদুম খাজদুনা লৈরগা পূরীংগী শান্তি ফংই। অপাস্বগী অপাস্বা গাভা ওইরিবা, নুংনাঙদুনতা লৈরবা অমসুং মশামকী মথম্মোয়বু অপাম-মিহৌনা মৈচাকহল্লিবা কনাগুম্বা মহাক অদুদি হকচাঙগী অমসুং পূরীংগী চেনা ফংগনি। অসিগুম্বা চেনা অসি ফংদনবা অদুগা অরান-খুভম ফংদুনা ঈশ্বরগী নাক্সা য়ৌনবা ভগবান শ্রীকৃষ্ণা অর্জুনদা অসুন্না তাকপীরস্বীঃ “অর্জুন! নখৌ তৌ, থাদোকপগী থবক তৌ। নিম্বাম কর্ম তৌরিবা মীশক অমা ওইয়ু। মদুগী থাদোকপা অদুনা আয়্বজ্ঞানদা তঙ-তানা নঙবু লৈহনগনি। থবক তৌরিবা মীশক অদু নহাক্সি অদুগা কান্নবা ফংলিবা মীশজুসু নহাক্সি হায়বা রাখলদু থাদোকউ। থবক অমসুং থবকী মইহেঃ অদু ঈশ্বরদা কথোক্কা, অদুগা মদুদগীদি নহাকপু পাপ অমতনা শোকপা গুম্বরোই, মরমদি নহাক থবক তৌরিবা মীশজু নত্র অদুগা থবক অদুনা তঙাইফদনা ঈশ্বরগী অশেংবা থবক ওইরে। নহাকী চমন্মবা পূন্মক অদু থবক তৌরিবা মীসি নহাক্সি হায়বা সেরান্নবা রাখলদুদগী, নহাকী নাপলদগী অমসুং “ঐ” অমসুং “ঐগী” হায়বা রাখল অদুদগী পোক্কপনি। “ব্রহ্ম” মশক খঙউ, তৌফম থোকপা থবক পূম্বা তৌ, তৌইগুস্বসুং ফলশিং অদুদি থাদোকউ।” বাফম অসি অর্জুনবু তাং তৌবা মী অমা হায়বদু ওইহল্লীংদবদগী ভগবান শ্রীকৃষ্ণা মঙোন্দা

হায়বিধিবনি।

ধবকী ইন্দ্রিয়শিংবু ফাজিন-পুনসিন্দুনা ধম্মগা ধবক তৌহন্দবা মতমদা পূকীংদি ধবক অদুম তৌদুনা লৈ, মদুদি ঐখোয়না তুম্মগা মঙ-মঙবা মতমদা পূকীংগী ধবক লেপত্রিবদুনি। পূকীংনা নীংবগী ধবক তৌরিবা অদুসু ধবকনি। মরম অদুনা কনাগুস্বা ওইদনা ওইবা শাজন্নবা তাৎ তৌবা অমনা মহাকী মপূকীংদি ইন্দ্রিয়শিংগী মচাকশিংদা শাদোংদুনা লৈরগা চুম্মগী খোঙ, খুং, মীং-নানচিৎবগী ধবক তৌরুদবখক্তনা ধবকী পুনবা গুস্বা শক্তি অদুদগী নাছোঁক্রে হায়বা য়ারোই অদুগা সিদ্ধি ফংবসু গুমোই। “ঐদি লাই নীংলবনি” হায়না ময়াম মমাংদা উৎলগা ওইদনা ওইবা শাজন্নবা মী কয়া লৈ। মপাছোংদনা লম্বোইবা শাজন্নবা অদুগা মপুকুংদনা ইন্দ্রিয় পেন্নবগী রাখল খন্দুনা লৈবা মীওইশিংসিনা মীচমশিংবু য়াম্মা লাম্মা লমজিৎবি। মখোয়শিংসি মীনম-চাউবা মরম্মা য়াম্মা চ্যেকশিনগদবনি হায়না গীতানা তাক্রি। মখোয়গী ধম্মোয়দি মোত্তুনতা লৈ; মরম অদুনা মখোয়না করিগুস্বা কান্নবা অমতা পুরকপা গুমদে। ইন্দ্রিয়শিংগী পেন্নবতা তৌদুনা লৈরিবা তাৎতৌবা লাইনীংবা অমা ওইগদৌগী শরুকপুদি ইশা-ইশাগী বর্ণ-কর্ম অমসুং আশ্রম ধর্মগী মতুং ইম্মা ইথৌ তৌদুনা পূকীগী পান্দম ফংনবা হোৎনবনা য়াম্মা হেম্মা ফৈ।

পূকীগী পান্দমদি মায়াগী লাংদগী নাছোঁক্রেগা পূম্মমকী হৌরকফম ওইবা ঈশ্বরগী নাক্তা যৌবনি। য়ুস্বান্দুনা লৈবা মীশক অমনা নিয়ম-নাইনা ঈশ্বরগী সেবা তৌরিবনি হায়দুনা ধবক খুদিংমক তৌরবদি মানা পূকীগী পছুং যৌবা গুমই হায়নসু গীতানা তাক্রি। য়ুস্বানবা থাদোঁক্রেগা য়ুস্বানবা মী অমগুম লল তানবা তাৎতৌবা-সাধু অমা ওইগদৌবগী শরুকপুদি সংসারদা লৈনা লৈনা হুঁরবা থাক্তা ওইরবসু ঈশ্বরগী সেবা তৌবা ফংজবনা হেম্মা ফৈ। মশাগী ওইজবা লোয়না থাদোঁক্রে হায়জিন্নরগা মশাগী খুদোংচাবদা থিবা কয়াসু ঐখোয়না উবা ফংই। অর্জুন্নবু অসিগুস্বা তাৎ তৌবা সাধু অমা ওইহনবা ভগবান শ্রীকৃষ্ণনা খক পামলমদে। মরম অদুনা ইবুংঙো মহাক্সা অর্জুন্নবু য়ুস্বানবা মী অমা ওইনা অমদি ক্ষত্রীয় মচা অমা ওইনা, মশাগী য়েংদুনা ত্যাগ তৌবা শাবদো থাদোঁক্রেগা, মশাগী ধর্ম গাকপনা অমদি ধবক খুদিংমক ঈশ্বরনা পেন্নবগীদমক্তা তৌবনা হেম্মা ফগনি হায়না তাকপীরম্মী।

ধবকশিং অসি যজ্ঞগীদমক্তা ওইনা পাঙখোজুবদি তাইবং অসি ধবকী খুরৌ থাংদুনা অদুম লৈগনি। ধবক তৌরগা মদুদগী তারকপা ফলনা পুন্দবা কর্ম অদুবু যজ্ঞ হায়না

কৌই। অতৈ অতোপ্পা কন্ম মখল পুন্মমক্তি অফা-অপুন ওইহনবা ঙাক্তনি। লৈশেম মপু ব্রহ্মানা যজ্ঞগা লোয়ননা তাইবং শেমখিবনি অদুগা তাইবং মীশিংদা য়াইফ-খৌজাল পীবিখি অদুগা অসুন্না হায়বিখিঃ “যজ্ঞনা (কথোকপনা) নখোয় মথং মথং শোয়দনা চাওখংপা হেল্লক্কনি অদুগা নখোয়গী অনীংবা পুন্মমক হেনগৎ-হেনগৎনা ফংজগনি। যজ্ঞগী মতেংনা নখোয়না লাইশিংবু য়োকউ অদুগা লাইশিংনসু অদুদগীদি নখোয়বু য়োকখংনসু; অসুন্না মইে মইে য়োকখংনদুনা অমদি চাওখংহন্নদুনা, নখোয়না অথোইবা য়াইফববু শোয়দনা ফংগনি।” কয়াদা খৌজাল লৈখবনো! জগৎ সংসারসিদা জীব খুদিংমক্কা হিংবা ঙম্ববা হায়দুনা দরকার ওইবাংখ পীবিনবা শ্রীভগবাননা শীনবিরি। অদুদসু নন্তনা জীবশিংনা মখোয়গী অশেংবা ময়ুমদা হায়বদি শ্রীভগবানগী নাক্তা অমুক হন্নবগী লম্বীসু তাকপীরি। জীব ঐখোয়না যজ্ঞ তৌরগা ইবুংঙো মহাক্কা পেন্নবদি, ঐখোয়না আত্মজ্ঞান ফংলজ্জুনা শ্রীভগবানগী সৎ-চিৎ-আনন্দ ওইবা ধামদুদা চঙবা ঙম্বক্কনি। খৌজাল হৈবা শ্রীভগবাননা জীব ঐখোয়গীদমক্তা খৌরাঙ অসি তৌবিরি।

অদু ওইরবদি, ইবুংঙো মহাকপু পেন্নবা ঐখোয়না করি তৌবা তাবা? মখল-মখাগী শক্তিশিং অসি য়েংশিন্নবা ধবক্তী দেব-দেবীশিংদা মখোয়গী চান-চানবা মতিক্কী মতুং ইম্মা শীম্নে। দেব-দেবীশিংসিনা শ্রীভগবানগী মশীঙ-লাকঙমদ্রবা হকচাঙগী কায়াত্শিংগুন্না ইবুংঙো মহাকপু সেবা তৌই। লাইশিংসিগী মফমদা পোৎকৎ কংলবসু পরমেশ্বর ভগবানগী মফমদা কংপগা চপ মাইে। যজ্ঞ পুন্মমক অসি পোলোইদদি শ্রীভগবানদা কংপা ওইরকই। অদুগা অমুক, পান্থী অমগী মরুদা ঈশিং চাইরগা পান্থী মশা পুন্মদা ঈশিংগী কান্নবা ফংহনবগুম, তাইবং মপু ওইবিরিবা পরমেশ্বরদা কচ্চবসু ইবুংঙো মহাক্কা অমতা ওইরিবা লাইয়ামদা কংপগা চপ মাইে। ইবুংঙো মহাক্তী পুন্মমক অসিগী অসুন্নি। লৈরিবা পুন্মমক অসিসু ইবুংঙো মহাক্তী ওইনা লৈ। অদুগা পুন্মমক অসি ইবুংঙো মহাক্তী ওইরগা করিগী অমুক মাগী মপোৎপু ইবুংঙো মঙোল্লা কংশিল্লগনি? মসি হংবা য়াবা বাহং অমনি অদুগা য়ান্না তোয়নসু হংনবা বাহংনি। খুদম অমনা বাহং অসিগী পাউখুম ওইগনি। হৈকোল-লৈকোল অমগী মপুদা মনাইনা ফজবা হৈরাং-লৈরাং মফমদুদগী হেকচরগা পুকচেল শেংনা পীবিদা, মপু অদুনা, পীরিবা পোৎ অদু মাগী মপোৎমক ওইজরবসু, য়ান্না হরাওজগনি অমসুং পেঞ্জগনি অদুগা মনাইদুবু ধাগৎকনি। অদুম হায়না ঐখোয়না শ্রীভগবানদা ধম্মোয় শেংনা ইবুংঙো মহাক্তী মপোৎমকপু

কচ্চবদা ইবুংঙো মহাক্সা য়ান্না হরাওবিগনি অমসুং পেনবিগনি।

যজ্ঞশিংবু নিংথিনা তেজ্ঞ-কায়দনা পাঙথোকপা মতমদা লাইয়ান্না পেন্দুনা থবায়-পানবশিংদা য়াইফ-নুংঙাইবা পীবি অমসুং অরাং-অপা করি অমতা লৈহন্দে। অমনা অমগী মতেং পাঙনদুনা চাওখৎমিন্নে। অদুবু মালেমগী য়াইফনবা যজ্ঞ তৌদুনা লাইশিংদা নত্রগা ঈশ্বরদা কংপা তৌদনা ঈশ্বরগী পোৎশিংবু ইন্ড্রিয়শিং পেন্নবগীদমত্তা মরন্নাই হৈনথোক্সা কনাগুস্বা মহাক অদুদি লেন্নমক স্ত্রানবা মীশক অমা ওইরে, অদুগা মহাক্তী তশেৎনমক পাপকী মশক ওইবা চীঞ্জাক চারবনি। প্রকৃতিগী নিয়ম মতুংইন্ন মহাক মতিক চাবা চৈরাক ফংগনি। হয়েংমুক্কী মপোক্তসু মহাক য়ান্না হস্বা মপোক্তা পোক্তনি। ভক্তশিংনা করিগুস্বা পোৎশক অমতা ঈশ্বরদা হান্না কংপা তৌদনা চাদে, থক্তে। মরম অদুনা ভক্তশিংনা ঈশ্বরনা চাবা যাদবা পোং অমতা প্রসাদি ওইনা চাবসু তৌদে। নিয়ম নাইনা চুন্ন যজ্ঞ তৌরগদি, যজ্ঞ তৌরিবা মীদুগী থবকশিং অদু শেংলে, চারিবা চীঞ্জাক হায়বদি লাইগী অশেংবা প্রসাদি অদুসু মশানা শেংজরে। কনাগুস্বা অমনা চারিবা চীঞ্জাক অদুনা শেংলবদা মাগী পুন্সীগী মরেল অদুসু শেংলে, অদুদগীদি অরান-খুভম ফংনবা লম্বী অদু চংপগী তাঞ্জা ফংজরে হায়না বেদনা হায়রি।

কনাগুস্বা খরনা লল-থুম ফংনবা যজ্ঞ তৌই অদুগা অতোপ্পা খরনা ফম, মিৎথোল অমসুং শক্তিচিংবা ফংনবগীদমত্তা যজ্ঞ তৌই। মথোয় মথোয়না ফংনীংবশিং অদু যজ্ঞগী মতেংনা ফংবা য়াই। লাইয়ান্নসু মথোয় মথোয়গী অনীংবগী মতুংইন্ন পীবি। অদুবু ফংলিবশিং অদুনা যজ্ঞগী মরুওইবা পান্দম নস্তে। মায়াদগী ঐথোয়না লাহোকপা গুস্বা অদুগা ঈশ্বরগী নাক্তা যৌবা গুস্বা হায়বদুনা যজ্ঞগী মরুওইবা পান্দমনি; গুইহাক্কী গুইবা লল-থুম, ফম, মিৎচৎনচিংবশিংদু নস্তে। পান্দম অসি ফংগে হায়রবদি বেদনা তাকপা মতিকচাবা যজ্ঞ তৌদুনা ঈশ্বরবু পেলহনবা তাই। বেদনা যাদবা থবক্তু শাস্ত্রনা যাদবা থবক্কি অদুগা শাস্ত্রনা যাদবা থবক্তু ঈশ্বরনা যাদবা থবক্কি। বেদশিংসি ঈশ্বরদগী লাকই, বেদশিংদগী কন্মশিং চেছুরকই, কন্মদগী যজ্ঞ লৈবা হৌরকই, যজ্ঞদগী লাইয়ান্না পেন্নদুনা নোং থিকথবি, নোংদগী চীঞ্জাক ওইনরিবা মহৈঃ মরোঙনচিংবা পোৎলমশিং অসি হৌরকই, অদুগা চীঞ্জাক ওইনরিবা পোৎশিংদগী থবায়-পানবশিংগী হকচাঙ ওইরকই। ঐথোয়বু পোকপীবা ইমা-ইপাশিংগী অমসুং ঐথোয়গী হকচাঙশিংসি চীঞ্জাক্তগী ওইখিবনি। অসুন্না মথং-মনাও কায়দনা লেংথরক্সিবা খৌদোকশিংগী পরেং

অসি ঈশ্বরগী খোঁজালদগী অসুম লৈরক্ৰি। লাইবক-খীবদি অসুম্না চৎলিবা যজ্ঞগী চাকগী লীক্সমু মীওইপোকসিদা ইন্দুনা চন্তবা মীশিংদি তুচ্চরবা পাপকী পৃষ্ঠী লেন্দুনা অরেশ্বদা চন্নদনা হিংই। লৈয়দুনা লৈরিবা নিষ্কাম-কর্ম-চক্রগী কাংত্রোং অসি লেপহনবা যাদে, লেপহন্নবদি জগৎ অসি লোইরে।

নিষ্কাম কর্মনা কনাগুস্বা অমবু জ্ঞানদা নে-না তানা লৈবা ফংবা ঙমহল্লি অদুগা মহাক্সা তাইবংগী অহোংবশিংদগী নত্রগা পোকপা অমসুং শিবদগী নাছোকপা ঙমই। ঈশ্বরদা অথাকপা লৈতনা লোয়নমক কছোক্রগা কনাগুস্বা অমনা শ্রীভগবানগী সেবা তৌরবদি, মহাক অদু থবক অমসুং মদুগী অফ-ফস্ত ফলশিংগা মরী লৈনদে। ঈশ্বরগী সেবাদা থবায়-হকচাঙ লুপত্রবা মহাক্তি থবক অমা পাঙথোকপগসু নত্রগা পাঙথোক্তবগসু মরী অমতা লৈনদে, অদুগা মহাক্সীদমক্তদি, মহাক মশাগী কান্নবা অমগীদমক কনাগুস্বা নত্রগা করিগুস্বা অমতদা তাংজবা লৈতে। অসুম্না ঈশ্বরগী রাখলদা লুপ্তুনা কথোকপগা লোয়ননা থবক তৌবা মী অমগী মফমদদি জগৎসিদা লৈরিবা পোং পৃষা অসি ঈশ্বরগীনি, মাগুস্বা কনাগুস্বা লন্নাই ওইবা মীশক অমতগী নন্তে হায়বসিনা মাগী অচেংপা থাজবা ওই। মহাক্তী আত্মাদতা হরাও-নুংঙাইজৈ, আত্মাতনা চপ-চানা ওকচে অমসুং আত্মাদতা পেঞ্জৈ। মপানগী সংসারদগী লাকপা নুংঙাইবনা অরাবগী থোঙ্গালশিং হাংদোকই। মরম অদুনা প্রকৃতিগী রাংমদা লৈবা শ্রীভগবানগী রাখলদা চঙদ্রবদি কনাসু প্রকৃতিগী গুণ অহমদগী নাছোক্তুনা অরাবা কোকপা ঙম্নোই হায়বসি মহাক মশামক্সা থাজৈ।

গীতাগী পাউতাকশিং অসি শ্রীভগবাননা ইবুংঙো মহাক মশামক ওইবা ঐথোয় খুদিংগী নুংঙাই-য়াইফনবগীমক্তা পীবিবনি। পাউতাকশিং অসিবু ইন্দ্রবা মথোয়শিং অদুদি, মথোয়না চাউগে হায়বা মথৈ চাউজরবসু, মথোয় মশাবু, অতৈশিংবু অমসুং ঈশ্বরবসু খঙবা ঙমজদ্রবনি। মরম অদুনা মথোয় অদু বুদ্ধি-লৌশিং পৃষা হোরৎলবনি, রাখল যাওদ্রবনি অমসুং মথোয়গী পৃষ্ঠী অরেশ্বনি। ঐথোয়দি মালেমসিদা ঙাইহাঙংগী ওইনা লাক্সুনা লৈরবনি অদুগা নোংমদি শুকখঙ-খঙহৌদনা মীংকুপ অমদা তাইবং থাদোক্কনি। অদুদগীদগী ঐথোয়না ঐথোয়গী হৌরকফম হায়বদি ঈশ্বরগী নাক্সা যৌবা ঙমদ্রিফাওবদি মপোক মপোক হঞ্জিন হঞ্জিন পোক্তুনা অরা-নুংঙাই তাইবং ঈপাক্সা অমুক লুপ অমুক তাউখং তৌদুনা লৈখিগনি। অদুবু লাইবক ফবদগী শ্রীভগবাননা ইবুংঙো মহাক্সী মনাক্সা

ঐথোয়না অমুক হনখিবা ঙ্গনবা উপায় অমা ওইনা “বেদ” পীবিবন্বনি। বেদদগী লাকপা কন্ম হায়বা অসি মহৌশাদগী হোংবা যাদ্রবা ঈশ্বরনা থারন্বা নিয়মনি। নিয়ম অসিবু মশক খঙনা কন্ম তৌরিবা কনাগুশ্বা মহাক অদু ঈশ্বরগী য়াংগু ঙাকপা যোগী অমনি। মহাক অদু ঈশ্বরগী নাক্তা য়ৌনবা খোঙ থাংজিল্লবনি।

ঐথোয় মশেল অমগা অমগা চাওখংমিল্লনবগীদমক্তা ঐথোয় কন্ম তৌবা লেপ্পা যাদে। ভগবান শ্রীকৃষ্ণনা অর্জুনদা হায়খি, “ঐদি কন্ম অমা অমা তৌবগী দরকার লৈতে; অদুম ওইনমক, ঐদি মতম পুন্মমক্তা কন্মদা চিন্দুনতা লৈ, মরমদি চোকথবা লৈতনা মতম চুপ্পা ঐনা থবক তৌরিবসিবু হেক লেপথোকপদা, তাইবং মীওইবনা হীরম খুদিংমক্তা ঐনা চংখিবা অতনবগী লম্বী অসিদা তুং-ইল্লকনি। অদুমহায়নমক তৌরবদি, মরোল পুন্মমক মুৎকনি অদুগা কাং-খোং-চাইবা মতৌ অদুগী দায়ী ঐনা ওইরকনি।” মসিদা হীরম অহমখক তাক্রি :— (১) মী খুদিংমক কন্ম তৌগদবনি, তৌদ্রবদি সংসার অসি লৈত্রে, (২) মীথোই মীহেনবা মীশিংগী কন্মনা মীচমশিংগী ফিদম্মফম ওই, অমসুং (৩) জগৎসিদা লৈরিবা পুন্মমকসি কন্মগী লীপুন্না পুন্নি। শ্রীভগবান মশামক্সা ময়াম পুন্মমকী পাউতাক লৌফম অমসুং ফিদম্মফম ওইবনি। ইবুংঙো মহাক্সা জীবশিংবু লম্বী শেরাম্না চংখিদনবা লমজিংবিবা ওইনা কন্মদা চিন্দুনতা লৈবনি। মরম অদুনা মীওইবনা তাইবংপানবগী ফগৎনবা মশা মশাগা চুনবা থবক তৌদুনা লৈগদবনি অদুগা তৌরিবা থবক খুদিংমক মশাগী ওইজবা থাদোজুনা ঈশ্বরগী সেবা ওইনা তৌগনি।

হৌজিক খুদম ওইনা, নুমিৎনা তেংবানবা অসিগী কান্ননবা শুকলেপমক হেক লেপুনা থবক তৌরিবসি য়েংশি। মহাক্তী থাদোকপা ঙ্গনদা মাগুশ্বা কনা অমতা লৈত্রবনি। মঙোল্দা গীতা অসি ইহান-হান্না শ্রীভগবাননা তম্বীখিবনি অদুগা মহাক্তী ইবুংঙো মহাক্তী য়ান্না হায়বা ইনবা অহানবা সেবকনি। মহাক্সা খমথেংনা শারবা মৈরি-মৈশা পুন্মমজু পুরগা লৈরিবনি। মহাক্সা অদুগুশ্বা মৈরি-মৈশাদু পুদুনা লৈবা ঙ্গল্লরোই হায়দুনা ঈংখম্ববদি, ঐথোয় করি থোকনি? মহাক্সা ঐথোয় পুন্মমক্সা হিংদুনা লৈরিবসিগী থাদোক্সা যাদ্রবা উপায়নি। মহাক্তী মঙাল-মশেক য়াওদনদি ঐথোয় হিংদুনা লৈবা ঙ্গল্লোই। ঐথোয় পুন্মমক মুৎকনি। মহাক্সা ঐথোয়গী হকচাঙবু শাহল্লি অমসুং ঐথোয়গী দরকার ওইবা শক্তি পীবি। মহাক্সা পাং-কোমশিংগী, তুরেলশিংগী অমসুং সমুদ্রনচিংবগী ঈশিং অতিয়াদা চিংখঙলি অদুগা মদুনা অতিয়াদা পাইবা নোং-মপৈ-মপৈশিং ওইরকই অদুগা মথোয়দুদগী মালেমদা

নোং হৈথৈ। নোংনা মইহেঃ মরোঙনচিংবা তাইবংগী চীঞ্জাক হৌহল্লি। মহাক্তী মীচঙ-মীখায় নাইদে। পূন্নমক্তা চপ মান্না মহাক্তী মঙালগী মশেকশিং য়েনবি। মীংকুপ অমগী মতম ফাওবা মাগী থবকী মইহেঃ খম্মুদনা, ঙাইহক্তং ফাওবা পোখানীংবগী বাখল খম্মুদনা অমসুং চাউথোকপা লৈতনা মহাক্তা ময়ামগী সেবা তৌই। মহাক্তা তৌরিবা সেবা অসিদি অঙকপনি হায়বা ঐখোয়না খঙলে। মহাক্তী ধর্ম-দেবতানি অদুগা অচৌবা ত্যাগী অমসুনি। মহাক্তা ঐখোয়দা ফজরবা পারা অমা তস্বীরি, মদুদি কনাগুস্বা অমনা মশাগী হৈনবা মখৌদাং তৌবদা নত্রগা মশামকী অওইবা হৌনশাদুমক ওইবা মতমদা চোকথবা লৈরৌই।

থবকী মইহেঃ চাবা পাস্বা লৈতনা মশাগী মখৌ নত্রগা ঈশ্বরগী শিষ্টা পাঙথোক্লিবা মীশক অমনা থাঙ্গৈশেংনা ঈশ্বরবু ফংজৈ। জনক নিংখৌ অমসুং অতৈ অতৈনা তাইবংগী নুংঙাই-য়াইফনবগীদমক্তা থবকশিং পাঙথোক্লগা সিদ্ধি ফংখি অদুগা মখোয়না তৌবা থবকশিং অদুনা ময়ামগী ফিদমনফম ওইহল্লি। মখোয়গী থবকশিং অদুনা ধর্মগী মঙাল পীবি। মখোয়দি আত্মাগী মপুংফাবা জ্ঞান লৈ। মখোয়না জ্ঞানী ওইরফাওবদা জগৎকী যাইফনবগী অমসুং ঈশ্বরগী পেন্নবা সেবাগী মশক ওইবা কর্ম অদুম তৌদুনা লৈগনি, অদুগা সাধারণ মীশিংগী অতনবা অমসুং পঙথবা মতৌ অদু মাঙহন্নবা হোৎনগনি। মখোয়না খঙই মদুদি মখোয়না থবক তৌদ্রবদি সাধারণ মীওইশিংদি মখোয়গী লমজিং লৈতদুনা মখোয় মশামক ইন্দ্রিয়গী ওইবা নুংঙাইবগী অরায়বা লস্বীশিংদা চৎখিদুনা মাঙজগনি, মরমদি কনাগুস্বনা ইন্দ্রিয় পেলহনবা মতমদা ঙাইহাক্তী অরায়বা নুংঙাইবা মতেক অমা মানা ফংবা যাই অদুবু নুংঙাইবা মতেক অদুনা মাগী তুংগী মাঙহনগদবা অচৌবা য়েক্সা অমা ওইরকই।

মীথোই-মীহেনবা মীশিংনা পাঙথোকপা থবক হেক মইখ মীচম ময়ামসু মতৌ তস্বী। অদুগা খুদম-চাংদম ওইবা থবকশিংগী মতেংনা মখোয়না পুথোক্লস্বা চৎন-লমদাংশিং অদুবু মীচমশিংনা ইল্লি। অখঙ — অইহেংনা মরমাই মশাগীদা নুংঙাইনবা য়েলগা থবক শুজরিবা অপঙবশিংগী মপূক্লীং চৌইহনগদবা নন্তে। অশিংবশিংদুনা কথোকপগা লোয়ননা থবক কন্না শুদুনা লৈরগা অপঙবশিংদুবু মখোয়গী মতৌ তমজহন্দুনা অফবা থবকশিং তৌহনগদবনি অদুগা শ্রীভগবানগী সেবাদা চঙহনগদবনি। আত্মজ্ঞান ফংলবা মীতা অমগা হকচাঙবু আত্মানি হায়না শেরাম্না লৌরিবা মীতা অমগা

ধবক চপ মামনা তৌনরবসু মথোয় অনীগী ফীভম মামরোই। নাপল-চাউবা মীতানা পঙথখিদুনা খঙদবদগী ধবক খুদিংমক মানা লম্বাই ওইনা তৌবনি হায়না চাউথোকচৈ। তশেংনমক্তি, ধবক মখল খুদিংমকসি সত্ব, রজ্জ অমসুং তমঃ হায়বা প্রকৃতিগী গুণ অহমনা মইে মইে কনবা তান্নদুনা পাঙথোকই। জ্ঞানী অমনা অফ-অফবা ধবক কয়া তৌজরবসু ধবকশিং অদু মানা তৌবা নস্তে, প্রকৃতিনা প্রকৃতিগী ধবক তৌজবনি, মাদি তোঙাম্মা লৈবনি, অদুগা করিগুম্বা বিষয় অমগা মাগা মরী লৈনদে হায়না লৌই। প্রকৃতিগী গুণশিং অমসুং মথোয়না পাঙথোরকপা ধবকশিং অদুগী অচুম্বা মরমদু মুন্না খঙবা মীনা ইন্দ্রিয়শিংনা ইন্দ্রিয়শিংগী পামজবা মচাকশিংদা তোংদুনা শাম্রজবগুম গুণশিংনা গুণশিংদা তোংদুনা লৈজবনি খন্দুনা ইন্দ্রিয়শিংদা অমসুং ইন্দ্রিয়শিং পেন্নবগী তুং-কোইদবা ধবক্তা থক মশানা পকশিন্নরুদে, অদুগা মদুগী মছত্তা ঈশ্বরগী সেবাদা পুরা চঙজৈ। অমরোমদা অমুক, প্রকৃতিগী গুণশিংনা সেরাম্ননা লমজিংবিরবা অপঙবশিংদুদি ইন্দ্রিয় পেন্নবা অরায়বা ধবকশিংদা পুরীং লুপশিল্লি অদুগা হকচাঙগী নুংঙাইনবতা খনবা পুসীনা মথোয়গী পুসী ওইনা খল্লি। মথোয়না হকচাঙবু আত্মানি হায়না লাম্মা লৌই। মথোয়দা ঈশ্বরগী বা হৌদোজুনা মপুসীং লাঙহল্লুবা তৌরোইদবনি, মরমদি বাফম অদু মথোয়দদি শূণ্যনি। মথোয়না বাফম অদু লৌশিনবা ঙ্মোইদবনিনা অশিবা শগোলদা শাজৈ থাদুনা চংহনগে হোংনবগুম থোজুনা অরেশ্বদা মতম মাঙহনবগুম ওইগনি। অদুম অদুম ওইনমক, অশিংবশিংনা মথবায় চঙনা তুমিমা ঈশ্বরগী ধৌরম পাঙথোজুনা অদুম লৈরগা মদুনা ফিদম অমা ওইদুনা অপঙবশিংগী থম্মোয়শিংদা ঈশ্বর ভক্তি পোকহল্লি।

আত্মাদা হেন্দোকহন্দনা থম্মবা পুরীংগা লোয়ননা ঈশ্বরগী ময়াথং ওইবা ধবক পুন্নমকপু ঈশ্বরদা কথোজুনা মীওইবনা মথৌ ওইনা পাঙথোকনি। ভগবান শ্রীকষ্ণনা অর্জুনদা মাগীনি হায়বা রাখল অমতা খন্দমবমথৈ লাল শোকৌ হায়না য়াথং পীরি। ইবুংঙো মহাকী য়াথং অদুবু অফবরা নত্রগা ফস্তবরা হায়না মানা থিগংপগী দরকার লৈতে, মরমদি ইবুংঙো মহাকী য়াথং অদু অচুম্বদা যুম্ফ ম ওইবনি অমসুং চুমদুনতা লৈরবনি। ঈশ্বরগী অচুম্বদি ঐথোয়না চাং য়েংগদবা নস্তে, য়েংবসু ঙ্মোই, অদুবু ইবুংঙো মহাকী অচুম্বদুদি ঐথোয়বু চাং য়েংগনি। শ্রীভগবানগী অনীংবা অদু কথোকপগা লোয়ননা নিথিানা পাঙথোত্রগা ঐথোয়না মায়াগী লাংদগী লাছোকপা ঙমগনি। অদুবু, কল্পক-য়েংথীবদগী ইবুংঙো মহাকী পাউতাকপু ছল্লান্দুনা ঙাঙলবা অদুগা ময়াথংবু ইন্দ্রবা মথোয়

অদুদি ঈশ্বরগী রাখল যাওদ্রবনি অমসুং মাঙ-তাক্রবনি। মপুগী যাথংবু মনাইনা ইন্দ্রবদি মনাই অদু মতিক চাবা দণ্ডি ফংবা তাবনি।

লৌশিং লৈরবা মীমক্লফাওবা মহাক মশাগা প্রকৃতিগা লোয়ননা লৈরিবমখৈদি প্রকৃতিগী মখা পোন্দুনা লৈ অদুগা মরম অদুনা মহাক প্রকৃতিগী গুণশিংগী মখা পোন্না মশাগী হৌনশাগী মতুংইম্না থবক তৌই। থবায় পানবা খুদিংমক মহৌশাগী নিয়ম্বু ইম্নি। ইন্দ্রিয়শিংনা পাম্বা প্রকৃতিগী ওইবা মচাকশিংবু খোয়দারুবা অদুগা মখোয়না পামদবশিংবু হন্দোয়রুবা হায়বসি মীওইবগী অনেস্বা মরমচৎতা মরা তাদুনা লৈ। অদুগুস্বা অপাম্বা অমসুং পামদবা অনীসিগী শক্তিগী মখা পোন্দনবা মীশিংনা হোৎনগদবনি। মখোয় অনী অসি আত্মাবু মশক খঙনবগী অফবা লম্বেল চৎপদা য়ান্না খুদোং-খীনীংঙাই ওইবা খুদি-খীফমশিংনি। মখোয়শিং অসিদগী নাহোকপা হায়বা অসিদি প্রকৃতিগী ঝাংমদা লৈবা শ্রীভগবানগী রাখলদা লূপচরগা ঙমগনি।

মী অমনা অতোপ্লগী মখৌবু নিংখিনা পাঙথোকপা ঙল্লবফাওবদা মদুবু মানা তৌনীংবা থাদোজুনা মহাক মশামক্ল মশামক্লী হৈনবা মখৌদাং অদুবু, য়ান্না হুহুবা ওইজরবসু, পাঙথোকপনা মগী হেন্না ফবা মখৌনি হায়না গীতানা তাকপী। প্রকৃতিগী গুণশিংগী মখা পোল্লিবমখৈদি মীওইবনা মহাক মশা মশাগী শাক্তনা তাকপা মখৌ অদু পাঙথোকপনা চুমগনি অদুগা শিরবসু মশাগী মখৌ পাঙথোক-পাঙথোক্ল শিবনা হেন্না ফৈ। তৌইগুস্বসুং অতোপ্লা অমগী মখৌবু তৌরুবা হায়বসিদি য়ান্না খুদোং-খীনীংঙাইগী মশক্লি। অহানবদা কনাগুস্বা অমনা মশাদা প্রকৃতিগী গুণ অহমদুগী মনুংদা করস্বা গুণনা হেন্না লৈবগে হায়বসি মুন্না বিচার তৌথোক্লনি। তমঃ গুণনা হেন্না লৈবা মীনা রজঃ গুণদা, রজঃ গুণনা হেন্না লৈবা মীনা সত্ত্ব গুণদা মথং মথং কাখৎনবা লাক্লগনি অদুগা সত্ত্বগুণ মপুংফানা চেল্লবা মতমদদি সত্ত্বগুণনা সত্ত্বগুণবু মায়খীবা পীদুনা প্রকৃতিগী ঝাংমদা লৈবা থাক অদুদা মহাক লাকপা ঙমগনি। গুণ অহম অসিদগী নাহোক্লনা লাক্লবা অদুগা ঈশ্বরগী ভক্তিদা লূপ্ৰবা কনাগুস্বা মরাইবক ফরবা মহাক অদুদি ঈশ্বরগী অনীংবগী মতুংইম্না ওইনীংবতা ওইবা ঙল্লে। মসিগী থাক অসি য়ৌদ্রিবফাওবদি মীওইবনা কথোকপগা লোয়ননা মশা মশামক্লী পরুবা মখৌশিংদু নিংখিনা পাঙথোক্লনা হান্ননা মশা মশাগী থম্মোয়দু শেংদোকখিবা তাই।

মীওইবনা প্রকৃতিগা শম্মরিবমখৈদি প্রকৃতিনা মহাকপু মশানা য়ানীংদ্রবফাওবদা

নমস্কা পাপ তৌ হায়দুনা ইল্লি। মসিবু করম্বা শক্তিলা ইল্লিবনো হায়দুনা অর্জুননা
 শ্রীকৃষ্ণগী মফমদা হংজখি। শ্রীকৃষ্ণা বাহংদুগী পাউখুম অমা ওইনা অসুন্না হায়রম্মী :
 “নখোয়গী থম্মোয়নুংদা লৈরিবা পরমাত্মানা ইল্লনবা নন্তে, হে অর্জুন, রজঃগুণগা
 শম্ববদগী পোক্ককপা “কাম” (অপাস্বা) অমসুং মাঙ-তাক্কীংঙাই ওইরবা “ক্রোধ”
 (অশাউবা) হায়বা সংসার অসিদা অচৌবা য়েংকুবশিং ওইরিবা অনী অসিনা ইল্লনবনি।”
 কয়াদা ফজত্রবা অচুম্বা পাউখুমনো। তাইবংগী পুঞ্জী অসিদা অপাম্বগী থৌনিসিন্দগী
 প্রকৃতিগী মপোৎ-মচৈশিংবু পাম্মুরি অদুগা মখোয়গী মপু ওইনীংবনা পুঞ্জীং খোয়রাঙনৈ।
 মদুনা ঐখোয়বু শুদ্ধলি, পঙথহল্লি অদুগা অজ্ঞানদা পুশিল্লকই। ঙাল্লবা মৈবু মৈখুনা
 কুপশিনবগুম, লুরবা মিংশেলবু উফুল-রাইফুলনা কুপশিনবগুম, পুঞ্জগী অঙাংবু
 নাউয়োল্লা য়োম্বগুম, অদুম হায়না অপাম্বনা মীওইবগী বুদ্ধি-লৌশিংদা ঙাল্লকইবা
 আত্মজ্ঞানবু খুমজিল্লদুনা থম্মী।

অপাম্বগী মচীজাক ওইরিবা পোৎশিং অদু মহাউ তংলবা ফাওবদা, অপাম্ববু
 কৈদৌঙেদসু পেলহনবা ঙল্লোই নত্রগা ঙংথহনবসু ঙল্লোই। মনুনা হায়ঃ “অপাস্বা হায়বা
 অসিদি পেনবা নাইদ্রবা মৈগী মশক্লি। ঘী নত্রগা শীংনচিংবা মাগী মচীজাকশিং হাম্ব-হাম্বগা
 মৈনা মৈচাক হেনগৎলকপগুম, অপাম্বসু অপাম্বগী পোৎশিংদু মহাউ তংল-তংলগা
 অপাস্বা অসুম অসুম হেনগৎলকই। মালেমগী অচাপোৎ পুন্মক, শা-ষণ পুন্মক, মমল
 য়াম্ব-য়াম্ববা ধাতু পুন্মক অমসুং ফজরে ফজরে হায়রীবী নুপী পুন্মক অপাম্বনা
 তাহৎলবা নীপা অমদা মাগী ওইজরো হায়না পীশল্লবা ফাওবদা মখোয়দুনা মহাকপু
 পেলহনবা ঙল্লোই। মরম অদুনা অপাম্বনা নুংনাঙবা অমসুং অরাবখক্তবু পুরক্লনি।” মরম
 অসিদগী ঐখোয়না বারেপ অমা তাবা য়ারে মদুদি “অপাস্বা” হায়বা অসি জগৎপু
 পুময়োৎ-য়োৎশিনবা ঙম্বা অমদি পাপকী লম্বীদা চৎলু হায়না ঐখোয়বু ইল্লনবিবা য়াম্বা
 চাউরবা য়েকুব অমনি হায়না। “অপাস্বা” হায়বা অসি রজঃ গুণগী শাখীবা লৈখোলনি।
 মসিবু জয় ভৌগে হায়রবদি ঐখোয়না সত্ত্বগুণ হেনগৎনবা লাক্কগনি, মরমদি রজঃ গুণনা
 সত্ত্বগুণগী মমাংদা লেঙ্গা ঙমদে।

অপাস্বা অমা ফংনবা তাল্লকপদা নীংবা থুংদ্রবা মতমদা অপাস্বা অদুনা কোম্বথংদা
 অশাউবগী মশক লৌরকই। মসিমসু মীওইবা ঐখোয়গী য়াম্বা চাউবা য়েকুবনি। মসিনা
 ঐখোয়বু য়াম্বা থুনা হনুহল্লি অদুগা লায়না কয়া কয়াসু পোকহন্দুনা পুঞ্জী তেলহল্লি।

অশাউবনা হকচাঙগী ঈবুসু হ-চেলহল্লি। নুংঙাইতবা খৌদোক অমগী বারিনি। নোংমা
খা ভারতকী খুংগ অমদা, খোমনৌ চেল্লিবী মমা অমগা মাগী যুল্লোন্নবী অমগা কল্লা
খৎনবদগী মমাদু অশাউবগী মতোল লোমখি। মমৈদা খোঙনা নেংলবা খারৌ অমগুম
মানা খু-খু কামদুনা লৈরিঙে মতমদা মাগী য়ান্না নৌরিবা মচা অদুনা খোম-লামদুনা
কপ্পকপদগী মানা মাগী অশাউবনা হ চেলহল্লবা খোম অদু নৌরিবা মচাদুনা ইনবিখি।
লাইবক ধীবনি, নৌরিবা অঙাঙ অদু হ চেল্লবা খোমদু থকউবদগী মতম খর লৈরল্লগা
শিখি। মরম অদুনা অশাউবা হায়বা অসি খুদোংখীনীংঙাইগী মশকি। অশাউবনা ইল্লদুনা
কনাগুম্বনা অকিবা ফংলবা থবক কয়াসু তৌরকই। শাউনবদগী শাগৈ অমনা শাগৈ অমবু
হাংলি, কাঙবু অমনা কাঙবু অমবু হাংলি, শাগৈ মশেল নত্রগা কাঙবু মশেলসু হাংনরী, মী
অমনা মী অমবু হাংলি, অসিনচিংবা।

মসি পুন্নমকসি কোরুবা “কাম” নত্রগা “অপাস্বা” হায়বা ঐখোয়গী পুঞ্জীগী
য়েরুবসি হাঙোকপা তাই। অদু ওইরবদি, অহানবদা য়েৰুবা অদুগী মশক খঙদোক্কনি
অদুগা মাগী লৈফমসু খঙদোক্কনি। “কাম” হায়বসিদি করিগুম্বা পোৎশক অমা নত্রগা
পোৎশিং নত্রগা কনাগুম্বা মীশক অমা নত্রগা মীশকশিংবু পুঞ্জীং অমসুং বাখলদা য়ান্নদুনা
লৈবা অদুগী মতিক কল্লা পাস্বা অদুবু খঙনৈ। অসুন্না “কাম” হায়বা য়েৰুবদুগী মশক
খঙলগা মাগী লৈফমদুসু অমুক খঙলবদি মাবু লাকথুবদা অমসুং হাংপদা য়ান্না লায়না
থোক্কনি। মরম অদুনা ভগবান শ্রীকৃষ্ণনা অৰ্জুনদা “কাম” হায়বা য়েৰুবদুবু ঈরায়-লায়না
থেংনবা অমসুং হাংপা ঙল্লনবা মানা থুপ্তুনা লৈরিবা মফমশিং অমসুং মাবু হাংননবা
উপায়সু য়াওনা অসুন্না তাকপীরম্মীঃ “ইন্দ্রিশিং, পুঞ্জীং অমসুং বুদ্ধিনা কামগী
কাইদোংফমশিংনি। কামনা আত্মাদগী য়ৈরকপা জ্ঞানগী মাঙল-মশেকপু খঞ্জন্দুনা শাবানবা
জীববু মমিং তাংহল্লি। মরমদুনা, হে অৰ্জুন! ইন্দ্রিশিংবু অহানবদা খুদুম চল্প অদুগা জ্ঞান
অমসুং বিজ্ঞানবু মাঙহল্লিবা পাপকী মশক ওইবা য়েৰুবা মকোক “কাম” বু হাঙোকউ।
ইন্দ্রিশিংনা হকচাঙদগী হেল্লি, ইন্দ্রিশিংদগী পুঞ্জীংনা অমুক হেল্লি, পুঞ্জীংদগী বুদ্ধিনা
হেল্লমুক মথক থোংই অদুগা বুদ্ধিদগী অমুক মথক থোংবদি আত্মানি। বুদ্ধিগী মথক্তা
লৈরিবা আত্মাবু অসুন্না খঙলগা অমসুং আত্মা খঙবগী অশেংবা বুদ্ধিনা হুংবা পুঞ্জীংবু
লাকশিল্লগা নমথবদা বারবা অপাস্বগী শাক্রোন লৌরিবা শক্তি লৈরবা য়েৰুবদু
হাংতোক্রো।” হকচাঙদগী ইন্দ্রিশিংনা কুপশিনবা হেনবনিনা জ্ঞানগী মাঙল-মশেক

হকচাঙদা য়ৈবদগী ইন্দ্রিয়শিংদা য়ৈবনা হেল্লি, ইন্দ্রিয়শিংদগী অমুক পূরীংনা কুপশিনবা হেনবনিনা পূরীংদনা ইন্দ্রিয়শিংদগী জ্ঞানগী মঙাল-মশেকা য়ৈবা হেল্লি অদুগা মদুনা পূরীংদা য়ৈবদগী পূরীংদগী হেল্লা কুপ্পা বুদ্ধিদা য়ৈবনা অমুক হেল্লি।

ইন্দ্রিয়শিংনা মথক-থোংলিবা পূরীংগী মতেং যাওদনা করিগুস্বা থবক অমতা লন্নাই ওইনা নীংতল্লা তৌবা ঙমদে। অদুবু পূরীংদি লাকঙম-ফাঙমদে অমসুং মপাঙ্গল য়াল্লা কল্লি। মফম অমদা মসিদি সূক্রেপ লেপ্পোই। মসিবু ফাগে হায়রবদি বুদ্ধিগী মতেং লৌগদবনি, মরমদি মসিগী মথক থোংলিবা বুদ্ধিদি আত্মাগা হেকমক থংননা লৈবা মরমনা অচুম-অরান খেল্লাবা খঙবগী পান্সল লৈ। বুদ্ধিদগী অমুক মথক থোংবদি মীওইবদা অমসুং অতোপ্পা থবায়-পানবা পুন্নমত্তা আত্মাগী শকোন লৌদুনা লৈরিবা শ্রীভগবান ইবুংঙো মহাক্রি। বুদ্ধিনা আত্মাদগী জ্ঞানগী মঙাল-মশেক রাইদুনা শীজম্নৈ। আত্মাদি ঈশ্বরগী মৈরীক অমনি, ঈশ্বরগী শরুক অমনি অমসুং ঈশ্বরমক্ৰি। মাদি হকচাঙদৌনা পোকপা অমসুং শিবা নাইদে, অওনবসু লৈতে অদুগা কনাগীসু মখা পোন্দে। মতৌ অসুন্না আত্মানা ইন্দ্রিয়শিং, পূরীং অমসুং বুদ্ধিদগী হেল্লি হায়না খঙলগা অমসুং অরেপ্পা তাল্লিবা অশেংবা বুদ্ধিনা পূরীংবু লেঙহন্দনা লাকশিন্দুনা থল্লগা পেন্নাইদবা কাম কৌবা শাখীবা য়েক্সবা অদুবু মাঙহনবা ঙমগনি। মরম অদুনা আত্মাগী মঙালদা মীওইবনা অবাংবা থাকী বুদ্ধি শীজন্নরগা কামবু জয় তৌবা তাই। আত্মাগী বাখল হায়বসিনা পান্সল ওইরগা কামবু মাঙহল্লাবা মতমদা মীওইবনা মাগী ইন্দ্রিয়শিং, পূরীং অমসুং বুদ্ধিবু অচুস্বা ফীভম অমদা থস্বা ঙমগনি।

তাক্ক মরি

মরিশুবা তাক্ক অসিগী মরিং “জ্ঞান যোগ” হায়না কোঁই। মসিনা লৌশিংগী লম্বীবু তাকই। কস্ম যোগগী মরমদা অহমশুবা তাক্কতা নৈনথ্রে। হৌজিক তাক্ক অসিদা, মীরোল মথং মথং খুখাঙ য়ৈনা হায়ন-খঙনরক্কা কস্ম যোগগী নিয়ম অমসুং ধর্মবু য়েৎনঙাই লৈতনা ধর্মবগীদমক অদুগা অধর্মবু মাঙহ্লবগীদমক শ্রীভগবাননা অবতার তৌরকপগী মরু মরু ওইবা অচুস্বা বাফম অদুবু শুগায়না তাক্ৰি। ঈশ্বরগী মফমদা পুন্মক কথোকপা অমা ওইনা তৌবা নিষ্কাম-কস্মশিংনা কনা অমতবু পুন্মে অদুগা অপাস্বা, অশাউবা অমসুং অতোপ্পা পূকীংগী ফন্ত-ঈছলশিং পুন্মকসু নিষ্কাম-কস্ম তৌবা মীশক অদুবু শোকপা ঙমদে। অসিগুস্বা ইশাগী ওইজবা থাদোকপা থবক্কা অবাংবা থাকী খমথেংলবা মতেন অদু যৌরক্কা মতমদা থবক অমসুং মদুগী ফল পুন্মক উৎ ওইনা তুমখিদুনা মাঙখিগনি হায়না তাক্ক অসিনা তাক্ৰি। মীওইবা অমনা অহানবদা নিষ্কাম-কস্ম যোগ হান্না তৌগনি, অদুগা কস্মদুনা মাগী থম্মোয় শেংদেদুকা মতুংদা, মহাক্কা কস্মগী অফা-অপুন্দগী নাছোক্কাপা ঙমগনি। নিষ্কাম-কস্ম তৌবনা পূজীগী পান্দম ফনবগী উপায়নি অদুগা আত্মজ্ঞান ফংবা হায়বা অদুনা মীওইবগী পূজীগী অথোইবা অতম্ববা পান্দমনি। জীব পুন্মক্কা হৌখিবা মপোকশিংদা মথোয় মশা মশানা তৌখিবা কস্মশিংগী ফলশিং তুংশিল্লগা পুদুনা হন্দকপোক্তা লাক্কে অদুগা হৌজিক হৌজিকী পূজীগী

লান্ফমদা মখোয় মশা মশাগা চুনবা মখৌদাংশিংদু পাঙথোক্লি। মখৌদাংশিংদু খেমজরবসু হায়বদি পছুংফম য়ৌনবা উপায়শিং খেমজরবসু য়ৌগদৌরিবা পছুংফমদুদি অন্ধানি। মরমদুনা ঐখোয় ঐখোয়না মালেমসিদা লৈরিঙে মতমসিদা য়ারিবমখে কথোকপগা লোয়ননা ইশা ইশাগী চুনবা ইখৌদাংশিং নিংথিনা পাঙথোক্লুনা পুন্নমকী নুংঙাই-য়াইফনবা থবক তৌবা তাই, অদুগা অসুন্না তৌরগা পুন্নমকী মশক ওইরিবা তাইবং মপুবু পূজা তৌবা ওইগনি। যোগগী অকুন্না বা হায়বদু মসিনি।

নীংশিংবা থোক্লুবা মতমদা পরমেশ্বর ভগবাননা মাঙ-তাকপা নাইদ্রবা যোগ অসি সূর্য্যদেব বিবস্বানদা (নুমিৎতা) ইহান হেক হানবদা তস্বীখি, অদুগা মতুংদা ত্রেতা যুগ হৌরকপদা বিবস্বান্না মদুবু মীওইবা জাতিগী অপোকপা, মহাকীদি মচানিপা মনুদা, অদুগা মনুদা মদুবু অমুক মহাকী মচানিপা মালেমগী লাইনীংবা নিংথৌ ইঙ্কাকুদা তাকথখি। ইঙ্কাকুদি শ্রীরামচন্দ্রনা অবতার তৌখিবা রঘু শাংগী পুকোক্লি। মণ্ডোন্দগী অমুক মথং মথং মীরোল মথং য়েনা অতোল্লশিংদা য়ৌখি। মসিদগী ঐখোয়না খঙবা ঙমলে মদুদি গীতাঙ্গী পাউতাক অসি মালেমগী নিংথৌ ইঙ্কাকুগী মতমদগী হৌদুনা মীওইবদা য়ৌরকপ্তে। অদুবু তাইবং অসিনা যোগ অসিগা মতম শাংমন্না তৎনখিবদগী মসি মফম-মরাং খঙদনা মাঙখিবগুম তৌখি। “মাঙখিবগুম তৌখি” হায়বা অসিনা যোগ অসি সূক্রে লৈখিঙ্গে হায়বা য়ারোই। নুমিৎ তাখিদুনা নুমিৎপু ঐখোয়না উদ্রবা মতমদা নুমিৎ লৈঙ্গে হায়না ঐখোয়না হায়বা য়াদে। নোংঙাল্লকপা মতমদা ঐখোয়না নুমিৎ অদু অমুক উবা ফংগনি। শ্রীরামচন্দ্রনা বন চংপা মতমদা ধর্ম্মনা ইবুংঙো মহাকী তুংদা ইন্নগবসু ইবুংঙো মহাকী বনদগী ইন্নকপা মতমদদি ধর্ম্মসু মহাকী অদুম লোয়নরকখি। বনদা চংলুরবা ধর্ম্ম অদু অমুক মীওইবগী মফমদা হঞ্জিনহন্নবা ভগবান শ্রীকৃষ্ণনা মালেমদা অবতার তৌবিদুনা মীওইবগী মহুং শিল্লিবা অর্জ্জুনদা অমুক য়ান্না লিরবা যোগ অদুমকু তাকপী। মসি তাকপীবগী মরমদি অর্জ্জুননা ভগবান শ্রীকৃষ্ণবু পরমেশ্বর ভগবানমকি হায়না লৌই, মহান্তি শ্রীকৃষ্ণবু য়ান্না লুনা নীংজবা অশেংবা মনাই ভক্ত অমসুং মরূপ অনীমক ওইবনি। মদুনা মরম ওইদুনা মহাকী যোগদুগী অখৌইবা অথুন্নবু খঙবা ঙম্বনি অমসুং মণ্ডোন্দগী মীওইবনা অমুক মথং মথং গীতাঙ্গী অর্থ খঙহৌবনি।

ভগবান শ্রীকৃষ্ণনা সূর্য্যদেব বিবস্বানদা যোগ অসি তস্বীখি হায়বা রাফম অসিদা অর্জ্জুননা ইবুংঙো মহাকী মফমদা রাহং অমা অসুন্না হংজরম্মীঃ ‘ইবুংঙোগী মপোন্না

বিবস্বানগী মপোক্তগী কোনবনি অদুগা হান্না পোকপা বিবস্বানদা যোগসিবু অহৌবদা ইবুংঙো নহাক্সা তসীখিবনি হায়বসিবু ঐনা মতৌ করন্না খঙ-ঙসিগে?" বাহং অসি হংবদা অৰ্জুনগী পুরীংদা করিগুস্বা ইবুংঙো মহাকপু খাজদবগী বাফম অমতা লৈরমদে; অদুবু মহাক্তি মীওইবগী মহং শিনবনিনা সাধারণ মীশিংনা অথুয়া অসি খঙবা ঙম্ববা বাহং অসি ইবুংঙোদা অৰ্জুননা হংজখিবনি হায়বা মত কয়া অমা লৈ। অদুবু পরমেশ্বর ভগবান শ্রীকৃষ্ণা মীওই মপোক্তা পোকপা অৰ্জুনগা মামফম থোক্তে। মায়াদা পকসিম্মরিবা জীবশিংনা, মায়ানা জ্ঞানগী মঙালবু স্বনজিনখিবদগী, মখোয়না শিরগা মপোক অমা তম্বকপা মতমদা, নহালপোক্তা মখোয়না তৌখিবা থবকশিংদু নীংশিংবা ঙমদে, কাউই। ঐখোয় মীওইবদি নুমিং খরগী মমাংদা নত্রগা পূজা খরগী মমাংদা তৌখিবা থবক অদুফাওবা কাউথোকই। ঐখোয়দি তাইবংগী থবকশিংনা পুনবা মরমনা ঐখোয়গী লৌশিংগী মীং অসি পাংবা ঙমদে অদুগা মীং অদু পাংলগা উরবসু উবগী শক্তি অদু ঙমই নাই। অদুবু মায়গী মপু ওইরিবা শ্রীভগবানদি ইবুংঙো মহাক্সা অবতার তৌখি-তৌখিবা মতমশিংদুগী হৌখিবা থবক পূন্মক কাউদে অদুগা মশাবুসু অদুম নীংশিংই। প্রকৃতিবু "মায়া" হায়না কোই। প্রকৃতিগী বাংমদা নত্রগা মথক্তা কনাগুস্বা অমনা লৈখবদি মানা ঈশ্বরগী নাক্তা চঙশিল্লকই অদুগা মশাবু কাউদবা ঙম্বকই। মীওইবদি কৰ্ম ফলগী মখা পোল্লিবমইদি হন্না হন্না পোকপা নাই অদুগা মহাকপু প্রকৃতিগী গুণ অহন্না সেরাম্ননা চিংদুনা কোইপু পুই। অদুগা অমরোমদনা শ্রীভগবানদি প্রকৃতিগী গুণশিংগী মখাদা লৈতনা মায়াবু নত্রগা প্রকৃতিবু লাকশিন্দুনা থম্মী।

শ্রীভগবানদি পোকপা নাইদ্রবসু, মাঙবা নাইদ্রবা মহৌশা ওইজরবসু অদুগা ফেঙদোক্তনা মফম বুদিংমক্তা শীন-ধুংনা লৈজরবসু, ইবুংঙো মহাক মশামক অসি মশামকী ওইরিবা পূন্মকী মপু ওইবা হৌনশাদা অসুম লৈনা লৈনা মশামকী মায়াদগী অঙকপা শায়োন-পাঙ্গলগী পাইন্নেনা শ্রীভগবাননা অবতার তৌই। মসি পরমেশ্বর ভগবানগী পূন্মক তৌবা ঙস্বা শক্তি অদুগী মতুং ইম্ননি। জীবশিংগীদি পোক্ক-পোক্কপা মপোকশিংদা কৰ্মগী মতুংইমা অওনবা কয়া ওইরকই। শ্রীভগবানদি মদু নন্তে, ইবুংঙো মহাক্সা মায়া শক্তি পুথোকচরবসু ইবুংঙো মাদি সৎ-চিং-আনন্দ ওইদুনতা অদুম লৈবনি। শ্রীভগবাননা নোংগুম-নোংগা শাম্মরিবা লিলাসিগী মরমদি ধৰ্ম্মনা মরায়-চায়থরকপা অদুগা অধৰ্ম্মনা মরায়-হাইগৎলকপা বুদিংদা ইবুংঙো মশামক্সা মশাগী

অনীংবগী মতুংইমা অবতার তৌরে। অবতার হায়বা অসিদি মীওইববু ইন্ড্রিশিংগী শক্তিগী বাংমদা লৈবা অরাংবা অদুদা কাবা ঙমহন্নবা ঈশ্বর মশামক্লা মওঙ অমসুং মমিং নাই রগা অনেসা মালেমদা কুমথবিরক পনি। লেঙলি-পাল্লিবা পুন্মক পু য়োকখংপীনবগীদমক, অফবশিংবু ঙাকপী-শেনবীনবগীদমক, ফন্ত বশিংবু মাঙহন্নবগীদমক অমদি ধর্মবু অমুক হমা শেমগং-শাগংপীনবগীদমক শ্রীভগবাননা যুগ যুগ খুদিংদা তাইবংসিদা অবতার তৌবিরগা লিলা শাল্লরৈ। ইবুংঙো মহাক্লা অবতার তৌরকপদি লিলা শাল্লনবনি অদুগা থরায়-পানবশিং ঐখোয়না মপোক তল্লকপদি কর্ম তৌনবনি। ইবুংঙো মহাক্লা অবতার তৌরকপগী অথুমা বাবু খঙলবা মীদুদি মায়া ঈপাক লান্দুনা ইবুংঙো মহাক্কা নাক্তা য়ৌবা ঙমই অদুগা মুক্তি ফংই। পোকপা অমসুং শিবা নাইদবা শ্রীভগবাননা মালেমসিদা ঐখোয়গী ইরক্তা অবতার তৌবিরবা হায়বা অসি অধর্মবু মাঙহন্নবতা নন্দনা মীওইবদা ধর্মগী পাউতাক কয়া খুদম-চাংদমগা লোয়ননা পীবি। মদুনা মীওইববু অরান-খুভম ফংবা ঙমহন্নি।

অপাস্বা লৈরজ্জ্বা, মশাগী ওইজবা থাদোক্লবা অদুগা থরায়-পানবা খুদিংমস্তা লৈরিবা আত্মাসি অমতনি খঙলবা মতমদা কনা অমতনা সংসারগী পোৎশিংগা মরী লৈনরক্তে। মসিগী ফীভম য়ৌরক্লবা মতমদি অকিবা, অশাউবা, য়েথীবা অমসুং তুচ্চবা মঙোন্দা লৈররোই। অদুদগীদি মানা তাইবংগী পোৎশিংগী রাখল থাদোক্লুনা ঈশ্বরগী রাখলদা লাক্খনি অদুগা ইবুংঙো মহাক্কা মফমদা চঙজরক্খনি। অসুন্না ইবুংঙোগী মফমদা চঙজরবা মীশিংনা, জ্ঞানগী মৈনা ইকথোক্লুনা মখোয়গী থম্মোয় শেংহন্নগা, ইবুংঙো মহাক্কা লাইগী ওইবা ফীভম অদু ফংগনি। তোঙান-তোঙানবা মীওইবা ঐখোয়গী তোঙান-তোঙানবা অপাস্বা কয়া লৈনৈ। মদুগী মতুংইমা মীওইবনা ঈশ্বরগী মফমদা চঙজৈ। মীওইবনা মানা মানা হায়জ-চঙজরকপা মওঙদুগী মতুংইমা ইবুংঙো মহাক্লা মওঙ অদুমক্তদা মাবু থৌজানবি, মাগী অপাস্বা মতুংইমা মাগী অনীংবা অদু অদুম থুংহন্নি। কনাগুশ্বনা আত্মজ্ঞান ফংজগে হায়না শ্রীভগবানবু নীংজ-লাচ্চরবদি, মঙোন্দা ইবুংঙো মহাক্লা অরান-খুভম পীবিগনি। মশাগী ওইজবা থিবা মী অমনা মানা পামজরিবা পোৎশিং অদু পীনবিয়ু হায়না ইবুংঙোদা হায়জরবসু ইবুংঙোনা মখোয়শিংদু পীবি। মীওইবনা আত্মজ্ঞান তানবদি য়ান্না বানা থোকই অদুবু তাইবং-সংসারগী ঙাইহাক্কা ওইবা নুংঙাইবা ফনবগীদমক হজ্বা দেব-দেবীশিংবু পূজা তৌদুনা কন্না হোংনরবদি মীওইবনা

খুদক-খুদকী পান্নিবা মইঃ অদু লায়না অমসুং থুনা ফংবা ঙমই। হুবা খোইয়ুম-লাইশিংনা পীবা লল-থুম, সনা-লুপা, মাল-চাংনচিংবা অপায়া পোৎশিং অদুদি মায়া-সংসারগী ওইবনি, ঙাইহাংগীনি অমসুং তুং-কোইরোইদবনি। মী অয়াস্বনা হৌজিক-হৌজিকী করিশু লৈতবা ইন্দ্রিয়শিংগী নুংঙাইবা অদুতবু পামজৈ অদুগা “আনন্দ” হায়বা নুংঙাইবা অয়ৌবী অদু পীবিগদবা আত্মজ্ঞান অদুবুদি পান্নরুদে। মখোয়না শা-কৈগী লীচং-শাজং চম্বজুনা শা-কৈ ওইরকই, নন্তে, শা-কৈদগীসু হেন্না শাখীবা ফাওবা মীওইবগী মরক্তা য়াওরি। মসি মীওইবা ঐখোয়গীদমক লাইবক য়ান্না থীবনি।

মীওইবনা অবা-অনা অমদি নুংঙাই-য়াইফবা ফংলিবসি মা-মানা তৌরকপা কর্ম ফলননি। ঐখোয় খুদিংমকসি হৌখিবা মপোকশিংদগী তুংশিল্পজুনা লৈরকপা কর্ম ফলশিংনা তাদুনা শাবনি। গুণ অমসুং কর্ম খেল্লবগী মতুংইনা শ্রীভগবাননা মীওইবা সমাজগী লুখায় মরি হায়বদি ব্রাহ্মণ, ক্ষত্রীয়, বৈশ্য অমসুং সূদ্র হায়বা বর্ণ মরি অদু শেমখিবনি। মসি শেমখিবা মতমদা শ্রীভগবাননা মীচং-মীখায় নাইরুবগী বাফম অমতা লৈখিদে। মশা মশানা তৌজরুবা কর্ম অমসুং চেঞ্জরিবা গুণগী মখা পোন্না বণশিংসি ওইখিবনি। মীওইবা জাতিবু জীব পুন্মমকী মকোক্তা অদুম থাঙ্গজুনা থল্লনবা অমসুং নুংঙাই-য়াইফহন্নবা শ্রীভগবাননা বর্ণ পথাপ অসি শেমখিবনি। সত্ত্বগুণ হেন্না চেনবা মীশিংনা আত্মজ্ঞান তাল্লগা অতোল্লশিংবু তাকপী-তস্বীদুনা শান্তিগী অমসুং আনন্দগী লস্বী ঋঙহনবী অদুগা মরম অদুনা মখোয়বু “ব্রাহ্মণ” হায়না কৌই। মথংদা রজঃ গুণ হেন্না চেনবা অদুগা লৈবাক-ঙাঙ্গুনা প্রজাশিংবু ঙাক-শেল্লিবশিং অদুবুনা “ক্ষত্রীয়” হায়না কৌই। মথংদা “বৈশ্য” হায়না কৌবা রজঃ গুণ অমসুং তমঃ গুণ চেনবা লৌউ-শিংউবা অমসুং ললোন-ইতিক তৌবা মীতাশিংগী কাঙলুপ অদুনা অহমগুবা বণনি। অরোইবা মরিশুবা কাঙলুপ অদুনা তমঃ - গুণনা মপুং ওইরগা রজঃ গুণ খর চংবা অদুবুনা “সূদ্র” হায়না ঋঙনৈ। মখোয়দি শিম্বীনি, মশানা মশাগী মপাঙ্গল অমসুং মখৌনা পুথোক্তগা গু-নোমদুনা অতোল্লগী সেবা তৌই। শ্রীভগবাননা পথাপ অসিবু শেমখিবগী খৌবু ওইরবফাওবদসু ইবুংঙো মহাক্তী থবক্তা করিশু তৌবা য়াওদবা অমসুং হোংবা নাইদনা ইলেঙ-লেঙদনা লৈবা অমনি। বর্ণ মরি অসিগী কাঙলুপ মরি অসিনা মশা মশাগী মখৌশিং নিংখিনা পাঙথোক্তবদি সমাজ অদু শান্তিদা অমসুং নুংঙাই-য়াইফবা ফীভমদা শোয়দনা লৈবা ঙমগনি।

তাইবং মীনা ধবক অমা তৌবদা ধবক অদু মহাক্কা তৌবনি হায়না খল্লি অদুগা মহাক্কা ধবক অদুগী মইহেঃ বু চাবা পামই। মরম অদুনা মহাকপু ধবক্কা পুন্নি অমসুং মহাক হম্মা হম্মা পোন্ধ-শির তৌই। শ্রীভগবানদি মশাগী য়েংদে অদুগা ধবকশিংগী মইহেঃশিংবুসু পাম্বা লৈতে। মরম অদুনা ধবকী য়োহিৎনা ইবুংঙো মহাকপু পুন্নে অমসুং শোকপা অমসুং শিবা হায়দুনা লৈরিবদুনা ইবুংঙো মহাকপু শোকপা ওমদে। মসিবু খঙবা মীনা কম্বগী লাংদা থুদে। ধবকী লীপুন্দগী নাছোক্রুগা অরান-খুভম ফংনবা আত্মজ্ঞান তানখিবা থাইনগী মীতাশিংনা অহানবদা থম্মোয় শেংদোরুবা ধবক কয়া মশা মশাগী ওইজবা থিদনা পাঙথোকখি। কনাগুন্মনা আত্মজ্ঞান ফংজরবসু মানা মালেমগী নুংঙাই-য়াইফনবগীদমস্তা মশানা ধবক অদুম তৌদুনা লৈ। অপঙবা মীশিংনা ধবকী অথুগা বাদু খঙদদুনা ধবক থাদোকে হেক হেক তৌই। অর্জুনসু লাল-তৌবা তোন্ধুগা লাই নীংত্রগে হায়গৎলক্কে। মরম অদুনা, মতাং অসিদা, ভগবান শ্রীকৃষ্ণনা জনক নিংথৌ অমসুং থকী অহল-লগ্নশিংগুন্না মথৌ পাঙথোরুবা অর্জুনদা তাকপীবনি।

কর্ম যোগী অমনা সংসারগী খুরৌদগী শোয়দনা নাছোক্রবগীদমস্তা “কর্ম” হায়বদুনা করিনো, তৌহেদবা ধবক “বিকর্ম” হায়বদুনা করিনো অদুগা ধবক তৌরবসু ধবক তৌদবা মতৌ “অকর্ম” হায়বদুনা করিনো হায়বশিংদু নিংথিনা খঙফম থোকই হায়না ভগবান শ্রীকৃষ্ণনা অর্জুনদা তাকপী। খঙবদা বাবদি ধবকী লমদাঙ হায়বসিনি। সাধারণ মীওইশিংনা ধবক তৌবা হায়রগা খুং, খোঙ অমসুং অতোগা হকচাঙগী কয়াংশিংনা লেঙ-ওংপা তৌবখক্তবু ধবক্কা হায়না খঙনৈ, অদুগা তুমিনা ফমদুনা লৈথোকপা অদুবুনা ধবক তৌদবা “অকর্ম” হায়বদুনি হায়না খঙনৈ। মসিদি নস্তে। মশাগী তৌফম থোকপা অমদি শোয়দনা মইহেঃ যানগদবা ধবকশিং তৌববু কর্ম কৌই। মসিগী অর্থদি কর্ম ফল যাওবা ধবক হায়বনি। ধবক অদু ওইনীংবা অমা হেক ওইবা য়াই, মদুবু অজ্ঞানগী চমন্নবা মরস্তা তৌরবদি, মদুদগী লাকপা ফল অদুদি অরাবা, নুংনাঙবা অমসুং অনাবা ওইগনি। “ধবক তৌরিবসি ঐনি” হায়বা বাখল অসিগা ধবক্কা মরী লৈনরকপা মতমদা ধবস্তা পুনবা ওম্বগী শক্তি হাপচিল্লকই। মরম অদুননি ভগবান শ্রীকৃষ্ণনা অর্জুনদা মহাক খৌবুনি হায়বা খন্দনা মশাগী মথৌ তৌ হায়না তাকপীরিবসি। শাস্ত্রনা যাদবা তৌফম থোক্তবা কর্মশিং অদুনা “বিকর্ম” কৌই। নিষ্কাম ওইনা ইশাগী ওইজবা য়েংদনা জগৎকী য়াইফনবা তৌরিবা ধবক অদুনা “অকর্ম” কৌই। মসিদি

আত্মাঙ্গী মণ্ডপনি, আত্মাঙ্গী মণ্ড-মণ্ডোনি। শব্দা নুং-গী অর্থদা হায়রবদা “অকর্ম্ম” হায়রবগী অর্থদি কর্ম্মফল য়াওদবা থবক হায়রবনি। কর্ম্ম ফলদি কদাইদা চৎত্রে? কর্ম্ম তৌরবদি কর্ম্মগী ফল লৈফম থোকই। মদুদি ঈশ্বরদা লোয়না কথোকত্রবনি। থবক খুদিংমক ঈশ্বরগীদমক তৌরবদি কনাগুচা অমনা থবকী ফল ওইনা নুংঙাইবসু তৌদ্রে নত্রগা হাবসু লৈত্রে। অদুদগীদি মহাক মায়গী লাংদগী নাহোক্তনা অরান-খুভম ফংবা উমই।

কনাগুচনা থবক তৌবা মতমদা থবক অদু মহাকীনি, মশানা তৌবনি অদুগা থবক অদুগী ফলদুসু মাগীনি হায়না কমা আশা তৌরবা মতমদতা তাইবং মায়গী ধৌরিনা মহাকপু কমা পুনবনি। মসিগী রাখল অসি লৈত্রেবা মতমদা থবক অদুনা মহাকপু চেমবিদ্রে অদুগা থবক অদুসু থবক ওইদ্রে। মসিবু কর্ম্মদা অকর্ম্ম হায়রবদি থবক তৌবদা থবক তৌদবা ওইনা খঙনৈ। থবক তৌনা তৌনা থবক তৌদবগী মতৌ উরিবা হায়রবসি থবক তৌরবসু হকচাঙনা নত্রগা ইন্দ্রিয়গিহনা তৌজবনি “ঐদি য়াওদে” খঙলিবা মীদুনা কর্ম্মদা অকর্ম্ম উদ্রে। থবক অমা নত্রগা অমা হেক উম্মথৈ তৌজরবসু, মতাং অদুদদি, থবক অদু থবক শুকওই ওইদ্রে। মসিগী ফীভম অসিদি থবক তৌরিবা ধৌবু অদুনা থবক তৌজরবসু মহাক মশামক্কা মশামকপু থবক তৌদনা সাক্দি ওইনা লৈরিবা আত্মাঙ্গা অমতা ওইনা তিনিসিহহ্মি। অদু ওইরবদি মহাক থবকী খুরৌ চেত্রে। হকচাঙনা নত্রগা ইন্দ্রিয়গিহনা থবক তৌদবা য়াই, অদুবু কনাগুচনা মহাক থবক তৌবা মীনি হায়না খলিবমথৈদি মহাক থবক অদুম তৌরি। পুর্কীংগী অমসুং বুদ্ধিগী থবকশিং লোয়নমক কর্ম্মনি। মথোয়গী থবকশিংসিবু তৌবসে হকচাঙগী থবক তৌদ-তৌদনা থবক তৌবা কোই। জীব অমতনা মীংকুপ অমফাওবা থবক তৌদনা লৈবা উল্লোই।

অপঙবশিহনা হকচাঙনা থবক তৌজবা অদুবু থবক তৌদনা সাক্দি ওইনা লৈজবা আত্মানা তৌবনি হায়না লৌই। মসি অরানবনি। মসিবু খঙলবা মহাক অদুদি মী মরক্তা অশিবেনি, অদুগা অসিগুচা মীওই অসি অচুম্মক যোগী অমনি অমসুং মাগী থবক পুন্মক মানা পাঙথোকপদা শান্তি ফলবনি। মহাক্কা পায়খৎলকপা থবকশিংদা অপাখগী ঈথিল অমসুং ভাকনা শাবা ওইদবা রাখলশিং য়াওদবা মরমনা মহাক্কা থবক তৌদুনতা লৈজরবসু মহাক থবক তৌদবগা চপ মাই। মাগী থবক অমসুং মদুগী ফল পুন্মকপু, অফবা ওইরবসু নত্রগা ফলবা ওইরবসু, মৈনা গোথশিং চাকথেকপণ্ডম, আত্মজ্ঞানগী য়ান্না পাজল লৈবা মৈনা চাকথেকই। অসুন্না জ্ঞান অদুনা অজ্ঞানসু মাঙহুন্দুনা থবক থবক

তৌরিবা মীদুগা মরী লৈনহন্দে। অসিগুহা মীতাবু অশিংবশিংনা তশেংবা পণ্ডিত অমনি হয়নৈ।

কনাগুহা অমনা নাপল অমসুং ধবকী মইহে; পাখগী বাখল গাওদনা মালেকগী যাইফনবগীদমস্তা মানা উমজবমই ধবক তৌরবা অদুগা মাগী ধবক খুদিংমক মদুগী ফলশিংগা লোয়ননা ঈশ্বরদা কখেক্লেবা, অদুদগীদি, ধবক অদুনা মহাকপু কৈদৌনুংদসু পুস্ত্রে। মরম অদুনা মঙোন্দা পাপ চঙদ্রে। মরমাইগী ওইনা অপাম-মিহৌ অমতা লৈভবা মরম্না মানা তৌর-তৌরবা ধবক খুদিংদা শান্তি ফংই। হায়জরুদনা ঈশ্বরনা মঙোন্দা হেক পীনবিরকপ-মইদুদা, অফবা খঙদে নত্রগা ফন্তবা খঙদে, অফা ওইনা মতম পুহুদা ইপেন্দা পেছোফুনা মহাক্লা লৈবা উমই। মহাক্লা করি/কনাদসু তাংলুদে। মহাক্লা ধবক খুদিংমকসি শ্রীভগবাননা মহাকী সিহুা ওইনা খন্দোকপীরকপনি হায়বগী অচেংপা বাখলদা ইবুংঙো মহাকী খুংলায় অমা ওইনা পাঙথোকই। মানা পোং অমতংগী মপু ওইনীংবগী বাখল ফাওবা পোস্তে। পুসীগী ইচঙমক চঙদবা য়্রবশিংখকীদমক ফাওবা মহাক্লা নাচুংলন্তে। ওম-তৈনবা তুমশিং হায়বদি অইংবা অমসুং অশাবা, অবাবা অমসুং নুংঙাইবা, ফংবা অমসুং মাঙবা, পাখা অমসুং পামদবা অসিনচিৎবদা মপুক্রীং ওন্দনা খল মান্ননা নাচুংদনা লৈবা উম্নবা মীশক অদুদি ধবক তৌদবা আছাগা অমতা ওইসিমন্ত্রে অদুগা আনন্দগী ঈপাক্তা লুপন্ত্রে হায়বা য়ারে। মহাক্তী গুণ অহমদুগী বাংমদা লৈব্রবা মরম্না অরান-খুভম ফংবদা মতিক চপ-চারবা মীশক অমা ওইরবনি।

ঈশ্বরগী পেন্নবগীদমক ধবক খুদিংমক তৌরবদি ধবক পুন্নমক যজ্ঞ ওইরে। জগৎ অসি পুন্নপ-পুন্না পুনসিমন্ত্রে ওইরিবা অদু ব্রহ্ম হায়বদুনি হায়না লৌবা উহা মীশক অদুনা যজ্ঞদা তৌবা ধবকশিং, যজ্ঞদা কংলিবা পোংলমশিং, যজ্ঞদা কংলিবা ঘী, কংলিবা মীনচিৎবা পুন্নমক অসি ব্রহ্মাঙ্ক ওইনা লৌই। মহাক্লা যজ্ঞদা কংলিবা অদুসু ব্রহ্মানা ব্রহ্মাগী মৈদা কংপনি হায়না লৌই। মহাকী ধবক পুন্নমস্তা ব্রহ্মবু মতমলৈবখিবিস্তা উবা উহা মহাক অদুনা ব্রহ্মাতবু লেপ্নমক ফংগনি। জীবাছাগা পরমাছাগা অমতনি হায়না খঙজরবা আত্মজ্ঞান লৈরবা মীতাশিংদুনা মখোয় মশামকপু হায়বদি জীবাছা অদুমকপু ব্রহ্মাতগী মশক ওইবা মৈগী কোমদা যজ্ঞগী পোং ওইনা কখোকই, অদুগা ব্রহ্মদা তিন্দুনা মশাগী তোঙনবা মশক অদু মাঙহনখি — মসিবু জ্ঞান যজ্ঞ কৌই। মসিনা অতোপ্লা যজ্ঞশিংদগী হেল্লি। কনা-কনাগুহা খরনা অমুক নাকোঙ, অতোপ্লা জ্ঞান-ইন্ড্রিয়শিং অমসুং

কর্ম ইন্দ্রিয়শিংগী থবকশিংবু পুর্কীং-বারকী মৈদা যজ্ঞ ওইনা কথোকই, অদুগা মথোয়না মথোয়গী ইন্দ্রিয়শিংদুবু আত্মাগী লিচিং মখাদা থোমজন্দুনা থমগা মথোয়গী মচীজ্ঞাকশিংদা চাকতাহন্দে। মসিসু যজ্ঞ মখল অমনি। অতোপ্পা যজ্ঞ মখল অমদনা মী খরনা অমুক মথোয়গী ইন্দ্রিয়শিং অদু অশেংবা অমসুং শাস্ত্রগী নিয়ম্না থিংদবা মচাকশিং-দতা চাকতাহন্নি। কনাগুমা খরনা অমুক ব্রহ্মচার্য্য অমসুং সন্ন্যাস ওইরগা মপুলী লেল্লি অদুগা কনা-কনাগুমাশিংনা অমুক ময়ুম-মকৈ পান্দুনা নিয়ম-নাইনা অবাংবা পুর্লীশিং লেল্লি। মী খরনা অমুক মথোয়গী পুর্কীং অমসুং ইন্দ্রিয়শিংগী মথৌ-মঙম পুমা অমসুং মথোয়গী থবায়-নিংসাগী থবকশিংসু জ্ঞান্না চুখৎলবা ইশা-লাকশিনবা যোগগী মৈদা কংসিন্দুনা যজ্ঞ তৌই। ইন্দ্রিয়শিংনা আত্মাগী মপান্দা থবক কয়া কয়া তৌই। থবকশিং অসি থবায়-নিংসা যাওদ্রবসু পাঙথোকপা ওইথোক্লেই। মরম অদুনা যোগী অমনা ইন্দ্রিয়শিংগী মকোক্তা লৈরিবা পুর্কীংবু আত্মাদা নত্রগা ব্রহ্মদে জেঙদনা থম্মবদি ইন্দ্রিয়শিং অমসুং থবক তৌরিবা থবায়-নিংসানা মথোয়বু ওইহন্নকইবা ওইহন্নকফম অদুদা ডিনসিনখিগনি।

যজ্ঞ মখল য়াম্মি। কনা কনাগুমা খরনা অমুক মথোয়গী মরল-মথুধু মী মতিক চাবা, মফম চাবা অমসুং মতম চাবা য়েংদুনা দান তৌথোকই নত্রগা হকচাঙবু শাবীনা বাহনবা তপশিংবু নত্রগা মথোয়গী যোগ শাস্ত্রবগী হৈনবীবু যজ্ঞ ওইনা কথোকই। অমরোমদনা অমুক, অতৈ মশা-বাশক চেংপা নত্রগা বাশক-কনবশিংনা মতিক চাবা গুরুশিংদা চঙজরগা বেদ-শাস্ত্র তমজদুনা নত্রগা পাজদুনা শেংনা নৈনজবা অদুদগী লাকপা মইঃ অমসুং মদুগী জ্ঞানবু যজ্ঞ ওইনা কথোকই। নুংশাস্ত্রর কাঙলোন-শাস্ত্রবশিং খরনা মথোয়গী “প্রান” কৌবা হোন্দোরকপা নুংশাস্ত্ররবু “অপান” কৌবা হোঞ্জিল্লকপা নুংশাস্ত্ররদা কংলি। মসিদদি স্বর য়ান্না শাংনা চিংশিল্লি অদুগা মতম অদুদা হকচাঙ মনুংসি নুংশিংনা থল্লি। অদুগা খরনা অমুক হোঞ্জিল্লকপা স্বরবু হোন্দোরকপা স্বরদা কংলি; মসিদদি স্বর শাংনা হোন্দোকখিদুনা হকচাঙ মনুংদা নুংশিং লৈতে। খরনা অমুক “প্রান” অমসুং “অপান” অনীগী খোঙচংপু থিংদুনা নিংসা কাঙলোন শাস্ত্র; মদুদদি হকচাঙ মনুংদা নুংশিং পুমহাং-হাংহন্নগা স্বর হেনবা পুম্পেপ লেপ্পে। অতোপ্পা মী খরনা অমুক চাবা অমসুং থকপা নিয়ম নাইরগা মথোয়গী নিংসাবু প্রানদা তিলহন্নগা যজ্ঞ ওইনা কংলি। চাবা অমসুং থকপা নিয়ম নাইবা নত্রগা চপ চাবী চাং অমদা চাবা হুহুবা হায়বা অসিনা ইন্দ্রিয় খুদম

চনবা অমসুং পুৰীংবু শেংদোকপদা তেংবাংই। মথঙা পনত্রিবা যজ্ঞ মথল পুন্নমকসি
তৌবগী মরমদি ইশ্রিয়শিং অমসুং পুৰীংবু নক্তবা থবকশিং তৌহম্মনা খুদুম চম্পুনা থববনি
অদুগা ধর্মগী চাওৎপত্রোমদা লাক্কবনি। যজ্ঞডনা কনাওচা অমগী লঙজরুবা পাংশিংবু
মাঙহনবা ঙমই।

পাপ চেনবা পুসীনা তাইবাং অসিলা অমুক হুয়া হুয়া পোন্নবগী মরম ওই। বীওইনবু
পোন্নবদি পাপ চেমে। পাপ অদু কোকে হায়রবদি বেদনা তাকপা যজ্ঞশিং থঙবা তাই
অমসুং তৌবা তাই। যজ্ঞগী অরেচা অমুভবু খুঞ্জরিবনিহো লেঙম্বা ব্রহ্মগী খুভম
ফংজে হায়না গীতানা তাকপীরি। যজ্ঞ পাঙথোক্তবা বীশিংদি হম্বকী মপোকসিদা
নুংঙাইবা ফংদে অদুগা মীরমলেনসিদসু খোঙদাকম লৈতে। অদুনি মথোয়গী মথংগী
মপোক্তি অবাংগী মশক ওইগনি। যজ্ঞশিংসি পাঙথোক্তগা পুৰীংবু শেংদোকুনা
আম্বজ্ঞানবু ফংজরবা মতুংদদি কনাওচনা লেঙম্বা ব্রহ্মগী নাক্তা যৌবা ঙমজে। যজ্ঞগী
তোঙান-তোঙানবা মথলশিং অসি বেদনা হায়বা ঙাক্তনি। মথোয় পুন্নমক থবক্তগী
পোন্নকগনি। মতৌ অমুজ্ঞা থঙম্বা বীওইনবা অরান-খুভম ফংবা ওইগনি।

পোৎচং য়াওবা অচচা যজ্ঞলগী জ্ঞান যজ্ঞনা য়ায়া হেল্লি। থবক পুন্নমক লৈতক্সা
মমৈদা জ্ঞানগী অবাংবা খাক্তা য়ৌই অদুগা পরমেশ্বর ভগবানগী ভক্তিদা লোমগনি।
পোৎচং য়াওবা যজ্ঞনা তৌবগী থবক্তগী লাকপা মাইগী নুংঙাইবা পী অদুগা জ্ঞান
যজ্ঞনা ঐথোয়বু অরান-খুভমগী লাক্কী লমজিংবি। মরম অদুনা শিষ্য অমনা মতিক চাবা
তত্ত্বজ্ঞান থঙবা গুরুবু দণ্ডবৎ তৌদুনা খুন্নমজরগা, মাবু পেদবা সেবা তৌজরগা অমসুং
থঙনীং-হেনীংবা পুঁচা হংজ-খোচ্চরগা অচুচা তত্ত্বজ্ঞানবু তানগদবনি। সদ-গুরু অদুনা
অদুদগীদি থম্মোয়-শেনো চঙজরক্ৰিবা শিষ্য অদুদা আম্বজ্ঞান অদু থঙনবা অথুয়া পুন্নমক
তাকপীরকনি। তৌবতদি শিষ্য অদুনা তৌশিচবা য়ারোই। মহাক্সা গুরুদুবু ভক্তি লৈনা
নীংগদবনি অমসুং মহাক্কী পাউতাকশিংদুবু মপুংফনা খাজগদবনি। তাকপীরকপা জ্ঞান
অদুনা শিষ্য অদুগী ওইজরবদা, মহাক কৈদৌনুংদসু অমুক চমন্নররোই অদুগা জ্ঞান
অসিগী পাইনো লৈরিবা থিবিকপু চিখদনা মহাক্কী আখালা নক্সা শীভগবান ইবুংঙোদা
মানা উরগনি হায়না ভগবান শ্রীকৃষ্ণা অর্জুনদা তাকপীরখী।

মপুসীদা তৌহে-তৌহেদবা থবক কয়া তৌরকুনা খুইদগী হেল্লা ফক্তবা পাপ-
চেনবা বী অমা ওইজরবা ফণ্ডবদসু, অদুম ওইনমক, মহাক্সা আম্বজ্ঞানভগী মশক ওইবা

হিণী মতেহ্না লানঙমদবা পাপকী ইপাকপু লাহোকপা ঙমগনি। ষাঈশেনেনমক
অচাকপা মৈনা শীং পৃথবু চাকখেজুনা তামোয় তাহ্নবগুম, মশাবু মশানা মশক বঙজবা
হায়বদুগী জ্ঞানগী মৈনা থবক পূরমকী অকা-অপুন নরুগা দোষ পৃথবু চাকখেজুনা উং
ওলহুজগা মাঙহুজি। মালেমসিলা শেবেদগী শেবেদা জ্ঞানগা মায়না শেবো অমসুং
শেবেদোকপা ঙমদা জ্ঞাননা শেবেদোকপা ঙমগা মায়বা অতিে করি অমতা লৈতে।
আম্বাজান ফলবা শ্রী অমনা অতোয়গী আম্বাবু মশাগী আম্বাগা জ্ঞানি হায়না লেই।
কর্ম যোগ অমসুং ধ্যান যোগসু তন্তনা অভ্যাস তৌদুনা মনুং-ফররুবা কনাওবা শ্রী অমনা
মাগী মতমসু যৌরগা মশানা মশাবু বঙজদুনা আম্বাজানবু ফংজৈ।

ধাজবা অমা কদা লৈত্রবদি, করিওবা থবক অমতা নিখিনি পাঙথোকপা ঙমদে।
তাইবংগী ঙাইহাক-ঙাইহাকী ওইবা কামদবা নুংঙাইবশিং অসিগী মথক্তা লেইখম-
নাইদবা মপুংফবা লেঙদবা নুংঙাইবা মখল অমা লৈরি। অদুদি “আনন্দ” হায়বা নুংঙাইবা
অটৌবিদুনি। মসিবু ফংবসু শান্তি লৈত্রবদি ওকয়া য়াদে। শান্ত্র অমসুং ওরুদা অচেংপা
ধাজবা লৈরবা, ওরুদু চেংনা সেবা তৌজরবা, ওরুগী পাউতাকশিংবু লেঙদনা তাজরবা
অদুগা ইখিরশিংবু খুদুম-চন্দুনা আম্বাজানদা পূরীং-লুপ্তা ঙমজরবা মীশক অদুনা শোয়দনা
পুমথোই ধোইবা শান্তি হায়বদু ফংবা ঙমজৈ। তৌইওমসুং আম্বাজান লৈত্রবা,
চিংবশিংনা মম্বম শারবা, মশামকপু ধাজরবা, চংবরিবা শান্ত্রবু অমসুং ওরুগী
পাউতাকশিংবু ধাজরবা নরুগা বঙজবা অদুওবা চিংব-পুকচেল লৈবা শ্রী অদুদি
মাঙজরবনি, মরমদি মহাক্তী হন্দকমুকী মপোক্তসু অমসুং হয়েংমুকী মপোক্তসু
নুংঙাইবা নরুগা চাওংপা হায়বদু ওকফং-ফংবা ঙল্লরোই। অসিওবা শ্রীতা অমনা
অরান-খুডমগী লখীদা চংপা ঙমদে।

অদুবু জ্ঞানগী লখীদা চন্দুনা মাগী কর্ম অমসুং কর্মফলচিংবা পূরমক অথাকপা
লৈভনা লোয়না ইখরদা কখেজুবা, জ্ঞানগী পাঈখনা মাগী চিংবশিংবু মাঙহুজবা অদুগা
আম্বাদা চানমকী মপূরীং লুপ্তনা লৈরবা মহাক অদুদি মহাক মশামক মশামকপু মশক
বঙজৈ অদুগা মহাকপু কর্মগী লানো ফা-পুন্দুনা থবা ঙমদে। বঙমবদগী পোকপা
মীওইবগী ষম্মোয়নুংদা লৈরিবা চিংবদা হায়বা অসিনা পূরীংদা য়াদা শাখীনা ওং-নৈবা
তৌই। মসিনা ষম্মগী লখীদা অকায়বা য়াদা পী। মরম অদুনা জ্ঞানগী ষেঁল্লবা ধাম্মানো
খুংলায় ওইরগা অজ্ঞানদগী পোক্তরুপা ষম্মোয়নুংদা লৈরিবা মশামকী চিংবমইখদুবু

ককথদুনা হাভোত্রো, নিষ্কাম-কর্ম-যোগদা চঙজরো, লাল থেংননবগীদমক হৌগংলো
অদুগা চিংনবা করিমতা লৈতনা লাংহেংনরো হায়না ভগবান শ্রীকৃষ্ণনা অর্জুনদা য়ান্না কন্না
তাক্কক অসিদা হায়বিরি।

তাক্কক মঙা

মঙাশুবা তাক্কক অসিগী মমিং “সন্ন্যাস যোগ” হায়না কেঁই। মথকী তাক্ককশিংদা কৰ্ম যোগদগী জ্ঞান যোগনা অথোইবনি অদুগা যজ্ঞ পুৰ্বগী মতোমোমফমসু জ্ঞাননি হয়না ফোঙদোকত্রে। অদুগা মতম অমতদা অমুকসু পুণ্য ওইবা থবকী যোগগা থবকশিং থাদোকপা “কৰ্ম সন্ন্যাস যোগ” হায়বদুগা অনীমকসিবু ভগবান শ্রীকৃষ্ণনা থাগৎপীরি। অৰ্জুনগী বাখলদদি থবকসু তৌবা অদুগা থবকসু থাদোকপা হায়বা অনীসি পুন্না চম্বিন্নবা য়াৰা হৌনদে হায়না লৌরম্মী। অৰ্জুননা বাফম অসি মুন্না খঙদবদগী মহাকী পুৰীংদা চিংনবা পোক্তুম্বনি। শ্রীভগবানগী সেবাগীদমত্তা তৌবা থবক্তি অফা-অপুন লৈতে অমসুং অকৰ্মনি হায়বা বাফমসি অৰ্জুননা নিথিখিা খঙলমদে। মরম অদুনা যোগ অনীসিগী মরত্তা করম্বনা হেমা ফরিবনো হায়বদু তাংদাংবা অমা খঙননবা মঙেন্দা তাকপীয়ু হায়না অৰ্জুননা শ্রীভগবানদা হায়জরম্মী। ভগবান শ্রীকৃষ্ণনা অনীমক্গী পম্বুংফম অমতনি হায়বদি অনীমক্কা অরান-খুভম ফংবগী মায়েকৈদা লমজিংই; অদুবু অনীসিগী মনুংদা সাধারণ মীওইবগীদমত্তাদি কৰ্ম যোগনা হেমা লায়বা, চুনবা অমসুং ফবা ওই হায়না তাকপীরম্মী। কৰ্ম যোগদা সিদ্ধ ওইদ্রিবা মীতানা সন্ন্যাসতা চঙসিনবা ঙ্মোই। মরম অদুনা অহানবদা অরান-খুভম ফংবা পাম্বা মীনা জগৎকী য়াইফনবগীদমত্তা মশাগী ওইজবা য়েংদনা কৰ্ম তৌবা ঙ্মববা হোংনগনি। মানা অসুম

অসুম নিভাম কৰ্ম তৌর-তৌরগা আশ্বজ্ঞান ভানসিনগনি। অদুগী মতুংদদি মহাক্ষা অরান-
খুভম ফনবা লবীদা লাকনি। মসিনা অরাতগীসু কিমম্ননফম অমা ওইরকই। কনাগুত্বনা
ইশ্বরগী সেবাগী মওভসা পুত্ৰমকী রাইফনবগীদমস্তা নিভাম কৰ্ম তৌরকপা মতম অদুদা
মানা তৌরকপা থবক খুদিংমক অশেংবা ওইরকনি অদুগা মাগী থবকুনা মাবু পুত্ৰোই।

অক-ফন্ত, অবা-নুংঙাই, অইং-অশানাটিংবা ওর-তৈনবা অনী অনী লৈরিবা
পাৰোংলিংদগী নীংখা-তল্লবা কনাগুত্বা মীশক অমনা হেক তৌবা থবক খুদিংমক
শ্রীভগবানগীদমক তৌই অদুগা ইবুংঙো মহাক্ষা পেল্লগা মহাকীদমস্তদি লোয়রে। মরম
অদুদগী মহাক্ষা ইয়ায়-লায়না ভাইবং-সংসারগী লাংদগী নাছোক্তুনা অরান-খুভম ফনবা
ভমই। মহাক্তী লেপ্নমক সন্ধ্যাসি ওইরবনি। মী অমনা তনবদগী নত্রগা পঙবদগী নত্রগা
অতৈ মরম অমা অমদগী থবক তৌদ্রে হায়দুনা মহাকপু সন্ধ্যাসি অমনি হায়না কৌবা
য়্যারোই। লম্বোই-কী শেংলগা নত্রগা ধম্মগী বা ভাঙলগা কনানসু সন্ধ্যাসি হেস্তা ওইবা
য়্যাদে। দরকার ওইরিবদি অহংকার, অপাছা অমসুং অশাউবা তশেনো ণাদেক্সবা তর-
তল্লবা ঞম্বোয়দুনি। মী অমনা সংসারদা অদুম লৈনা লৈনা অপাম-পামদ ণাদোক্তুনা
নিভাম কৰ্ম তৌর-তৌরগা মাগী ঞম্বোয়দু হায়া শেংদোক্সবা লার্লগনি, শেংদোকনি
অদুগা অশেংবা সন্ধ্যাসি অমা ওইবা ভমগনি। মরম অসিনা সন্ধ্যাসকা নিভাম-কৰ্ম যোগগা
অনী-অসি খেলদে, অমতনি; অমনা অমগী মতেং পানৈ। অপঙবা মীশিংখতুনা থবক
ণাদোকপনে অমসুং ময়ামগী রাইফনবা অশেংবা থবক পাঙথোকপনে অনীসি তোঙান-
তোঙানবনি হায়, অদুবু আশ্বজ্ঞান লৈরবা অশিংবশিনেদি মদু হায়দে — অনীসিগী
নোলোইদি অমতনি হায়। “ণাদোকপা” হায়বা অসি পুত্ৰীংগী ঝাফমনি, থবক তৌবদা
অপাছা ণাদোকপবুনি। অনীসিগী মরস্তগী অমতংবু চঙখোন্না হৈনবী ওইনা পায়খলিবা
মহাক অদুনা অনীমকী মইহে অদু অদুম ফই। অদুবু “ণাদোকপা” হায়বসিমক ময়ামগী
রাইফনবগীদমক কখেল্লবা অশেংবা থবকী ষোল য়াওদনদি ওইখোক্তে।

পুত্ৰীগী অয়ৌবী পাঙথোকদবা থবকি আশ্বাবু ফশক নিখিনা থঙনবা হোতবনি।
কনাগুত্বা মীতা অমনা সংসারগী ওইবা পোংপু কন্না পামদ্রবা অদুগা জ্ঞান-যোগগী লবীদা
চংলবা মতমদা মহাক্ষা মহাকী অওইবা স্বরূপতা লৈবা ভল্লকই। মশাগী করিমতা য়েংদনা
রাইফ-খৌ তৌরিবা অদুগা মাগী তৌর-তৌরবা থবক খুদিংমক তাইবং মপুদা পোংকং
অমা ওইনা কখলিবা মহাক অদু কৰ্ম য়ৌসীনি। অসিগুত্বা নিভাম কৰ্ম অসিনা মহাকী

ধম্মায়বু শেংদোকই অদুগা শেংদোকপা অসিনা আত্মাবু তরং-তরং উরকপগী উপায় অমা ওইরকই। থবকী লমদা কথোক্কাবা, মপুক্রীং য়ান্না শেংলবা, মহাকী ইন্দ্রিয়শিংবু খুদুম-চল্লবা অমসুং থবায়-পানবা পুন্সদা লৈরিবা আত্মা অদু মাগী আত্মা ওইনা খঙলিবা মহাক অদুনা জীব পুন্সমকপু য়ান্না নুংশিনা তৌই। মহাকী মতম পুন্সদা থবক তৌনা তৌনা লৈরবসু থবক্কা মহাকপু পুন্সে। মহাক্কা নুং-দদি থবক পুন্সমক থাদোকই, অদুবু মপাছোংদদি মহাক্কা থবকশিংদু থাদোক্তে। মানা পাঙথোক্কাবা থবক অমতা মাগা মরী লৈনদে হায়না মানা খঙে। মীথনা য়েংবা, নাকোঙনা তাবা, নাতোম্মা মনম নম্বা, চীম্বা বা-ঙাঙবা, খুৎনা থবক তৌবা, থোঙনা চংপা, মীং পাঙথোকপা অমসুং উইশিনবা অসিনচিৎবা থবকশিংবু থবকীদমক লৈবা ইন্দ্রিয়শিংনা মথোয় মথোয়গী মরী লৈনবা থবক তৌজবনি অদুগা মাদি থবক অমতা তৌবা য়াওদে হায়না মানা খঙে। থবক খুদিং-মক্তা মহাকী আত্মানা করিমতা তৌদে হায়না মানা মপুক্রীংদা লেপ্পা ওমই। হকচাঙদি মহাক নন্তে হায়বদু মহাক্কা খঙজৈ।

থবক পুন্সমকপু ব্রহ্মাঙ্গী মফমদা কথোক্কা অমসুং থবকী ফলগা শব্দবদু থাদোক্কা অহংকার য়াওদনা থবক তৌরিবা মীদুবু পাপকী মশক ওইবা থবকী ফন্ত-মহেং না চুহনবা ওমদে। গীতানা থবক তৌগনু হায়দে, তৌবতদি থবক পুন্সমকসি ইন্দ্রদা কথোক্কাবা ওইনা তৌ হায়বনি। গীতাঙ্গী পাউতাক মতুংইল্লা থবক তৌরিবা কন্ম-যেগী অমনা হক্কা পামশিনবা থাদোক্কাগা মশাঙ্গী ধম্মায়বু শেংদোকমবগীদমক্তা হকচাঙ, পুক্রীং, বুদ্ধি অমসুং ইন্দ্রিয়শিংগী মতেংতনা থবক তৌই। থবকী ফলবু থায়গা থবক তৌনা তৌনা ইন্দ্রগী বাখলদা লুপ্পা ধম্মায়দি অশেংবা শান্তিনা পীক থম্মি। অদুগা থবকী মহেংগীদমক য়ান্না মিহৌ-চাউবা অমসুং ইন্দ্রিয়শিং পেপ্পবগীদমক অপাঙ্গগী মথা পোম্মা থবক তৌবা মীদুদি মায়াঙ্গী লাংদা থুই অদুগা মরম অদুদগী মহাক্কা অশেংবা শান্তি ফংবা ওমদে।

অপঙবা মীনা মথোয় মশাঙ্গী লাইগী ওইবা মতৌবু খঙদদুনা মশাবু হকচাঙদুনি হায়না শেরাম্মনা লৌই, অদুগা মরম অদুদগী মহাক বাই। মহাকী হকচাঙনুংদা লৈরিবা মশক উদবা আত্মাগা মা-মশাঙ্গা অমতনি হায়না লৌরবদি মহাক মুক্তি ফংই। তাইবংগী অপঙবা মীনা “এদি ছোফাদা ফমদুনা পোখারি” হায়না হায়রি। ছোফাদা পোখারিবদি হকচাঙ অদুনি। হকচাঙগী মনুংদা লেঙদনা লৈরিবা “এ” হায়বা অদুদি হকচাঙনুংদা পোখাবনি। “এ” হায়বদি “আত্মা” অদুনি। হকচাঙগা “এ” গা থেমে। হকচাঙগী মপুদি

“ঐ” না ওইগনি। মরম অদুননি ঐখোয়না “ঐগী হকচাঙ” হায়রগা “ঐ” বু না “হকচাঙ” গী মপু ওইহম্বিসি। জ্ঞানীনা “ঐদি হকচাঙনুংদা করিও তৌদনা পোখাদুনা লৈ” হায়না হায়রিবসি অচুশনি। থবক পুস্ববু পুরীংনা থাদোক্রবদা অদুগা মশা-মদোম লাকশিঞ্জরবদা, হকচাঙনা যোমশিন্দুনা লৈরিবা মশক উদবা আত্মা অদুদি, মশানসু থবক তৌদনা অদুগা হকচাঙ নত্রগা ইঞ্জিয়শিংবু থবক তৌ হায়না ইঙ্গদুনা, থোঙলোন মাপল পানবা হকচাঙগী মশক ওইবা যুম (সহর) অসিগী মনুংদা মনীং তন্না নুংঙাইনা পোখাদুনা লৈ। তাইবং হকচাঙনুংদা লৈরিবা আত্মানা থবকশিংবু পুথোরক্তে, মশানসু থবক তৌদে, কনাবুসু থবক তৌ হায়না ইঙ্গদে অমসুং থবকশিংগী অবা-নুংঙাইগী মশক ওইবা ফলশিংবুসু পুথোক্তে। তৌইওসুং মায়াগী শক্তি লৈবি প্রকৃতিনা প্রকৃতিগী থবক তৌজবনি।

ঈশ্বরনা কনাবুসু পাপ নত্রগা পুণ্যচেনবা থবক তৌনবা থক ইঙ্গদে অদুগা কনাগী পাপপু নত্রগা পুণ্যবু লৌদে। শ্রীভগবাননা কনাওস্বা অমগীনি হায়দুনা থোইদোকপা ফীভম অম্মা শেমদুনা থমদে। অদুবু জীবশিংগী অশেংবা জ্ঞানবু মমশিলহম্বিবা “খঙদবা” হায়বা অদুনা মখোয়বু কোক-ঙাওনহম্বি অদুগা মখোয়না মখল-মখাগী ফীভমশিংদা লৈনীংবা পোক্রকই অমসুং লৈবা ফংই। শ্রীভগবাননা জীবশিংগী অনীং-অনীংবদুদা অয়েংপা পীদে। মীওইবগী অবাগী মরম ওইরিবা “খঙদবা” হায়বা অদুবু আত্মজ্ঞাননা মাঙহনত্রবা মীওইশিং অদুগীদমক্তদি অয়ুক-নুংখিলদা নুমিৎনা ঙাহোয়রফুনা পোং খুদিংমকপু পোৎশক চুন্না ঐখোয়দা উহনবঙম জ্ঞান অদুনা মখোয়গী “খঙদবা” হায়বা অমম্বদুবু কোকহন্দুনা ব্রহ্মাবু উহম্বি। হিংলিঙে মতম অসিদা মখোয়দি অপাস্বা পোং ফংলগসু থোইনা হরাওদে অদুগা পামদবা থৌদোক থেংনরগসু থোইদোক্কা বাদে। কনাওস্বগী পুরীং অমদি বুদ্ধিনা ব্রহ্মদা লুপশিঞ্জরবা, ব্রহ্মা থাজবদা হোংবা লৈত্রবা, ব্রহ্মাবু মাগী অথোইবা পথুংফম ওইনা লৈরবা অদুগা মাগী আত্মানা ব্রহ্মদা তিলন্দুনা ব্রহ্মা ওইরবা — অদুদগীদি মহাক মফমদু যৌরগা অমুক হম্মা থক হম্মক্করোইদবা লমলেন অদু যৌই, হায়বদি, মহাক অরান-খুভম ফংই।

মই-মশিং হৈরবা ব্রাহ্মণ, ঘনবী, শামু, ছই, হৌদোঙ, সমাজদগী তাহোক্রবা মীনচিংবশিংসে মখোয়গী তোঙান-তোঙানবা কাঙলুপশিংদু য়েংলুরগা মপান্দি খেম্বা য়াই; মখোয়গী হকচাঙশিং, মওঙশিং, অমসুং মমিংশিং অমগা অমগা খেম্বা য়াই; অদুবু

মথোয়গী হকচাঙশিংগী মনুংবা লৈরিবা আত্মা অদুদি অমতনি। মরম অদুনা মূনি-
 ঋষিখিনো মথোয় পুন্নমকপু চপ মানবা মীথয়েংদা য়েই। আত্মাসু মশক খঙলবদি “পুন্সীং
 গী খল-মানবা” হায়বদু ওইরকই। মথোয়দুনা পোক্তে-শিন্ন-নাইবা যীভম অসিবু জয়
 তৌবা ওমই। অসিগুচা মীশিংদি পুন্নমতা অত্মা ওইবু অমসুং অমকপা লৈতবা ব্রহ্মদা
 লেঙদনা লৈজৈ অদুগা মালেমসিদা হিংলিঙৈদমী হৌনা মুক্তি ফংজৈ। অসিগুচা
 মীতাশিনো অহৌবা অমসুং অরোইবা নাইবা সৎসারগী নুংঙাইববু পামসম্মুদে। হকচাঙগা
 মরী লৈনবা নুংঙাইবদু মথোয়না ফংলগা হরাওবসু তৌদে অদুগা নুংঙাইডবদু
 ফংলগসু তেংখাবা তৌদে। মথোয়দুদি মনম, মওঙ, মহাও, খোজেলনচিংবনা চিংবা
 ওমদে, মরমদি শ্রীভগবানগী বাখলদা লুপখিবনা মথোয়দি ইন্দিয়গী নুংঙাইবা হায়বা
 অদুগী মহাউ লৈখিঙ্গে অমসুং অপাঘনা শোকপা ওমখিঙ্গে। ব্রহ্মতগী মফমদা হীরী
 কোনবদা মপুন্সীং লুপচরবা অদুগা ব্রহ্মগা অমতা ওইজরবা মহাক অদুনা মপান্নাইদবা
 মনুংঙাই “আনন্দ” হায়বদু ফংজৈ। মপাছোংগী মচাকশিংগা শম্ববদমী, ধোয়কপা নুং-
 ঙাইবু মনুংঙাই মখল অদুদি অবাকগী হৌফম ওই অদুগা আহৌবা অমসুং অখখা নাই।
 অশিংবশিংনদি অসিগুচা তুংকোইদবা মনুংঙাইশিংদুদা নুংঙাইরুদে। অপঙবশিংনদি
 মথোয়শিংদুদা নুংঙাইজৈ অদুগা মদুগী নুংঙাইবা মনুংঙাইশিংদুদা লুপুনা লৈরিবমথে
 মথোয় অদুগী মতিক অদুম অদাবা নই।

খরামগা হকচাঙগা খায়নদ্রিঙদা হায়বদি ডাইবংসিদা হিংলিঙৈদা মীওইবনা অপাঘা
 অমসুং অশাউবগী শাফু কদা চেনবা ইন্টেলবু থিংবা ওমববা হোৎনগনি। মথোয় অনী অসিবু
 খুদুম-চনবা ওমববা মহাক অদুদি যোগী অমা ওইরবনি; অসিগুচা মীতাসিদি তশেনো
 নুংঙাইরবনি। লাইবক ফবা মহাক্তি হিংদুনা লৈরিঙৈদফাওবদা মহাকী খম্মোয়দা অশেংবা
 শান্তি ফাওরজুনা অথেইবা নুংঙাইবা হায়বদু ফংবা ওমই। মাগী নুংঙাইবদি থনুদত
 লৈজৈ, থনুদত মানা হরাওজৈ অদুগা থনুদত মাগী মঙাল লৈজৈ। মহাক্সা নুংঙাইরিবা
 মনুংঙাই অদুদি মালেমসিদা লৈবা খাইদগী ইনাক-খুনবা মীশক অদুনফাওবা ফংবা
 ওমোই। অসুন্না আত্মাদতদা মানা নুংঙাইজরবা, আত্মাদুতনা মাগী পোখাফম অমসুং থবক
 তৌফম ওইরবা, আত্মাদতদা মাগী হরাওবা অমসুং মঙাল ফংফম ওইজরবা, অফ-
 ফক্তনচিংবা তুমাশিংগী নীংজিৎ-মাঙজিৎনবশিংদগী লাছোক্তবা, মশাবু লাকশিঙদুনা মদোম
 বারকচরবা, বাখল-বাইহু-থবক্তা জীব অমতবু পোকহন্দনা জীব খিখিকী যাইফনবা

তৌদুনতা লৈরবা মুনিশিনো ব্রহ্মদা তিঙ্কবা (ব্রহ্মনির্কৰ্ণ) ফংজৈ। অতোন্নগী নুংঙাই-
য়াইফনবা থবক তোঁবা হায়বা অসি অতোন্নগী হকচাঙগী নুংঙাইবা পীবা নত্রগা পৈশা-
নুংগা পীবা নত্তে; মহাৰী মশাগী লেঙদবা অওইবদুবু বঙহনবদা অমসুং আনন্দ ফংহনবদা
মতেং পীষবুনি। পুন্মকসি সংসারবু জয় তৌন্নবতদা ওইখোকই।

কনাগুয়া অমনা সংসারবু জয় তৌগে নীলবদি মহাক্সা সংসারগী ওইবা মীশক অমা
ওইদবা তাই। সংসারগী অপাশ্বা খাদোকুনা অশাউবা লৈহন্দবা তাই। অপাশ্বা অমসুং
অশাউবা লৈত্রবা, পুৰীং বাখলবু খুদুম চন্নবা অদুগা আশ্বাবু মশক বঙলবা সাধুশিংগী
মফমদি জগংকী অবা-অনাগী চৈনা চঙদে অদুগা মখোয়না য়েংখি-য়েংখিবা মায়কৈ
খুদিংদা অমদি তৌন্ন-তৌন্নবা থবক খুদিংদা শ্রীভগবানবু উবগী মতিক-চাবশিং ওইরকই।
ভগবান শ্রীকৃষ্ণা অৰ্জু নদা করন্না ব্রহ্ম-নির্কৰ্ণগী থাক অদু যৌগদগে হায়বদু
তাকপীরম্মী। আসন, প্রাণায়াম, প্রত্যাহার, ধারণা, ধ্যান, সমাধিনচিংবশিংসি যোগ
মখলশিংনি। প্রত্যাহার হায়বা স্বরগী থবক অসিগী পাঈশ্বনা ইন্দ্রিয়শিংগী ওইবা মচাকশিংবু
বঙেজ্জগা, মীং অনীমকী মীংয়েংনা পীণ্ডম অনীগী কারক্তা লেঙদনা থমদুনা, নাতোন-
মখুনশিংদা হোন্দোক-হোঞ্জিল তৌরিবা নিংসা-স্বরবু চাং মান্নহম্মা হোন্নবা তৌগনি।
চোকশিনগদবা অমনা মীংশিং অদু যান্না উইশিল্লবসু তুন্নীংবা মতো অমা লাকপা য়াই
অদুগা যান্না মীং-লাউনা পাঙথোক্তবসু ইন্দ্রিয়গী মচাকশিংনা পুৰীংবু চিংখিবা য়াই।
অনীসিগী অকায়া অদু লৈহন্দনা পীণ্ডম অনীগী কারক্তা মীংয়েংদু থম্মা তাই। অসিগুয়া
যোগ অসি শান্নরগা ইন্দ্রিয়শিং, পুৰীং অমসুং বুদ্ধিবু খুদুম-চনবা ডুমগনি। অদুদগীদি
অরান-খুভমগীদমক শেম-শাবা য়ারক্তে। অরান-খুভমবু অরোইবা পছুং ওইনা মপুৰীং
লেপচবা ঋষিদুগীদি অপাশ্বা, অকিবা অমসুং অশাউবা হায়বা পুৰীংগী য়েজ্জবশিং অসি
লৈরয়েই। অসিগুয়া বীভমসিদা মতম লৈবখিবিক্তা লৈরবা মহাত্তো খাঈশেংনা মশাগী,
পুৰীংগী অমসুং আশ্বাগী মপুংফবা শান্তি ফংদুনা মতম পুৰীংগী ওইনা মুক্তি ফংজরবনি।

মীওইবনা মশাগী মহৌশা ওইবা লেঙদবা নুংঙাইবা অমসুং শান্তি অদু ফংবা পান্মি;
অদুবু মখোয়দু ফংনবগী পাঈষদুদি বঙনদে, বঙগে হায়নসু তান্নদে। মরোল পুৰীংগী
মপুৰেজ্জি হায়না লৈরিবা পরমেথর ভগবানগী মফমদা লৈজ্জবা পুৰা লোয়না কথোকপনা
অচুয়া উপায় অমা ওইগনি, মরমদি শ্রীভগবাননা যজ্ঞ অমসুং তপ পুৰীংগী মইং চাবনি
অমসুং জীষ পুৰীংগী মজ্জপনি। মসিবু বঙজ্জরগা কনাগুয়া অমনা সংসারগী মৈচাকশিংদগী

ପୋଷାବା ଫଞ୍ଜେ । ଅଦୁଗା ଯାୟାଗା ଯରୀ ମୈନରିବୟାଦି ଯହାକ ଯାନ୍ନା ବାଗନି । ଯରୟ ଅଦୁନା
 ଯତୟ ଚୁନ୍ନଦା ଯହାକ୍ଳା ନିହାୟ-କର୍ମ ତୌରଗା ଭକ୍ତିଗୀ ଲକ୍ଷ୍ମୀନା ଚଞ୍ଚିଲ୍ଲବଦି ଯହାକ ସଂସାରଗୀ
 ଯାୟାଦଗୀ ଲାହୋକପା ଢମ୍ପନି । ଅଦୁଦଗୀଦି ଯହାକ୍ଳା ଅଶେବା ଶାନ୍ତି ହାୟବଦୁ ଫଞ୍ଜରେ ଅଦୁଗା
 ତାହିବଂସିନା ହିନ-ହିନଫାଘବା ଯୁକ୍ତି ଫଞ୍ବା ଢମ୍ପରେ ।

ତାଙ୍କକ ତରୁକ

ତରୁକଶୁବା ତାଙ୍କକ ଅସିଗୀ ମସିଂ “ଧ୍ୟାନ ଯୋଗ” ହାୟନା କୌହି । ଗୀତାଗୀ ତାଙ୍କକ ତରାନୀପାନଗୀ ମନୁଦା ଅହାନବା ତାଙ୍କକ ତରୁକ ଅସିଦି କର୍ମ-ଯୋଗନା ମରୁଓଇବା ମଶକ୍ତି । ହୌଷିବା ତାଙ୍କକ ମଞ୍ଜାଗୀ ମନୁଦା କନାଶୁଦ୍ଧା ଅମନା କରନ୍ନା ବୈରାଗ୍ୟଗୀ ଧାନ୍ତା ଲାକପା ଓମଗନି, କରନ୍ନା ଆତ୍ମାଗୀ ଅପୁରା ବାହସୁ ଖଞ୍ଜଳଗା ମଶାଗୀ ଶୌଦାଂ ଲେନ୍ନା ଓମଗନି, କରନ୍ନା କର୍ମଗୀ ମହୈଃ ଥାଦୋକପା ଓମଗନି, କରନ୍ନା ଈଶ୍ଵରଦା କର୍ମଗୀ ମହୈଃ ପୁନ୍ନମକ କଥୋକ୍ତେଗା କର୍ମଗୀ ଲୀପୁନଗୀ ନାହୋକପା ଓମଗନି, କରନ୍ନା ନିଜ୍ଞାମ କର୍ମ ତୌରଗା ଶାନ୍ତି ଅମସୁଂ ଆନନ୍ଦ ଫଟ୍ଟବା ଓମଗନି ହାୟବନଚିଂବା ଶ୍ରୀଭଗବାନନା ତାକପୀତ୍ରେ । ତରୁକଶୁବା ତାଙ୍କକ ଅସିଦନା ଇବୁଂଡୋ ମହାକ୍ତା ଧ୍ୟାନ-ଯୋଗଗୀ ପାନଗୀ ଅମସୁଂ ନୁଂ-ଗୀ ଓଇବା ମଧଲ କୟାଗୀ ସାଧନଶିଂ ତାକପୀରି ।

କନାଶୁଦ୍ଧା ଅମନା ଯାଗୀ ଶେଫଦବା ପୁରୁଷିବୁ ଫାଜିନଗେ ହାୟନା ହୋଦନବା ହାୟବା ଅସିଦି ନୁଂଶିଂପୁ ଫାଗେ ହାୟନା ହୋଦନବଞ୍ଚନ୍ତି । ଶେଫଦବା ପୁରୁଷିଦି ତାହିବଂଗୀ ମପାହୋଂଗୀ ଅରଞ୍ଜ-ଅରାକଶିଂଦା କୋଇଚଂ-ଚକ୍ତୁନା ଲାକଞ୍ଜ-ଫାଞ୍ଜମଦନା ଲୈଗନି । ପୁରୁଷିଂ ଶେଫଦନା କନା ଅମତନା ଯୋଗ ନିଂଶିନା ତୌବା ଓଲୋଇ । ମପାହୋଂଦା ସନ୍ନ୍ୟାସି ଓଇବା ମାଲହନବନସୁ କରନ୍ତି ଓଇବା ଯାଗୋଇ । ମରମ ଅଦୁନା ଅହାନବଦା ପୁରୁଷିବୁ ଶେଫଦୋକଶିବା ତାହି । ନିଜ୍ଞାମ କର୍ମନା ପୁରୁଷିଂ ଶେଫଦୋକପଗୀ ହାହିଦଗୀ ଅଥୋହିବା ଓପାୟନି । ଧବକ୍ତୀ ମହୈଃ ଗୀ ମଧା ପୋଦନା ମହାକ୍ତୀ ତୌଫମ ଥୋକପା ମଥୋବୁ ଈଶ୍ଵରଗୀ ସେବାଗୀଦମକ୍ତି ଧନ୍ନା ଧବାୟ-ହକ୍ତାଞ୍ଜ ଯାଞ୍ଜନା ଧବକ ତୌବା

মতৌবু অশেংবা থবক কোঁই। করি-করা অমতা ঋদ্ধদনা ঈশ্বরগী পেন্নবা থবক তৌরবা মহাক অদু অশেংবা যোগীনি অমসুং অশেংবা সম্মাসিনি। নুং-গী ওইবা অশেংবা থাদোকপদু য়াওদনা মপানগী মওঙদা সম্মাসি ওইবখন্তনা “অশেংবা থাদোকপা” হায়বদু ওইবা য়াদে।

মপাছোংগী তুং-কোয়দবা পোৎশিং অসিবু ফংনীংবগী অপাম্বা লেরিবমখৈদি কনানসু নিষ্কাম কৰ্ম তৌবা অমসুং ধ্যান তৌবা ঙ্মোই। কনাগুস্বনা ধ্যান তৌরিঙৈদা মানা তাইবংগী ওইবা পোৎশিংবু নীংশিংলুরুবদি মহাকী ধ্যান অদু কায়গনি। অপাম-মিহৌ লৈতনা পুকচেল শেংলবা মীনা পুরীং তপ্পা অমদি লৈতানা লৈগনি। অসিগুস্বা মীশক অসিনা জীব খুদিংমকপু নুংশিবা অমসুং ঈশ্বরদা ভক্তি লৈবা ঙ্মই। অতৈ করি-করা ঋদ্ধদনা আত্মাতবু ঋদ্ধিবা মহাক অদুনা আত্মাগী অশেংবা মশতু ঋদ্ধবা ঙ্মই। অদুদগীদি মহাক ঈশ্বরদা পুরীং লুপশিনবা ঙ্মকই। মসিবু ধ্যান কোঁই। ধ্যানবু তশেংনা তৌরবা মতুংদদি জীবাত্মাগা পরমাত্মাগা অমতা ওইরকই। “থাদোকপা” হায়না ময়ান্না হায়নরিবা অদুদি অসুন্না জীবাত্মাগা পরমাত্মাগা তিল্লবসিবুনি। মীওইবা ঐখোয়গী পুরীংগী পান্দমদি ইশাগী ওইজবা থাদোক্তুনা ঐখোয়না ঐখোয়গী অহনবা হৌরকফমসু অরোইবা পতুংফমসু ওইরিবা মফম অদুদা নিংখিনা য়ৌবদুনি। মসিগী মফম অসি য়ৌগে হায়রবদি সাধক অমনা ঈশ্বরগী পেন্নবা থবক তৌবা তাই। মসিগী থবক মতৌ অসিনা ধ্যান যোগগী লম্বীদা লমজিংই।

ধ্যান যোগবু কন্না আশা তৌরিবা মীশক অমনা অহানবদা পুরীং শেংদোক্লবা উপায় অমা ওইনা নিষ্কাম-কৰ্মবু মপুংফানা তৌবা ঙ্মববা কন্না হোৎনগনি। থবকী মইঃ থাদোক্লগা মহাক ঋদ্ধ তৌরবদি মহাক তৌরিবদু সাধণ ওইরে। অদুদগীদি ধ্যান তৌবা য়ারক্লবদা সাধক অদুনা তাইবংগী পুরীং-ঈরাঙ হৌহনবা থবকশিং তৌবা লেন্নকই। ঙাচক্ল হুঙোই ওইদ্রিঙৈদা ঈশিংদগী কংফালদা কাখংলুরুবদি ঙাচতু মথবায় মাঙজরে। অদুবু ঙাচক অদুনা হুঙোয় ওনশ্রবদি মদুনা ঈশিংদা চোঙথরগা লৈগে কংফালদা কারগা লৈগে মকুসিনি। অদুম হায়না নিষ্কাম কৰ্মবু মপুং ফানা পাঙথোকপা ঙ্মদ্রিফাওবদি সাধক অমনা কৰ্ম যোগবু থাদোকপা য়াদে। অদুবু মহাক্ল নিষ্কাম কৰ্মবু মপুংফানা পাঙথোকপা ঙ্মববা মতমদুদদি মহাক ধ্যান-যোগদা কাখংপা য়ারে। তাইবংগী ওইবা পোৎশিংবু ফংনীংবগী বাখল থাদোক্লবদা অদুগা ইন্দ্রিয়গী পোৎলমশিংদা নত্রগা মইঃ চাগদবা

তাইবংগী ধবকশিংদা পকশিন্নকল্পবদা, অদুদগীদি, মহাক অদু যোগদা লৈতারে হায়বা য়ারে। “সংকল্প” হায়বা অসি মইহে ফংনীংবদগী করিগুয়া ধবক অমা তৌগে হায়না বাশকপগী মতৌবু খঙনৈ। কনাগুয়া অমনা “সংকল্প” খাদোক্লেবদি মহাক অরান-খুভম য়ৌনবা লম্বীদা লাক্লেবনি।

মরুওইনা ধ্যান-যোগ শান্নরিবসি পূক্ৰীংদনি। পূক্ৰীংবু জয় তৌবা ওল্লবা মী অমগীদমন্তদি, মপূক্ৰীংদুনা মাগী মরুপ্তগী খাইদগী ফবা মরুপনি; অদুবু অসুন্না তৌবা ওমদবা কনাগুয়া মীদুগীদমন্তদি, মাগী মপূক্ৰীং অদুমক্কা মাগী পান-গী য়েল্লবগী পাংখক্কা নুং-দগী মাবু মাঙনবা ধবক তৌরক্কা। কনাগুয়া মাগী মপূক্ৰীং খাদোক্লেবদি মায়গী অরং-অরাক্তা নীংতন্না চাক্তাহল্লবদি মহাক শোয়দনা অবা-অনা কয়া নংবা তাবনি। কনাগুয়া অমবু সংসারগী ঈপাক্তগী লাহোক্লেবসু পূক্ৰীংননি অদুগা অমরোমদনা অমুক অতোয়া মীশক অমবু মায়গী ঈপাক্তা অমুক লুপ্ধ অমুক তাওখং তৌহনবসু পূক্ৰীংননি। মরম অসিনা পূক্ৰীংবু মপাছোংগী পোৎশিংদগী লাকশিন্দুনা থম্মগা ঈশ্বরগী বাখলদা লুপ্ধনবা ওল্লবদি মদু অফবা মরুপ অমা ওইরে। মদু নন্তদুনা, পূক্ৰীংনা মায়গী মীং-ধকপা পোৎশিংদা মসিনা পান্মি মদুনা পামদে হায়দুনা মতম পুষদা লৈরবদি মদু ঈশ্বরদগী লাপথোক্লেবা শেংদবা পূক্ৰীং অমা ওইরে। শেংদবা পূক্ৰীংনা ঐখোয়বু মায়গী লাংদা থুহল্লি অদুগা মরম অদুদগী পূক্ৰীং অদু ঐখোয়গী পূক্ৰীংগী শাখীবা য়েল্লবা অমা ওইরকই। অমরোমদনা অশেংবা পূক্ৰীংনা অমুক ঐখোয়বু অরান-খুভম পাংহল্লি অদুগা মরম অদুনা মদু ঐখোয়গী পূক্ৰীংগী অশেংবা মরুপসু ওই। মরমসিদগী যোগীশিংনা অহানবমন্তদা পূক্ৰীংবু খুদুম-চম্বা কন্না লাক্লে। পূক্ৰীংবু নিংখিনা লাকসিনবা ওল্লবদি, পূক্ৰীংগী মখাদা লৈবা ইন্দ্রিয়শিংবু খুদুম-চনবদি য়ান্না লায়না থোকই।

অহানবদা পূক্ৰীং শেংদোক্লেবনা পূক্ৰীং-উন-বাইমুক চীক্কা লৈনবা হোৎনদনা ধ্যান যোগ হেত্তা তৌবা য়াদে। মশাবু লাকশিন্নক্কা অমসুং মপূক্ৰীংদা শান্তি ফলবা মীদি প্রকৃতিগী বাংমদা লৈদুনা তাইবংগী অবা-নুংঙাই, অঈং-অশা অমদি চোন্না-লেম্বদসু পাদিং চপ মাস্তে। মসিগী কীভম অসি য়ৌরবা মহাক অদুনা ধ্যান যোগদা কাখংলকপা য়ারে। ধ্যান যোগী অমনা সংসার অসিদা ব্রহ্ম নন্তবা পোং অমতা উদে; মানা উক্কা-উক্কা খুদিংমক ব্রহ্ম ওইনা উই। তাইবংপানগী পোং খুদিংমক ব্রহ্মগা মরী লোয়না লৈনৈ। ব্রহ্মনা মরমনি অদুগা পোং খুদিংমক অসিনা ফলনি। মসিগী মরমদি পূম্মকসি ব্রহ্মদগী

থোরকই, ব্রহ্মনা মরম ওইদুনা পুন্মকসি লৈ অদুগা মাঙবা মতমদসু ব্রহ্মদা তিঙ্গি। পুন্মকসি মপাছোংদা ময়াম ওইনা উজ্জরবসু অমতনি হায়না ধ্যান যোগী অমনা মাগী মথম্মোয়দা ফাওই। ফীভম অসি য়ৌরবদা যোগী অদুগী মফমদদি লৈতুম অমা, নুঙদুম অমা অমসুং সনা-মতুম অমা লোয়নমক চপ মসৈ। মথোয় পুন্মক লৈবাক্তগীনি অদুগা মাঙবা মতমদসু লৈবাক্তা তিনবা মরমনা মথোয় পুন্মক লৈবাকমক্তনি। আশ্বাগী জ্ঞানতদা পেঞ্জরবা মহাক অদুনা মপাছোংগী ওইজ-ওইথক্তা মপুক্রীং চোয়দে। মহাক্সা সনাগা লৈতুমগা অস্কা ওইনা খনবা ঙমই। পুন্মক্তা মীংয়েং অমতা ওইনা য়েংবা ঙম্বা যোগীনা অথোইবা যোগীনি। ঐগীনি হায়বা রাখল লৈতবা; থরায়-পানবা পুন্মক্তা রাখল অমতা ওইনা থম্বা; চান্নবা মরুপশিং, লোয়নবশিং, য়েক্সবশিং, কনাগীসু মীচঙ-চঙদনা ময়াদা লেপ্পশিং, মরক-চেনবশিং, তুচ্চবা মীশিং, শাগৈ-নাতিশিং, সাধুশিং অমসুং পাপীশিংগী মফমদা পাইমা পুক্রীং ইমান-মান্নরবা যোগী অদু থোইদোক-হেন্দেক্সবনি।

পুক্রীংবু শেংদ্রবদি ধ্যান তৌবদা করিমতা মইহে য়ানবা ঙম্মোই। ঈশ্বরবু পুক্রীংদা মমি তাহনগে হায়রবদি পুক্রীং অদু শেংবা তাবনি। পুক্রীং শেংনা লৈনবগীদমক্তা হকচাঙ শেংনা লৈগনি, ইন্দ্রিয়শিংবু নিংথিনা ফাজিনগনি অমসুং ফংনীংবা অমদি মপু ওইনীংবা য়াওহন্দনা পুক্রীংবু খুদুম চনগনি। অসুন্না তৌরগা ধ্যান-যোগী অমনা নাইতোম মথক্তা অচীকপা মফম অমদা লৈরগা ধ্যান-যোগগী অভ্যাস তৌগনি। ধ্যান তৌবা হায়বা অসি নীংঙিবা অথোইবা মহাক অদুদা মতম কুইনা অরংপা লৈতনা পুক্রীংবু থম্বনি। মসি ফম্মা-ফম্মা তৌরগা হেন্না খুদোংচাবা ওই। মদু ওইরবদি করম্বা মফমদা ফম্মগা ধ্যান তৌগনি? পুক্রীংনা পামগদবা অশেংবা মফমদা শোয়দনা ওইগনি, মরমদি অশেংবা মফম নন্তনদি পুক্রীংনা মফম অদুদা ধ্যান তৌনীংলোই। লৈবাক্তা ফমদুনা কনাগুন্না অমনা ধ্যান তৌরবসু মহাকী হকচাঙবু পৃথিবীনা চিৎশিনগনি অদুগা মাগী হকচাঙদা অঈং-অশানচিৎবা পীরকনি। মদুনা ধ্যান তৌবদা অকায়েবা খজিক্তা ওইরবসু পীবা য়াই। মদু কোকহম্ববগীদমক্তা ধ্যান তৌবদা ফমগদবা আসনগী মওঙ অদু গীতানা অসুন্না তাক্রিঃ “মখা ইথং-থংবদা কুশ মনা, মথক্তা কৈ নত্রগা শজি মউল, মদুগী মথক্তা অমুক অমোনবা ফিনা মথং মনাও নাইনা অমনা অমগী মথক্তা কুপুনা শেখা, হাক্সু বাংদবা নত্রগা হাক্সু নেমদবা মহাক মশামকী ওইবা খুভম চেংপা তাঙবল অমা নিংথিনা তরু-তরুবা মফম অমদা থাগনি; অদুগা মদুদা ফম্মগা, লেঙদনা পান্দম অমতদা পুক্রীং চপ-চানা থমদুনা

যোগী অদুনা যোগ শাল্লগনি।”

ধ্যান তৌরিউদা মহাক্সা মায়কৈ ঋদিংদা কোইয়েং য়েংদুনা মীং-না চোইহম্মোইদবনি অমদি মপাছোংগী ওইবা বাখলশিং ঋম্মোইদবনি। মহাক্সা মহাকী হকচাঙ-মউ, ঙক অমসুং কোকপু চপ-তিংনা থল্লগা মানা মশাগী মনাতেন মতোন্দা শংত্রিক য়েংগনি। তয়াং-তশোয়দবা পূক্ৰীংগা লোয়ননা, অকি-অখঙ অমতা লৈতনা, মপুংফাবা ব্রম্মাচারী অমগী ঙাকফম-থোকপা বাশক অদু চেৎশিন্না ঙাঙ্কুনা মাগী থম্মোয়নুংদা ঈশ্বরবু ধ্যান তৌগনি অদুগা ইবুংঙো মহাকপু আরোইবা পছুং ওইনা লৌগনি। ব্রম্মাচারী অমা ওইবা হায়বা অসি নুপী-নুপা হকতিল্লবগী থবঙ্কু তৌদবা ঙাক্তনা ওইবা যাদে; বাখলদসু মদুগী বাখল ঋম্মোইদবনি অদুগা বা-ঙাঙবদসু মদুগী বাফম অমতা ঙাঙলোইদবনি। থবক, বাখল অমসুং বাইহে অহম্মকসি চুনহনগদবনি। সংসারগী পোং ফংনীংদুনা হকচাঙগী যোগ শাজেল ময়ামদা উৎলগা যোগ সাধণ তৌরিবদুদি গীতাঙ্গী সাধণ নন্তে। ঐথোয়না ধ্যান তৌরগা তানগদৌরিবা পছুংফম অদুদি মায়াগী ঈপাক অসি লাহোঙ্কগা ব্রম্মগী নাক্সা যৌবা অদুগা মদুদগী অমুক সংসারদা হ্লন্তবা হায়বা অদুনি। পান্দম অসিগা লোয়ননা মহাক মশামকপু কাঙলম চাহন্দুনতা থল্লগা পূক্ৰীং ফনা ধ্যান যোগগী অভ্যাস তৌরিবা যোগী অদুনা থম্মোয় লকানুংদা আত্মাগী শকফম লৌদুনা লৈরিবা ঈশ্বর মহাকপু ঋঙবা অমসুং উবা ঙমই। অদুগা মহাক্সা ইবুংঙো মহাকী মফম-লাঙদা লৈরিবা লেঙদবা অথোইবা শান্তি অদু ফংজৈ।

পূক্ৰীংগী পান্দল হায়বা অসি হকচাঙগী পান্দলগীসু মখা পোল্লি। অশেংবা চীঞ্জাক্সা মীওইববু ফহল্লি অদুগা শেংদবা চীঞ্জাক্সা মীওইববু ফহন্দে। অফবা হকচাঙ, অফবা লমচং, অফবা হৈনবী, ধর্ম লৈনবা হোৎনবা মহোৎনচিংবা পূন্মক অসি অফবা চীঞ্জাকী মখা পোল্লি। অনাবা, পূক্ৰীংগী অশোনবা, ধর্মদা বৌশা-ব্রশাদবনচিংবসিবুনা অরানবা চীঞ্জাক্সা থোকহল্লি। হকচাঙগা পূক্ৰীংগা মরী যান্না লৈনে। মরম অদুনা ঐথোয়না হকচাঙ অমদি পূক্ৰীং ফগদবা চীঞ্জাক ঋল্লগা চাং অমসুং কান্নগদবা য়েংদুনা চীঞ্জাক চাগনি। মতম নাইনা চাগনি, তুমগনি অমসুং য়াহৌগনি। চাং অমসুং মথং-মনাও পথাপ কায়হললোইদবনি। কা-হেয়া ঙকতৌনা পঙচা-চাশিনবা, অনাবা মীদৌনা ইচা-চাদবা অদুগা কৃষ্ণকর্ণদৌনা কা-হেয়া পঙতুমদা তুম্বা অদুগা তুম্বা যাদবা মীদৌনা কা-হেয়া তুমগন্দবা মীওইনা যোগী অমা ওইবা য়ারোই। চাবগী চাংগী মরমদা যোগগী

লাইরিকশিখনা অসুন্না হায়ঃ “যোগীনা কৈদৌঙেদসু পুক থন্না চারোইদবনি, পুকী শরুক মরিগী মনুংদা অনীবুনা চীঞ্জারু থলহনগনি, অহমশুবা শরুক ঈশিংগীনি অদুগা মরিগুবা শরুকী নুশিংকী চৎথোক-চৎশিন তৌনবা হাঙনা থমগনি।” য়ান্না হেঞ্জান্না চারবদি, হেঞ্জা চাশিঙ্গুবদু তুন্না লারুবদা হকচাঙগী শক্তি য়ান্না হেঞ্জা মাঙলকই অদুগা পুকীং অমসুং হকচাঙ শোছুরকই। মদুগীসু মথস্তা, অহিং নিংথিনা তুন্না য়ারোই, তুন্না নিংথিনা য়াদ্রবদি হকচাঙ ফরক্কাই, তান-ইচা-চাদনা উইনীংগনগনি, পুকীং শিথগনি অমসুং য়ান্না তহুরকনি। নোংমদা অয়ুক-নুংথিল তুমদনা অহিংদা পুং তরুকরোমদি শোয়দনা তুমগদবনি। ঙ্গা ফমুংদা চঙদুনা তুম্বিমথৈ অদুগা ঙ্গা হৌগথলিবমথৈ কামৈ। অহিং নোংয়ায় মমাংদা তুন্না নোংয়ায় মতুংদা তুমবদগী হেঞ্জা কামৈ। চাবা অমদি থকপা, তুন্না অমদি য়াহৌবা, শু-নোন্না অমদি অবা-পোকথোকপনচিংবদা নিয়ম ঙাংদুনা কনাগুন্না ধ্যান-যোগ তৌরবদি মহাক্কা তৌজরিবা যোগ অদু শোয়দনা মইঃ য়ান্দুনা মাগী অরাবা পুন্মক কোকনি।

যোগীদি কৈদৌঙেদসু সংসারগী অপাঙ্গগী মথা পোন্দে। মহাক্কা ইন্দ্রিয়গী নুংঙাইনীংঙাই ওইবা পোৎশিংগী অপাঙ্গা পুন্না লৈবনি। মহাক্কা মপুকীংসু মশাগী আত্মাতদা কইদোংদুনা লৈ। অদুগুন্না পুকীং অদু চেঞ্জরবা মহাক্কা অদুনা আত্মাতবু পান্নে, আত্মাতদা পোখাজরে অমসুং আত্মাতদা নুংঙাইবা লৌরে। অদুদগীদি মহাক্কা মশানা আত্মাদা তিলন্দুনা আত্মাগা অমতা ওইরক্কা অদুগা সংসারসিদা হিংনা হিংনা ব্রহ্মগা মান্নবা ওইদুনা লৈরে। মহাক্কা সমাধিদা লৈবা ঙ্গে। ফীভম অসিবু মালং-মথিল নাইদবা মফমদা থাওমৈগী মৈরীনা হাই-হুমদনা নিংথিনা ঙান্দুনা লৈবা মতৌ অদুগা চাংদমনৈ। মসিনা তাকপদি আত্মাগা মশাগা অমতা ওইসিন্নবা হোৎনরবা ধ্যান-যোগী অদুদি নুশিং-শীস্তবা মফমদা থাওমৈগী মৈরীনা লেঙদনা ঙান্দুনা লৈবগুম মানা মাগী ধ্যানদা অদুম লেঙদনা লৈ হায়বনি। কনাগুন্না পুকীংনা সংসারগী পোৎশিংবু থাদেক্কা মতমদা মহাক্কা অদুনা মশাগী অওইবা শক্তম আত্মাবু শংশঙনা উবা ঙমকই। অদুদগীদি ইন্দ্রিয়শিখনা লাঙ্গা ফংদবা অদুগা বুন্ধিনদি লৌশিনবা ঙ্গা ঙমথৈ লৈতবা অথোইবা নুংঙাইবা “আত্মানন্দ” হায়বদু মহাক্কা ফংজরে। আত্মাগী নুংঙাইবু ফংবা হায়বা অসিদগী হেনবা অতোন্না অফংবা অমা লৈত্রে। অতৈ পোং অমা ফংবনা মদুদগী হেল্লি হায়না খন্ডবা পোৎশক অদু ফংজরবা মহাক্কা অদুদি ফীভম পুন্মক্কা অদুম পেন্দুনতা লৈজরে। খাইদগী অহকপা

অবাবনফাওবনসু মহাকপু লেঙহনবা উমদে। মখল-মখাগী অবা-অনা খঙলিবসি হকচাঙ
অমসুং পূক্ৰীং অনী পুন্না লৈমিন্নবগীনি। ওপরেসন তৌবা মতমদা ক্লোরোফর্ম খারগা
হকচাঙবু পঙথহল্লি অদুগা পূক্ৰীংগা হকচাঙগা লৈমিন্নহন্দে। মপূক্ৰীংগা হকচাঙগা
লৈমিন্নদবা মতম অদুদদি হকচাঙদা ফনা থাংনা লেন্দুনসু অনাবা ফাওরোই। মরম অদুনা
পূক্ৰীংনা হকচাঙদগী হন্দোকখিন্দুনা আত্মাদা লুপত্ৰবা মতমদা যোগী অদু অবা-অনা করি
অমতা ফাওরোই। অজ্ঞানদগী অবা-অনা পোকই। আত্মাবু মশক খঙলবা মতমদা অজ্ঞান
মাঙখিন্দুনা অবা-অনাসু মাঙখি।

সাধারণ মীওইশিংনা পূক্ৰীংদা অপায়া পোক্ৰিবসিদি অপায়া পোং অদু ফংলগা
মখোয়না নুংঙাইগনি হায়বা অসিনি। অদুবু পোৎশিংদুদগী ফংগদবা নুংঙাইবশিংগী মনুংদা
খঙবদা বানা থুপ্তুনা লৈরিবা অবাবশিংদুবু মখোয়না নিংখিনা থিজিল-হুমজিল তৌরগা
খঙলবদি মখোয়দা অপায়া অদু পোকফম থোক্তে। অবাববু নুংঙাইবনি হায়না শেরান্ননা
লৌরুবনি হায়না মখোয়না খঙলকনি। অসুন্না ওইদবা রাখল অমসুং ভাবনা শাবদগী
পোক্ককপা অপায়া পুন্সবু চিখবা লৈতনা থাদোক্তুনা অদুগা লৈতারবা পূক্ৰীংনা ইন্ড্রিয়শিংবু
মপাছোংগী পোং পুন্সমস্তগী চিংখোরক্তুনা, অসুম অসুম, তল্পপ তল্পপ, চেৎনা লৈতানা
লৈত্ৰবা বুদ্ধিগী পাত্শেনা, মতম পুন্সমস্তা নুংঙাইবা পীগদবা আত্মাদা পূক্ৰীংদুবু লেঙদনা
ফাজিন্দুনা থল্লগা, যোগী অদুনা অতৈ অমা অমগী রাখল হেক মৈথে খন্দনা লৈনবা
হোৎনগনি। অসুন্না ঈথক-থকপা পূক্ৰীংবু বুদ্ধিনা তপথহন্দুনা চোয়হল্লগা তপ্পা তপ্পা
তাইবংগী ওইদবা রাখল ময়াম অদুবু কাউহনগনি। অদুদগীদি ফাথদুনা তেহল্লবা পূক্ৰীংবু
আত্মাদা পুশ্লিক্তুনা আত্মাগী মখাদা খুদুম চন্দুনা লেঙদনা থল্লগা মদুবু নুংঙাইনা
পোখাহনবা য়ারে। মসিবু যোগ শাস্ত্রনা “প্রত্যহার” হায়না কোঁই।

মহৌশানা পূক্ৰীংদি ঈথক-থকপা, লৈতাগন্দবা অমসুং তয়াং-তশোইবা ওই। অদুবু
পূক্ৰীংনা ঙাওচৎনরকপা মতাঙ মতাঙদা যোগী অদুনা পূক্ৰীং ফাথগনি। ধ্যান তৌদ্রিঙেগী
মমাংদা মহাক্সা নিংখিনা মফম চাবা ফক্ষম অমদা ফমগনি অদুগা প্রণায়াম অহমলক
তৌরবা মতুংদা স্বর ঙম্বমথৈ শাংনা ঔ (অউম) শোন্দুনা আত্মাগী ধ্যান তৌবা হৌগনি।
অদু ওইরবদি পূক্ৰীং চোয়দে। অদুফাওবদসু মরক-মরক্তা পূক্ৰীং চোয়রকপা য়াই। অসুন্না
মরক মরক্তা মাগী মপূক্ৰীং চোয়রক্কবদি যোগী অদুনা হুনা হুনা “ওঁ” শোন্দুনা পূক্ৰীং
লৈতানবা হোৎনগনি। মাগী মপূক্ৰীংদু মপুংফানা ঈংলবা, মাগী অপাম-ঈখৌবু

তপস্বহনব্রবা অদুগা মানা হিংনা হিংনা ব্রক্ষগা অমতা ওইরক্সবা যোগী অদুগীদমস্তদি মাগী হান্না লঙশিম্বা পাপ পুন্নমক পুমকোক-কোকে অদুগা মহাক্সা আত্মাবু দর্শণ ফংদুনা ব্রক্ষাদা তিনবা ফংজবগী চাংজৌ নাইদ্রবা নুংঙাইবদু ফংজৈ। ফীভম অসি যৌশ্রবদা, মফম খুদিংদা ইমান-মানবগী শক্লে উরবা যোগী অদুনা জীব খুদিংমস্তা মাগী আত্মানা লৈবা অদুগা মাগী আত্মাদা জীব পুন্নমক লৈববু উবা ওল্লকই। মহাক্সা আত্মাসি ব্রক্ষগা অস্তানি হায়না মথম্মোয়দা ফাওরকই। শ্রীভগবানদি পুন্নমস্তা লৈববিনি অদুগা পুন্নমকনসু ইবুংঙো মঙোন্দা লৈবনি। মরম অদুনা যোগী অদুনা পরমাত্মাবু জীব খুদিংদা উরক্সবদা জীব খুদিংমকপু নুশিরকই অমসুং ঈশ্বরদা ভক্তি লৈরকই। খেম্বা মীংয়েংবু থাদোক্সবা মতুংদা যোগীনা তাইবংপানবা পুন্নমকপু মঙোন্দা অমসুং মহাক মশামকপু তাইবংপানবা পুন্নদা উবা ওল্লকই। মহাক্সা যোগী অসিদি অথোইবা যোগী অমনি। মহাক্সা পুন্নমস্তা শ্রীভগবানবু উই অদুগা অমুকসু শ্রীভগবানদা মহাক্সা পুন্নমকপু উই। মরম অদুদগী শ্রীভগবাননা মাবু খক থাদোক্সে অদুগা মহাক্সসু শ্রীভগবানবু খক থাদোক্সে।

ঈশ্বরনা পরমাত্মাঙ্গী শস্তম লৌরগা থবায়-পানবা খুদিংমস্তা লৈবি। পুন্নমক অসিগী হৌরকফমদি ইবুংঙো মহাক্সি। চফুনা লৈবাক্তা যুক্ষম ওইবগুম নত্রগা ফিনা লংদা যুক্ষম ওইবগুম, জগৎ অসিনা ব্রক্ষাদা যুক্ষম ওই। ব্রক্ষানা মরম ওইরগা জগৎ অসিনা ফল ওইবনি। মরমগা ফলগা অমতনি। মরম অদুনা পুন্নমক অসি ব্রক্ষমস্তনি। যোগ শাম্রিবসি অমতা ওইবা মতৌ অসিবু খঙননবনি। শ্রীভগবানবু পুন্নমকী আত্মাদুনি হায়না লৌদুনা যোগীনা পূজা তৌই। মায়াগী শক্তিনা মরম ওইদুনা অমতা ওইবা তাইবংপানবা অসিবু ময়াম ওইনা শেরাম্ননা উবনি হায়বসি মহাক্সা ধ্যান তৌরগা উবা ওল্লকই। জীব পুন্নমকী অবা-নুংঙাই পুন্নমকপু মহাক মশামকী অবা-নুংঙাইমক্সি হায়না মহাক্সা লৌবা ওল্লকই। অপঙবা মীনা মশাগী নুংঙাইবা থিবদা অতোপ্পশিংবু চিংববা লৈতনা অরাবা পী। অতোপ্পশিংদুসু মহাক্সনা নুংঙাইবা পাশ্বনি হায়বসি মহাক্সা খক খল্লুদে। মসিগুহা মীক্ষন্ত অসিদি শাদগীসু হেন্না তোপ্পবনি। পুন্নমকসি অমতা ওইনা লৌরগা অমগা অমগা নুংশিননা লৈমিন্নগদবনি। অরাবদবু ওইরে নত্রগা নুংঙাইবদবু ওইরে, মশামক্সা চাংদম্বদুনা থবায়-পানবা পুন্নমকপু মহাক মশাগা চপ মাম্বে হায়না উরিবা মহাক অদুবু অথোইবা যোগীনি হায়না লৌনে। মহাক্সী মতম পুশ্বগী ওইনা ব্রক্ষাদা তিল্লবনি হায়নসু শ্রীভগবাননা তাকপী।

শ্রীভগবাননা ধ্যান-যোগগী মরমদা তাকপীরিবা অদুদা অর্জুননা চিনেন্দুনা ইবুংঙো মহাকী মফমদা অসুন্না হঙ্গচখিঃ “ইবুংঙো নহাক্সা তাকপীরিবা অমতা ওইবগী যোগতত্ত্ব অসি যান্না ফজ্জি, অদুবু পূরীংবু হেজ্জা ঈরায়-লায়না খুদুম-চনবা য়াগনি হায়বা অসিদি ঐহাক থাজদে। পূরীংগী লৈতাদবা মতৌনা মরম ওইদুনা যোগ অসিগী কজ্জোয়-কমাঙ তৌদনা চথরকপগী মওঙ অদুদি তুংকোইরোইদৌবা য়াল্লি; মরমদি পূরীং হায়বসি থাঙ্গৈশেংনমক পোখাবা লৈতে, লাকঙম-ফাঙমদে, মপাঙ্গল কল্লি অমসুং মঙক কল্লি, হে কৃষ্ণ, মীবু মথুম-মরাঙ হৌহল্লিবা পূরীংবু ফাজিনবা হায়বসি নুংশিং ফাবগুন্না লুনা থোকই হায়না ঐনা খল্লি।” অর্জুনগী বাফম অসি ভগবান শ্রীকৃষ্ণ মশামক্সু য়াদি য়ারম্মী; অদুবু ঈথক-থকপা পূরীংসিবু তন্তুনা শাজেল শাম্বনা অমসুং পান-গা শম্বহন্দবনা উপায় ওইয়গদি তপ্পা তপ্পা থেমজিল্লগা লাকশিনবা গুংগনি হায়না শ্রীভগবাননা তাকপী। “সং-চিং-আনন্দ” গী মশক ওইবা আত্মাদা পূরীংবু লেঙদনা থম্বা গুন্না তন্তুনা শাজেল শাম্বদুনা হোৎনবসিবু “অভ্যাস” হায়না খঙনৈ। সংসারগী পোৎচেশিংগী বাখলদা লুপ্তুনা লৈরিবমথৈদি কনানসু পূরীংগী মইহেঃ য়ানবা গুন্মোই। মরম অদুনা পূরীংগী মইহেঃ য়ানবা পাম্বা মীতানা ইন্দ্রিয়শিংনা পাম্বা সংসারগী পোৎশিংদা মায়-ওঙ্গন্দনা ঈশ্বরদা মায়-ওঙ্গল্লগা সংসারদগী নাছোক্রবা হোৎনগদবনি। মপূরীং বারকুবশিংনদা অচাবী পাইষে শীজমদুনা আত্মাবু খঙবা গুন্মী হায়না শ্রীভগবাননা ইবুংঙো মহাকী মত পীবি।

অর্জুননা যোগদা থাদি-থাজরবসু ইন্দ্রিয়শিং অমসুং পূরীংবু খুদুম-চনবদি বানা থোকই হায়না অদুম হায়রি। কনাগুন্না অমনা য়ান্না থাজনা মশাগী অওইবা মশক অদু খঙজ্জগে হায়না ধ্যান-যোগ কন্না অভ্যাস তৌজরবসু মপূরীংনা যোগদগী নাছুরজ্জুনা ফৈরেংননা চংখিবা য়াওই নত্রগা মরস্তা নীংবা থুংহৌদনা শিখিবা য়াওই। যোগদা মপুংফাবা ফংখিদ্রবা মহাকী লাইবক অদু করম ওইগনি, মহাক্সা তৌজখিবা অদু অরেশ্বদা তাগদ্রা নত্রগা তারোইদ্রা অদুগা মানা মথংগী মপোক্তা করি করম্বা পম্বুংফম ফংদুনা করমতৌরগদগে হায়না অর্জুননা শ্রীকৃষ্ণদা হংজখি। ব্রহ্মাবু ফংনবা লম্বেলদগী লম্বুক্রববা কনাগুন্না অমনা, কর্মগী মইহেঃ ওইনা স্বর্গনচিংবা অদুগা যোগগী মইহেঃ ওইনা অরান-খুভম ফংহৌদনা, মীরমলেন অমসুং লাইরমলেন্দা চম্বফম লৈতনা, মচেং মচেং তন্তুনা তারবা লৈচিন-সেনফ্রাগুম পনফম লৈতনা, অরেশ্বদা মাঙলোইদ্রা হায়বসি অর্জুনগী বাহংনি। অসিগুন্না চিংনবশিং অসি কোকহনবা গুন্মদি শ্রীভগবান ইবুংঙো মহাকখন্তুনি।

মরম অদুনা বাহং অদু অর্জুননা শ্রীভগবানদা হংখিবা। মদুগী পাউখুমদা ইবুংঙো মহাক্রা অর্জুনদা অসুন্না তাকপীরস্বী মদুদি কনাগুস্বা অমনা অফবা থবক তৌবা হৌগৎলুরগা মপুংফবা ঙমহৌদ্রবসু মহাক হন্দকী মপোকসিদসু নত্রগা মতুংগী মপোক লাংগুন অমদসু মাঙবা হৌনদে, মরমদি অফবা তৌবা মীনা অবা-অনাগী লম্বেলদা খোঙ থক থারোই অমসুং ফন্তবা পছুংদা থক লাক্রোই।

যোগ হৌগৎলুরগা মপুংফবা ঙমদনা যোগদগী খোঙফম নাহ্নেক্রবা মহাক অদুনা শিরগা স্বর্গ ফংই অদুগা মানা মফম অদুদা লৈবা য়াবা মতম মংখৈ লৈকুই। মফমদুদা পুণ্যগী মংহেঃ অদু চাবা লোয়রগা নুংঙাই-য়াইফবা, লমচং-ফজনা চংপা অমসুং ঈশ্বরব-লুনা-নীংজবা ইমুংদা মানা চঙদুনা অমুক হন্না পোক্রৈ। মদু নত্রগা মানা স্বর্গনিচিংবা মফমদা চংলুদনা শিবগা থিহুবা তৌদনা যোগ মপুংফবা ঙমজনবগীদমক লাইরজরবসু তত্ত্বজ্ঞান য়ান্না ঋঙলবা যোগীশিংগী ইমুং-মনুংদা পোক্রৈ। ইনাকখুনবা ইমুংগুম্বদা পোক্রুবদি সংসারগী অকে-অমৌ অমদি অরঙ-অরাক্তা চংখিদুনা অমুব হন্না যোগ-অভ্যাস তৌবিদবসু য়াই হায়দুনা মাবু যোগীগী ইমুংদা পোকহন্দুনা যোগ মপুং ফাহন্না মানা ফংঙমদ্রবা অরান-খুভম অদুবু মপোজুমস্তদা ফংবা ঙমহন্নি। মসি পূন্মক মানা তৌখিবা যোগগী মংহেঃ ওইনা ফংজবনি। অসিগুম্বা মখল অসিগী মপোকসিদি তাইবংসিদা থাদ্রৈশেংনমক য়ান্না অতাঙবনি।

হান্নগী মপোস্তা যোগগী লম্বীদা চঙশিন্দুনা মহাক্রা তামিনখিবা আত্মজ্ঞান অদু হন্দকমুক্কি মপোক অসিদসু মহাক্রা য়ান্না লায়না ঋঙলকপা ঙমই। অমরোমদা হায়রগা মমাংগী মপোস্তা তামিনখিবা লৌশিংদা যুস্ফ ম ওইরগা মহাকী অনৌবা পৃথী হৌই অদুগা মানা হন্দকমুক্কি মপোস্তা অপাম-মিহৌ থাদোজুনা অমুক খুমাঙ-চাওসিন্না যোগ অভ্যাস তৌবদা হেন্না খুদোংচাবা ফংই। মরম অদুনা মহাক্রা যোগ মতোল লোমনবগীদমক হান্নদগী হেন্না অমুক্কা কঙ্গিন্না হোংনে। মমাংগী মপোস্তা মহাক্রা তৌজখিবা যোগগী শাজেল অদুমস্তনা, মশানা নীংউ-তৌরুদ্রফাওবদা, মহাকপু থিংবা ঙমদনা যোগগী লম্বীদা চিংশিন্নি। চুন্নগীদা যোগ অসিবু ঋঙগে হায়দুনা নীংত-নীংলুবা মহাক অদুনা বেদগী কস্ম-ফলশিংদগী হেন্না ফবা মংহেঃশিং ফংই। যোগী অমনা যোগ শান্নবদা মপুংফবা ঙমদ্রে হায়দুনা নীংব-কায়নীংঙাই ওইদে, মরমদি কনাগুস্বা অমনা ঋজিত্তংবু ওইরবসু যোগ শান্নবা হৌরুরবদি মদুগী কান্নবা মহাক্রা শোয়দনা ফংগনি। অদুম

ওইনমক, উইন-কমা অমদি থবায়-য়াওনা সিদ্ধি ফংনবা মপোক মপোক কয়ামুকী
 হোৎনরকপনা লঙজরুবা পাপ পুন্নমক শেংদোক্কা কোক্কা মতমদি যোগী অমনা
 যোগদা মপুংফাবা ওইরকই। যোগদা মপুংফারবা মীশক অদুগী মরমদি করি অমুক
 হায়রুনি? মহাক্তী নুংঙাইবা অয়ৌবী “আনন্দ” হায়বদু ফংগনি। ইকচিমা লমচৎ-নুৎচৎ
 ডাল্লিবা তপস্বীশিংদগীসু হেন্না মহাক্সা মতিক-মগুণ লৈ; শাস্ত্র নত্রগা গুরুদগী ফংলকপা
 জ্ঞান মপুংফানা লৈরবা জ্ঞানীশিংদগীসু মহাক্সা হেল্লি অদুগা নীংবা ধুংননবা সকাং-কর্ম
 তৌরিবা মীশিংদগীসু মহাক্সা হেল্লি। মরম অসিদগীনি ভগবান শ্রীকৃষ্ণা অর্জুনবু যোগী
 অমা ওইয়ু হায়না তাকপীরল্লিবসি।

কর্ম-যোগ, জ্ঞান-যোগ অমসুং ভক্তি-যোগ মখোয় অহম অসি অমগা অমগা মরী
 ইরৈ লৈনৈ অমসুং ঈতিন-তিস্নৈ। মখোয়সিগী মনুংদা ভক্তি যোগনা ইরাং-রাংই। অতৈ
 যোগশিংদুদি ভক্তি-যোগগী থাক য়ৌনা কাখৎনবা যোগশিংনি। ঈশ্বরগী খৌজাল ফংদনা
 কনা অমতনা পুঞ্জীগী মইহেং য়ানবা ওমদে। ঈশ্বরদি ওমইথে-নাইদবমইথে মতিক-মগুণ
 চাউই। মীওইবদি লায়রদুনা ব্রহ্মামরুফাওবা ইবুংঙো মহাক্তী মতিক-মগুণবু নিংথিনা
 খঙবা ওমদে। অদুবু ইবুংঙো মহাক্তী মতিক-মগুণবু খজিত্তংদবু ওইরবসু খঙজরগা মদুগী
 মতুংইমা ইবুংঙো মহাক্তী মফমদা মপুঞ্জীং চেৎনা থমদুনা থাজবগা লোয়ননা পুকচেল
 শেংনা ভক্তি কচ্চরিবা মহাক অদুদি লেপ্নমক শ্রীভগবানগী অশেংবা যোগীশিংগী মনুংদা
 খাইদগী হেনবনি হায়না লৌই।

তাক্কক তরেং

তরেংগুবা তাক্কক অসিগী মমিং “জ্ঞান-বিজ্ঞান যোগ” হায়না কৌই। ভগবান শ্রীকৃষ্ণনা মমাংগী হৌখিবা তাক্কক তরুত্তা যোগশিংদু সাখন তৌরগা কনাগুস্বা অমনা মশাগী অশেংবা অওইবদু খঙবা ওম্মকই হায়বদু ফোঙদোকথ্রে অদুগা কস্ম-যোগগী মতাংদদি যান্না মরু ওইনা নিংখিনা তাকপীথ্রে। হৌজিক মথং তারকপদদি ঈশ্বরদা পুঙ্কীং মপুংফানা লুপশিগ্গা পুঙ্কচেল শেংনা থবায়-হকচাঙ কথোকপগী মতাংদা লাক্রে। তাইবংপানবা অসিবু শেখীবা, লমজিংবিবা অমদি নোংদম্বীবা মশক উদবা অমা লৈরি। মায়াগী খুংশেম অসিগী মনুংদা হোংবা অমসুং খস্বা নাইদনা মনুং-হজ্জনা লৈরিবা অথুগ্গা অদুবু নাকৌইননা খঙববু “জ্ঞান” কৌই। অমতা ওইবা মাঙফদ্রবা অথোইবা তত্ত্ব অদুগী মরমদা অদুগা মদুদগী মুংনাই-খম্মাইবা পোং মখল ময়াম অমা থোরকপগী রাফমগী মরী লৈনবদা শাস্ত্র অমদি গুরুশিংনা তাকপীরিবা তত্ত্বজ্ঞানবু অপামনা খঙববু “বিজ্ঞান” কৌই। জ্ঞান অমসুং বিজ্ঞান অনীমক ফংনবা মীওইবনা তানগনি। হৌরকফম পুন্মমকী হৌরকফম ওইরিবা নত্রগা মরম পুন্মমকী মরম ওইরিবা শ্রীভগবান মহাত্তনা জ্ঞানগী থোরকফমনি। সংসারসিদা পোকপু পোকুবিদি অরা-অনা নংবা শোয়দ্রে। জ্ঞানতনা অরা-অনা অদুবু কোকহনবা ওম্মী। মদুগী জ্ঞান অদুদি মায়া সংসার অসিগা আত্মাগা করি মরী লৈনবগে হায়বদুগী মরী-মথোঙ খঙবদুনি। কনাগুস্বা অমনা অথুগ্গা জ্ঞান অদুবু মশাগী মরল ওইনা

লৈজরবদা নব্রগা থোরকফম পূন্নমকী থোরকফম অদুবু ঋঙলবদা, তাইবংপানবসিদা মানা অমুক ঋঙলুনীংঙাই চিখহৌবা অমতা লৈহৌদ্রে। মীওইবা অয়াস্বনা ইন্ড্রিয়শিংগী পেন্ননবা হোৎনদুনতা লৈথোকই; আয়্বজ্ঞান ফনেনবা হোৎনবা মীদি য়ান্না তাঙই। মীওই লিশিং-লিশিংগী মরক্তা, তাঙনা মী অমশুস্বনা য়ান্না চ্যেকশিন্না তব্বজ্ঞান অসিবু ঋঙনীংবা অমা য়াওনা কন্না থি। ইন্ড্রিয়শিংনা লান্না ফন্দবা ঈশ্বরবু পঙলবা ঐখোয়না ঋঙবা উম্মোই। তেইইশুস্বসুং ভক্তশিংগী ভক্তিদা ইবুংঙো মহাক্সা পেনবিদুনা ইবুংঙো মহাক মশামক্সা মশাবু ভক্তশিংগী মমাংদা উৎপীরে মরমদি মতম পূন্নমক্তা শ্রীভগবাননা মাগী ভক্তবু নুংশিবি অমসুং চানবী।

হকচাঙগা আয়্বাগা খেঁমৈ, ক্ষেত্রগা ক্ষেত্রজ্ঞগা খেঁমৈ অমসুং প্রকৃতিগা পুরুষকা খেঁমৈ। প্রকৃতি অসি শক্ৰোন নিপান থোকা উৎলকই। মখোয় অদুদি — লৈবাক, ঈশিং, মৈ, নুংশিং, অতিয়া, পূরীং, বুদ্ধি অমসুং ঐনা মহেম্মে হায়বা ওইদবা রাখল “অহংকার”। অকোনবগী অকুন্না অহম হায়বদি পূরীং, বুদ্ধি অমসুং অহংকার হায়বশিংসি নিপান্দুদগী লৌথোক্সগা লেমহৌরিবা মঙা অদুবু পঞ্চভূত হায়না ঋঙনৈ। মখোয় নিপানসি পরমেশ্বর ভগবানগী শক্তিদগী থোকখিবা ঙাঙনি। অসিগুস্বা প্রকৃতিগী গোৎশিং অসিবু অপৌবা অমসুং অকুন্না হকচাঙ হায়না লৈশেষদা পুথোক্রে। মসিবু “অপরা প্রকৃতি” হায়না ঋঙনরে। অদুগা মসিদগী তোঙানবা “পরা প্রকৃতি” হায়না ঋঙনবা অমা লৈরি। মসিদি “অপরা প্রকৃতি” দগী হেন্না রাই, তাইবংপানবা অসিবু পুরিবা পরমেশ্বর ভগবানগী অতোয়্না মহৌশা অমনি। মসিদি চৈত্যান্যনি। ঈশ্বরনা অহানবদা খুৎশেমশিং অদু শেস্বীথি অদুগা মতুংদা জীব ওইনা ইবুংঙো মহাক্সা মখোয়দুদা চঙবিধি। অদুদগীদি ইবুংঙো মহাক্সী চৈত্যান্যনা মখোয়দুবু “চিৎ” ওইহনখি। “অপরা প্রকৃতি” বু ইবুংঙোগী স্বভাব ওইনা অদুগা “পরা প্রকৃতি” বু ইবুংঙোগী স্বরূপ ওইনা লৌগনি। “অপরা প্রকৃতি” না জগৎসিনি অদুগা “পরা প্রকৃতি” না পরমায়া হেক মশামক্তুনি। চৈত্যান্য অদুমক য়াওনা ফোঙদোক্সিবা অপুস্বসি অমতনি হায়না লৌগনি। “অপরা প্রকৃতি” সি পরমেশ্বর ভগবানগী শক্তিদগী থোরকপা ওইজরবসু মায়াগী শক্তিনা হেনবা মরমনা মসি হুইবী প্রকৃতি কৌই। জীবশক্তিনা থবক কয়া তৌহন্নি। জীবশক্তি অসিগী মপান্না তেংবানবা পুস্বসিনা থবক চখরিবনি। প্রকৃতিগী মায়া শক্তিনা ঐখোয়বু নমহৎলি। জীবশক্তিদি মায়াদা চঙশিনবসু য়াই অদুগা ঈশ্বরদা চঙশিনবসু য়াই। জীবনা মায়া শক্তিদগী নাছেক্সক্তুনা

ঈশ্বরদা চণ্ডিশিল্পবদী মহাক্ষা মহাক্ষী অওইবা মশক অদুদা লাকই অদুগা অরান-খুভম ফংই।

জগৎ পৃথগী যুম্মম, হৌরকফম অমসুং লোইশিনফম ঈশ্বরনা ওই। জগৎ পূম্মকসি ঈশ্বরদগী লাক্সগা ফোঙদোক্ককপনি অদুগা পোলোইদা ঈশ্বরদা অমুক তিনখিবনি। ব্রহ্মাদগী হৈনা জীব পূম্মকসি অদুগা শক্কোন অমদি মমিং কয়া থোকা লৈরিবা জগৎকী পোৎ পূম্মক অসি লংসুংদা মণিমুক্তা ময়াম লেংশিনবগুম ঈশ্বরদা লেংশিন্দুনা লৈ। পরমেশ্বর ভগবান ইবুংঙো মঙোন্দগী হেন্না বাংবা অতৈ অতোপ্পা অমা লৈত্রে অদুগা ইবুংঙো মঙোন্দদি সংসারগী অবা-অনা অমদি অমকপা অমতনা শোকপা গুমদে। তত্সিবু খঙবা গুমজরবা মহাক অদুদি সংসারগী অবা-অনা ফংলরোই।

পরমেশ্বর ভগবাননা মফম পৃথ্বা শীন-থুংনা লৈবিরি। ইবুংঙো মহাকপু খঙগে হায়রবদি ইবুংঙো মাগী লৈরিবা শক্তিশিংনা পাঁশ্বে ওইদুনা খঙবা গুমগনি। শ্রীভগবাননা মতম অমতদা পোৎ খুদিংগী মনুংদা লৈ। ঈশিংগী অশেংবা মহাওসি শ্রীভগবানগী শক্তি ময়ামগী মরজ্ঞা অমনি। ঈশিংদা শ্রীভগবান লৈ হায়বসি ঈশিংগী মহাওনা পাঁশ্বে ওইরগা খঙই। নুমিং অমসুং থা অনীগী মঙালসু শ্রীভগবানদগী থোরকপা ব্রহ্মজ্যোতিনা গানবনি। অদুম হায়না বেদ মন্ত্র খুদিংদা “প্রণব” হায়বদি ওঁকার (ওঁ = অউম), আকাশতা ঈরায়-ঈনিল (শব্দ) অমসুং মীওইবদা নিপা-নুপী থোকপগী ধৌনা ওইনা লৈরিবা পূম্মক শ্রীভগবানদগী থোরকপনি, ইবুংঙো মহাক মশামক্ৰি। লৈবাক্তনা ইবুংঙো মহাক্ষা অশেংবা মনমদুনি, মৈদনা ইবুংঙো মহাক্ষা অরংবা মঙালদুনি অদুগা হিংদুনা লৈরিবা থবায়-পানবা পৃথ্বদনা ইবুংঙো মহাক্ষা থবায়নি, পৃথ্বীনি, অদুগা খাঙবা কন্না লাইনীং-পরৈ-চেংপশিংদনা ইবুংঙো মহাক্ষা লাইনীং খুংচেং অদুনি। লেঙলি-পাল্লিবা পূম্মকী হৌরকফম ওইরিবা হাসা নাইদ্রবা মরুসু ইবুংঙো মহাক্ৰি। বুদ্ধি-লৌশিং পৃথ্বা ইবুংঙো মঙোন্দগী থোরকপনি। বুদ্ধি লৈবশিংগী অধৌবা বুদ্ধিদুসু ইবুংঙো মহাক্ৰি। মপাঙ্গল কনবশিংগী অপাম-খৌরাং পত্ৰবা পাঙ্গল-শক্তি অদুগা চীংলেম্বশিংগী চীংলেম্বা মতৌ অদুসু ইবুংঙো মহাক্ৰি। ধর্মগা মুরুদবা অপাষা হায়বদুসু ইবুংঙো মহাক্ৰি, অদুবু মশাগী ওইজবা থিবগী অপাষা হায়বদুদি ইবুংঙো মহাক নস্তে।

প্রকৃতিদগী পোকপা গুণ অহম অসিসু ঈশ্বরদগী থোরকপনি। অদুম অদুম ওইনমক ইবুংঙো মহাক্ৰি গুণ অহম অসিগী মখা পোন্দে, মথোয়গী মনুং চন্না লৈতে অমসুং মদোম

মনীং তন্ন লৈজবনি। খুদম ওইনা হায়রবদা, ঈধকশিংসি মহাসাগরদগী লাকই অদুগা মহাসাগরদা লৈ। তেঁইগুস্বসুং মহাসাগরনা ঈধকশিংদা লৈতনা মহাসাগর ওইনা মদোম নীংতন্ন লৈজৈ। গুণ অহমগী মশক ওইবা মায়া শক্তিনা জগৎ পুষবু শুদ্ধাধিদুনা জগৎসিনা অমাঙ-অতা লৈজবা পরমেশ্বর ভগবানবু খঙবা ঙমদে। ঈশ্বরগী শক্তি ওইরিবা মায়াবু লাছোকপা হায়বা অসি অরায়বা থবক অমদি নন্তে। অদুবু শ্রীভগবানদি মায়াগী মপুনি অদুগা মরম অদুনা ইবুংঙো মহাক্সা মায়াবু ফাজিন্দুনা থন্নগা লমহেলহন্দবা ঙ্মী অদুগা মায়াবু অফবা লস্বীদা শীজন্নবা ঙ্মী। মায়াদেবীনা শ্রীভগবানগী য়াথংবু কৈদৌনুংদা হিছোকপা ঙ্গা হৌনদে। মরম অদুনা ঈশ্বর মহাক্সী মফমদা চঙজরবা মীশিংবুদি মায়ানা, মাগী মপুগী য়াথং মতুংইন্দুনা শ্রীভগবান মশামক ওইনা লেঙবীরুগা, মায়া-লাংদগী থাদোকপীগনি।

ভগবান ইবুংঙোগী মফমদা মশাবু কখোকচদুনা চঙজফম লৌজরবা মহাক্স অদুনা মায়া-লাংদগী লাছোকপা ঙ্মি হায়না গীতানা তাক্রি। অদুবু মীওইলন্তা খুইদগী পঙলবা, হকচাঙগী নুংঙাইনবতা থন্নবা অমসুং হিংচা-য়াইতস্বগী লীচং চংলবা খুইদগী তোহুরবা মীতাশিংনা ঈশ্বরদা থক চঙজফম লৌদে। মখোয়গী মফমদদি মাঙবা-তাকপা য়াবা লল-ধুম্নচিংবা ফংবনা পুসীগী অমতা ওইবা পান্দম ওই। মখোয়দা ঈশ্বরগী বাখল অমতা লৈজদে। রজঃ অমসুং তমঃ গুণ অনীসিনা মখোয়বু শরাক শান্নৈ অদুগা পুন্নি। নাপল অমসুং ময়াইকাবনচিংবনা মখোয়গী লৈখোলনি। মখোয়না অচুস্বা অমসুং অরানবগী খেন্নবা উবা ঙমদে। মখোয়না হকচাঙগী নুংঙাইনবনি হায়দুনা অরাবা পুরক্কদবা নন্ত-নন্তবা থবক কয়া তৌই। মসি তশেংনা অজ্ঞানদগী ওইরকপনি। মখোয়দি ঈশ্বরদগী য়ান্না থাপ্পা লৈ।

অদুগা ঈশ্বরবু নীংবা মী মখল জাং মরিথক লৈ। মখোয়দুদি — (১) “আর্ন্ত” হায়বা খুদোংখীবা তারবা নত্রগা অবা-অনা নংলবশিং, (২) “জিজ্ঞাসু” হায়বা ঈশ্বরগী তত্ত্ব খঙনবা জ্ঞান তাল্লিবশিং, (৩) “অর্থার্থী” হায়বা লল-ধুম নত্রগা পুঁক্কে-ললগৈ নত্রগা খুদোংচাবা ফীভম নত্রগা শক্তি নত্রগা সমাজগী অরাত্বা থাক পীবিনবা হায়জরিবশিং অমসুং (৪) “জ্ঞানী” হায়বা লৌশিং-লৈবা মীশিং। মহৈঃ চানীংদুনা থবক তৌবা মীশিংনা অরাবা তারবা মতমদা নত্রগা পুসীগী নীংবা কায়রবা মতমদা ঈশ্বরগী মফমদা চঙজৈ। মখোয়শিংসি ঈশ্বরদা চঙজবগী ফল ওইনা সংসারগী ওইবা মহৎ-মরৎ অমমম পান্মী।

অদুবু অশেংবা ভক্ত অমদদি সংসারগী অপাশ্বা করি অমতা লৈরোই। কনাগুশ্বা অমনা ঈশ্বরদা মানা চঙনীংবা মওঙ অমদা চঙজরবসু মদুনা মাগী থম্মোয় শেংদোকপদা মতেং খরদসু ওই অদুগা করিগুশ্বা মতমদা মহাক্লা অশেংবা ভক্তিদা ওছোরজুনা অশেংবা ভক্ত অমা ওইরকপসু য়াই। অপাশ্ববু থাদেক্লবদি মথকী কাংবু মরি অসিনা অশেংবা ভক্ত ওইরকপা ঙমই। মখোয় মরি অসিগী মরক্তা, অচেংপা ফীরেপ চেন্দুনতা লৈরবা অদুগা মতম পুশ্বদা ঈশ্বরদা ভক্তি সেবা তৌদুনতা লৈরবা অদুগুশ্বা জ্ঞান মপুংফানা লৈরবা মীদুনা ঝাইমক্তগী ফবা হেল্লি। মঙোন্দদি শ্রীভগবানসে মথবায় তাঞ্জৈ অদুগা মহাকপসু ইবুংঙো মহাক্লা ঝাইদগী চািল্লি। মরমদুনা জ্ঞানী-ভক্তনা অথোইবনি।

আর্ন্ত, অর্থার্থী অমসুং জিজ্ঞাসু সকাম - ভক্তশিংনি। মশা মশাগী ওইজবা অমমম য়েংই। মশাগী ওইজবা অপাশ্বা অমগীদমক কনাগুশ্বা অমনা শ্রীভগবানগী মফমদা চঙজবা ওইরবসু ইবুংঙো মহাক্লা মহাকপু নুংশিদবা তৌদে। ভক্তগা ভগবানগা মরক্তা খুন্মং অমদি ইরে লৈনে। ঐখোয়না ঈশ্বরদা নিবু-নিজরবদি ঐখোয়না ফংবদা মতিক-চাবা কান্ননঙাই ওইবশিংদু ইবুংঙো মহাক্লা শোয়দনা পীবি। ঐখোয়না করি ফংগদবা হায়বদু শ্রীভগবাননা হেন্না ফজনা খঙই। অদুবু জ্ঞানী অদুবুদি ইবুংঙো মহাকী মথবায়মক্লি। জীব খুদিংমক্লা মশা মশাগী মথবায়বু ঝাইদগী হেন্না নুংশিজবগুম শ্রীভগবানসু মাগী মথবায় ওইনা খঞ্জরিবা জ্ঞানী ভক্তবু ঝাইদগী হেন্না নুংশিজৈ। ঈশ্বরবু খঙবা ঙমজরবা জ্ঞানীশিংদি ভক্ত পুন্মমক্তগী পুকচেল চাউবা হেল্লি অমসুং মখোয়না অতৈ তাইবংগী পোৎশক অমতা পামসম্মদনা শ্রীভগবানবু প্রেম ভক্তিগা লোয়ননা লত্তনা সেবা তৌরগা ইবুংঙো মহাকী নাক্তা য়োনবা লাক্ৰৈ। মরম অদুনা ইবুংঙো মহাক্লা জ্ঞানী-ভক্তবু য়ান্না নুংশি।

মীওইবদগী হুশ্বা জীবশিংনা মপোক কয়ারক হন্ন হন্ন পোক্তগা ঈশ্বরগী বৌজালদগী মীওইনা পোকচবা ফংলকই অদুগা অফবা ধর্ম-কর্ম তৌজদুনা ঈশ্বরবু নীংজবা ঙম্মকই। অসিগুশ্বা ঈশ্বরবু নীংজবা ঙম্মবা মীতাশিংনা মরোল তরামরিগী মপু ওইরিবা পরমেশ্বর ভগবানবু থোরকফম পুশ্বগী থোরকফমনি, তাইবংপানবসিসু ইবুংঙো মঙোন্দগী তোঙান তাবা নস্তে অদুগা পুন্মমক অসি বসুদেব ঙাক্লি হায়না খঙলকই। বসুদেবনা লোয়নমকপু কোনবিবনি অমসুং পুন্মমক্তা শন্দুনা লৈবিবনি। মরম অদুনা পুন্মমকসি বসুদেব ঙাক্তা ওইবনি। ভক্তনা অসুন্না মফুংফাবা জ্ঞান ফংলগা ঈশ্বরদা মশাবু পুমকৎ-কথোকচৈ অদুগা ঈশ্বরগা অমতা ওইখিদুনা ঈশ্বরবু ফংজৈ। অসিগুশ্বা

মহাশ্যামিঙ্গী মপোক্তি ফংগমদনা ফংবনি, য়ান্না তাঙই। অদুবু ফংনীংবগী অপাশ্বনা মবুদ্ধিবু হুবিত্রবা মীওইশিংদুনা লাই পুন্নমকী মকোক ওইবা লাই-কোক্রেন পরমেশ্বরবু ষাদোক্লগা অতোয়্য খেইয়ুম-লাই মচা মচাবু মখোয় মশা-মশাগী অপাশ্বশিং অদু ফংনবগীদমস্তা ঈড়াং-থৌনি অমা নত্রগা অমা তৌদুনা লাংলি। মখোয়না থাজবগা লোয়ননা লাংনীং-লাংনীংবা লাইশক অদু-অদা হেক মথৈ লাংচবদা শ্রীভগবাননা মখোয়দা অয়েংপা অমতা পীবিদে। য়েংপগী মছত্তা ইবুংঙো মহাক্সা মখোয়গী অপাম-অপাশ্বদু থুংহন্নবা শীল-লাঙবি অদুগা মখোয়গী অচেংপা থাজ-পঁরে অদুমক লেঙহন্দনবা চেৎশিলহন্নি। অওইবমক্তি অসিগুন্না খুদোংচাবশিংসি ইবুংঙো মহাক্সকত্তনা নোংদম্বনি।

লাই ময়াম অসি ইবুংঙো মহাক্সী তোঙান-তোঙানবা শরুতকশিংনি। মখোয়বু ঈড়াংপা হায়বা অসি ঈশ্বরবু মচেং মচেং ওইনা ঈড়াংপা মখল অমনি। মবুদ্ধি-থেনবা মীশিংনা লাই মচা মচাশিংদগী নিজরিবা মইহগ্গশিং অদুদি মাঙবা নাইবনি, গুমথৈ নাইবনি, ঙাইহাক-ঙাইহাকীনি অমসুং চাং-কল্পা খজিস্তা ওইবনি। মখোয়না নীংজ-লাচরিবা লাই মচা মচাশিংদুবু ষাদোকপা গুমদ্রবদি মখোয়না লাংলি-লাংলিবা লাইশক অদুনা লৈরিবা লোক অদু তাম্মা ফাওবদা মখোয়না শিরগা চংলি। মখোয়না “সং-চিং-আনন্দ” গী ওইবা ফীভম অদুদি ফংবা গুমদে। মদুগী ফীভম অদু ফংবগী লম্বীদদি সংসারগী পোৎলমশিং কল্পা পামসল্পবা মতৌনা য়ান্না শাখীনা অপনবা পী। মরম অদুনা সংসারগী অপাশ্বা ষাদোক্সনা পুন্নমকী মপু ওইরিবা ঈশ্বরবু নীংজরিবা ভক্তশিংনা ঈশ্বরগী অথোইবা লোক্তা যৌনবা চংলি।

অপঙবশিংদি শ্রীভগবানবু তাইবং মীংনা উরিবা মীশক অমা ওইনা লৌই। মখোয়না ইবুংঙো মহাক্সী মাঙ-তাকপা লৈত্রবা, পুমথোই-থোইবা, হোংদোক-হোংজিল নাইত্রবা অমসুং মায়াগী শক্তিগী ঝাংমদা লৈবা ফোঙদোক্তবা অথুন্না অদুবুদি খঙউদে। যোগ মায়ানা মখোয়বু লাকশিনখিদুনা মখোয়না মখোয়গী মশাদা থুণ্ডুনা লৈরিবা পরমাত্মাবু নত্রগা ঈশ্বরবু খঙবা গুমজদে। যোগ-মায়্যা হায়বা অসি প্রকৃতিগী গুণ অহম তিন্নবা মতৌবু খঙনৈ। তাইবং মীশিংবু গুণ অহম তিন্নবা মতৌ অদুদগী পোক্রকপা মায়্যা অদুনা পঙথহন্নি। মরম অদুনা অনম-অহা চুরবা তাইবং অসিনা খক পোকপা অমসুং শিবা নাইরক্ত্রবা অদুগা হোংদোক-হোংজিল নাইদনা অদুম লৈরক্ত্রবা পরমেশ্বর ভগবানবু খঙবা গুমজদে। মখোয় মশা মশাগী অওইবা মতৌবু মায়্যা কৌবী য়ুখল অসিনা খঞ্জিনখিদুনা

লৈবা মরম্ম মথোয় মথোয়গী মমাংদা শ্রীভগবানসে অফোঙবা হায়বদু ওইদে। অদুবু ইবুংঙো মহাকী মফমদা চঙজরবা অশেংবা ভক্ত অদুগী মফমদদি ইবুংঙো মহাক মশামকসে তশেং-তশেংনা ফোঙদোকই।

প্রকৃতিগী গুণ অহম্মা নক্ষাংলবা মীশিংনা ঈশ্বরবু নীংদে অমসুং খঙবা ঙমদে। ইবুংঙো মহাকী ওইথ্রবা, ওইরিবা অমসুং ওইরক্কদবা পূন্মক খঙই। অপাশ্বা অমসুং পামদবদগী থোরকপা ওম্ম-তৈনবা জোড়া-জোড়াশিংগী শুক্কৎলাংদা ধুবনা মরম ওইদুনা থরায়-পানবা পুষসে মথোয় মথোয়না পোক্ককপা মতমদা পঙথনা পোক্ককই; অদুদগী অমুক “ঐ” অমসুং “ঐগী” হায়বা রাখল অদুনা শুক্কৎতুনা লৈ। অদুবু ধর্ম চেনবা থবকশিং তৌদুনা মথোয়না মথোয়গী লঙজরুবা পাপ পুষবু মাঙম্বা অহানবদা হোৎনরগা মথোয়না মশাবু কঞ্জহৌনবা লাক্কগনি। মদুগীদমক্তা মথোয়না নস্তবা সঙ্গ থাদোক্তুনা সাধু সঙ্গ তৌরগা ঈশ্বরদা চঙজগনি। পুণ্য চেনবা থবক তৌরগা লঙজরুবা পাপ পুষা কোক্তুবা অদুগা ওম্ম-তৈনবা পুংবাশিংগী শুক্কৎয়াইদগী নাহোক্তুবা মীশিংদুনা বাশক অচেংপা লৌদুনা শ্রীভগবানবু লুনা নীংই।

ঈশ্বরদা পূকীং থিংজন্দুনা চেংনা নীংবা ঙম্বা ভক্তশিংনা হনুরক্তুনা হকচাঙ কেমথরকপা অমসুং শিব-নাবনচিৎবদগী নাহোক্তুনা মুক্তি-ফংনবা লন্তনা কন্না হোৎনৈ অদুগা মথোয়না ঈশ্বরগী খৌজালদগী অমাঙ-অতা লৈত্রবা ব্রহ্মবু অদুগা অধ্যাত্মিক অমসুং কর্মগী তত্ত্ব পূন্মকপু খঙবা ঙমজরকই। অধিভূত, অধিদৈব অমসুং অধিযজ্ঞগা লোয়ননা শ্রীভগবানবু লৈরোল-নোংলোন্দা অদুগা যজ্ঞগী স্বামী মৈনুংদসু লৈ হায়না খঙলিবা মথোয়শিংদুনা শিরমদাইমক্তদা ফাওবা ইবুংঙো মহাকপু কাউদনা নীংই অমসুং খঙই। মরমদুননি গীতাগী তরেংগুবা তাক্কী মচি ওইবা বাসি শ্রীভগবানবু থাজনা নীংবা হায়বসিনা ওইরিবসি।

তাক্ক নীপান

নীপানশুবা তাক্ক অসিগী মমিংদি “অঙ্কর-ব্রহ্ম যোগ” হায়না কোঁই। মসিদি অমাঙ-অতা লৈত্রবা ব্রহ্মাগী যোগদুনি, শিদবা মপু ফংনরোল অদুবুনি। মথকী তরেংগুবা তাক্কী লোইশিল্লকপদা ব্রহ্ম, অধ্যাত্ম, কৰ্ম, অধিভূত, অধিদৈব অমসুং অধিযজ্ঞ হায়না দর্শণ শাক্তাগী অরু-অরুবা সংস্কৃত বাইহেশিং ভগবান শ্রীকৃষ্ণনা শীজম্মখি। অর্জুননা বাইহেশিং অসিগী অর্থ নিংখিনা খঙলমদে। মরম অদুনা বাইহেশিং অসিগী অর্থদু করিনো অদুগা মশাবু বারকচবা ওল্লবশিংনা শিরমদাই মতম যৌশিল্লকুবফাওবদা হায়বদি মশাগী নীংশিংবগী পাদল শোছুরকুনা ঈশ্বরদা পুরীং থিংজনবা ওমদবমথৈ পঙথরকুবফাওবদা করি সাথনা তৌরগা পরমেশ্বর ভগবানবু করম্মা নীংবা নত্রগা খঙবা ওমগনি হায়না অর্জুননা শ্রীকৃষ্ণদা হংজখি।

অর্জুনগী বাহংশিংদুগী পাউখুমশিং শ্রীকৃষ্ণনা পীবিখি। অহানবদা ইবুংঙো মহাক্কা “ব্রহ্ম” হায়বদুগী মরমদা অসুন্না তাকপীথিঃ “ব্রহ্ম হায়বসিদি মাঙ-তাকপা লৈতবা, মাঙ-তাকহনবসু যাদবা, হোংবা নাইদবা, পুমথোই-থোইবা, মতম পুম্বদা অদুম লৈরবা, মফম খুদিং শীঘুংনা লৈবা, শক্তি পুম্মক মহাকী ওইবা অমসুং পুম্মক খঙবা ওইবা অদুবুনি।”

ব্রহ্মদি পাক-চাউরে হায়না কৌরি কৌরিবা হেক মথৈদুদগী হেন্না পাক-চাউই। ব্রহ্মদি “পরম অক্ষর” নি। “পরম” হায়বা অমনে অদুগা “অক্ষর” হায়বা অমনে রাইহে অনী অসিনা ব্রহ্মবু মণ্ডণ ফোঙদোকই। “পরম” হায়বদি “অহানবা” হায়বনি। ব্রহ্মনা পূন্মকী হৌরকফমনি, অহানবনি অমসুং মরুনি। মদুদা থবায়-পানবশিৎনা হিংই, লেঙই অমসুং পাল্লি। “অক্ষর” হায়বদি “ক্ষর” নত্রগা “মাঙ-তাকপা” লৈতবা, মাঙ-তাকহনবা যাদবা হায়বনি। কনামতনা মদুবু ময়েক শেৎনা খঙবা ঙমদে। মদুদি খক হুহুদে, হাইথদে, লোম্বা নাইদে, ধুগায়-খোৎকায়াবা ঙমদে অমসুং শেৎনা হায়ঙমদে। ব্রহ্মদি মশক নাইদে, গুণ লৈতে, লৈক্ষনা অমতা চেন্দে, খাইদগী শেৎলে হায়বদুদগীসু হেন্না শেংই, মশাগী ওইদুনা লৈবা অদুদা অদুম মথস্তা লৈজবনি। মসিবু খঙবা ঙম্বা কনাগুয়া মহাক অদুদি পরমেশ্বর ভগবানবু ফংজৈ।

মথৎদা ভগবান শ্রীকৃষ্ণনা মাগী মশেল, মরুপ অমসুং ভক্ত অর্জুনা “অধ্যাত্ম” গী অর্থ অদু মাচা খায়না অসুন্না তাকপীরস্মী : “অহিংবা হকচাঙ খুদিংদা মঙাল ফুদোকীংঙাই ওইনা লেঙদনা লৈরিবদুগী অরেপ্পা মওই নত্রগা অশেংবা মতৌ অদুবু “অধ্যাত্ম” কৌই।” “অধ্যাত্ম” হায়বসিদি ব্রহ্মগী লেঙদবা অরেপ্পা মওই অদুবুনি, ব্রহ্ম মশামকী মঙালনি। হকচাঙ খুদিংমকী মনুংদা “ঐ” গী মওঙদা অরেপ্পা মশক ওইনা লৈরিবদু ব্রহ্মনি। মদুগী “ঐ” অদু হকচাঙদা লৈত্রবা মতমদা হকচাঙগী ইন্দিয়শিৎনা থবক তৌবা ঙম্বোই অদুগা হকচাঙ অদু পোৎচাকতমক ওইরকই। থবক তৌবা ঙম্বগী পাস্ল অদু “অধ্যাত্ম” নি। পাস্ল অদু লৈত্রবদি হকচাঙ অদু অশিবা ওইরে। শিরিবসি হকচাঙ অদুনি অদুগা আত্মাদুদি শিদি। শিরিবসি আত্মা নত্রগা “ঐ” নি হায়না শেরাল্লনা ধাজরোইদবনি। “ঐ” গা হকচাঙগা খেঁমৈ। হকচাঙগী মপুদি “ঐ” নি। অদুননি মী অমনা “ঐগী হকচাঙ” হায়দুনা “হকচাঙ” গী মপু “ঐ” না ওইহল্লিবসি।

লেঙদবা, অচুয়া অমসুং তরু-তরুবা আত্মাদি নত্রগা “ঐ” দি শিবা নাইদে, “সং” নি। হকচাঙদি শিবা নাই, “অসং” নি। শাস্ত্রনা “ব্রহ্ম” বু “সং-চিৎ-আনন্দ” নি হায়নসু মশক তাকই। “সং” হায়বদি শিবা নাইদবা লেঙদবা মশকুনি, হোৎদনা অদুম লৈবগী মওঙদুনি। মসিদি হৌথবা, হৌজিক অমসুং মতুংগী মতমদসু মথংশিৎনা অদুগী অদুম ওইথবা, ওইরিবা অমসুং শাংথনা ওইরগদবা অদুবু খঙহল্লি। “চিৎ” হায়বদুনা খুদিংমকপু খঙননবা ঐথোয়বু কন্না তকশিল্লিবা শক্তি অদুনি। মসিদি খুদিংমকপু তশেৎনা খঙবা হায়বদুবু

খঙহল্লি। “চিৎ-শক্তি” হায়বসিদি মদোম অদুম ঙাঙে। অদুগা মথংদা “আনন্দ” হায়বা অসিদি “নুংঙাইদুনতা লৈবা অরৌবী মনুংঙাই” অদুবুনি। আনন্দদা অবা-অনানা খক শোকপা ঙমদে অদুগা শোকে হায়নসু খক লাক্করদে। মসিদি আছাগী লৈখোলনি। হকচাঙগী ওইবা মনুংঙাই অদুদি নন্তে। হকচাঙগী নুংঙাইবদি অবাগা লোয়নরকই। “আনন্দ” হায়বসিদি থোইদোকপা নুং-গী অশেংবা শক্তম অদুমকি। “সং-চিৎ-আনন্দ” হায়বসিদি থবায়-পানবা খুদিংমকী মফমদা হিংনকগী মরু ওই অমসুং মাগী অওইবা মশাকুমক ওই। মদুদি জীবগী শক্লেন লৌরিবা অদুদা মীশক অমগুন্না লিলা কুন্দিবা ভগবান মশামকি। পরমেশ্বর ভগবানগা ব্রহ্ম অমসুং অধ্যাত্ম অনীমক্কা চপ মান্নবা মতৌ অদু অর্জুননা ভাব তাবা ঙম্বা ভগবান শ্রীকৃষ্ণা তাকপীখিবদুগী নুং-গী ওইবা অথদি অসিনি।

মথংদা ভগবান শ্রীকৃষ্ণা “কর্ম” গী মতাংদা অমুক অর্জুনদা অসুন্না হায়বীরস্মীঃ “অর্জুন, অরেঙ-লেঙদ হায়দুনা লৈরিবশিংবু ওইহল্লকপা, যোকপা, মখোয়গী হকচাঙ শাগৎলকপা, মখোয়গী মশক হোংদোক-হোংজিল তৌবা, ঈশ্বরদা কংপগী যাইফ-ধৌ তৌবা অমসুং লোহিশিনকগী তঙাইফদনা ঙমথে নাইহল্লবা তৌবা থবকশিংবু “কর্ম” হায়না কেই।” লেঙলি - পাল্লিবা পুন্মকসি তাইবংপানবা অসিদা লৈরবা ঙাক্তনি। তাইবং লৈশেমগে হায়বগী অহানবা বারেপ অদুমক কর্ম্মনি। তেংবানবা পুন্মসিদা, মদুনা পুন্মকপু থবক তৌহল্লি অদুগা মসিগী মনুংদা লেঙথোক-লেঙশিন অমসুং অতোন্না থবক-ইনখাঙশিং তৌরিবা পুন্মক অসি অহানবা য়ুম্মা ওইরিবা কর্ম্ম অদুদগী চেছরকপা ঈচেলনি। মসিগী ঈচেল অসি পরমেশ্বর ভগবানগী অনীংবগী মখা পোল্লি। ইবুংঙো মশামকসু কর্ম্ম ওইনা উংপনি।

মথংদা ইবুংঙো মহাক্কা “অধিভূত” গী মতাংদা অসুন্না হায়বীরস্মীঃ “তোইনা হোংদোক-হোংজিল তৌরিবা, অসুম অসুম মরায়-চায়থরকপা নাইরিবা, শিবা নত্রগা তুন্না নাইরিবা অমসুং মওঙ নত্রগা পোৎশক নাইরিবা খুদিংমক “অধিভূত” ঙাক্তনি।” “অধিভূত” হায়বসিদি জরা-প্রকৃতিনি। মায়কৈ খুদিংমক্কা নত্রগা মফম খুদিংমক্কা লৈরিবা শাবানবা পোৎশিং পুন্মকসি “অধিভূত” ঙাক্কি। পুন্মক অসিনা থোরক্কা থোরকফম অদুদি পরমেশ্বর ভগবাননি। ইবুংঙো মহাক্কা অহৌবা মরমনি অদুগা ফলশিং অদুসু ইবুংঙো মহাক্কা ওই। পুন্মক অসি মুন্না খঙ্করবদি, ইবুংঙো মশামক্কা

ব্রহ্ম, অধ্যাত্ম অমসুং কৰ্ম্ম ওইবা অদুপ, ইবুংঙো মহাক্সা “অধিভূত” ওই।

মথংদা “অধিদৈব” গী মতাংদা ভগবান শ্রীকৃষ্ণনা অৰ্জুনা অসুন্না তাকপীরম্মীঃ “জীব পুন্মদা তোংলিবা অখঙকী মতৌ ওইরিবা পুরুষ অদুবুনা “অধিদৈব” কৌই।” অধিদৈবদি ইন্দ্রিয়শিং, পুরুীং, বুদ্ধি, অহংকার, চিৎ অমসুং ধৰায়-মঙানচিৎবগী মপু ওইবা অমসুং খোইয়ুম-লাইশিংগী হৌরকফম ওইরিবা “হিরণ্যগৰ্ভ” হায়বদুনি। মদু পুরুষনি, আত্মানি অমসুং ব্রহ্মনি। হকচাঙশিংদা “হিরণ্যগৰ্ভ” কৌনা পরমেশ্বর ভগবানগী মিরেল-শত্ৰু অদু তুংদুনা লৈ। অধিদৈবশিং হায়রগনা মথোয়বু হিরণ্যগৰ্ভগী ইন্দ্রিয়শিং ওইনা লৌগনি। “মী অমবু মাগী ইন্দ্রিয়শিংনা চপ-চানা সেবা তৌবা মতৌগুন্না, “হিরণ্যগৰ্ভ” অদুবু অধিদৈবশিংনা সেবা তৌই। মী-মীদুগা মী-মীদুগী ইন্দ্রিয়শিংদুগা অমতনি। অধিদৈবশিংদি তাইবং মপুগী ইন্দ্রিয়শিং ওইনা ধৌরমশিংবু ধৌবাঙলিবা লাইশিংনি। খুদম ওইনা হায়রবদা, মীংপু সূর্য্যদেবনা (নুমিৎনা) উহ্মি, নাকোঙবু নাকোঙদা তোংবা লাইনা তাহ্মি অদুগা ইন্দ্ৰ দেবনা খুংপু ধবক তৌনীংবা পোকহ্মি।” অসুন্না অতৈ অতৈ লাইশিংনসু ইবুংঙো মহাকী ইন্দ্রিয়শিং ওইনা অতোপ-অতোপা ধবক কয়া তৌই। পরমেশ্বর ভগবাননা ব্রহ্ম, অধ্যাত্ম, কৰ্ম্ম অমসুং অধিভূত ওইবা অদুপ ইবুংঙো মহাক্সা অধিদৈবসু ওই।

মথংদা ভগবান শ্রীকৃষ্ণনা অৰ্জুনা “অধিযজ্ঞ”সু ইবুংঙো মহাকপুনি হায়না তাকপীরম্মী। যুৎশেম পুন্মক অসিবু য়োরুবা তৌরিবা নিষ্কাম-কৰ্ম্ম অদুবু যজ্ঞ কৌই, অদুগা যজ্ঞ পুন্মগী মপু ওইরিবা অমসুং জীবাচ্ছাদা মঙাল-মশেক পীনবিরিবা পরমাচ্ছাবু অধিযজ্ঞনি হায়না ভগবান শ্রীকৃষ্ণনা গুগায়না তাকপীরম্মী। যজ্ঞ পুন্মকপু ওক্লিবা মশজু অধিযজ্ঞ ওইরিবা ইবুংঙো মহাক্সি। ইবুংঙো মহাক্তী ধবজুগী কান্ধবা পীনবিবদুসুনি অদুগা ফলবিবদুসুনি। তাইবংপানবা পুন্মগী হৌরকফম ওইরিবা অদুগা মদুদা শীঘুনা লৈবিরিবা ইবুংঙো মহাক্তী অক্ষরনি, অমাঙ-অতা লৈতবনি, হোংদোক-হোংজিল নাইদবনি, মপুং-পুংফা-ফাবনি, ময়েং তাবা লৈতবনি, জ্ঞান পুন্মকী হৌরকফমনি অমসুং শক্তি পুন্মকীসু হৌরকফমনি। যজ্ঞ পুন্মগী হৌফম্নি অমসুং মপুনি।

তাইবং মপু মহাকপু ঐখোয়না শিরমদাইদা নীংজ-নীংজনা ঐখোয়গী হকচাঙ-পোলাঙ ঐখোয়গী ধৰায়না অমাঙ-অতা লৈত্রবা পরমাচ্ছাদা অমতা ওইনা তিল্লা ওমই। মরম অদুনা ধৰায়গা হকচাঙগা কায়নরমদাইগী মীংকুপ্তা লৈরিবা পুরুীংগী

ফীভম অদু যান্না মরু ওই। অদুবু, শিরমদাইদা ঈশ্বরবু নীংশিংবা ওম্বা হায়বা অসি মতম শাংনা লন্তনা সাধনা তৌরক্কেবদি হেস্তা ওইথোস্তে। শাক্তনা তাকপীবা ধ্যানগী নিয়মশিংবু হম্মা হম্মা হাম্মদগী হৌনা ঙাক্তুনা পূক্কাং অমসুং ইন্দ্রিয়শিংবু খুদুম চম্বগা ঈশ্বরদা পূক্কাং লুপশিন্দুনতা লৈরক্কেবদি সাধক অমনা শিরমদাইগী মীৎকুপ্তা ঈশ্বরবু কাউদবা ওমগনি অদুগা শিরবা মতুংদসু পরমাষ্টাদা তিঞ্জবা ওমগনি। মসিগী মরমদা করিমতা চিংননীংঙাই লৈতে। অদু নন্তদুনা, ঈশ্বরবু কাউথোক্তগা বাখল ফৈরেংননা শাগৎলুবা মওঙ-মওঙদুগী মরমদা ঋমা ঋমা পূক্কাংগী অরোইবা মীৎকুপ্তা হকচাঙবু থাদোক্তিবা মী-মীদুনা মা-মানা মতম শাংনা তন্তনা শাগৎচরকপা মওঙ-মওঙদুমক্কা মরী লৈনবা মপোক্তা পোক্তুই। কনাগুস্বা অমনা করিগুস্বা পোৎশক অমদা তোইনা মতম কুইনা ঋন্দুনা লাক্কেবদি মাগী পূক্কাং অদুনা শোয়দনমক পোৎশক অদুবু শিরমদাইদা নীংশিংলক্কেনি। শিরমদাইদা মহারাজ ভরতনা মানা লুনা নীংজবা শজি অমগী বাখল ঋন্দুনা শিখি অদুগা মরম অদুনা মথংগী মহাকী মপোক্তি শজি মপোক ওইখি। মরম অদুনা কনাগুস্বনা মতম পূষদা পরমাষ্টাদা ঈশ্বরবু নীংশিংদুনতা লৈজরবদি মহাক্কা চিংনবা লৈতনা শিদ্ৰিঙৈদসু অদুগা শিরগসু ঈশ্বরবু ফংজবা ওম্লে।

পূক্কাং অনী লোঙদনা চাং-নাইনা তন্তনা ধ্যান তৌরগা যোগদা চুসিন্নহম্ববা বাখলগা লোয়ননা ঈশ্বরবু লাইনীং-হীরী-কোন্দিবা কনাগুস্বা মহাক্তুনা অথোইবা পুরুষ ওইরিবা পরমেশ্বর ভগবানগী নাক্তা শোয়দনা যৌবা ওমই। পূম্মকপু লোয়না ঋঙলিবা, জগৎ অসিবু শেস্বীবা, মতম পূষদগী হৌনা পূম্মকপু ঙাক-শেনবীরিবা, কুপ্পেন-কুপ্পবা ওইদুনসু পাক-চাউরবা, লৈরোল-নোংলোন অসিবু পুবিরিবা জগৎ মপু মহাকী মওঙদি পূক্কাং-বাখলনা লাম্বা ফংদবনি হায়না অমসুং অমস্বগী ঈবাংমদা নুমিংকুম ঙাক্তোইরিবা অথোইবা পুরুষ অমনি হায়না শ্রীভগবানদা সাধক অমনা ধ্যান তৌদুনা মাগী লাইনীং-পরৈ চেৎহনগনি। অদুগা মাগী শিরমদাইগী মতম যৌরক্কেবা মতাংদা মানা কচোয়-কমাঙদবা পূক্কাং অমগা লোয়ননা যোগ-শক্তিগী মতেং লৌরগা প্রাণবু পীণ্ডম অনীগী কারন্তা থম্বগা ইবুংঙো মহাকপু নীংশিংদুনা লৈরবদি মহাক্কা লেপ্নমক মদোমতগী মঙান্না লংত্রিক-লংলবা অথোইবা পুরুষ অদুবু ফংবা ওমগনি। ভক্তি যোগবু লীশাঙ-শীৎনা অভ্যাস তৌদ্রবদি শিরমদাইদা পরমেশ্বর ভগবানবু নীংশিংবা ওইথোস্তে হায়না মতাং অসিদা গীতানা তশেং-তশেংনা হায়রি।

বেদ-শাস্ত্র ঋগ্বেদশিখা পরমাষ্ট্রাণী অষ্ট্রাণী বাবু শন্দোরা হায়রি। মদুবু ঋগ্বেদশিখা চন্দ্রা
লেম্বা লাইনীংবশিখা ব্রহ্মচার্য্য ঙ্কারা চংলি। মমাংগৈদদি মই-তস্বা হৌরকপদগী
মইরৌই অমবু ব্রহ্মচার্য্য ঙ্কারা চংহম্বগা ব্রহ্মবু ফংনবা গুরুশিখা তাকপী-তস্বীরস্বী।
হৌজিষ্টি মদু নত্রে। মফম মফম খুদিংদা মই-তস্বাশঙ মশীঙ লাকঙমদনা লৈরে, অদুবু
লাইবকখীবিদি ব্রহ্মচার্য্যগী লীচংশিং তস্বীনবা তস্বম অমতা ফাওবা লৈত্রে হায়বা
য়ারে। ব্রহ্মচার্য্য ঙ্কারা কনাগুস্বা অমনা চত্রবিদি ঈশ্বরগী মায়কৈদা মহাক্কা চঙশিনবদা
মদুনা অচৌবা অপনবা অমা ওইবা শোয়দ্রবনি। ইন্দ্রিয়শিংগী খোঙলোন পুস্বা থিং
জিহ্বগা হায়বিদি ইন্দ্রিয়শিংবু ইন্দ্রিয় পেম্বা থবকশিংদা চঙশিনহম্বগা, থম্বোয়-লকানুং
দগী পুক্রীংবু হেন্দোকহন্দনা হুদিদা ফাজন্দুনা থম্বগা, থবায়-নিংসাবু লবাই-লুরেন্দা
লেঙদনা থমদুনা আশ্বা সমাধিদা লৈরগা, ব্রহ্মগী মিৎথে ওইরিবা অশেংবা খোম্বৈ
অমতগী ওইবা “ও” (অউম) বু শোম্বগা কনাগুস্বা পরমেশ্বর ভগবানবু নীংশিং-নীংশিং
না হকচাঙ থাদেব্রবদি মহাক অদুনা শোয়দনা অথেইবা পছুংফমদু য়ৌই। অতৈ অতৈ
অমতবু খম্বদনা মতম শাংনা তাইবং পুক্রী ঋস্বা ফাওবা শ্রীভগবানবু নুমিং খুদিংগী
তন্তনা নীংশিংলিবা অদুগুস্বা পই-চেতুনতা লৈরবা যোগী অদুদদি ইবুংঙো মহাকপু ফং
বদা ঈরায়-লায়না থোকই। মরম অদুনা হকচাঙগা থবায়গা শেংনরমদাইগী অরৌইবা
মীংকুপ অদুনা ওইহম্বীংলিবা ঈশ্বরগী মফম য়ৌবগী ফীভম অদু কনাগুস্বা ফংগে
হায়রবিদি ফংনীংলিবা মহাক অদুনা মতম কুইনা তন্তনা ঈশ্বরবু ভক্তি সেবা তৌবদা
লুপ্তুনা লৈরকপা তাই। শিরমদাইদা ওইগদৌরিবা ফীভম অদুদি হিংলিঙৈ মতমদা
ওইবিবশিংদুগী অসুপ্পা ফলনি।

পরমাষ্ট্রাবু পুক্রীং-অনী-লোঙদনা মতম কুইনা সমাধি তৌবা গুল্লবা মহাষ্ট্রাশিংতনা
পরমাষ্ট্রাবু ঈরায়-লায়না ফংবা ঙ্গম্বী। মদুবু ফংলবদা, মশোয়না অবা-অনানা পীক-থম্বা
লৈরবা তঙ-তাদ্রবা সংসার অসিদা অমুক হম্বা পোক্কদবা লৈত্রে, মরমদি মখোয়না
পুমথোই-থোইবা পছুং ওইবা “মুক্তি” হায়বদু ফংব্রবনি। মখোয়দি ব্রহ্মদা তিনবা
ফংজবা হায়বদু ওইথ্রে, “কৈবল্য মুক্তি” ফংজবা হায়বদু ওইথ্রে। ব্রহ্মালোকগী
খাইদগী নেস্বা ভূ-লোক ফাওবদা লৈরিবা পুস্বসি হম্বা হম্বা পোকপা অমসুং শিবা
হায়বসি থোক্কগদবা ঙ্কারা ওই। তৌইগুস্বসুং পরমেশ্বর ভগবানগী মফমদা লৈব্রবা
অদুগা ইবুংঙো মহাক্কা অমতা ওইনা তিম্ব্রবা মহাক্কা অমুক হম্বা মথাং মথাং থক শিদ্বে

অদুগা ঋক পোক্ত্রে।

সত্য, ত্রেতা, দ্বাপুর অমসুং কলি হায়দুনা লৈরিবা যুগ মরি অসি পূজপ-পূজঙ্গগা শাবা চর্তুযুগ নত্রগা মহাযুগ হায়বদু লিশিং অমনা ব্রহ্মাগী অযুক-নুংখিল অমনি। সত্য যুগ অসি ঐথোয়গী চহি ১,৭২৮,০০০ না শাই। ত্রেতা যুগনা ঐথোয়গী চহি ১,২৯৬,০০ না শাই। দ্বাপুর যুগনা ঐথোয়গী চহি ৮৬৪,০০০ না শাই, অদুগা কলি যুগনা ঐথোয়গী চহি ৪৩২,০০ না শাই। যুগ মরিসি পুন্নিবদা মহাযুগ অমা হায়বা অসি চহি ৪,৩২০,০০০ না শাই। যুগ মরি অসি হঙ্গং-হন্দা কোয়রৈ লৈরিবনি। ব্রহ্মাগী অহিংসু মহাযুগ হায়বদু লিশিং অমনা শাবনি। মরম অদুনা ব্রহ্মাগী পূজীগী নোংমা হায়বসি মহাযুগ লিশিং অনীনা হায়বদি মীরল্লেনগী চহি ৮৬৪০,০০০,০০০ না শাই। ব্রহ্মাগী চহি অমা হায়বসিনা ঐথোয়গী চহি $(৮৬৪০,০০০,০০০ \times ৩৬৫) = ৩১১০,৪০০,০০০,০০০$ না শাই। মসিগী খুংপা অসিদা পারগা চহি ১০০ না ব্রহ্মাগী পূজী ওই। ব্রহ্মাগী অযুক-নুংখিল অমসুং অহিংবু নিংখিনা ঋঙলিবা মথোয় অদুনা অহোরাত্র করিনো হায়বদু ঋঙই। মদুগী অযুক-নুংখিল অদুনা লাক্সবদা, উরিবা খুংশেম পূজমক শকউনলৈতবদুদগী ফোংনা উরকই; অদুগা অমম্বা অহিং অদুনা লাক্সবদা মতমদনা হায়বদি ব্রহ্মানা তুমখুন-হুনবদা উরম-লৈরম্বা খুংশেম লোয়না শকউদনা লৈরিবা ফোঙদোক্তবদুদা ধুপচিনখি। মরম অদুনা জগৎ অসিবু সৃষ্টি তৌবনা ব্রহ্মাগী অযুক-নুংখিল অদুগা প্রলয় তৌবনা ব্রহ্মাগী অহিং ওইরিবনি। ব্রহ্মাগী অভানবা অযুক-নুংখিল অদুনা থুংলরবদা, ধবায়-পানবা শক্ৰোনশিং পূম্বা পোকখংলকই অদুগা মহাকী অমম্বা অহিংনা লাকপগা লোয়ননা মথোয়শিং অদু পাঁশে লৈতবমথৈ ফোঙদোক্তনা লৈবদুদা হঞ্জিনখিদুনা মথোয়গী হকচাঙশিংদু মাঙখি। অমরোমদা হায়রগনা, ব্রহ্মাগী অযুক-নুংখিল হেক হেক লাকপগা জীবশিংসু হম্মা হম্মা থোরকই অদুগা ব্রহ্মাগী অহিং ওইরক-ওরকপদনা জীবশিংসি করি অমতা থিংবদা উপায় লৈতবমথৈ ধুপখি।

অদুবু উবা ওম্বা অমসুং উবা ওমদবা হায়দুনা লৈরিবা খুংশেম অসিগী বাংমদা লৈবা, ব্রহ্মানা শেম্বা অমসুং মাঙহনবা ওমদবা, পূমথোই-থোইবা, শকউদবা, খাইদগী হেমা বাংথোইবা, অসুম লৈদুনতা লৈরবা অমসুং হোংবা নাইদ্রবা অমা লৈরি অদুগা মসিমদি জগৎ অসিদা লৈরিবা পূজমক্কা মরু ফংনা মাঙব্রবফাওবদা মাঙবা কৌবদা মরৈত্রে, ঋক ময়েং তাবসু লৈত্রে অদুগা হোংবসু লৈত্রে। শকউদবসিবু অথোইবা খমথোংবা

যৌফমদুনি হায়না খঙনৈ। কনাগুস্বনা মফমদু যৌবা ঙমশ্রবদি তাইবংপান অসিদা মহাক
অমুক হল্পকরোই। অদুগুস্বা মফম অদু পরমেশ্বর ভগবানগী মরানয়ায়নি। পূকীং-অনী-
লোঙদনা তৌজবা ভক্তিনা পাঈষ ওইরগতা ভক্ত অমনা ইবুংঙো মহাকী নাক্তা যৌবা
ঙমগনি। আত্মজ্ঞান লৈরগা জীবগা ব্রহ্মগা লৈনরিবা অরেন্না মরী অদু খঙদুনা মহাক্সা
ব্রহ্মদা অচেংপা ভক্তি থস্বা ঙমই।

পোক্রবদি শিবা হায়বা অসিমা শোয়দ্রে। শিরগনা অমুক পোক্রকপা য়াই অদুগা
পোক্রকুবসু য়াই। শিননবা পোকপনি অদুগা পোক্রনবা শিবদি তোংজবা নত্তে। “শিবা”
হায়বসিদা তোংজবা খুংশি অমা শোয়দনা পীবিগদবা তাজ্জা অমা লৈফম থোকই। মরম
অদুননি যোগীশিংনা অফবা তাজ্জা ফংলবা মতমদতা শিনবা হোংনৈ। খুদম ওইনা
হায়রবদা, ভীষ্মনা তেঙৈ মথক্তা হিণ্ডুনা শিবগী অফবা তাজ্জা অদু ঙাইদুনা লৈখি। মরম
অদুনা গীতাদা ভগবান শ্রীকৃষ্ণনা যোগীশিংনা অমুক হন্না পোক্ররোইদবা তাইবং
থাদোকপগী মতমগী মরমদা অমসুং মথোয়না অমুক হন্না পোক্ররগদবা তাইবং
থাদোকপগী মতমগী মরমদা অসুন্না তাকপীরস্বী : “ব্রহ্মবু মশক খঙবা নিষ্কাম কর্ম
তোবা যোগীশিংনা মৈ কৌবা লাইনা পুরিঙৈদা, মঙাল লৈবা মতমদা, অমুক-নুংখিলদা,
পানখংলকপা গুরুপক্ষগী অঙানবা থাখায়দা অমসুং কৌরৌহনবনা (নুমিংনা) অবাং-
পুঙমায় চংলকপা উত্তরায়গী থাবুম তরাকী মনুংদা শিরগা, মথোয়না ব্রহ্ম তান্না চংলি।
অদুগা সকাম কর্ম তোবা যোগীশিংনা মৈখুলক্তা, অহিংদা, থানা শিথরকপা অমস্বা থা-
খায়দা অমসুং কৌরৌহনবনা থা-পুঙমায় লৈথরকপা দক্ষিণায়গী থাবুম তরাকী মনুংদা
শিরগা, মথোয়না থা-লৈবাক্তা থুংই অদুগা মফম অদুদা মথোয়না ফংগে হায়না খৌরাং-
জরিবা অদুগা মদুগীদমক্তা থবক তৌজখিবা পূন্মকী মইঃ অদু চাবা লোয়রগা মথোয়
অমুক শিবা নাইবা তাইবং মপোক্তা অমুক হল্পকই। তাইবংসিদগী হনখিবগী লস্বী অনী
লৈ — অমনা অঙানবা লস্বীদা অদুগা অতোপ্পা অদুনা অমস্বা লস্বীদা। লস্বীশিং অসি
তশেংনমক অদুম ওইদুনতা লৈরকুবনি। কনাগুস্বনা মঙালগী লস্বীদা চংলগনা মহাক
অমুক হল্পকনবা চংলি; অদুগা মহাক্সা অমস্বা লস্বীদা চংলগনা, মহাক অমুক পোক্ররৈ।
চংন-লস্বী অনী অসি খঙলগা, যোগী কনাসু রাখলসেরামদ্রে।”

পূকীগী পান্দমদি পোকপা অমসুং শিবদগী থৈদেক্রগা অরান-খুভম ফংবনি।
“অমস্বা” অমসুং “অঙানবা” হায়বা অনীসিগী মরক্তা থেংনরিবা পূকীগী লাল অসিদা

“মঙাল” না মায়পাক্রগদা মসি ওইথোকই। ধাগী মঙালগা মীওইবনা শিবগা যান্না মরী লৈনৈ। থাদগী পূক্ৰীং পোক্রকই। পূক্ৰীংনা ধম্মগী লমদা চাওখংলকপা হায়বা অসি থাজংকী অহানবা থা-খায় অদুদা লৈ। “অহানবা থা-খায় অদু ধম্মগী ওইবা চাওখংপা হায়বদু ফংগদবা মতমনি। কনাগুম্বনা মশাদা য়াওরিবা লাইগী মতৌবু খঙবা হেনগৎলকপগী মঙাল-মশোঙবু “গুরুপক্ষ” হায়বা বাইহুদুনা খঙহল্লি। অদুগা “উত্তরায়ণ” হায়বা বাইহু অসিনা পাক্রবা অতিয়া মকোয়সিবু লৈচিন নত্রগা নোংদুমগনা মকহন্দবা অমসুং নুমিৎনা পূমঙাল গানবা মতম তাক্কক অদুবুনি। মসিনা অপৌবা অর্থনি।” অকুপ্পা অর্থদি অসিনিঃ “থাম্মোয়না নুং-গী ওইবা অতিয়ানি। মফম অদুদা গাল্লিবা নুমিৎ অদুদি বুদ্ধিনি। অজ্ঞানগী মংলিবা নোংনা, নাপলগী নত্রগা মশাগীদা য়েংবগী অথাবা লৈচিন্না অমসুং মিহৌবগী মৈখুনা নুং-গী অতিয়া ওইরিবা থাম্মোয়দা নৈসন্দুনা লৈবা মতমদা বুদ্ধিগী নুমিৎ অদু লোভুনা লৈ অদুগা পোৎশিংসি মুশি মুশি উই, পোৎশক নিং-খিনা খঙদে অমসুং শেরান্না উই। নুং-গী থাম্মোয় অতিয়ানা লু-না লৈরবা মতমদা অদুগা বুদ্ধিগী নুমিৎনা মঙাল-মশোঙ মপুংফানা গাল্লিবা মতমদা, থাম্মোয়গী উত্তরায়ণ ওই। নুমিৎ হায়বসি মতম পুস্শদা বুদ্ধিগা লোয়নৈ।” মীশক অমনা মাগী শেংলবা থাম্মোয়নুংদা মঙাল পোকপা মতমদা শিরবদি, মহাক্কা তশেংনমক অমুক হন্না নৌনা পোকপদগী নাহোকপা গুমই। মহাক্কা মৈগী লম্বেল, অর্চিরাদি মার্গদা চংলি; অদুগা অরান-খুভম ফংই।

“চহিদ্দুগী অতোপ্পা তজ্জায়, দক্ষিণায়ণ হায়বদুদা শিবা মথোয়শিংদুনা ওল্লবা লাইবক অদু ফংই। মতমদুদা থাম্মোয় অতিয়া অদু মৈখু, লৈচিন অমসুং অমংবা নোংনা পূমথা থাজিল্লি। নুমিৎপুসু মথোয়না খুমজিল্লি অদুগা মঙাল ফুদোকহল্লন্তে। থাজংকী অমম্বা তজ্জায় অদুদদি ধম্মগী ওইবা পূক্ৰীং-ঈশ্বলশিংনা মরাই লুকই। অজ্ঞানগী থারবা মৈখুনা পূক্ৰীংদা থানা থাজিল্লি। অদুগা ঈশ্বরোমদা মায়-ওনসিনবগী রাখলশিং শিথরকপবু খঙহন্দুনা থাজনা শিথরকই। অসিগুম্বা মতমদা শিবা মথোয়দুনা মুক্তি ফংবা গুমদে। দক্ষিণায়ণ মার্গদি অমম - লম্বীনি, তমঃ গুণ অমসুং অজ্ঞাননা পীক থল্লি; মরম অদুনা মদুবু কৃষ্ণ-মার্গ হায়না কোঁই। দক্ষিণায়ণগী মতমগী মনুংদা হকচাঙবু লঙশেক্কাবা অদুগা অমম-লম্বী পাংথ্রবা মথোয়শিং অদুনা অনৌবা হকচাঙ অমমুক, পোকপা অমসুং শিবগী মথা পোন্না, অমুক পুর-থাংলবা তাই।

“উত্তরায়ণ অমসুং দক্ষিণায়ণ হায়বশিংসি অদুক হাক্কা অকক্কা মতমশিংবু খঙনদে

— পূরীংগী ফীভমশিংদুবুনি আত্মজ্ঞানগী মঙালগা লোয়ননা শিরবা মথোয়শিং অদুনা উত্তরায়ণ মার্গদা নত্রগা অঙাল-লম্বীদা অদুম চংলি অদুগা আত্মগী অওইবা মশঙ্কু খঙদনা শিরবা কাঙবুদুনা পিতৃযান নত্রগা দক্ষিণায়ণ নত্রগা অমম-লম্বীদা অদুম চংলি অদুগা অমুক হল্পকই। কাঙবু অনীসি নস্তবা অতোপ্লা কাঙবু অমদি আত্মজ্ঞান ফংনবসু হোৎনদে অদুগা পুণ্যচেনবা থবকশিংসু তৌদে। মথোয়দি শুপুগী শাখীরবা পাপকী লীচৎ-শাজৎ চত্বনতা লৈ। মথোয়না মথোয়গী লঙজরনাল পাপশিং অদুগী মতুংইনা যমলোক্তা ওৎ-নৈবা কয়া থেংনরুগা মথোয়গী মরান-মরালগী চাং মতুংইনা তীন, কাং, কৌজ়েং, হারৌনচিংবগী অতোনবা মপোক্তা হ্না হ্না পেকুরৈ। মসিগী অহমশুবা লম্বী অসিমসু লৈ হায়নৈ। মসিগী লম্বী অসিদা চংখিবা মথোয়দুদি মরাইবক য়ান্না খীরবনি, মরমদি মথোয় মীওই-মপোক্তগী হেন্না তোত্বা মপোকশিংদা হুত্রে। অহমশুবা লম্বী অসিদি অনীশুবা অমম-লম্বীদুদা হাপচিন্দুনা অমতা ওইহনবা য়াই। মরম অদুনা তাইবংসিদগী হনখিবগী লম্বী অনীখস্তা লৈ।

অজ্ঞান-লম্বী অমসুং অমম - লম্বীগী মরম অসি মুন্না বিচার তৌরগা যোগীনা যোগগী লম্বীদা কাখংপা ঙ্মব্বা মতম পূষদা হোৎনগনি। লম্বীশিংদুগী মওঙ অমসুং মথোয়দুদা চংলুরগা ফংলক্কদবা তুং-তাবা ফলশিংবু খঙবা যোগী কনাসু রাখল শেরান্দ্রে, বুদ্ধি চোয়দ্রে। মহাক্সা অজ্ঞান-লম্বীবু য়োংনা চু পায়বশুম পায়দুনা লৈরগা শুকথা থাদোক্সাই। মহাক্সা হেন্না হুত্বা থাকশিংদসু কুমথনীংলোই। অদুদগীদি মহাক্সা ভক্তি যোগদা লৈতাবা ঙ্মগনি অদুগা ঈশ্বরগী ধাম ফংবগী অঙাল-লম্বী চংপদা য়ৈখায়-খিঙ্গায় অমতা থেংনরোই। বেদ নৈনবা, যজ্ঞ তৌবা, তপ তৌবা, দান তৌবনচিংবগা মরী লৈননা খঙহল্লিবা লাইনীং-লীচৎ নাইবা থবকশিং অমসুং সকাম কশ্ম তৌবগী মইঃশিং পূন্মকপু হেন্দেক্সগা ভক্তি-যোগ সাধন তৌবা যোগীশিংনা মইমদা অরৌইবা পছুংফম ওইরিবা পরমেশ্বর ভগবানগী অথৌইবা মরানয়ায় অদুদা চঙলগা সং-চিং-আনন্দ ফংজৈ।

তাক্ক মাপল

মাপলশুবা তাক্ক অসিগী মমিং “রাজবিদ্যা-রাজগুহা যোগ” কোঁই। তাক্ক অসিদা যাওরিবশিৎসি ভগবান শ্রীকৃষ্ণগী পাউতাকশিং ঙাক্তনি। মসিদা ইবুংঙো মহাক্কা পরব্রহ্মগী অশেংবা মশক, লৈশেমগী মতো অমসুং ভক্তিগী পাস্থেনা ইবুংঙো মহাকপু ইরায়-লায়না ফংননবা মখল-মখা অয়াস্বা উপায়শিং তাক্কি। তাক্ক অসিদা হৌজিক তাক্কদৌরিবা মুক্তি অসিদি তাইবংদা হিংন-হিংনা লৈরিঙে মতমদ-ফাওবা মুক্তি ফংবা হায়বদুনি। মসিগী মুক্তি মখল অসিবু জীবনুস্ত হায়না কোঁনে। হিংলিঙে মতমদা ব্রহ্মমক ওইদুনা লৈরগা শিবমস্তদা ব্রহ্মদা পুমতিল-তিল্লি হায়বা বাফম অসি তাক্ক অসিদা খঙহল্লি। মসিগী ফীভম অসি ফংহল্লবগীদমস্তা অতোপ্পগী মরালবু হুমা হুমা থিদবা থাম্মোয়-শেংবা অর্জুনদা ভগবান শ্রীকৃষ্ণা হকথেননা থেনরকপদগী শংশঙনা খঙলকপগা কোল্লরবা ব্রহ্মগী জ্ঞানমক ওইবা লুপ্পেন-থুপ্পা বিদ্যা অদুগী মরমদা হায়রম্মী। অর্জুনদি পূক্ৰীং শেংবনিনা অমদি ভগবান শ্রীকৃষ্ণগী মতিক চাবা শিষ্য অমা ওইবনিনা জ্ঞান অসি ফংবদা মতিক চাই। থুপ্পেন-থুপ্পা ব্রহ্মজ্ঞান অদু ফংলবা কনাওস্বা মহাক অদুদি সংসারসিদা লৈন-লৈনমক প্রকৃতিগী রাংমদা লেবা ঙমই। অদুগা তাইবংগী অরা-অনানা মহাকপু শোকপা ঙল্লোই। মহাক্কা “আত্মাসে হকচাঙ নন্তে” হায়বসি তশেনা খঙবা ঙমগনি।

সাধনা তৌজদুনা ইশাগী আত্মাদগী হৌরগা পুন্নমক্সা লৈরিবা আত্মাদুদা অমতা ওইবা মীংয়েংনা য়েংলগা পুন্নমকসি অমতনি খঙজবা ঙ্মকপা অধ্যাত্মিক বিদ্যা অসিনা খাইদগী হেন্না থুপ্পবশিংদগী থুপ্পবা থুপ্পেন-থুপ্পা জ্ঞান অদুনি। মসিগী জ্ঞান অসিনা বিদ্যা পুন্নমকী মকোকনি, নিংথৌনি। ব্রহ্মজ্ঞান অসিদি খাইদগী হেন্না ফবনি অদুগা মসিগা মান্নবা শেংহনবা ঙ্মা অতোপ্পা অশেংবা পোং অমা সংসারসিদা লৈত্রে। মসি ধর্মগী অয়ৌবী মশক্ৰি। মীওইবনা ধর্ম কায়দনা নিংথিনা অভ্যাস তৌরগা মসিবু ফংননবা হোৎনবদা লায়না থোকপনি, মরমদি মদু তৌবদা শরু-শয়াং তেব্বা অমসুং হুমাং তানা নোম্বা নত্রগা শেল-থুম যান্না চঙবা দরকার ওইদে। মসিগী মইহদি মাঙবা লৈতবনি।

ব্রহ্ম নত্রগা ঈশ্বর হায়বসিদি আত্মাগী মশক ওইবনি। আত্মজ্ঞানদা থাজবা লৈতবা হায়বদি ঈশ্বরদা থাজবা লৈতবা হায়বনি। ঈশ্বরবু থাজদবা মীশিংদুনা ঈশ্বরবু ফংদনা শিরতুংদা অমুক পোক অমুক শি তৌবা মীরপ্পেন তাবা লম্বেলদা অমুক হল্পজুনা লাকই অদুগা অরেশ্বদা সংসারগী ঈপাক্তা অমুক লূপ অমুক তাংখং তৌদুনা মথোয়না বানা লেনগনি। মরম অদুনা সংসারগী লাংদগী নাহোজুনা ঈশ্বরগী নাক্তা যৌনীংবা কাঙবুনা ঈশ্বরদা থাজবা থমগদবনি অমসুং তাইবংপানবগী শকউদবা মপু অমা লৈরি অদুগা ইবুংঙো মানা নোংদম্বনি হায়বা অসি চেংনা থাজগদবনি। ইবুংঙো মহাকী মওঙ-মতৌ অমসুং মশকপু ঐথোয়গী পাপ চেপ্পবা তাইবং-মীং অসিনা উবা ফংদ্রবসু পুন্নমকসি ইবুংঙো মাগী মথা পোল্লি হায়বসিমদি কাউফদে। মায়াগী শক্তিনা শুক্লৎখিদুনা জীবশিংদি পঙথৈ, মথোয়গী জ্ঞানসু অজ্ঞাননা পুন্মম-মমসিলহল্লি অদুগা মদুনা মরম ওইদুনা মফম পুন্ম শীথুংনা লৈরিবা ইবুংঙো মহাকপু মথোয়না খঙবা-উবা ঙ্মদে। মীওইবনা মায়াগী ঈপাক্তা লুপ্পিবমথৈদি ঈশ্বরদা থাজবা নত্রগা প্রেমভক্তি থম্বা ঙ্মদে। অদু ওইরবদি মায়া শক্তি অসি কদাইদগী লাকই? মসি শ্রীভগবান ইবুংঙোদগী থোরকপনি। মায়ানা জগৎ অসিগী থবক পুন্নমক তৌরি। মায়াগী মপু ওইবা ইবুংঙো মঙোন্দদি মায়াগী শক্তিনা শোকপা ঙ্মদে। ঐথোয়না ঈশ্বরবু থরায়-হকচাঙ যাওনা নীংজদুনা ইবুংঙো মহাকী খুয়াখাদা চঙজবা ঙ্মবদি মায়া শক্তিনা ঐথোয়দা করিশু মাঙননবা তৌবা ঙ্মোই।

জগৎ অসিদি ইবুংঙো মহাক্সা মাগী ফোঙদোক্তবা মওঙদা পাক-চাউনা পুন্মন-সনবিরি অদুগা লেঙলি-পাল্লিবা পুন্মসিনা ইবুংঙো মহাকী মথা পোন্না লৈরি। সংসারগী পোং খুদিংমক ঙ্মথৈ লৈবা ঙাজনি অদুগা ঈশ্বরদি ঙ্মথৈ নাইদবনি। ঙ্মথৈ-নাইদবা

ব্রহ্মনা জীব খুদিংদা আত্মা ওইনা লৈ হায়বনা মরম ওইরগা ব্রহ্মনা জীবশিংদা লৈ হায়না লৌবদি লানগনি। “ঙমথৈ-নাইদবা” হায়বদুনা ঙমথৈ-নাইবশিংদা করম্মা লৈগনি? খুদম ওইনা হায়রবদা নুংশিংনা অহাংবা চফুশিংগী মনুংদা লৈ হায়বা মরমদগী মফম পুন্মমক্তা শীথুংনা লৈরিবা নুংশিংনা ঙমথৈ-নাইবা চফুশিংগী মনুংদা লৈ হায়না হায়বসি লানগনি। চফুশিং অদুনা কায়খিদ্দনা মাঙত্রবসু নত্রগা মাঙদ্রবসু নুংশিংতি অদুম মফম খুদিংমক্তা করিশু কায়দনা লৈগনি। অসুম হায়না ঈশ্বরগী ফোঙদোক্তবা শক্তিনা মফম খুদিংমক্তা শীথুংনা লৈ। মসি শ্রীভগবানগী ঙুরুবা যোগ শক্তি। জগৎ অসিদি ইবুংঙো মহাক য়াওদনা লৈবা ঙমদে। অদুগী মথক্তসু ইবুংঙো মহাকী তোঙান-তোঙানবা শক্তি চাইথোক্লগা লৈশেম্মা হায়বসিসু ওইহন্নক্রিবনি। ইবুংঙো মঙেন্দগী লেংলি-পাল্লিবা পুন্মমকসি হৌরকপনি অদুগা পুন্মমকসিবুসু ইবুংঙো মহাকী শক্তিনা পুবিরিবনি, ঙাকশেনবিরিবনি অমসুং য়োক-থাকপীরিবনি।

অদুবু ইবুংঙো মহাক্ষা করিশুম্মা পোংশক অমগা পকশিন-নপশিন্নবা মতৌ অমতা লৈতে। মফম খুদিং খোন্না শিৎলিবা নুংশিংনা অহাঙবা আকাশতা লেঙদুনা লৈজরবসু, মথোয় অনী পকশিন-নপশিন্নদে। অদুগা অম্মা ওইনা, অঙকপা লৈশেম্মা লৈরিবা ময়ামসি ভগবান ইবুংঙোদা শম্মদনা লৈ, অদুবু মথোয় লোয়নমক ইবুংঙো মহাকী অনীংবগী মখা পোন্না লৈ। শ্রীভগবানদি পক্স-শম্মদবা অসঙ্গ হায়বদু ওইজরবসু খুংশেম-নুংশেম লোয়নমকসি ইবুংঙো মহাক্ষা মপুং ফানা খুদুম চন্দুনা থন্নি। কল্প অমা লৌখিদ্দনা প্রলয়গী মতম লাক্সবদা অচৎ-চত্ত হায়দুনা লৈরিবা পুন্মমকসি ঈমায়দা কাবা কোঙ্গোলশিংনা তাকখিবশুম ইবুংঙো মহাকী মায়াগী মশক ওইবি প্রকৃতিদা থুপচিনখি। অদুগা অনৌবা কল্পগী অনৌবা লৈশেম্মা মতমদা মথোয় পুন্মমকপু অমুক নৌহৌনা শেমই। হৌখিবা মপোকশিংদা তৌখিবা কন্মশিংগী তৌজমল মখা পোন্দুনা মথোয়না তোঙান-তোঙানবা মপোক্তা পোকটে। মসিদা ইবুংঙো মহাকী মীচং-মীখায় নাইবগী রাফম অমতা লৈতে। কনাওম্মা অমতবু ইবুংঙো মহাক্ষা পাপ নত্রগা পুণ্য তৌ হায়দুনা ইঙ্গন্দে। লৈশেম্মা, য়োকপা অমসুং মাঙহনবা হায়দুনা লৈরিবা ঙম্মক গুণ অহুম উল্লবি প্রকৃতি কৌবী মায়া শক্তিনা পাঙথোক্লিবনি। অসুম্মা পাঙথোক্লিবা থবক পুন্মমক অদুনা ইবুংঙো মহাকপু পুনবা ঙমদে মরমদি ইবুংঙো মহাক্ষা থবকশিং অদুদা পকশিন্নরুদে।

মায়া-শক্তিদি শ্রীভগবানগী মখা পুমপোন-পোন্নি। মানা ইবুংঙো মহাকী মতেং

য়াওদনা থবক অমতা তৌবা ঙমদে। খুদম ওইনা হায়ররবদা, থবক হায়দুনা লৈরিবা থবক পুন্নমকসি নুমিৎকী মঙালগী মতেং য়াওদনদি করিমতা পাঙথোকপা ঙম্নোই। মীওইবনা মহাকী থম্মোয়-লকানুংদা আত্মাঙ্গী শক্তম লৌদুনা লৈরিবা শ্রীভগবানবু খৌওইদবা মরমদগী মায়া লাংদা থুই। মায়া প্রকৃতিগী খোন্নাউদা খাঙবা ঙমদবমথে চেন্নরিবা মশীঙ খীঙমদ্রবা জীব শঙ্গু-শঙ্গু পুন্সিবু অমুক শেম অমুক মাঙহন তৌদুনা তাইবং-য়াওন অসিবু হ্না হ্না ওন-ওন্দুনা চংহল্লি। পরমাত্মাবু নত্রগা জগৎকী যুস্ফ ম ওইরিবা ঈশ্বর মহাকপু খৌওইদবদগী জীবশিংনা হুহুবা মপোকশিংদা পোকই। মায়ানা জগৎসিগী থবক-ইন্থাঙশিং শীল্লাংই। তাইবং মপুগী মীৎয়েংতনা ইবুংঙো মাগী অপরা প্রকৃতিগী গর্ভনুংদা জীব পুন্নমক, মপানা মমাগী গর্ভ মনুংদা ফস্বী হাপচিল্লগা অঙাঙ পোকহনবঙম, হাপচিল্লি অদুগা জীবশিংদুনা হৌখিবা পুন্সীগী অপাস্বা রাখল অমসুং থবক মতুংইহ্না তোঙন-তোঙনবা শাগৈ-জাং অমসুং শকওঙদা মপোক তন্নরকই। লৈশেম্বগী থবক্তা ইবুংঙো মহাক্লা মীৎয়েংতনা য়েংলগা খৌশিল-খৌরাং তৌজরবসু, থবক অদুগা ইবুংঙো মহাক্লা হকথেংননা মরী লৈনদে।

অপঙবা মীশিংনা খঙদদুনা মীওইবগী হকচাঙ লৌদুনা লৈররবা পুন্নমকসিগী অথৌইবা মপু শ্রীকৃষ্ণবু থওই-উশীন্তে অমসুং নোন্ক্রে। অসিগুন্স্বা মীতাশিংদি হিংচায়াইতম্বশিংগী নুংশিহৈতবা লীচং-শাজং চংলি অদুগা শিরবা তুংদা থম্মুংগী অমম্বা গরক্তা তাই। মথোয়দি অসুন্ধী মতিক নুংশি হৈতে মদুদি মথোয়গী হকচাঙগী নুং-ঙাইনবগীদমক্তা হোৎনবদা অতোম্বশিংবু মথোয়না অরাবা কয়া পী। অতোম্বশিংসু মথোয়গুন্স্বা নুংঙাইনীংবনি হায়বসি মথোয়না কৈদৌনুংদা খম্মুদে, অদুবু মশাগী হকচাঙগী নুংঙাইনবগী রাখলদি অয়েবীদা থল্লি। মথোয়সিনা চাবা, থকপা, অমসুং তুস্বা হায়বশিংদু নীংদুনতা লৈ। মথোয়দি মথোয়শিংসিগী শারাক ওইদুনা লৈ। মথোয়গী পুন্সীগী পান্দমদি করি অমুক হায়রুগনি মথোয় মথোয়গী ইন্দ্রিয়শিংবু পেলহনবা নন্তনা অতৈ অমা লৈতে। মথোয়গী রাখলদি পূমচোয়-চোয়রবনি। অদুবু মহাত্মাশিংদি খৌইয়ুম লাইগী মতৌবু চেল্লি।

মহাত্মাশিংনা পরমেশ্বর ভগবানবু লৈশেম-নুংশেম পুন্সিসিগী মাঙ-তাকপা নাইদবা হৌরকফম আদি পুরুষ হায়বদুনি হায়না খঙবা মরম্মা মথোয়না পুন্সীং অনী লোঙদবমথে মতম পুন্সদা ইবুংঙো মহাকপু নীংই। মথোয়গী থল্লকপা রাখল, ঙাঙথোরকপা বাইহৈ

অমসুং তৌধোরকপা থবক লোয়নমক পুমশেং-শেংমিম্লে। ইবুংঙো মহাকী মতিক-ময়ইবু মতম পুম্বদা শক-শোঙ্গদুনা, অতোপ্লা রাখল অমা তৌদনা পুক্রীং খোয়জঙনা কমা হোৎনদুনা, পুক্রীং অমসুং ইন্ড্রিয়শিংবু খুদুম চন্দুনা, রাশক-নুংশক চেৎনা ঙাফুনা অমসুং ইবুংঙো মহাকপু খুক্রমজদুনা মহাত্মাশিংদি ভক্তিগা লোয়ননা তন্তুনা ভগবান ইবুংঙোদা উপাসনা তৌদনা লৈ। মানসিক, বাচিক অমসুং কায়িক হায়দুনা উপাসনা মখল অহম লৈ। মানসিক উপাসনাদি অথোইবা ধ্যানগী অণ্ডইবা মশক্ৰি। মসিদি শ্রীভগবানবু পুক্রীংদা লেঙদনা থন্নগা অতোপ্লা রাখল অমতা খন্দনা ইবুংঙো মহাকপু নীংশিংদুনতা লৈবনি। ইবুংঙো মহাকী নাম (মিং) অমসুং গুণ-শিং তন্তুনা শক-শোঙ্গদুনা লৈবসিনা বাচিক উপাসনানি অদুগা অহমগুণা কায়িক উপাসনা হায়বদুনা লাইশঙশিংদা চৎপা, লাইখুক্রম্বা, দর্শণ তৌবা অসিনচিংবনি। মহাত্মাশিংনা মতম পুম্বদা শ্রীভগবানগী মফমদা উপাসনাশিংসি তৌদনা লৈ অদুগা অশেংবা জ্ঞান তাম্মি। মরমদুনা মথোয়না ঈরায়-লায়না মুক্তি ফংবা ওমই।

পুন্নমকপু ব্রহ্মগী মশক ওইনা য়েৎনা অদুগা মশামকপুসু ব্রহ্মমক ওইনা নীংনা উপাসনা তৌববু “জ্ঞান যজ্ঞ” কৌই। জ্ঞান-যোগ পাঙথোক্লিবা মীশিংনা অমতা-ওইনা উবা গুস্বগী জ্ঞানবু খুদোল তমদুনা শ্রীভগবানবু অনীশুদবা লাই অমা ওইনা লাৎলি। মথোয়না পুন্নমক অসি ইবুংঙো মঙোন্দা লৈ হায়বসি উই। যজ্ঞ পুন্নমজ্ঞগী থাইদগী থোইদোক-হেন্দোক্রা ফবা যজ্ঞ অদুবু জ্ঞান-যোগনি হায়না শ্রুতিনা তাকই। খরা অমনা মশা মশামকপু ঈশ্বরগী মনাই ওইনা অদুগা ঈশ্বরবুনা মপু ওইনা লৌরগা ইবুংঙো মহাকপু লাৎলি। খরা অমনা অমুক শ্রীভগবানবু ব্রহ্মানি, বিষ্ণুনি অমমসুং শিব-মহাদেবনি হায়না লৌই। মথোয়না নীংনীংবা লাই অমা অমা নীংলবসু অতোপ্লা লাইশিংবুসু মথোয়না নীংলিবা লাইদুমক্ৰি হায়না মথোয়না থম্মি। মরম অদুনা মথোয়না নুংঙাইবা ফংগনি। অদুগা অমুক লাইনীংলৌই খরনা মথোয়না নীংলিবা লাই অদুতবু লাইনী হায়না খন্দুনা অতোপ্লা লাইশিংবু লাইশিং নন্তে হায়দুনা নিন্দা তৌই। মথোয়শিংসিদি শোয়দনা অবাবা নংগনি।

যজ্ঞ হায়বসিমক শ্রীভগবান মশামক্ৰি, মরমদি ইবুংঙো মহাকী অতোপ্লা মিং অমনা “মহাযজ্ঞ” কৌই। স্মৃতি শাস্ত্রনা তাকপা অচৌ-অচৌবা ঈড়াং-খৌনীরোল অদুসু ইবুংঙো মহাক্ৰি। লাই-ওইথ্রবা ইপা-ইপুশিংদা তম্মিবা হৈকৎ-লৈকৎনচিংবা পুন্নমক, অনাবা

কোরুবা হিদাক পাস্বী অমসুং ধরায়-পানবা পুন্মকরা চানবা পাস্বীশিং, অশেংবা লাইশোল ওইবা মন্ত্র, যজ্ঞ, যজ্ঞদা কংলিবা ঘীনচিংবা পোংলমশিং, যজ্ঞগী মৈ অমসুং কং-পগী থৌ-দুসু শ্রীভগবান ইবুংঙো মহাক্রি। ইবুংঙো মহাক্রা লেঙলি-পাল্লিবা পুন্মক অসিগী মপানি, মমানি, অয়োকপনি অমসুং পুরেননি। ঐথোয়গী ইমা-ইপাশিং, ইপুশিংচিংবা ঙম্মক ইবুংঙো মহাক্রী তোঙান-তোঙানবা অংশ ঙাক্তনি। ইবুংঙো মহাক্রি থিগদবা অমদি ঋগদবা ওইবা রাংথোইবা পরব্রহ্মদুনি, ঝাইদগী হেন্না শেংবগী মশক ওইবা অমসুং শেংদোকপীবা ঙম্মা ওইবা পরমেশ্বর ভগবানদুনি, অদুগা প্রণব কৌবা “ওঁ” (অউম) হায়বা মীরলেন-বাংমগী খোছোঙ্কুসুনি। ঋগ, সাম, যজুঃ অমসুং অথর্ব বেদ হায়দুনা লৈরিবা বেদ মরি অদুসু ইবুংঙো মহাক্রি।

শ্রীভগবাননা থবকশিংগী ফংগদবা মইহেঃ নি, পুন্মকপু শৌগংপীবনি, পুন্মক্কী মপুনি, জীবশিংগী অফ-ফন্ত থবকশিংগী সাক্কিনি, পুন্মক্কী মরানয়ায়নি, বারবশিংগী পোখানবা চঙজফমনি, মইহেঃ য়েংদনা থবক্তা তৌদুনা লৈবা নুংশি থোইবা মরুপনি, লৈশেশ্বগী হৌরকফমনি, প্রলয়গী তুংদা হঞ্জিনফমনি, তুংনফমনি, জীবশিংগী শীজন্মনবা লনগৈনি অমসুং জগৎসিবু ওইরুবা অমাঙ-অতা লৈত্রবা মরুসুনি। জগৎ পৃথ্বা অসি ইবুংঙো মশামক্রি অমসুং ইবুংঙো মহাক্র নন্তনা অতোপ্পা অমা লৈতে। ইবুংঙো মহাক্রা মাগী লাইগী ওইবা শক্তি কয়া পুথোঙ্কুনা নুমিৎ ওইনা মৈশা অমসুং মঙাল পী, অতিয়াদগী নোং চুবা থিংই অদুগা নোং-তাহন্নবগীদমক্তসু থক্ৰোমদা ঈশিং চিংখংলি অদুগা নোং ওইনা অমুক তাহন্নি। থরায়-পানবা ঐথোয়বু হিংহন্নিবসিসু শ্রীভগবানগী শক্তিনি অদুগা ঐথোয়গী শিরমদাইদসু ইবুংঙো মহাক্রা “অশিবা” কৌবা লাইগী শক্তম লৌরগা লাকই। উরি-খঙলিবা অফোঙবা পোং পুন্মকসু ইবুংঙো মহাক্রি, অদুগা উদ-খঙদবা ফোঙদোক্তবা পুন্মকসু ইবুংঙো মহাক্রি। করি-করা অরৈবা হায়বদুসু লৈতবা হায়বদুসু অনীমক ইবুংঙো মহাক্রি। মরম অদুনা পরমেশ্বর ভগবান মহাক্রি পুন্মক্কী অসুন্মনি।

সোম-রস থক্ৰুবা অমসুং বেদ খঙলবা মীতাশিংনা লাইবু পূজা তৌরগা স্বর্গ ফংনবা কন্না হোৎনৈ। স্বর্গলোক যৌরবা মথোয়দুনা হেন্না শাংবা পূজী লেন্নি অদুগা ইন্দ্রিয় পেয়বা পান্ধেসু হেন্না ফংই। মরম অদুনা মথোয়না স্বর্গলোকপু ফংনীংবনি। মথোয়না পরমেশ্বর ভগবানবুদি মশক শেংনা ঋগদে। মথোয়না পূজা তৌরিবদুদি মইহেঃ পাস্বগীদমক্তা দেব-

দেবীশিংগী মফমদতা তৌজবনি। মখোয়না ইন্দ্রগুস্তা দেবতাশিংবু পেলহন্নবা যন্ত
 তৌবতদা পুর্কীং নুন্নী। মদুগী ফল ওইনা লাইশিংগী নিংখো ইন্দ্রগী লাইরৈপাক অদুদা
 মখোয়না যৌরগা মফমদদা মখোয়না লাইশিংনা ফংলিবা লাইরেন্নেনগী নুংঙাইবদু ফংদুনা
 নুংঙাই। অদুবু মফম অদুদা মতম পুশ্বগী ওইনা লৈবা যাদে। মখোয়না লাইরেন্নেনগী পাক-
 চাউরবা লমদমদা মখোয়গী কন্মগী মনা-মথুম চাবা লোইবফাওবা নুংঙাইনা লেঙ্গুরগা
 পোকপা অমসুং শিবা নাইবা মালেমসিদা অমুক পোকুরৈ। অসুন্না ঙাইহাক লৈরেন্নগা
 চংখিবা নুংঙাইববু কন্না মিতাজবশিংদুনা বেদনা তাকপা সকাং ওইবা যাগ-যন্তশিং
 তৌদুনা হজ্বিন-হজ্বিন পোকুর-শির তৌবতবু ফংই। মখোয়দি পরমেশ্বর ভগবানগী লৈফম
 “বৈকুঠলোক” তান্না চন্তে। অদুগা পরমেশ্বর ভগবান নন্তনা অতোপ্পা অমা খন্মদুনা
 লৈরবা নিষ্কাম ভক্তশিংনা মখোয়গী আত্মা ওইনা লৈবা ইবুংঙো মহাক্তবু নীংই। মখোয়দি
 হিংলিঙৈদসু শিরগসু মখোয়গী করিগুস্তা অতোপ্পা আশাগী অপাস্বা নত্রগা অনীংবা অমতা
 লৈতে। শ্রীভগবানগী মফমদা লোয়না কঞ্ছেক্সগা চঙজবগী মতো অদুদা মখোয়না
 পূমপেন-পেঞ্জৈ। মখোয়না ইবুংঙো মহাকী রাখল নন্তনা অতোপ্পা রাখল অমতা খন্দে।
 অদুদগীদি পরমেশ্বর ভগবাননা মখোয়গী “যোগ” অমসুং “ক্ষেম” গী হায়বদি মখোয়গী
 অরাংপা পোৎপু পীবিবগী অদুগা মখোয়গী লৈজবদুবু মাঙহন্দনা ঙাক-শেনবীদুনা
 থস্বীবগী দায়ী অদু লৌবি।

হুহুবা নুংঙাইবা পাস্বা মখোয়শিংদুনা খঙদবদগী মখোয়গী অরাংপা অমা অমা
 ফংনবগীদমন্তা মখল-মখা অয়াস্বা খোইয়ুম-লাইশিংবু যান্না থাজনা নীংই অমসুং লাংলি।
 খোইয়ুম-লাই মচাশিংদুনা পীরিবশিংদুদি পরমেশ্বর ভগবানদগী লাকপনি। লাইশিংবুবু
 লাংলিবা মখোয়দুনা অপান্ননা পরমেশ্বর ভগবানবু লাভ্রগসু মখোয়না ইবুংঙো মহাকপু
 নাকোইননা লাভ্রি-লাংলি। অদুমকপু মদুনা অরান-খুভম পীবা গুস্তা লাইনীং অমদি
 নন্তে, মরমদি দেব-দেবীশিং অদুনা অরান-খুভম নত্রগা মোক্ষ নত্রগা মুক্তি পীবা গুস্তে।
 মীশিংগী পূকচেলশিংদি অমগা অমগা মান্দে। অপাস্বগী মখা পোন্নিবা মীনা গুণশিংগী
 মখা পোনবা খোইয়ুম-লাইশিংবু নীংই অদুগা মখোয়না নীংলিবা অদুগী মতুংইনা অরান-
 খুভম নন্তবা অপীক-অপীকপা হুহুবা মইহুশিং ফংই। পাস্বীগী মরুদা ঈশিং চাইদনা
 উশাদা ঈশিং-চাইরবদি মদুগী কান্নবা মকান্না অদু মপুং ফাদে। মরুদা ঈশিং চাইরবদি
 পাস্বীদুগী উশাশিংনচিৎবা পুন্নমক্কা কান্নবা ফংই। পরমেশ্বর ভগবাননা পাস্বীগী মরুনি

অদুগা লাই-মচা-মচাশিং অদুনা পাস্বীদুগী উশাশিংনি। থাঈশেংনমক ঐথোয়না পূজা কৎফম থোকপা মপু মহাজুদি পরমেশ্বর ভগবাননি। মসিবু খঙদদুনা অপঙবশিংনা ঙাইহাক-ঙাইহাকী কান্নবা নত্রগা মপুংফাদবা নুংঙাইবা ফংননবগীদমক থোইয়ুম-লাইশিংবু লাংলি। মথোয়দি শিরগা অরান-খুভম ফংবা ঙমদনা শিবা-নাইবা তাইবংদা অমুক পোক্কই।

থোইয়ুম-লাইশিংবু লাংপা মথোয়দুনা শিরগা থোইয়ুম-কোনদা হায়বদি মথোয় মথোয়না যৌবা য়াবা চন্দ্র, সূর্যনচিংবগী লোক মখল-মখলশিংদা চংলি; মপা-মপুনচিংবা অপোকপশিং লাংপা মথোয়দুনা পিতৃলোক্তা চংলি; অদুগা ভূত-প্রতশিং লাংপা মথোয়দুনা প্রতলোক্তা চংলি। অদুম অদুম ওইনমক মথোয় কাঙবু অহম অসি মুক্তি ফংবদি ঙমদে। অদুবু পরমেশ্বর ভগবানবু লাংপা মথোয়দুনা ইবুংঙো মহাকী নাক তন্না চডুনা বৈকুণ্ঠলোক যৌই। ইবুংঙো মহাকপু পূজা তৌবদি মমল চঙদে অদুগা মরম অদুনা ঈরায়-লায়; থম্মোয় শেংলগা লোয়রে। অদুগা থোইয়ুম-লাইশিংগী নিংথৌ ইন্দ্রদেব অমসুং অতোপ্পা লাইশিংবু পেলহনবা হায়বসিদি য়ান্না রাই অমসুং মমল য়ান্না পোৎশিং পোৎকৎ ওইনা কংপা তারকই। অদুবু পূন্মমকী মপু ওইনা লৈবিরিবা শ্রীভগবানদা প্রেম-ভক্তিগা লোয়ননা কনাগুন্মনা ইবুংঙো মহাকী পোৎশিং ওইনা লৈরিবশিংসিগী মরজ্জগী উনা অমতং নত্রগা লৈরাং অমতং নত্রগা হৈরাং অমতং নত্রগা লাইজ-ঈরীক অমতং ফাওববু কৎনফম ওইরিবা ইবুংঙো মঙেন্দা থম্মোয় শেংনা কচরবদি, অসুন্না মহাক্সা তন্নিবা চন্মবা খুদোল অসিবু শ্রীভগবাননা য়ান্না পেন্না লৌবি।

অদুগা প্রেম ভক্তিবু লৈত্রবদি, কনাগুন্না অমনা খাইদগী মমল য়ান্না পোৎ অমা ঈশ্বরদা কচরবসু, ইবুংঙো মহাক্সা মদুবু পামফম থোক্তে মরমদি পোৎ খুদিংমকসে ইবুংঙো মহাক্সীনি। ইবুংঙোগী অরাংপা অমতা লৈতে অদুগা ইবুংঙোনা পান্নিবিদি প্রেম-ভক্তি লৈরবা অশেংবা থম্মোয়খজুদনি। মরম অদুনা তৌরিবা থবক হেক খুদিংমক মদুগী মইহংগা কোন্না ঈশ্বরগী পেন্নবগীদমক্তা কথোক্কদবনি। চাবা য়াবা হেক চারিবমথৈ, যজ্ঞদা হেক কচরিবমথৈ, দানদা ঙমজবা হেক পীথোক্কিবমথৈ, তৌরিবা তপ হেক মথৈ অমসুং তৌরিবা অতোপ্পা হেক মথৈসু করিগুন্না মইহং অমতা নিদনা ঈশ্বরগী পেন্নবগীদমক্তা তৌবনি হায়না তৌগনি; পূন্মমক ঈশ্বরদা কংপগী মশক ওইনা তৌগনি। ঈশ্বরনা পামদবা থবক অমতা তৌরোইদবনি মরমদি ঈশ্বরদা কথোক্কদৌরিবা থবক অদু

ঈশ্বরনা যাবা ওইগদবনি। ঐথোয়না চাগদবা অচাপোৎ অদুসু ঈশ্বরদা কংপা যাবা পোৎশিংদু কংলগা ঈশ্বরগী প্রসাদি ওইগদবনি। ঈশ্বরগী প্রসাদি নন্তনা অতৈ অমতা চারোইদবনি। ঈশ্বরনা লৌরোইদবা পোৎসু ঈশ্বরদা কংফদে।

মুক্তি তাল্লিবা মী অমনা ঈশ্বরগী মনাই অমা ওইনা অমদি খুলায় অমা ওইনা থবকী মইহে : য়েৎদনা থবক তৌগনি। থবক তৌবগী অমসুং মইহেঃ ফংবগী নাপল লৈত্রবা মহাকপু অফ-ফন্ত মইহেঃ পীরিবা কন্মশিংনা পুনবা ওল্লরোই। মহাক্লা থবক খুদিংমক শ্রীভগবানগী পেন্নবা সেবানি হায়না তৌবা ওল্লকই। অদুদগীদি মাগী প্রেম-ভক্তিদু মপুংফানা চেৎশিল্লজুনা মানা ঈশ্বরগী অশেংবা মওঙদু খঙবা ওল্লকই। ঈশ্বরদি থরায়-পানবা পুঙ্গী মফমদা মীচং-মীখায় নাইদে। কনাবুসু ইবুংঙোনা হস্কেইবা তৌদে। ইবুংঙো মহাক্তী কনাগীসু য়েক্ৰবা নন্তে। খুদিংমক্লা ইবুংঙো মাগী মফমদা চঙজবা য়ানবা ইবুংঙো মশানা থোঙ-লাউনা হাংদোজুনা অদুম থমই। অশেংবা ভক্তশিংনা ইবুংঙো মহাক্তী মনাক্তা লৈ অদুগা ইবুংঙো মহাকসু মথোয়গী মফমদা লৈরে। তাইবংগী যৌরিনা চেৎনা পুন্নিবা ভক্ত-নন্তবশিংনা পুন্নিবা খৌরিদুদগী নাহোজুনা ঈশ্বরগী নাক্তা চংপা ওমদে। মসি পঙলবা মথোয়গী দোষনি, ঈশ্বরগী অচান-অরাই নাইবগী রাফম নন্তে। নিংথমথাদা মৈফু মনাক্তা চঙদুনা মৈ য়াইদ্রবদি মৈগী মৈশা কনানা ফংদুনা করম্মা অঈংবা কোক্কনি? মৈদগী লাপ্পা লৈবশিংনা মৈগী মৈশা ফংদুনা থক থক নীজুনা বানা লৈগনি। মসিদি মশানা তারবনি; মৈনা মীচং-মীখায় নাইবগী রাফম নন্তে। মরম অদুনা ভগবান ইবুংঙো মহাক্তী মনাক্তা চঙজরুদনা ইবুংঙোনা চঙহন্দে হায়দুনা কনামতনা প্রতিবাদ তৌফরোই। দোষ পুন্মক ঐথোয়গীনি, ঈশ্বরদা থংজিনবা য়ারোই।

ঝাইদগী হেন্না পাপ চেনবা মীনা ঝাইদগী তমখীবা পাপকী থবক কয়া তৌজরুরবসু তুংদা মপুক্রীং অনী লোঙদনা থরায়-হকচাঙ য়াওনা পুকচেল শেংনা ঈশ্বরদা ভক্তি তৌজবা হেকমক ওল্লবদি মহাক অদু চাংননা ফরবনি হায়না লৌবা তাই, মরমদি মহাক বারেপ চুন্মা লেপত্রে। পাপশিং অদু করিনুংগী তৌজরুরবনো হায়না মহাক্লা অনুতাপ তৌরবা অদুগা অমুক হেন্না পাপ থক তৌজরুরোই হায়না মপুক্রীং চপ-যুংনা লেপ্তবা মতমদা মহাক্তী থম্মোয়দু শেংদোজুনা পাপ কোকপা হৌরক্ৰবনি। “করিনুংগী তৌজরুরবনো হায়না অনুতাপ তৌবা” হায়বা অসি থম্মোয়গী অশেংবা অওনবা অমনি। অদুগা মদু তৌদনা পাপী অমনা ঈশ্বরদা মায়-ওজিনবা হায়বদুসু ওইথোক্তে। অদুগা

অমুকসু মানা ঈশ্বরদা মায়-ওল্লিনদ্রগসু মাগী হৌখিবা থবকশিংগী ফন্তবা ফলশিং অদুবু মাঙহন-কোকহনখিবা থক ওল্লোই। খুদম অমা ওইনা হায়রবদা, রত্নাকর কৌবা শাখীরস্বা ডাকু অদুদা করিনুংগী পাপকী মশক ওইবা থবক কয়া তৌররবনো হায়বা অনুতাপ অমা লাকখি। অদুদগীদি অদুগুম্বা পাপকী মশক ওইবা থবকশিং অদু তৌররোই হায়না পূক্কাং-চপ-যুংনা লেপ্পগা মহাক্কা অতৎ-অখম লৈতনা ঈশ্বরগী বাখলদা লুপখি অদুগা মাগী থম্মোয় অদু পূমশেং-শেংদোকখি। মরম অদুগীনি ডাকু রত্নাকরনা মানা লঙজরুবা পাপ পূম্মক কোক্তুনা বাগ্মিকী মহর্ষি ওইখিবসি। অহানবদা য়ান্না শাখীরবা মহাপাপী অমা ওইরল্লবসু ঈশ্বরবু নীংদুনা ইবুংঙো মঙোন্দা প্রেম-ভক্তি কচ্চরবদি কনাগুম্বা অমনা থুনমক লীচৎ-শাজৎ চুম্ভক্তুনা ধর্ম চেনবা মী অমা ওইরকপা য়াই অদুগা মানা লেঙদবা শান্তিবু ফংগনি। মহাক্কা লৈম্মা থক মাঙলরোই।

নুপীগী, বৈশ্যগী, শূদ্রগী অমদি পাপা থল্লবা চণ্ডালশিংগী মপোকশিংদা পোক্কাবা মথোয়শিং অদুফাওবনা পরমেশ্বর ভগবানগী মফমদা চঙবু চঙজরবদি মথোয় পূম্মক অরেশ্বদা থক মাঙলোই, অথোইবা লম্খুংফম য়ৌবা ওমগনি। ভক্ত অমা ওইবদি নুপা-নুপী খায়দে, অঙাঙ-অহল খায়দে, জাতি-বিজাতি খায়দে, লাইর-ইনাকখুনবা খায়দে, পাপ তৌবা মী-তৌদবা মী খায়দে, অমসুং অটৌ-পীশক খায়দে। পূম্মক্কা ভক্তি-যোগদা চঙবা য়াই। পূণ্য চেনবা মপোক্তা পোক্কাবা মক্তুবা ব্রাহ্মণশিং অমদি ঋষিশিংগীদি করিমুক হায়রুগনি? মথোয়না মথক্তা পনখিবা মীতাশিং অদুদগী কয়ামুক হেঙ্কিবনো হায়বদু হায়রুদুনা করি কামগনি? মথোয়না ভক্তি-যোগদা চঙবদি য়ান্না লায়না থোকই। মরম অসিনা, ঐথোয় পূম্মক অরাবগী তুংনফম অমদি ঔইহাক্কা ওইবা অসিগুম্বা তাইবং অসিদা লাক্কা ঈশ্বরবু কাউখোকপা চুমদে। ঐথোয়না ইবুংঙো মহাক্কা মফমদা নুংশি-থবক তৌদুনা লেপ্পগা পূঙ্গীগী পান্দম ফংনবা লাক্কাগনি।

অরেন্না লৈতবা তাইবংগী নুংঙাইবা অসি মুন্না খঞ্জিল্লরবদি নুংঙাইবা হায়না কৌবা য়াদে। মসিগী মনুংঙাই অসিদি ঔইহাক্কা ওইবা তৌশম্বা মনুংঙাই অননি। মতম পূম্মগী ওইবা অশেংবা নুংঙাইবা হায়বদু ফংগে হায়রবদি মীওইবনা ঈশ্বরদা মায়-ওল্লনবা তাই, ঈশ্বরদা প্রেম ভক্তি থম্মা তাই। তুংকোইদবা তাইবং অসিদা মীওইবনা লাক্কা ঈশ্বরদা ভক্তি থম্মা ওমদ্রবদি মীওইবগী মপোক অদু অরেশ্বদা তারবনি। মীওইবগী মপোক অসিদি অকারম তানবা য়াবা মপোকনিনা খোইয়ুম-লাইশিংনফাওবনা কল্লকইবনি।

ঈশ্বরনা পীবিবা অখৌবা বুদ্ধিগী মতেংনা মীওইবা ঐখোয়না অচুম-অরান থিদোকপা
 ওম্বনি। মতম বরদগী ওইবা মীওইবগী হকচাঙসিদি মাঙখিগনি। মরম অদুনা ঐখোয়না
 হকচাঙগী নুংঙাইবগীখক্তা খনবা অমসুং হোৎনবা তৌরোইদবনি। ঐখোয়না আত্মা মশক
 খঙননবা হোৎনগনি অদুগা মদু নত্রবদি ঐখোয় মীওইনা পোক্কপগী মইঃ ফংজদ্রে।
 মপোক কয়া কয়ারক হুংবা মপোকশিংদা পোক্করবা মতুংদা জীব অমনা মীওই মপোক্তা
 যান্না বানা কাখৎলকপনি। মীওই-মপোক অসিদিগীদি ঈশ্বরগী নাক্তা যৌবা লায়রে। অদুবু
 কৰ্ম ফত্রবদি ঐখোয় মীওই-মপোক্তগী কুমথখিদুনা হেন্না অমুক লাইবক খীগনি। মরম
 অদুনা পোকঙমদনা পোকপা মীওই মপোক অসি অরেশ্বদা মাঙহন্দুনা হুং-হুংবা
 মপোকশিংদা অমুক কুমথরগা পোক্কনবা ঐখোয়না হোৎনওমসি।

মীওইবা ঐখোয়গী পুসীগী পান্দমদি পরমাঘ্রাবু নত্রগা পরমেশ্বরবু নত্রগা ব্রহ্মবু
 খঙলগা অরান-খুভম নত্রগা মোক্ষ নত্রগা মুক্তি হায়বদু ফংবনি। মীওইবগী পুসীগী পান্দম
 অনী লৈবা যারোই। তাইবংগী নুংঙাইবা ফংবনা পুসীগী পান্দম নন্তে। লল-থুম পৈশনবা,
 নোংমা তেকথ-কায়থরক্কদবা অচৌ-অচৌবা যুম-বঙ্গলাশিং নিংথিনা শাগন্তুনা থম্বা, লৌ-
 ইচ্ছোলনচিংবা যান্না লৌশিনবা, মশক ফজবা নুপা/মশক ফজবী নুপী ফংবা, চারোল-
 সুরোল হেনগৎহনবা, উপাধিশিং তঙ্গিনবা অমসুং ফম অচৌ-অচৌবা কাবনা পুসীগী
 পান্দম নন্তে। মখোয়দি হোংবা নাই অদুগা মখোয়গী মপু ওইদুনা নুংঙাইবদি তুং-
 কোইদে। মমিং, মওঙনচিংবগী অফা-অপুনশিংসি থাদোক্কদবনি। পুসীগী খুইদগী
 মকোক ওইরিবা মায়-পাকপদি নুংঙাইদুনতা লৈবা মনুংঙাই “আনন্দ” হায়বদু ফংবনি।
 আনন্দগী অচেংপা, অশেংবা অমসুং লূরবা ফীভম অসিবু ভক্ত অমনা ফংবা ওমজরবদি
 মহাক্সা ঈশ্বরদা তিসিনবা ওম্ববনি। মসিনি পুসীগী অশেংবা পান্দম হায়বদো।

পুসীগী অশেংবা পান্দম অসিবু লাইনীংলোই অমনা ফংগে হায়রবদি মহাক্সা মহাক্সী
 মপুস্কীং অদু ঈশ্বরগী মফমদা লেঙদনা থমগনি, ইবুংঙো মহাক্সী থাদোক্কবা যাদ্রবা
 অশেংবা ভক্ত অমা ওইগনি, অখাকপা লৈতনা থরায়-হকচাঙমকসু য়াওনা ইবুংঙো
 মহাক্সী মফমদা লোয়নমক কথোক্কনি অদুগা ইবুংঙো মহাক্সপু অখৌইবা পল্লৈপফম
 ওইনরগা অতংপা লৈতনা খুরুমজগনি। অদুদগীদি মহাক্সা অঙকপা ফংলবা পুসীগী
 অওনবা অমা হকথেন্দুনা মফম খুদিংমক্তা ঈশ্বরবু উবা ফংগনি অদুগা অঙান-লম্বী
 পাংনা চংপা ওমগনি। ফীভম অসিদা মানা যৌরকপা মতমদদি মহাক্সী অরা-অনা পুসুমক

মাঙখিগনি অদুগা পরমেশ্বর ভগবানবু থরায়-পানবা পূন্মকী পরমাছানি অমসুং ঝাইদগী
 রাংবা পছুংনি হায়না খঙদুনা ঈশ্বরদা মায়-ওন্নিঞ্জরগা মানা ঈশ্বরবু শোয়দনমক ফংজৈ ।

তাক্কক তরা

তরাশুবা তাক্কক অসিগী মমিংনা “বিভূতি যোগ” হায়না কৌই। মসিগী তাক্কক অসিদনা পরমেশ্বর ভগবানগী বিভূতিশিংবু হায়বদি মতিক-মণ্ডশিংবু অমুক হেন্না মপুং খরা ফনা তাকপীরি। মী অয়াস্বনা ঈশ্বরগী রা তানীংদে। অদুবু অর্জুনদি মীচম অমা নন্ডবনি ভগবান শ্রীকৃষ্ণগী রাবু তাবদা যান্না নুংঙাইজৈ অদুগা মানা ইবুংঙো মহাক্কী রাবু তার-তারগা মাগী শ্রীভগবান্দা থমজরিবা ভক্তি অদু অসুম অসুম চেংশিনবা হেঞ্জল্লকই। ভগবান শ্রীকৃষ্ণা অর্জুনবু তশেংনা নুংশিবা মরমদগী মাগী যাইফবা ওইহমীংদুনা ইবুংঙো মহাক্কী অথোইবা অথুগা রাবু অমুকসু পূক্কীং-চঙনা তাখো হায়দুনা হন্না হন্না যান্না নুংশিনা ইবুংঙো মশামক্কা অর্জুনদা হায়বিরম্মী।

শ্রীভগবানগী অথুগা রাবুবু কনামতনা নিংথিনা খঙবা ঙমদে। থোইয়ুম-লাইশিং অমসুং লৌশিং-মঙাল চাউরবা মহাবিশিংনফাওবা ইবুংঙো মহাক্কিসি করন্না ওইবনো অদুগা ইবুংঙো মহাক্কী মতিক-মণ্ডনা করি করিনো হায়বদু মপুংফনা খঙবা ঙমদে, মরমদি মথোয়শিং অসি ইবুংঙো মহাক্কা কোন্না শেমথিবনি। অহানবদা লৈরম্বগী অশেংবা তত্ববু কোন্না ওইরকপনা নিংথিনা খঙবা হৌনদে হায়বসি লেঙদবা নিয়মনি। ইবুংঙো মহাক্কা পুন্মক্কী হৌরকফমনি অদুগা ইবুংঙো মাди লৈশেমগী মমাংদগী লৈশেমগী রাংমদা লৈরকুবনি। অচৎ-চন্ড পুন্মক্কিসিগী অহানবা মরমদি শ্রীভগবাননি অদুগা

পূন্মকসিনা শ্রীভগবাননা ওইরিবা মরমদুগী ফলনি। শ্রীভগবানবু মপুং ফানা খঙগদবদি শ্রীভগবান মশামক্লা খঙগদবনি। ব্রহ্মা, শিব-মহাদেবনচিংবা লাইশিংবু ইবুংঙো মহাক্লা শেমখিবনিনা ইবুংঙো মহাক্তী লাই পূন্মক্কী লাই মকোক্রি, পরম ঈশ্বরনি। ইবুংঙো মহাক্তী মপোক লৈতবনি, অহৌবা অমসুং অরৌইবা লৈতবনি, মরোল পূন্মক্কী মপুৱেলনি অমসুং দেব-দেবীফাওবা যাওনা মরোল পূন্মকসিদা লৈরিবা পূন্মকসিগী হৌরকফমনি। মসিবু খঙলিবা মহাক্তো, অশিবা মচাশিংগী মরস্তা, তাইবং শুক্লংয়াইদগী নাহোজুনা লঙজরুবা পাপ পূন্মমন্তগী পূমকোক-কোক্লবনি।

জীব খুদিংমস্তা লৈরিবা মতিক-মগুণশিংসি ইবুংঙো মঙোন্দগী পোকখিবা ঙাক্তনি, মঙোন্দগী অতোপ্লা অমা নন্তে। মরম অদুনা করিগুম্বা পোৎশক অমবু চপ-চানা খঙবা ঙম্বা বুদ্ধি, আত্মা অমসুং আত্মা-নন্তবশিংবু তোঙান-তোঙান করিনো হায়না খঙবা ঙম্বা জ্ঞান, পূরীংদা চিংনদবা, ঙাকপী হৈবা, আচুম্বা বা ঙাঙবা, ইন্দ্রিয় খুদুম চনবা, পূরীং লাকশিনবা, অরাবা, নুংঙাইবা, শিবা, অকিবা, কিদবা, অহিংসা, অরা-নুংঙাইদা পূরীং খল মান্না লৈবা নত্রগা অপাম-পামদ লৈতবা, পেছোকপা নাইবা, তপ তৌবা, দান তৌবা, ফজবা মিংচৎ অমসুং অখীবা মিংচৎ অসিনচিংবা পূন্মকসি জীবশিংগী তোঙান-তোঙানবা মতিক-মগুণশিংনি অদুগা মথোয় পূন্মক অসি শ্রীভগবানদগী থোরজুনা ওইরকপা ঙাক্তনি। মথস্তা পনত্রিবা বুদ্ধি, জ্ঞানচিংবা মথোয় পূন্মকসি ইবুংঙো মঙোন্দগী ওইরকপা মরমনা ইবুংঙো মাগী বিভূতিশিংমক্ৰি। মরম অসিনা বুদ্ধিনচিংবা পূন্মকসিদা ঐগীনি হায়বা রাখল থাদোক্লগা মসি পূন্মসি ইবুংঙো মহাক্কী বিভূতি ঙাক্তনি হায়না চেৎনা খাজগনি অদুগা মদুগী অচেৎপা খাজবা মথাজা অদুগী মতুংইনা ঐথোয়না থবক তৌগনি। অদু নত্রবদি, ঐথোয় সংসারদা পুন্দুনা লৈরগা পোক্ল-শির তৌদুনা অদুম লৈখিগনি।

তাইবংপানবা পূন্মক অসি শেমলগে হায়না পরমেশ্বর ভগবাননা হেক খল্লকপা মতমদা ইবুংঙোদগী মপুংওইবা বুদ্ধিনচিংবা পূন্মক থোরকই। লৈশেম্বা হেক হৌরকপদা শ্রীভগবানগী হিরন্যগর্ভদগী পোকপা ইহান-হানবা জীবদি ব্রহ্মানি। নীংশিংবা ঙমদনা কুইরবা মতমগী মহর্ষি তরেং অদুগা মথোয়গী মথস্তা লৈরম্বা সনক, সমন্দ, সনাতন অমসুং সনৎকুমার কৌবা অতোপ্লা ঋষি কুমার মরি অমসুং মনু তরামরিদুসু শ্রীভগবাননা নীলকপদা ব্রহ্মাদগী থোকখিবনি। অঙাঙ-পোকফমশিংদগী মথোয়

থোকখিবা নন্তে। অদুবু মথোয়দগী থরায়-পানবা পূম্মকসি তাইবৎসিদা পোক্ককখি। মরোল পূম্মমজ্ঞা লৈরিবা জীব পূম্মকসি পরমেশ্বর ভগবানগী তৌবা ঙ্মা মতিক-মণ্ডণ ওইনা ইবুংঙোনা নীংলক-নীংলকপদা ইবুংঙোগী শক্তিদগী পোক্ককপা ঙ্ক্রি। চফু হায়বা অসি চফুগী মচাক ওইরিবা লৈখোমনা শাবনি, লৈখোমদগী ওইরকপনি। চফুসি লৈবাক্রি। লৈবাক নন্তনা চফুনা ওইবা যাদবগুম তাইবৎ-পানবা পূম্মকসি পরমেশ্বর ভগবান নন্তনা ওইবা যাদে। ইবুংঙো মহাক্কী মতিক অহকপা অমসুং মঙল অরাববু ময়েক-শেংনা খঙলবা কনাগুম্বা মী মহাক অদুদি মরাইবক ফরবনি। মহাকপু মাগী অচেংপা ভক্তি যোগগী মপান্না শ্রীভগবানগা অমতা ওইশিন্নহল্লি। মসিগী মরমদা করিঙ চিংননীংঙাই লৈতে। মরম অসিনা ঐগীনি হায়বা রাখল থাদোজুনা পূম্মকসি ঈশ্বর মহাক্কী মতিক-মণ্ডণ উৎলকপা ঙ্ক্রনি হায়না খল্লগা ইবুংঙো মহাকপু থরায়-হকচাঙ য়াওনা নীংগদবনি।

পূম্মকসি লৈত্রিঙেদা পূম্মকসিগী হৌরকফম মরু ওইবিরিবা ইবুংঙো মহাক্কমক লৈরম্মী। অদুদগীদি লৈশেম্বদা ইবুংঙো মহাক্কা জগৎ অসি শেম্মি অদুগা ইবুংঙো মহাক লৈবদগী খুদিংমকসি লেঙলি-পাল্লিবনি। মসি খঙদুনা অশিংবশিংনা য়ান্না থাজবা অমসুং ভক্তিগা লোয়ননা ইবুংঙো মহাকপু নীংই। অদুবু তুং-কোইদবা মপানগী নুংঙাইবদা পূক্কীং-লুপ্পীবা অপঙবশিংনদি আত্মজ্ঞানগী নুং-গী ওইবা নুংঙাইবদু ফংগে তাল্লদে। মথোয়দি তাইবৎ-মায়াগী মমিং, মশক নত্রগা মওঙ নাইবশিংসি ফংলগা লোয়রে হায়দুনা খঞ্জে, অদুগা মথোয়শিংদু ফংলগা ঙাইহাক্কী ওইনা পঙনুং-নুংঙাইজৈ। মদুগী তুং-কোইদবা নুংঙাইবা মনুংঙাই অদু মাঙত্রবা মতমদা মথোয় অরাবগী ঈপাক্তা ঈরাক্তৈ। মসি খঙদুনা অশিংবশিংদি ঈশ্বরগী ভক্ত ওইদুনা ঈশ্বরদা মথোয়গী রাখল অতৎ-অখম নাইদনা থম্মী অমসুং মথোয়গী থরায়-হকচাঙ পূম্মক পূম্মকৎ-কথোকই, অদুগা মথোয় মশেল অমনা অমদা মথোয়না খঙবা তত্ত্বগী বা পূম্মক তাক্ক-খোৎনদুনা মঙল পীনে। মথোয়গী মফমদদি শাউন-খোৎনবা অমতা লৈনদে। মথোয়দি মতম পূম্মদা শ্রীভগবানগী মতিক-মণ্ডণবু শক-শোন্দুনা লৈবদা নুংঙাইবা পোকচৈ অদুগা পূক্কীংগী শাস্তি ফংজৈ।

শ্রীভগবানবু নুংশিবগা লোয়ননা লাভুনা মপূক্কীং অদু চেতুনতা লৈরবা ভক্তদা ইবুংঙো মহাক্কা অচুম-অরান খেল্লাবা খন্দোকপা ঙ্মগী বুদ্ধি অচুম্বা অদু পীবি। বুদ্ধি হায়বসিদা আত্মাগী অশেংবা মশেক্কা য়ৈরক্কগা অচুম-অরান খন্দোকপগী শক্তি চোংথোরকই। মসিগী মপান্না আত্মাগী জ্ঞান ফংবা ঙ্মহল্লি। আত্মানা মসিনি অদুগা

আত্মা-নন্দবনা মদুনি হায়না চিনেবা লৈতনা খঙবা ঙম্বা শক্তি অদুব্ জ্ঞান-শক্তি হায়না কোঁই। মদুনা সংসারগী মায়া-লাংদগী নাছোঁকবা লম্বী অদু তাকই, অদুগা মদুগী মতেংনা ভক্তশিংনা মখোয়গী অশেংবা ময়ুম ওইবা ঈশ্বরগী মরানয়ায়দা য়ৌবা ঙম্বি। ঈশ্বরগী মফমদা পুঞ্জীং লুপ্তনা লৈরিবা ভক্তশিং অদুদি হিংবদা চঙগদবা পোৎলমশিংগীদমক বাখল থোইনা খন্ডে মরমদি মখোয়গী থম্মোয়গী অমম্ববু কোক্ৰবদি ঈশ্বরনা অদুম মখোয়গী চঙগদবা অবাংপা পুন্ম ফংহনবীগনি হায়বসি মখোয়গী অচেংপা থাজবনি। মখোয়বু নুংশিক্ৰবখক্তগী খৌজানবীগে হায়বগীদমক ইবুংঙো মহাক্কা মখোয়গী থম্মোয়-লকানুংদা লৈবি অদুগা খঙদবদগী পোক্‌পা মখোয়গী অমম্ববু জ্ঞানগী অভানবা থাউমৈ পাইরগা শ্রীভগবান মশামক্কা তাছোকপীদুনা ভালহনবী। আত্মাগী জ্ঞাননা অসুন্না অ-জ্ঞানবু তাছোকত্ৰবা মতমদা পরমেশ্বর ভগবানখক্তনা মখোয়গী থম্মোয়-লকানুংদা ঙান্দুনা লৈগনি।

অৰ্জুনা শ্রীকৃষ্ণ পরমেশ্বর ভগবানমক্ৰি হায়না খঙলবা মতুংদা মহাক্কা শ্রীকৃষ্ণদা অসুন্না হঙ্গচ্চি : “ইবুংঙো নহক্তি পুমথোই-থোইবা ব্রহ্মদুনি, পুম্মকী চঙজফম ওইবা অমদি নশা-নতোমতনা কনাগী মতেং য়াওদনা ঙাছোঁজুনা লৈবা অথোইবা মঙালনি, খাইদগী থোইনা শেংদোকপা ঙম্বীবনি, অদুম অরোই-অখম লৈতনা লৈরবা অরেন্ননি, লাইরৈপাকী চীংঙু মপুৱেলনি, লাইশিংগী মরক্তগী পুমহান-হানবা লাইদুনি, পোকপা-শিবা নাইদবদুনি অমসুং পুমথুং-থুংনা শীন্দুনা লৈবিরিবদুনি। অসিত, দেবল, ব্যাসনচিংবা ঋষি পুম্মমক্কা অদুগা খোইয়ুম-লাইনীংবা দেবর্ষি নারদনসু ইবুংঙো নহাকী নতিক-নগুণবু অসুন্না শক শোন্নি অদুগা হৌজিকসু ইবুংঙো নশামক্কা ঐশোন্দা অসুন্না তাকপীরি।” ভগবান শ্রীকৃষ্ণনা মঙোন্দা হায়বীখিবা চীংঙু-মবাহৈ পুম্মমকসি অচুম্মক্ৰি হায়না অৰ্জুনা য়াজখি। থবায়-পানবা পুম্মকী মপা-মমা ওইদুনা লৈরবা, লৈরিবা পুম্মকী মপু ওইনা লৈবা মরমদগী খৌজাল হৈরবা ভগবান ইবুংঙো মহক্তি মহাক্কা মদোমখক্তনা মশাবু মরমাই নুং-গী মঙাম্মা খঙজৈ। ইবুংঙো মহাকী মতিক-মগুণবু কনা অমতনা নিংখিনা খঙবা ঙমদবদগী ইবুংঙো মশামক্কা মশাগী মতিক-মগুণবু অখাকপা লৈতনা মঙোন্দা তাকপীয়ু হায়না অৰ্জুনা শ্রীভগবানদা হায়জখি। ঈশ্বরবু নীংদবা মীতাশিংনা ঈশ্বরবু খঙবা হৌনদে। মখোয়না তাইবংগী তুং-কোইদবা পোৎশিংদমক খন্দুনা লৈবা মরমনা মখোয়না ঈশ্বরদগী য়ান্না থাপ্পা লৈ। অৰ্জুনা ইবুংঙো মহাকী মনাকমক্তদা

লৈরবনিনা পরশ্বের ভগবানবু করমা শক-খঙজগনি অমসুং ইবুংঙো মহাকপু করম-করমা মওঙশিংনি নত্রগা পোংশিংনি হায়না খঙজগনি হায়না ভগবান শ্রীকৃষ্ণদা মহাক্রা হঙ্গচরম্মী। তাইবংগী বারিশিংদি হমা হমা তারগা তানীংঙক্তে অমসুং অতনবা অমা পোরুকই, অদুবু ভগবান শ্রীকৃষ্ণগী অমৃতগুম খোইথুম্বরবা পৃথীরোলগী রাশিংদু অজ্জুননা তাবদা পেনবা নত্রগা চোকথবা কৌবদা খক লৈজদ্রে হায়না মানা ফোঙদোকখি।

ইবুংঙো মহাকী ওমথৈ-নাইদবা চীংঙু মতিক-মণ্ডগশিং অদুদি ফোঙদোকপদা লোই-খম্বা নাইবা নন্তে অদুগা পুম্মমকপু খঙবসু ওইথোকপা নন্তে। মরম অদুনা মীচমশিংনা খঙবা য়াবা মরু মরু ওইবা চীংঙু মতিক-মণ্ডগশিং অদুতমক মীওইবগী মধুং-শিল্লিবা তুমদনা লৈবা ওম্বা অজ্জুনদা হায়রগে হায়দুনা ভগবান শ্রীকৃষ্ণদা য়াবিখি। ইবুংঙো মহাক্রা অজ্জুনদা মহাক্তী থবায়-পানবা পুম্মমকী থম্মোয়নুংদা আত্মা ওইনা য়ুম্মিংদুনা লৈরিবনি হায়না তাকপীরম্মী। ইবুংঙো মহাকী মশক ওইবা আত্মাসি য়াওদ্রবদি জীবশিংগী হকচাঙশিংসি ওইখংলকপা, চাউখংলকপা অমসুং লেঙ-ওংপনচিংবা ওম্মোই। ইবুংঙো মহাক্তী হিংদুনা লৈরিবা পুম্মমকী থবায়নি, ইবুংঙোগী খৌজালগী মখাদা পুম্মমক্কা হিংদুনা লৈবনি অদুগা প্রলয়গী পোলোই মতমদসু অমুক লোইনমক ইবুংঙো মহাকী মফমদা হঞ্জিঞ্জবনি।

শ্রীভগবানদি আদিত্য তরানিখোইলক্তা বিষ্ণুনি, মঙাল-নাইবশিংগী মরক্তা ইরং-লংনা ওল্লিবা কৌরৌহনবা নুমিৎনি, মরুং কৌবা লাইশিংগী মনুংদা মরীচিনি, অদুগা থবান্চিচাকশিংগী মনুংদনা থাজনি, বেদশিংগী মনুংদনা ইবুংঙোনা “সাম-বেদ” হায়না খঙনবা ঈশৈগী বেদদুনি, লাইয়ামলক্তা হায়রগনা লাই-নিংথৌ ইন্দ্রনি, ইন্দ্রিয়শিংগী মনুংদনা ইন্দ্রিয়শিংগী মকোক ওইনা লৌনিববা পৃকীংনি অদুগা থবায়-পানবশিংদনা হিংঙাই পাঙ্গল ওইরিবা চেতনা-শক্তি। রুদ্র তরামাথেইগী মনুংদা ইবুংঙো মহাক্রা শিব-মহাদেবনি, যক্ষ অমসুং রাক্ষসশিংগী মনুংদা ইবুংঙো মহাক্রা লল-থুমগী মপু কুবেরনি; বসু নীপানগী মরক্তনা ইবুংঙোনা পাবক কৌবা খাম্বী-মৈদুনি অদুগা চীংজাউশিংগী মনুংদনা ইবুংঙোনা মেরু কৌবা চীংদুনি। রাজ-পুরোহিতশিংগী মনুংদনা ইবুংঙোবু স্বর্গগী নিংথৌ ইন্দ্রগী পুরোহিত বৃহস্পতিনি হায়না ইবুংঙো মশামক্কা তাকপীরি। ইন্দ্রনা নিংথৌ পুম্মমকী মকোক্কা বৃহস্পতিসু পুরোহিতশিংগী মনুংদা

পুরোহিত মকোক্রি হায়না লৌগনি। সেনাপতিশিংগী মনুংদনা শিব অমসুং পার্বতীনা পোকপা লালগী লাই কার্তিকেশ্বর ইবুংঙো মহাক্কী হায়না ইবুংঙোনা তাকপীরি। পাৎ নত্রগা পৃথ্বীওম্বা ঈশিং-তুংফমশিংগী মনুংদা মহা-সাগরনা ঝাইদগী হেনবা ঈপাক ওইবা মরম্মা মহাসাগরসু ইবুংঙো মহাক্কী। অচৌবা ঋষিশিংগী মরম্মা ঝাইদগী হেন্না শক্তি লৈবা অমসুং ঝাইদগী অথৌইবা ঋষি, ব্রহ্মাণীদি মচানিপা ভৃগুসু ইবুংঙো মহাক্কী।

বাইশিংগী মনুংদনা খোস্ত্রে অমতনা শাবা “ওঁ” (অউম), যজ্ঞশিংগী মনুংদনা খোন-থোক্তনা হম্মা হম্মা মজ্ঞ থীবা জপ যজ্ঞ, লেঙ-খোৎপা তৌদনা লৈবা পোৎশিংগী মনুংদনা হিমালয় চীংশাং, পামেস্ত্রগীনা ঝাইদগী হেন্না ফজবা অমসুং ঝাং-চাউবা সনাখোৎনাং পার্বী, খোইয়ুম-লাইনীংবলস্ত্রগী হায়রগনা ইবুংঙো মহাক্কী অথৌইবা ভক্ত নারদ, পুঙ-ঈশৈদা যাম্মা হৈবা গন্ধৰ্বশিংগী মনুংদা হায়রগনা ঝাইদগী হেনবা অশৈবা চিত্ররথ, মঙাল ফংদনা মপুং-ফারক্কা সিদ্ধশিংগী মনুংদনা কপিল মুনি, শগোল্লস্ত্রগীনা সমুদ্র নৈবদা অমৃতদগী থোরকপা উচ্চৈঃশ্রবা হায়বা শগোল, শামু-য়াইশাশিংগী মনুংদনা ইন্দ্রগী ঐরাবত কৌবা শামু লুচিংবা, মীওইবশিংগী মনুংদনা লৈবাক প্রজাশিংগী নুংঙাই-য়াইফনবগী বাদা খন্দুনা লৈরবা নিংথৌ, হাৎননবা খুৎশু-খুৎলায়শিংগী মনুংদনা নোংমৈ-শীংজঙ, ষষ্ঠীশিংগী মনুংদনা পাম্বিবথৈ পীবি কামধেনু, চাদ-নাউদহনবশিংগী মনুংদনা নুংশিং-নুংঙনগী লাই “কামদেব”, মন্ত্ৰ-চেন্দবা লিনশিংগী মনুংদনা অনন্ত কৌবা লিন-নিংথৌ, লাইজ-দৈবোল্লনুং লৈবা জীবশিংগী মনুংদনা বরুণ কৌবা ঈশিংগী লাইশিংগী লাইজ-নিংথৌ, পিতৃলোক্তা লৈবা ই-শ-ইপু পোকপাশিংগী মনুংদনা পোত্লেচেন-পোকপা অর্যমা, চৈরাক পীদুনা নীয়ম জাকপাশিংগী মনুংদনা অশিংগী নিংথৌ যমরাজ, দৈত্য শাগৈগী হিংচাবশিংগী মনুংদনা ভক্ত প্রহলাদ, মতমগী চে খাবা (মতমগী মশীও পাশিনবা) অদুগা লম্বা অমসুং অধমগী মতুংইম্মা শাসন-ভৌবশিংগী মনুংদনা “কাল” কৌবা লাই, শাশিংগী মনুংদনা শাগী নিংথৌ নোৎশা, উবেললঙ থানা বিদ্যুতগী শাদোঙ ওইরিবা গরুড়, অমোৎপা শেংদোক-খোমদোকপা ভৌনবা দৈবরবা পোৎলম্বাশিংগী মরম্মা নুংশিং, পুংলার পাদুশিংগী মনুংদনা নবদেবগী মতুং ইম্মা ঈশিংগী লৈবা ঙশিংগী মনুংদনা অতকপা অমতনা “বরুণ” (ভৌবদেবতা) হৈবা পুংলার মনুংদনা ঝাইদগী হেন্না শেংলবা গঙ্গা-ভুরেল -- দুগ্ধনবদী ইবুংঙো মহাক্কী।

ইবুংঙো মহাক্কী পূম্মমক্কী অহৌবা ওইরিবা হৌরকফমনি, ময়্যাদনা পূম্মমক্কী

হিংদুনা লৈনফমনি অদুগা পুন্নমক্কা শিরগা অরোইবদনা চঙজফম্নি। বিদ্যাশিংগী মনুংদনা ইবুংঙো মশামকসি “অধ্যাষবিদ্যা” হায়বা অথোইবা বিদ্যাদুনি। বিতণ্ডা, জল্প অমসুং বাদ হায়না য়েৎন-বাগী মখল অহম লৈ। করিগুহা হিরম অমগী অশেংবা তঙ্ক খঙনবগীদমক বাহং-পাউখুম ওইনা বিচার তৌবগী মশক ওইবা মরৈ-য়েৎনববু “বাদ” কোই। বিতণ্ডা অমসুং জল্পদদি অম্না অমবু করিগু কায়দবদা মায়খীবা পীনবা হোৎনবনি। মথোয় অনী অসিদা করিগুহা হিরম অমগী অশেংবা অখুগ্না অদু খঙবা গুমে। মরম অসিদগী ভগবান শ্রীকৃষ্ণনা মহাক মশামকসি মখল অহমদুগী মনুংদা “বাদ” হায়বদুনি হায়না হায়বিরি, মরমদি বারেপ চুন্না তাবা য়াবা লক্ষীশিংগী মরক্তা ইবুংঙো মহাক্কা অচুহা তাবা লক্ষী অদুনি। ময়েকশিংগী মনুংদনা “অ” হায়বা ময়েক অসি শ্রীভগবান মশামক্কা। মসিগী মরমদি “অ” সি ময়েকশিংগী অহানবা (মকোক) ওইবনা মসি য়াওদনা খোন অমতা উচ্চারণ তৌবা নত্রগা বাইহে অমতা হায়দোকপা য়াদে। মরম অদুনা “অ” সি লেপ্নমক বাইহে পুন্নমক্কা মশক ওইবা শ্রীভগবান মশামক্কা। বাইহে অনী নত্রগা অনীদগী হেনবনা পুন্নিবশিংগী মরক্তা চা-নবা বাইহে অনীষক্তমক তিল্লগা ওইবা বাইহে “দ্বন্দ্ব” হায়বা অসিদি শ্রীভগবান ইবুংঙো মহাক্কা। খুদম ওইনা “রাম-কৃষ্ণ” হায়বা বাইহে অনী তিল্লগা ওইবা বাইহে অসিদা য়াওরিবা “রাম” অমসুং “কৃষ্ণ” হায়বা অনীসি চা-নবা পুঙবানি অমসুং অনীমক মকোক ওইবা চপ মাইলৈ অমসুং অমতনি। মরম অদুনা মসিবু “দ্বন্দ্ব” হায়না কোই। অমুকসু ইবুংঙো মহাক্কা চাননমক মতমশিংগী মনুংদা খক লোই-খস্বা নাইদবা “মতম” হায়বদুনি অদুগা মফম পুন্নিগী মায়কৈ পুন্নিদা মায়ওন্দুনা লোইনা উরিবা অমসুং কন্সর্গী মহেং পীবিব্রিবদুনি।

“শিবা” হায়বা অসিনা জীব পুন্নমকপু নোংমা নত্রগা নোংমদি শোয়দনা য়োৎশিনখিগনি। মদুগী “অশিবা” হায়বা অদুসু শ্রীভগবাননি। তুংদা লাক্কদবশিংগী লাক্কফমসু ইবুংঙো মহাক্কা অদুগা নুপী ওইবীগী লৈখোলশিংগী মরক্তা ইবুংঙো মহাক্কা অফ-মিংচৎনি, য়াইফ-মরাং-কাইবা মতৌনি, নিংখিবা বাঙাঙ-শাঙাঙনি, নীংশিং-পাঙ্গলনি, পাইমা লৌশিংনি, অখাঙ-কন্না খাঙঙম্বা অচেংপনি অমসুং খাঙহৈনা গাকপীবা হায়বদুনি। ইবুংঙো মাদি সামবেদগী মন্ত্ৰশিংগী মনুংদা দেবতাশিংনা ইন্দ্রদেবগী মফমদা শকপা বৃহৎসাম কোঁবা সুর য়ান্না নুংশিবা ঈশৈদুনি, শৈরেংশিংগী মনুংদনা মতিক-চাবা ব্রাহ্মণশিংনা নুমিৎ খুদিংগী জপ তৌবা গায়ত্রী মন্ত্ৰদুনি, খাশিংগী মনুংদনা য়ান্না নুংঙাইবা

লৌরোক-থা ওইরকপা “হিয়াঙ্গৈ” কৌবা খাদুনি, অদুগা ঋতুশিংগী মরক্তনা হৈপাল-
লৈপাল শাংপা য়ান্সু শাদবা অদুগা য়ান্সু ঈঙদবা “বসন্ত” হায়বা-ঋতুদুনি, মীনম-
শোরিবা মীশিংগী জুবায় মশান্নদনা মীনমচাবগী হৈশিংবদুনি, চীং-লৈবশিংগীদনা
“চীংলৈব” হায়বদুনি, লাল-ঈবশিংগীদনা “মায়পাকপা” (জয়) হায়বদুনি, নোখা কনবা
মীশিংগীদনা “অনোম-কনবা” হায়বদুনি, মী অফবশিংগীদনা মথোয় মথোয়না চেম্বিবা
অফবা মতৌদুনি, বৃষ্টি শাগৈরক্তগীনা বসুদেবনি, পাণ্ডুগী মচাশিংগী মনুংদনা অর্জুননি,
মুনিশিংগী মনুংদনা ব্যাসদেবনি, কবিশিংগী মনুংদনা কবি উশানানি (গুণ্ডাচার্য্যনি), মী
ফন্তবশিংবু চৈরাক পীবা মতমদা শীজন্নবা বায়েজৈ অদুসু ইবুংঙো মহাক্কী অদুগা পজেং-
ফিরান থেংনীংবশিংগী জয় তৌনবা উপায়সিংগী মশক ওইবা হৈশিংবা খুশিল-খৌরাং
নত্রগা নীতিদুসু ইবুংঙো মহাক্কী। অথুন্নশিংগী মনুংদা “তুমিল্লা লৈবা” হায়বা অদুনা
খুইদগী মরু ওইবনি, মরমদি বা ঙাঙদনা তুমিল্লা লৈবনা উপায় ওইরগা কনাগুন্না য়ান্সা
থুনা চাওখংপা ঙম্বী। অদুগুন্না তুমিল্লা লৈবা মতৌ অদুসু শ্রীভগবাননি। অদুগা আত্মা
অমদি আত্মা-নস্তবা অনীগী খেম্বা খঙবা অখঙবশিংগী জ্ঞান হায়বদুসু ইবুংঙো মহাক্কী।

অচং-চন্ত হায়দুনা লৈরিবা পৃথসিগী চঙজফম ওইবা হৌরকফম অদুদি পরমাত্মা
ওইবা পরমেশ্বর ভগবাননি। শ্রুতিনা অসুন্না হায়ঃ “পরমাত্মাদগী অহানবদা আকাশ
পোকবি, আকাশতগী নুংশিং পোকবি, নুংশিংতগী মৈ পোকবি, মৈদগী ঈশিং পোকবি,
ঈশিংদগী পৃথিবী পোকবি অদুগা পৃথিবীদগী উ-বা মনা-মশীড়নচিংবা পোকবি।” লৈরিবা
পৃথসমকী পোকবা মরম অদু পরমেশ্বর ভগবাননি অদুগা অচংপা নত্রগা চন্তবা কনাগুন্না
অমতনা ইবুংঙো মহাক য়াওদনা ঋক ওইবা ঙমদে। মুন্না ঋকুরবদি তাইবং পৃথসি
ইবুংঙো মঙোন্দগী তোঙানবা নস্তে, মরমদি ইবুংঙো মহাক্সা খুদিংমকী আত্মা
ওইবিবনি। মায়ানা মরম ওইদুনা তাইবং অসিবু ইবুংঙোদগী তোঙানবা অমা ওইনা
শেরান্ননা উবদনি। “মায়” হায়বসিদি শেরান্ননা উবা অওইবা-ওইনা-লৈতবা পোংকী
মমিং অমনি। মসিদি মরুভূমিদা লৈবা মায়ামরিচিকা হায়বা মমাংদা ঋক লৈরমদবা,
হৌজিকসু লৈতবা অমসুং তুংদসু ঋক লৈরক্কাইদবা ঈশিং-ঈপাক অমগুন্নি। মরুভূমিগী
মশক-মতৌ ঋঙদবা মথোয়দুনতা মায়ামরিচিকাবু ঈশিং-ঈপাক অমগুন্না শেরান্ননা
লৌজবতনি। অশেংবা-মশক ঋঙবা মীনদি মায়াবু উদে। অদুবু মায়াসিসু শ্রীভগবাননা
পুথোকপনি অদুগা ইবুংঙোনা মদুগী বাংমদা লৈরগা মদুবু নিংখিনা পায়দুনা জগৎ পৃথসি

লৈহ্নবগীদমস্তা শীজন্নে। শ্রীভগবানগী চীংঙ্ মতিক-মঙালদি ঙমথৈ লৈতে। অদুমকপু অৰ্জুনগী খঙনীংবদু খরদা ওইরবসু খঙহ্নবদা হায়দুনা শ্রীভগবাননা ইবুংঙো মাগী ঙমথৈ নাইদবা মতিক-মঙালগী মরমদা চুন্নগী ঈচম-চম্বা মওঙদা খুদম ওইনা খদিক্তং অৰ্জুনদা কাঙথোকই। মতিক-মণ্ডল লৈরে লৈরে হায়রিবা, শাওঙ-শাদা ফজরে ফজরে হায়রিবা অমসুং শক্তি চেক্রে চেক্রে হায়রিবা হেক মথৈ ভগবান ইবুংঙো মশামকী মঙাল-মশোং মরীক অমখক্তংদগী চোংথোরকপনি হায়বসি খঙউ হায়না ভগবান শ্রীকৃষ্ণনা অৰ্জুনগী খুংথাংদা ইবুংঙো মাগী মতিক-মঙালশিং খঙনীংবা ভক্তশিংদা অসুন্না তাকপীরি।

শ্রীভগবানগী শক্তিনা তেংবানবা পুন্নমক অসিবু ফোঙদোক্লিবনি অদুগা ইবুংঙো মাগী মতেংনা পুন্নমকসি লৈবা ঙম্বনি। ফোঙদোক্তুনা লৈরিবা ময়ামসিবু যাম্মা হেন্না পাকচাউনা খঙউবগী করি কাল্লগনি? পরমেশ্বর ভগবানগী অমতা ওইবা মশক অদু খঙলগা অরান-খুভম ফংগনি হায়না ভগবান শ্রীকৃষ্ণনা তাকপী। মায়ানা মরম ওইদুনা অমতা ওইবা অসিবু ময়াম ওইনা উবগী বানি। ইবুংঙো মহাকী শরুক মচেং অমখক্তংনা তেংবানবা অসিবু তেকখি-তাখিদনবা পুদুনা থল্লগা ইবুংঙো মহাকী মফম খুদিংদা শীন-থুংনা লৈবিবনি। ইবুংঙো মহাকী শরুক মচেং অমদা তাইবং পুন্না লৈ হায়বসিবু শ্রুতিনা অসুন্না তাক্রি : “পরব্রহ্মগী মণ্ডং অমদা অচং-চন্ত তাইবং পুন্নমকসি চঙজদুনা লৈ, অদুগা মণ্ডং অহ্নমদি ইবুংঙো মহাকী অশেংবা মঙালগী মশক ওইবা চেতনা অদুদা অমৃত ওইনা লৈ।” তশেংনমক্তি ব্রহ্মগী মচেং-মকায় তাবা মওঙ লৈতে; ইবুংঙো মহাকী মচেং-মণ্ডং-তাদনা অমসুং মওঙ লৈতনা পুন্নমস্তা শীছুংনা লৈবিবনি। মসিদা হায়রিবসিদি তাইবং পুন্না ইবুংঙো মহাকী মচি অমদা চঙজদুনা ইবুংঙো মহাকী অমতা ওইনা লৈ হায়বনি। ময়াম হায়বা করি অমতা লৈতে: ময়ামনি হায়দুনা শেরাম্ননা উরিবসি অমতনি। শেরাম্ননা উদ্রবা জ্ঞানীশিংগী মফমদদি জীবাঘাসিসু পরমায়ামক্লি, ব্রহ্মক্লি অমসুং পরমেশ্বর ভগবানক্লি। পুন্নমক অসিবু অমতা ওইনা লৌরগা অমতা ওইবা অদুবু ব্রহ্মনি হায়না কনাওম্বা অমনা শংশঙনা খঙলবা মতুংদা মহাক্সুগীদমস্তদি অতোপ্পা অমা খঙনীংঙাই লৈত্রে হায়বা য়াং: মরম অদুনা ভক্তশিংনা পুন্না-অনী-লোঙদবমথৈ ঈশ্বরবু নীংলগা ইবুংঙো মহাকী অশেংবা মশক অদুবু শংশঙনা খঙনবা ধ্যান তৌই। অদুম হায়না তৌজরগা মথোয়না ঈশ্বরগী

ধৌজাল ফংজদুনা আনন্দগী অবাংবা থাক্তা কাখংপা ঙ্গমই অদুগা মদুনা মখৌয়গী
পুশী মইহেঃ য়ালহন্নি।

তাক্কক তরামাথেই

তরামাথেইশুবা তাক্ককী মমিং “বিশ্বরূপ দর্শন যোগ” হায়না কৌই। মথকী তরাণুবা তাক্ককী অরোইবদা ভগবান শ্রীকৃষ্ণনা অসুন্না হায়বিশিঃ “ঐহাকমকী শরুক অমখন্তুনা তেংবানবা পুন্সিবু তেকখি-তাখিদনবা পুদুনা থন্নগা ঐনা শীছুংনা লৈ।” মদু তারবা মতুংদা অর্জুনা ইবুংঙো মহাকী অঙ্ককপা বিশ্বরূপ অদুবু মাগী মমীংমক্কা য়েংজবা ফংবদু য়ান্না খৌরাংনা পামজরম্মী। মরম অদুনা ইবুংঙো মহাকী বিশ্বরূপ অদু মঙোন্দা চানবীদুনা উহনবীয়ু অদুগা দর্শন ফংজগে হায়না মানা ভগবান শ্রীকৃষ্ণদা হঙ্গচরম্মী। তাক্ককসিদা য়াওরিবা অর্জুনগী বাইহেশিংসি থোইদোক-হেন্দোকা লৈশি-লৈথোনবা বাইহেশিং গাভুনি। শ্রীভগবাননা অর্জুনগী মফমদা খৌজালবিদুনা মাগী কান্ননবগীদমত্তা য়ান্না পুন্সবা আত্মাগী অমসুং আত্মা-নন্তবগী বাশিংদু হায়বীরম্মী অদুগা বাশিংদুনা মাগী আত্মা-নন্তবা পোংশিংদা শুদ্ধদুনা লৈরম্মদু কোকহনবী। হৌজিক্তি ভগবান শ্রীকৃষ্ণু অর্জুনা মীচম অমগুন্না লৌদদুনা পরমেশ্বর ভগবানমক্কা হায়না খঞ্জরে। অদুদগীদি মহাক্কা শ্রীকৃষ্ণু “থন্সাল-মীত্তা তাবা” হায়না কৌজরম্মী। ইবুংঙো মহাক্কা মশাগী মশানা মদোম শকতাকচবা অদুমক অদুম ওই হায়বসি অর্জুন মশামকীদমত্তদি য়াজরে। অদুবু মহাক্কা পুন্সমক অসিগী ঈশ্বর ওইবগী শ্রীভগবানগী বিশ্বরূপ অদুবু য়ান্না কন্না য়েংনীংই। মহাক্কা বিশ্বরূপ অদুবু য়ান্না য়েংনীংই য়েংহনবীয়ু

হায়না হায়জবগী মরমদি তুংদা লাক্‌দবা মীশিংবু ভগবান শ্রীকৃষ্ণসি পরমেশ্বর
ভগবানমক্‌ হায়বা থাজহন্নবগীদমক্‌ অমসুং মখোয়গী মফমদা প্রমাণ তোঁবা য়াননবনি।
কনা অমতনা মাগী পাপ চেম্‌লবা তাইবং মীৎকী মতেংনা শ্রীভগবানবু উবা ঙ্মোই।
ইবুংঙো মহাকপু উবা ফংজবা হায়বা অসিদি ইবুংঙোগী ধৌজাল ফংলবতদা
ওইথোকই। মরম অদুনা অৰ্জুননা শ্রীকৃষ্ণগী বিশ্বরূপ অদুবু উজবা ফংনবা ধৌজাল
পীনবিয়ু হায়দুনা ইবুংঙো মহাকী মফমদগী নীজরি।

ঈশ্বরগী ধৌজাল ফংদবা মীচম অমতনা শ্রীভগবানগী বিশ্বরূপ উবা ফংলোই।
ইবুংঙো মহাক্‌ মদুবু য়েংহনগে নীংদুনা কনাগুস্বা মরাইবক ফরবা মী অমদা শক্তি
পীবিববতদা মাগী মফমদা মদু ওইথোকই। তাইবং মীৎনা উবদগী পূক্‌ইংনা উবনা অমুক
হেন্না কুপ্পী অদুগা পুন্‌মকসিদগী যোগ শক্তিনা য়েংবনা অমুক খাইদগী হেন্না কুপ্পা, ময়েক
লানা অমসুং মনুং-মপান ফাউনা উবা হেল্লি। যোগেশ্বর শ্রীকৃষ্ণনা অৰ্জুনবু ধৌজানবিদুনা
জ্ঞানগী মশক ওইবা যোগগী মীৎ “দৈব্যচক্ষু” পাংহল্লগা বিশ্বরূপ উহনখি। চামা-চামা
অমসুং লিশিং-লিশিংনা খুজিং ওইবা, তোঙাল-তোঙাল্লবা মখলশিংগী ওইবা, মীরম্নেনগী
নন্তবা অমসুং মশীঙ-লাকঙমদ্রবা মওঙ-মরীলশিং অমসুং মচুশিংগী ওইবা ভগবান
শ্রীকৃষ্ণগী তোঙান-তোঙানবা মওঙশিং অদুবু ইবুংঙো মহাক্‌ অৰ্জুনদা য়েংহনখি।
শ্রীভগবানগী হকচাঙ মনুংদা লৈরিবা আদিত্য তরানিথোই, বসু নিপাল, রুদ্র তরামথোই,
আশ্বিনী অনী, মরুৎ নিফুমাপন, অদুগা মমাংদা অমুক্তা উখিদিবা অঙক-অঙকপশিংবু
য়েংঙো হায়না শ্রীভগবাননা অৰ্জুনদা উৎপীরস্মী। অৰ্জুননা য়েংনীংলিবা অচৎপা
অমসুং চন্তবা লোয়নমক্‌ অমতদা তিন্দুনা লৈরবা অপূনবা মওঙ অদু অদুগা মহাক্‌
উনীং-উনীংবা অতৈ মথৈদুসু শ্রীভগবানগী হকচাঙনুংদা মানা লোয়নমক মপুংফানা উবা
ফংজখি। মসি ইবুংঙো মহাকী কৃপাদগীনি।

অৰ্জুননা উরিবা বিশ্বরূপ অদু রাইনা ফোঙদোকপা গুস্বা নন্তে, অদুমকপু সঞ্জয়না
রূপ অদুগী পূক্‌ইংনা লাস্বা গুংগদবা মওঙ অমা লাক্‌না ধৃতরাষ্ট্রবু তাহল্লস্মী। মশীঙ-
লাকঙমদ্রবা মায়থোংশিংদা মশীঙ-ধীঙমদ্রবা মচীনশিং অমসুং মমীৎনচিংবা পানবা,
মশীঙ-লাকঙমদ্রবা অঙকপা শক্তমশিং য়াওবা, মশীঙ-লাকঙমদ্রবা মীৎধক্‌ইংঙাই ওইবা
লাইগী লীক-কোনশিংনা লৈতেংবা, মশীঙ-লাকঙমদ্রবা লাইগী ওইবা মন্ত্রবা খুৎশু-
খুৎলায়শিং থাঙ্গুনা পায়বা, লাইরৈপাক্‌ লংত্রিক-লংবা লৈরাং-পরেংশিং থোনবা,

লাইরৈপাকী নুংশি-নুংশিরবা চন্দনচিৎবগী মনম কয়ানা চুরবা, পুন্মক অঙকপগী মশক ওইরবা, অতোপ্পগী মতেং যাওদনা মদোম তরং তরং ইঙান-ঙান্দুনা লৈবা, ঙমথে-লৈতনা পাকচাউনা পুন্মসন-সন্দুনা লৈবা অমসুং মফম পুন্মমস্তা লৈবিবা মরম্না মায়কৈ পুন্মমস্তা মমায় ইওন্দ-ওন্দুনা লৈবা অসিগুস্বা শ্রীভগবানগী অঙকপা শস্তম অমা অৰ্জুনা ভগবান শ্রীকৃষ্ণা য়েংহনবি হায়না সঞ্জয়না ধৃতরাষ্ট্রদা তাক্ষ্মী।

সঞ্জয়না বিশ্বরূপ পুথোয়িবা শ্রীভগবানগী লৈরোল-নোংলোন তু-না ঙানবা অরংবা মঙাল অদুবু নুমিৎ লিশিং অমগী মঙান্না মতম অমতদা নোংদোল-অতিয়াদা পুন্ম থোকমিন্নরগা ঙানবা মঙাল অদুগা মান্নবা য়াই হায়না ফজনা চাংদম্বরক্ষ্মী। ভগবান শ্রীকৃষ্ণা অৰ্জুনা দৈব্যচক্ষু পীবিবদগী মখল-মথেল য়ান্নবা সাখায়শিং য়াওবা অপূনবা জগৎ অদু লাইশিংগীসু লাই অমুক ওইরবা ইবুংঙো মহাকী সনা-হকচাঙ অদুগী মচি অমদা লৈবদু অৰ্জুনা উবা ফংজৈ। বিশ্বরূপ অসিগী মঙালগী মশানা ঙাহোয়রজুনা শাবা মৈশানা জগৎ পুন্মকপু শাহনবা উরগা অৰ্জুনাগী নাপল পুন্মক মাঙবিদুনা শ্রীভগবাননা পুন্মকী মপুনি হায়বসি মানা খঙজখি। লানফমদুদা লৈবা মী অতৈশিংনদি শ্রীভগবানগী খৌজাল ফংদবদগী বিশ্বরূপতু উরমদে। অৰ্জুনা বিশ্বরূপ অদু হেক উবা ফংজবদগীদি হান্না মাগা শ্রীভগবানগা মখোয় অনীগী মরস্তা লৈনরস্বা মরুপ ওইবগী মওঙ-মতৌ অদু মাঙত্রে অদুগা ভগবান শ্রীকৃষ্ণে পরমেশ্বর ভগবাননি হায়না ঙকপনা থুন্নাংলবা অমসুং হরাওবনা তু-চুংলবা মহাক্সা বিশ্বরূপ লৌদুনা লৈরিবা পুন্মথোই-থোইবা মপুদুদা কোক-নোন্দুনা খুন্মী। অদুদগীদি অৰ্জুনা মখুং অনী লোমদুনা পুন্মথোই-থোইবা মপুদুদা অসুন্না হঙ্গ্চেঃ “ইবুংঙোগী সনা-হকচাঙ মনুংদা পুন্মপ-পুন্ম লৈরিবা ইন্দ্রচিৎবা লাইশিংবু অমসুং জীব মখল পুন্মকপু ঐনা উজরে, হে চীংঙু-ইবুংঙো, অদুগা থম্বালগী আসন্দা ফমদেঙলিবা থবায়-পানবা পুন্মকী শাসন তৌবিরিবা মমায় মরি পানবা ব্রহ্মাবু, শিব-মহাদেববু, ঋষিশিংবু অমসুং লাইরৈপাকী বাসুকিনচিৎবা লাই-লীনশিংবুসু ঐনা উজরে। ইবুংঙোগী বিশ্বরূপ অসিদা মশীঙ-লাকঙমদ্রবা পামোমশিং, পুকশিং, মায়শিং (চীনশিং) অমসুং মীৎশিং পানবা ঐনা উরি, অদুগা য়েংথি-য়েংথি মায়কৈ পুন্মদা ইবুংঙো নহাকপু অসিনি হায়ঙমদ্রবা লোই-খম্বা নাইদবা শক ওইনা উজরে। কদাইবায়দনা ইবুংঙোগী রূপ অসিগী অহৌবনো, ময়ান্নো অমসুং অরৌবনো ঐনা লাকশিনবা ঙমদ্রে, হে তাইবং পুন্মগী মপু, লৈরোল-নোংলোন তুবা শক্ৰোনবু ওইবও।

“লুপ্ত থোন্দুনা, গদা খুৎশনদুনা অমসুং চক্র পায়দুনা, লংত্রিক-লংবা মঙালগী মপৈগী মশক ওইনা মফম খুদিং পূমঙাং-ঙাংনা মৈ ইজুনা, ময়েক-শেংনা উবদা য়ান্না বানা থোন্না, অচাকপা মৈ অমসুং নুমিৎকুন্না মায়কৈ খুদিং চাকুনা অমসুং অসুম মওইরে ওনঙমদনা লৈবা ওইনা ইবুংঙো নহাকপু ঐনা উজরি। ইবুংঙো নহাক্তী খঙবদা মতিক চারবা অথোইবা লেঙদবা ব্রন্ধনি। ইবুংঙো নহাক্তা লেঙলি-পাল্লিবা পূম্মকসিগী পোলোইগী তুংনফমনি। ইবুংঙোদি লোই-খম্বা নাইদনা অমাঙ-অতা লৈতবনি। ধর্মগী পথাঙ্গু শিদিনবা ঙাকপীদুনা লৈরিবা অরেপ্পা অঙাকপা অদুসু অদুগা কুইরবা নিরেন-লিরবা শিদিবা মপু “সনাতন পুরুষ” হায়বদুসু ইবুংঙো নহাক্তী। মসি ঐগী থাজবনি। ইবুংঙোদি পোকপা অমসুং শিবা নাইদনা, ওমথৈ-নাইদনা তৌবা ঙম্বা, মশীঙ-লাকঙমদ্রবা পাম্বোমশিং লোঙদুনা, নুমিৎ অমসুং থাবু ইবুংঙোগী মীথশিং ওইনদুনা, ব্রং ব্রং হৌনা চাকখল্লুবা মৈগুম্বা চীম্বান পাল্লদুনা লৈবা ঐনা উজৈ। ইবুংঙো নহাক্তী নসোং-নঙালতনা অপূনবা জগৎ অসিবু মৈশা পীরগা শাগৎহল্লি। ইবুংঙো নহাক নদোম্তনা অহাঙবা তরঙ অসিবু খোন-না লৈবিরি। হে অতোঙ-অরেন ওইবও, ইবুংঙো নহাক্তী ঙক্লবা অমসুং কিরবা নশকসি য়েংবা মতমদা ঐনা উরিবদি মরোল অহম্মক কিবনা থক-থক নীজুনা মিপাইরি।

“লাইশিংগী কাঙলুপ-কাঙলুপশিংসিমক ইবুংঙো নঙোন্দা মশা মশাবু কচ্চরগা চঙজরি অদুগা মথোয়গী মরঙগী কনা-কনাগুম্বশিংনা কিবনা খুবাক-লোয়দুনা ইবুংঙো নঙোন্দা লৈশি-লৈথোন্নি। মহাবিশিং অমসুং সিদ্ধশিংগী কাঙবু-কাঙবুশিংনা ইবুংঙোগী নফমদা লাকই অদুগা “য়াইফরসনু” হায়দুনা মরীক-চুম্বা চঙথোন্নিবা বেদমন্ত্র শোন্দুনা অমসুং লাইশোল-ঐশৈশিং শক্তুনা ইবুংঙো নহাকপু থাগৎচৈ। রুদ্র তরামাথোই, আদিত্য তরানীথোই, বসু নীপাল, সাধা কৌবা লাইশিং, বিশ্বদেব, অশ্বিনীকুমার মচীন্নাউ অনী, মরুৎ (নুংশিং) কৌবা লাই নীফুমাপল, লৈখিদ্রবা পারোল-পুবোলশিং, গন্ধর্ব্ব, যক্ষ, লাই-হিংচাবশিং অমসুং মালেমদা হিংলিঙেদা মঙাল ফংত্রবা সিদ্ধনচিংবা পূম্মক অসিনা ইবুংঙো নহাকপু অঙকপগা লোয়ননা য়েংলি। হে পাম্বোম চাউরবা ইবুংঙো! পাম্বোম ময়াম, মায় ময়াম, মীৎ ময়াম, পুক ময়াম, ফৈগল ময়াম অমসুং খোঙ ময়াম পানবা, অদুগা অকিবগী মশক ওইরিবা য়াতা ময়াম পানবা অসিগুম্বা অকিবা ফংলবা অমদি ঝাং-চাউনা শক্তি লৈরবা ইবুংঙো নহাক্তী শক্তষু উরগা মরোল পূম্মকরা কিবনা থক-থক

নীকই, অদুগা এসু নশক অদু উবদা গুপনা লাঙতরুরে।

“হে পূমথুং-থুংনা শীন্দুনা লৈবা ইবুংঙো, নোংদোল পক্সা লৈরিবা, মচু কয়না তিন্দুনা ইরঙ-লঙনা গাল্লিবা, যা লাওনা কাথোজুনা লৈরিবা, মৈবুলগুম লংত্রিক-লংলবা অমসুং লাওরবা মীথশিং পাল্লিবা ইবুংঙোগী য়ান্না পাক-চাউরবা শারেল-শক্তমু উবদা ঐগী থম্মোয় অসি কিবনা নাক-য়েৎ, থক-থা থক-থক নীক্রে অমসুং পাইম-নুংগী অঈংবদু মাঙখিদুনা তপথবা গুমদ্রে। মহাপ্রলয়গী মতমদা হৌওবা মৈগী মডৌগুম্না ইবুংঙো নহাকী য়ান্না লাওনা কাথলবা চীহানশিং অমসুং অকিবা ফংলবা নয়শিংদু উবমক্তদা ঐহাক মায়কৈ-সলায় খঙদ্রে অদুগা নুংঙাইনা অমসুং তপথনা লৈবা গুমদ্রে। খৌজালগী তুংনফম ওইবা ইবুংঙো, ননাই ঐবু খৌজালবীয়ু, হে লাইশিংগী লাই ওইবও, হে মরোল পুন্সগী তুংনফম ওইবও! ধৃতরাষ্ট্রগী মচানিপাশিং, মথোয়গী মীচঙদা লৈবা মালেমসিগী নিংখৌশিং, ভীষ্ম, দ্রোণ অমসুং কর্ণ অদুগা ঐখোয়গী মমিং লৈরবা লান্দীশিং পুন্সমক ইবুংঙো নঙগী কিনিংঙাই ওইরবা য়ানুংদা গ্রং গ্রং হোংচিল্লি। মথোয়গী মকোকশিং অদুবুনা ইবুংঙোগী কিনিংঙাই ওইরবা য়া ময়ান্না শিংনা-শানা কুপ্পা শাইদথলে অদুগা য়োৎশিল্লি। মথোয়দুগী লেমহৌবা মচেৎ মচেৎ খরদি ইবুংঙোগী য়ারকশিংদা পন্দুনা লৈহৌই। অনুন্না তুরেলশিংগী লাও-খোংলবা ঈশিংগী কল্পবা তোরৈ ময়ামদুনা সমুদ্রগী ঈপাক তন্না ফুথখিবগুম ভীষ্ম, দ্রোণ-নচিংবা মালেমগী অখৌবশিংনসু ইবুংঙো নহাকী মৈ ফ্রি ফ্রি হৌরবা য়ানুংশিংদা হোংচিল্লি। মৈরানবীশিংনা মৈনুংদা মশা মশাগী মৈতান্না ঝাংখেননবগীদমস্তা য়াঙনা সৎ সৎ পাইশিনবগুম, মওঙ অদুমস্তদা দুৰ্যোধননচিংবা মী পুন্সমক ইবুংঙো নহাকী ঝায়াংথিং অদুদা মশা মশাগী শিনবগীদমক খোঙলৈ থু-না থু-না হোংচিল্লি।

“হে বিষ্ণু, মৈ গুং গুং হৌনা চাকথলক্সা ইবুংঙোগী চীনশিং অদুনা মায়কৈ পুন্সগী লাল তৌনীংবা মী লোয়নমকপু য়োৎশিল্লি অদুগা ইবুংঙো নহাক্সা হন্না হন্না লেক-লেক্সুনা লৈরি। ইবুংঙো নহাকী নতিক নঙগনা জগৎ পুন্সসি পুন্সথন-থনত্রে অদুগা ইবুংঙোগী য়াক্সা নঙাল-নশেক্সা জগৎ পুন্সসিবু চাকথেক্সা ইবুংঙোনা নথস্তগী নঙালদা গাংহৌরি। হে লাইশিংগী লাই ওইবা লাইনিংখৌ, অকিবগী শক্ৰেন লৌরিবা নহাকপু কনানো হায়বদু ইফমদা চানবীদুনা চীনগোয়বিয়ু। ঐনা ইবুংঙো নহাকপু থুরুমজরি, ঐবু পেদ্বীদুনা খৌজালবিয়ু। লৈহৌ-নোংহৌদগী লৈরক্সা ইবুংঙো নহাকপু ঐনা খঙনীংবনা লাঙতরুরে,

মরমদি ইবুংঙো নহাকী খৌশিল-খৌরাং অসিবু করিগীনো হায়বসি ঐহাক্সা লৌশিনবা
ঙমজদ্রে।”

অৰ্জুননা ভগবান শ্রীকৃষ্ণগী মওঙ-মতৌ অদু উবদা মফম-মরাং খঙলমদে। মরম
অদুদগীনি ইবুংঙো মহাক্সা করি থবক পাঙথোকপা পামদুনা মহাকী অঙকপা শক্তি অসি
উৎলিবনো হায়না অৰ্জুননা মখা তানা হংখিবসি। জীবশিংগী লিলা অসি মতমগী ট্রেলনা
পুথোরকপা ঙাক্সি। “ওইব্রবা”, “ওইরিবা” অমসুং “ওইরুদ্ধবা” হায়বা মতমগী শক্ৰোন
অসি শ্রীভগবানগী মফমদদি হৌজিক হৌজিক ওইদুনা অদুম লৈরিবনি। ঙমথে নাইবা
লৈব্রবা মতমগী লমহাংদা মহৌশাগী মশক ওইবী মায়াশক্তিনা জগোই শাদুনা লৈ। জীব
খুদিংমকী মানা মানা তৌরুবা কন্সগী ফলগা চান-চানবা মালেমসিদা জীব ওইনা লৈগদবা
অকরুবা মতম লৈজৈ। অদুগুন্স অকরুবা মতম মতম অদুবু মাগী মাগী মপুলী কৌই।
মরাল লৈরক্তবা মহাক অদুগী মপুলীদি নুংঙাই অমসুং শাস্তি লৈ। অদুগা মরাল লৈরক্তবা
পাপীগী পুলীদি তশেংনমক অবাবগী মশক্সি, মরমদি মাবু “মতম” কৌবা মহাকালনা
মতিক-চাবা দণ্ডি পী। মতমগী মতুংইনা জীব পুন্সমকপু পরমেশ্বর ভগবাননা য়োৎশিল্লি।
মরম অদুনা ইবুংঙো মহাক্সী মরোল পুন্সমকপু মাঙহন্নবা শীল্লিবা “কাল” (মতম) কৌবা
লাইদুনি। অচুম-অরান মশক খঙদ্রবা মশাগী ওইজবতা থিরবা অদুগা মায়া-শক্তিগী
লীচিংনা পুন্সদা চিংব্রবশিংদুনা জগৎকী মপু শ্রীভগবানগী মফমদা চঙশিনবা ঙমদে। অদুবু
ভক্ত, যোগী অমসুং জ্ঞানীশিংদি মায়াগী লাংদগী নাহোক্তুনা ঈশ্বরদা চঙজবা ঙম্মী।
মায়াগী মপু পরমেশ্বরনা জগৎকী মমা-মপা, গুরু অমসুং মরুপনি। অদুগা পাপীশিংগী
মফমদদি মহাকালগী মশক ওইবা যমনি। দুর্যোধনচিংবা মী-ফন্ত পুন্সমকপু হাংকে
হায়বগীদমক “মতম” কৌবা লাইদুনা খৌরাং তৌরগা লান্ফমদুদা চঙশিল্লিক্সিবনি, অদুগা
পাপুং খরদং নন্তনা মায়েকৈ অনীমকী লাম্মী পুন্সমকসি অৰ্জুননা লাল তৌদুনা মী-
হাস্ত্রফাওবদসু হিংলরোইদবনি হায়না শ্রীভগবাননা অৰ্জুনদা খঙহনবা হৌরুন্সম্মী।
অৰ্জুনদি লাল তৌনীংলমদবনি, অদুবু মহাক্সা লাল তৌদ্রবসু মথোয়শিংদু শিরগদবা
লৈরবনিনা মহাক্সা ক্ষত্রীয় ধৰ্ম ঙাফুনা লাল তৌগদবনি হায়বসি ভগবান শ্রীকৃষ্ণনা
অৰ্জুনদা মখাগী অসুন্না তাকপীরম্মী :

“হৌগৎলো, নহাক্সা লাল থেংনরগা মিংচং ফংজহৌরো। নহাকী য়েব্রবশিংবু লাল
ঙমদুনা, রাস্ত-পাদবা লৈবাক অমগী মপু ওইদুনা নহাক নুংঙাইরো। মথোয় মথোয়না

তৌখিবা কস্মনা লেপ্তকপা মরাইবকী মতুংইন্না ঐনা মথোয়বু হান্না হাত্তোজুনা থমথ্রবনি, লাল অসিদা নহাক চুম্বতগী খুংলায় ওইবতমক ওইয়, হে ওইথংবা খুংনসু তেন-কান্না ওম্বা অৰ্জুনা! দ্রোণ, ভীষ্ম, কৰ্ণ অমসুং লাক্সাওসিগী অতৈ অতোপ্পা মথৌনা লৈরবা লাক্সোয়শিং অসি ঐনা হান্না মথরায় লৌথোকথ্রবনি। মরম অসিনা লাল তৌ অমসুং কিরুগনু। লাল তৌদ-তৌ, অদুগা নহাক শোয়দনা লাল ওমগনি।”

জগৎ পুন্নমক অসি পরমেশ্বর ভগবানগী অনীংবা খৌশিল মতুংইন্না চংলিবনি। লৈশেশ্বা অমসুং প্রলয় হায়বসি ইবুংঙো মহাকী লমজিং মতুং ইনবনি। কুরুক্ষেত্রগী লাল অসিসু অধর্মবু মাঙহন্নগা ধর্মবু য়োকথৎকে হায়বগী শ্রীভগবাননা থৌরাং তৌবনি। মরম অদুনা অৰ্জুনা ইবুংঙো মহাক্সা লাল তৌগদবনি হায়না কন্বা ইলনবগা লোয়ননা পূকীং থৌগৎলি। য়েব্বা হাৎনবগীদমস্তা লান্ফমদা খুং য়েৎনসু ওইনসু তেন কান্না হৈবা বীনি হায়না শ্রীকৃষ্ণনা অৰ্জুনা বুগৎলি। ইবুংঙো মহাক্সা অৰ্জুনা চিংববা লৈতনা লাল থেৎনরো অদুগা মায়-পাকপগী মিৎচৎ অদু ফংজরো হায়না তাকপীরি। ইবুংঙো মহাক্সা মাগী ভক্ত অৰ্জুনা অসুন্না থৌনা-লিংজেল অমসুং খৌজাল পীবিবসিনা ইবুংঙোনা মাগী ভক্ত অমদা কয়ামুক চানবীবগে হায়বদুগী ময়েক লারবা খুদম অমনি।

কনাওম্বা মী অমনা যৌনা কিমল্লবা নত্রগা ওকমল্লবা নত্রগা নুংঙাইমল্লবা মতমদা মমীৎতগী মপি তানা কপনৈ, মশা নীক্কে অদুগা রা ওাওবা মতমদা লৎকক-লৎকক তৌনৈ। মরম অদুনা শ্রীকৃষ্ণগী য়ারশিং অদু তারগা ওকপনা থুৎকৎখিদুনা মশা নীক্কেবা অৰ্জুনা খুবাং-চাংজৌ তরা লোন্নদুনা ভগবান শ্রীকৃষ্ণা খুরুমজৈ অদুগা মচেৎ মচেৎ ওইবা খোঞ্জেলগা লোয়ননা মহাক্সা অমুক্সু হন্বা ভগবান শ্রীকৃষ্ণা অসুন্না হঙ্গচৈঃ “ইন্দ্রিয়শিংগী মপু ওইবও, ইবুংঙো নহাকী মিৎলেন তাবদা অমসুং নতিক-নগুণবু থাপ্পৎ-রাংখৎহনবদা জগৎনা পূকীং-মকা-লান্না হরাওজৈ অমসুং নঙোন্দা য়ান্না থোয়দানা থরায় লুপচৈ। হিংচায়াইতম্মশিংদি ইবুংঙোগী প্রলয় থোকহন্নবা শক্তম অদু উবদা কিদুনা মফম-মরাও খঙদবমথৈ কোয়চেল চেল্লি, অদুবু কপিলনচিংবা সিদ্ধশিংগী কাঙলুপশিংনদি ইবুংঙোগী মাঙদা পুনেমজরি।” শ্রীভগবাননা তৌবা হেক মথৈ লোয়নমকী ফননবনি অদুগা ইবুংঙো মহাক মশামকসিদা জগৎ পুন্নমকী তুৎনফম ওইবনি হায়বা খঙদুনা ভক্তশিংদি শ্রীভগবানগী মতিক-মগুণবু শক-শোঞ্জৈ। ভক্ত অৰ্জুনা ভগবান শ্রীকৃষ্ণবু আত্মা পুন্নমকী পরমাত্মানি, পূক্চেল চাউবনি, ওমথৈ লৈতবনি, লৈশেশ্বা লাই ব্রহ্মাদগীসু

হেন্না চাউবনি, সিদ্ধ ওইরবা মহাপুরুষশিং অমসুং খোইয়ুম-লাইশিংনা মথোয়বু শেখীবা মপা ওইনা শ্রীভগবানবু থাজবগা লোয়ননা খুরুমজবসি খুরুমজফম থোকপনি, অমাঙ-অতা লৈতবনি, ফোঙদোক্তুনা লৈরিবা পুন্সসিনি অদুগা ফোঙদোক্তুনা থুপ্তুনা লৈরিবা পুন্সমকসিসুনি, ফোঙদোক্তুনা লৈবা অমসুং লৈতবা অনীদুদগী হেন্দোকা ওইখ্রবা পরম - ব্রহ্মদুনি হায়না লৌরে অদুগা অসুন্না ইবুংঙো মহাকপু পুন্সমকী অথোইবনি হায়না লৌজরগা মানা লৈশি-লৈখোঙৈ।

অৰ্জুনাগী থম্মোয়দা ভক্তি মপুং ফানা পোকুদুনা ভগবান শ্রীকৃষ্ণগী মতিক-মণ্ডগশিংবু মথং মথং অমুক মহাক্সা অসুন্না হায়থরকইঃ “ইবুংঙোদি ইওইদ-ওইবনি, জগৎ শেম্ববগী মরম ওইবনা লাইশিংগী মরক্তা খাইদগী অহানবা লাইনি, নৌদুনতা লৈরবসু লিরেন-লিরবনি, মতম পুন্সমক্তা তেক্ত-কায়দনা থরায়-পানবশিংগী থম্মোয়শিংদা লৈরক্ৰবা আত্মাদুনি, পাক-চাউরবা জগৎ পুন্সসিগী তুঙনফমনি, জগৎসিদা থোক্ৰিবা খৌদোক পুন্সগী অখঙবনি, খঙগদবা অশেংবা “অমা” কৌবা লাইদুনি, অথোইবা পম্বুথনি অমসুং ঙমথে নাইদনা তেংবানবা পুন্সসিদা শীন-থুংনা লৈবিবনি। ইবুংঙো মহাক্তী মফম-খুদিংমক্তা শীন-থুংলিবা নুশিথনি (বায়ুনি), অশিবগী লাইনি (যমরাজনি), মৈনি (অগ্নিনি), ঈশিংগী লাই বরুণনি, থাজনি (সশাক্তনি), থরায়-পানবশিংগী মবুংঙো ব্রহ্মনি অদুগা জগৎকী জীব অহানবা ওইরিবা ব্রহ্মাগীসু অপোকপা ওইবা ইবুদৌ পুরেন্নি।” অসুন্না হায়রগা নুংঙাইমনখিদুনা অৰ্জুনাগী ভগবান শ্রীকৃষ্ণবু খুরুমজৈ, লিশিংলক খুরুমজৈ, অমুকসু হেন্না হেন্না খুরুমজৈ, মাঙলোমদগীসু খুরুমজৈ, তুংলোমদগীসু অদুগা মায়কৈ পুন্সমক্তগীসু খুরুমজৈ। ভগবান শ্রীকৃষ্ণদি ঙমথে লৈতনা পাপল লৈবনি, তৌগেদা মনীং ওইবা ঈশ্বরনি, পুন্সমক্তগী চাংদমনীংঙাই লৈতনা খুংশু-খুংলায় শীজলবা হৈবনি, তেংবানবা অসিদা শীন-থুংনা লৈবিবিবনি অমসুং মতৌ অসুম ইবুংঙো মহাক্তী পুন্সমকী মশক্ৰি হায়বসি অৰ্জুনাগী য়ারম্মী।

ইবুংঙো মাগী অশেংবা মশক অমসুং মতিক-ময়্যায়বু খঙউদবদগী অৰ্জুনাগী শ্রীভগবানবু মাগী চান্নবা মরুপনি হায়না খন্দুনা “হে কৃষ্ণ! হে যাদব! হে ইতাও!” হায়না তয়াং-তশোয়না নহালমথে কোলোয়নাখ; অদুবু মানা ঙাওদুনা নত্রগা নুংশিদুনা অদুন্না কৌজরুবা অদু চানবীদুনা ঙাকপীয়ু হায়না অৰ্জুনাগী ভগবান শ্রীকৃষ্ণগী মফমদা প্রার্থনা তৌজৈ। নুংঙাই-কুমহৈগীদমক্তা শান্নমিল্লবদা, নুংঙাইনা কোয়মিল্লবদা, ফমুং অমতদা

হীপমিল্লবদা নত্রগা তুমিল্লবদা নত্রগা ফমিল্লবদা, চাক্কক অমতদা চামিল্লবদা, করিগুম্বদা মথস্তা লৈরিঙেদা অদুগা করিগুম্বদনা অতৈশিংগী মমাংদা কয়ারক হন্না হন্না ফাগী তৌনদুনা থওই-উশীত্তবা শাজৎ কয়া মানা চংখিবদুগী অয়োল-অরান পুশ্বা চানবীদুনা ঙাকপীনবা অৰ্জ্জুননা তাইবংনা ফজনা খঙঙমদ্রবা শ্রীভগবানগী মফমদা হায়জৈ।

ভগবান শ্রীকৃষ্ণদি অচৎ-চত্ত তাইবংসিগী মপানি অমসুং পুন্মকসিগী ঈড়ানফম মকোরি। ইবুংঙো মহাক্তী অথোইবা দীক্ষা গুরুনি মরমদি ইবুংঙো মহাক্তা ইহান-হান্না ব্রহ্মাদা বেদগী জ্ঞান পীবিথি, নুমিং বিবস্বান্দনা গীতা তস্বীথি অদুগা হৌজিক হৌজিকমকসু মীওইবগী মহৎ শিল্লিবা অৰ্জ্জুনদা গীতা তস্বীরি। ইবুংঙো মহাক্তা মান্নবা নত্রগা মঙোলদগী হেনগৎপা মরোল পুন্মকসিদা অতোপ্পা কনা অমা লৈতে। লৈরিবা পুন্মক অসিদি ইবুংঙো মহাক্তী মনাইশিং ঙাক্ৰি। মসি পুন্মকসিবু অৰ্জ্জুননা যাদুনা মহাক্তা শ্রীভগবানগী মথুয়াদা শাংদ্রাং-শাংনা দণ্ডবৎ তৌদুনা খুরুমজৈ অদুগা মপানা মাচবু, মরুপ্পা মরুপ্পু অমসুং নুংশিবনা নুংশিববু ঙাকপীবগী মতোগুপ্পা মহাকপু খৌজালবিয়ু হায়না শ্রীকৃষ্ণদা মানা নোল্লুকা হায়জৈ। মতো অসুপ্পা মানা তৌথিবা মরাল পুশ্বা ঙাকপীয়ু হায়দুনা শ্রীভগবানগী মফমদা প্রার্থনা তৌরবগী তুংদা অৰ্জ্জুননা মমাংঙেদা খক উথিদ্রিবা বিশ্বরূপসি উবদা মহাক যান্না নুংঙাইজরে অদুবু অদুমনিদি ওইরগা মাগী মপুক্রীংদি কিবনা লাঙতরুরে, মরম অদুনা লাই পুন্মক্কী মপু ওইবা ভগবান শ্রীকৃষ্ণগী হান্নগী কোস্তা লুৎপ থোনবা, খুস্তা গদা খুৎগুনবা অমসুং চক্র পায়বা শক্তম অদুমক অমুক হন্না উজনীংঙে হায়না মানা ভগবান শ্রীকৃষ্ণগী মফমদা হঙ্গ্চে। হৌজিক হৌজিক পাশ্বোম লিশিং পাল্লিবা ভগবান ইবুংঙোগী হান্নগী পাশ্বোম মরি লোঙবা মশক অদুমস্তবু মঙোলদা চানবীদুনা উহনবিনবা অৰ্জ্জুননা শ্রীভগবানদা প্রার্থনা তৌজবগী মরমদি খুইদগী থোইদোক-হেন্দোকা নিংথিজবা, ফজবা অমসুং পুক্রীং হুবা শ্রীভগবানগী শক্তমদা সাধকশিংনা ধ্যান তৌজরগা পুক্রীংগী শান্তি ফংবা ওমই।

ভক্ত অৰ্জ্জুনগী নীংবা থুংহন্নবগীদমস্তা অতৈ কনামতনা মমাংদা খক উথিদ্রিবা ভগবান শ্রীকৃষ্ণগী তৌবা গুশ্বা শক্তিগী মশক ওইবা বিশ্বরূপ অসি মঙোলদা উৎপীরে। বেদ কয়া নৈনবনা নত্রগা যজ্ঞ কয়া তৌবনা নত্রগা দান কয়া তৌবনা নত্রগা তপ কয়া তৌবনা অৰ্জ্জুনগুম্বা শ্রীভগবানগী অশেংবা ভক্ত অমা নন্তবা অতৈ কনামতনসু মালেমসিদা ইবুংঙো মহাক্তী বিশ্বরূপ অদুবু উবা ফংবা ওম্নোই। তশেংনমক শ্রীভগবাননা

অৰ্জুনদা বিশ্বরূপ উৎখিবগী মরমদি তৌহৈদবা থবক তৌবশিং অদুবু হান্ননা ভগবান ইবুংঙোনা হাঙোক্কাবনি হায়বদু উৎননবা অমসুং অৰ্জুনবু মাগী ক্ষত্রীয় অমা ওইবগী থেংনফম থোকপা লাল অদু করিমতা চিংনবা লৈতনা থেংনহন্নবা উৎপীবনি। হৌজিক বিশ্বরূপ উৎপগী মরম অদু অৰ্জুননা খঙলে হায়বা মতাং অসি যৌরকপদদি ইবুংঙো মহাকী অকিবগী মশক ওইরবা বিশ্বরূপ মুৰ্তিদু উরগা পূক্ৰীং লাঙতরুবা অমদি পী - কোক জাওবা ওইদসু হায়না শ্রীভগবাননা অৰ্জুনদা তাকপীরস্মী। অদুদগীদি অৰ্জুননা উনীংবা শ্রীভগবানগী হান্নগী শকফম অদু অমুক হন্বা অকিবা লৈতনা অমসুং পূক্ৰীং-মকা-লাল্লা পেলা য়েংজরো হায়না ইবুংঙো মহাক্কা অৰ্জুনদা যান্না নুংশিবা রাইনা হায়রস্মী।

অসুন্না ভগবান শ্রীকৃষ্ণনা অৰ্জুনগী মফমদা নুংশিবা রাইগা লোয়ননা হায়বিখিবগী মতুংদা ইবুংঙো মশামক্কা অৰ্জুনদা অমুক হান্নগী ইবুংঙো মাগী নিংথিরবা শক্কেন অদু উৎপীখি। ইবুংঙো মহাকী ঈংনা ফজবা শকফমদুবু অমুক হজ্জিল্লাবা মতমদদি কিদুনা লৈরস্মা অৰ্জুনগী অকিবদু কোকথিরস্মী। ভগবান শ্রীকৃষ্ণনা বসুদেব দেবকীগী মচানিপা ওইনা পোক্কপা মতমদা অহানবদা পাশ্বেম মরি পানবা নারায়ণগী শকফমদা থোরকথি। অদুবু মমা-মপানা ইবুংঙো মঙোন্দা হায়জরবা মতুংদা শ্রীকৃষ্ণনা মীচম অঙাঙ অমগী শকফম লৌখি। মতৌ অদুগুন্না শ্রীভগবাননা চতুৰ্ভুজ রূপ অদু অৰ্জুনদা উৎলবা মতুংদা অৰ্জুননা হায়জবদগী ইবুংঙোগী খুং অনী পানবা তাইবং মীওইবগীগা অক্ষা ওইবা মেঙলবা শকফমদু অমুক মঙোন্দা উৎপীখি। মতাং অসিদা রাফম অমা নীংশিংবা য়াই মদুদি শ্রীকৃষ্ণনা মীচম অমা ওইরমবদি ইবুংঙো মহাক্কা বিশ্বরূপ শকফম অমুক লৌবা অদুগা অমুক হন্বা মখুং মরি পানবা নারায়ণগী শকফম অমুক লৌবা ওম্বা হৌনদে। হৌজিক্তি অৰ্জুননা শ্রীকৃষ্ণবু ভগবান বসুদেবনি হায়বা খঙজরে। ইবুংঙো মহাকী মেঙলবা তাইবং মীওইবগীগা অক্ষা ওইবা শকফম অদুবু অৰ্জুননা অমুক উজরগা, মহাক্কা হৌজিক পূমপেন-পেঞ্জদুনা উনবী মপূক্ৰীং ঈংলে অমসুং মিপাইবা ফরাদুনা মশাগী হান্নগী মওঙদুদা অমুক হজ্জিল্লাবে।

শ্রীভগবানগী বিশ্বরূপ, চতুৰ্ভুজরূপ অমসুং দ্বিভুজরূপশিং অসি ভক্তিবু য়াওদ্রবদি কনানা উবা ফংবগী রা লৈতে। অৰ্জুনদি ভগবান শ্রীকৃষ্ণগী অচানবা ভক্তিনি অমুন্ডা উজগে হায়বদা পাক পাক হেক ফংবা বারবা ইবুংঙো মহাকী শকফমশিংদুবু মহাক্কা শ্রীভগবানগা মায় মায় ওল্লিদুনা উজবা ফংজরে। বিশ্বরূপ অমসুং চতুৰ্ভুজরূপ নন্তবা খুং

অনী পানবা মী অমা ওইনা শ্রীকৃষ্ণগী দ্বিভূজরূপ উবা ফংজবা অসিসু যান্না বানা থোকই। করি অমুক হায়গনি, স্বর্গদা লৈবা লাইয়াম ফাওবনা শক্তম অদুবু উজ্জনীংদুনা তন্তনা যান্না বানা খৌরাংনা লৈরিবনি। মরমদুনা বেদশিংদা করি করি যাওরিবগে হায়বা খঙনীংবগীদমত্তা বেদ শাস্ত্রবু পূরীং লুপ্তা নৈনরুবখক্কা, নত্রগা লঙজরুবা পাপ কোরুবা চুল্লগী তপ কন্না তৌবখক্কা নত্রগা লাইরবশিংদা দান কয়া তৌবখক্কা নত্রগা যন্তু কয়া তৌবখক্কা শ্রীভগবানবু অর্জুনা তরায়-তরায়না উবা ফংলিবা অসুন্না কৈদৌঙেদসু কন্নানা উবা ফংলোই হায়না ভগবান শ্রীকৃষ্ণনা মঙোন্দা তাকপীরি। অদুমকপু করস্বা উপায় তৌরগা ইবুংঙো মহাকপু মীনা ফংবা নত্রগা সাক্ষাৎ ওইনা (শংশঙনা) উবা গুংগদগে হায়বদুসু ভগবান ইবুংঙো মশামক্কা অর্জুনাগী খুংখংদা মীওইবা ঐখোয়দা তাকপী। শ্রীভগবান ফংননবা উপায়শিংগী মনুংদা ভক্তিগা মান্নবা অতোন্না অরায়বা উপায় অমা লৈতে হায়বসিনি ভগবান শ্রীকৃষ্ণ মশামক্কা তাকপীরিবসি। সংসারগী পোৎ-চৈশিংবু ফংনীংবা বাখলদা লুপ্তনা লৈরিবা মীশিংনদি ইবুংঙো মহাকপু খঙবা নত্রগা উবা গুংগোই। মখোয়দুনা গুংমথে লৈতবা অবা-ঈপাক্তা তাদুনা লৈগনি। অদুগা অমরোমদনা অমুক, পূরীং-অনী-লোঙদনা শ্রীভগবানবু নীংজবা অশেংবা ভক্ত ওইবা মীদুনা শ্রীভগবানবু নুংশিরবা আত্মানি হায়না লৌজদুনা ইবুংঙো মাবু লীখুন চুল্লা খঙবা গুংমজৈ। মতৌ অসুম তৌরবতদা ভক্ত অদুনা শ্রীভগবানবু খঙবা গুংমবগী অথুংগশিংদুনা চপ-চানা চঙজদুনা আনন্দ ফংজৈ।

গীতা শাস্ত্রগী মচি ওইবা শরুক অমা তাক্ক অসিগী অরোইবদা ভগবান শ্রীকৃষ্ণনা অর্জুনা অসুন্না তাকপীরিঃ “হে পাণ্ডুগী মচা অর্জুনা! ঐগীদমত্তা পেন্নবা থবক তৌরিবা, ঐখন্তবু অথোইবা পথুং ওইনা লৌরিবা, ঐঙোন্দা পূন্মক কথোক্কা, সংসারগী অপাম-মিহৌবু থারবা অমসুং থরায়-পানবা পূন্মক্কী মফমদা তাখী-তাওইনদবা মী মহাক অদুনা ঐবু লেপ্নমক ফংজৈ।” মসিনা তাকপদি শ্রীভগবানবু ফংগে নীংলিবা ভক্তশিংনা খুইদগী ইহান-হানবদা মখোয়না তৌরিবা থবক হেক খুইংমক অমসুং মদুগী মইংগশিং পূন্মক ঈশ্বরনা পেন্নবা ঈশ্বরদা কথোক্কনি হায়বনি। কনাগুস্বা অমনা তৌনীংবা থবক মখল অমা তৌবা যাই, অদুবু থবজুগী মইংগচাবগী অপাস্বা অদু থাদোক্তিমইদি মহাক্কা শ্রীভগবানগী পেন্নবা থবক তৌবনি হায়বা যারোই। থবজুসু ইবুংঙো মহাক্কীনি, থবজুগী মইংগদুসু ইবুংঙো মহাক্কীনি অদুগা থবক তৌরিবা মহাক অদুনা ইবুংঙো মহাক্কী

খুংলায়নি। ভগবান ইবুংঙেগী পেন্ননবগীদমজ্জনি হায়না থবক খুদিংমক তৌরগা
 শ্রীভগবানগী সেবা তৌবা শকই। ভক্ত অমনা মশাগীদমক করিমতা পান্দুবমথৈ
 শ্রীভগবানগী মফমদা অথাকপা লৈতনা পুন্মমক কখোকচবা ঙুল্লবদি, ইবুংঙে মহাক্সা
 মহাকপু পুন্মপেন-পেনবিগনি; অদুদগীদি ভক্তদুগী অরাংপা অমতা লৈররোই। পুন্মমক
 থাদোক্সগা, থবায়মকসু পান্দুবমথৈ, ইবুংঙে মহাক্সা লোইরবনি হায়না ঈশ্বরগী সেবাদা
 চঙজরিবা মহাক অদুবু শ্রীভগবাননা অসুন্ধী মতিক চানবী মদুদি মহাকপু অরেশ্বদা
 মাঙহন্দনা লেপ্নমক অরান-খুভম ফংহল্লি। ঐথোয়না মায়াগী রাখল থাদোজ্জনা তাইবংগী
 পোং-চৈশিংবু পান্নিবমথৈদি নত্রগা ফংনীংলিবমথৈদি ঐথোয়না ঈশ্বরগী নাক্সা
 নকসিল্লুবদি লায়রদুনা ঐথোয়না অসুম অসুম ঈশ্বরদগী লাপথোরক্কনি। মপুংক্রীংদা
 তাইবংগী অপাম-মিহৌ করিমতা লৈত্রবা মহাক অদুনতা ঈশ্বরবু শোয়দনা ফংবা ঙমগনি।

তাইবংগী পোং-চৈশিংদা থম্বা অপাম-মিহৌবু থাদোকপা হায়বা অসিমক পুন্মগী
 পান্দমনফম ওইরিবা অরান-খুভমনি হায়না লৌবদা করিঙ অকায়াব লৈতে। মরম অদুনা
 পুন্মগী পান্দমনফমদু ফংননবগীদমক তাইবং মীওইবনা অপাম-মিহৌবু থাদোকপা তাই,
 অদুগা হিংনরিবা থবায়-পানবা পুন্মমকী মফমদসু তাখী-তাওইনরোইদবনি। ভক্ত অমনা
 অসিগুন্ম্বা শ্রীভগবানগী পাউতাকশিংসিবু ইন্দুনা লৈরবদি মহাক্সা শোয়দনমক ইবুংঙে
 মহাকপু দর্শণ তৌবা ফংজগনি। মসিদা ঐথোয়না করিমতা চিংনফম থোক্তে।

তাক্ক তরানীথেই

তরানীথেইশুবা তাক্কী মমিৎদি “ভক্তি-যোগ” কোই। গীতাগী তাক্ক তরানীপান অসিগী মনুৎদগী তাক্ক তরুক তরুক পূল্লিগা শরুক অহম থোকা খায়দোকপা যাই। অহানবা তাক্কত্তগী তরুকশুবা তাক্ক ফাওবনা শাবা অহানবা শরুক্তনা ভগবান শ্রীকৃষ্ণনা “কর্ম-যোগ” বু মরুওইনা তাকই। তরেৎশুবা তাক্কত্তগী তরানীথেইশুবা তাক্ক ফাওবদা লৈরিবা তাক্ক তরুক অসিনা পূল্লিগা শাবা অনীশুবা শরুক অসিদনা শ্রীভগবাননা “ভক্তি-যোগ” বু মরুওইনা তাকই। হৌজিক “ভক্তি-যোগ” হায়বসিনা তাল্লিবনা সাকার ব্রহ্মনি। “জ্ঞান-যোগ” না তাল্লিবনা নিরাকার ব্রহ্মনি। অনীসিগী মনুৎদা “ভক্তি-যোগ” না লায়বা হেল্লি। জ্ঞানীশিংদি শকফোঙদবা নিরাকার ব্রহ্মবু ধ্যান তোই। মসিদি অরায়বা থবক নন্তে, যান্না রাবা থবক্লি। হকচাঙ অমসুং আত্মা অনীসিগী খেল্লবা খন্দোকপা ঙ্মগী অরেপ্পা বুদ্ধি লৈত্রবা মীনা জ্ঞান যোগী অমা হেজ্ঞা ওইবা যাদে। ঈশ্বরবু মওঙ, শকখঙ-খুদম অমসুং গুণশিং লাক্সা লাংপা ঙ্মনা চপ-চানা মুক্তি হেজ্ঞা ফংবা যারে হায়না লৌবদি যাদে। মদুনা মুক্তি ফংবনা হোৎনবদা অহানবগী ওইনা মতেং খরগী মইখদি ওইগনি। অদুম অদুম ওইনমক ব্রহ্ম নত্রগা ঈশ্বরদি ইন্ড্রিশিংনা লাস্তা ফংবগী ঝাংমদা লৈবা, রাইহেনা ফোঙদোকপা ঙ্মদবা, মফম খুদিংমক্তা শীন-খুংনা লৈবা, বুদ্ধিনা যৌবা ঙ্মদবা, পূন্মক্কী মরুদা লেঙদনা লৈবা অমসুং অমাঙ-

অতা লৈতবা শকউদবা ইবুংঙো মহাঙ্কুনি। মুক্তি ফংনবগীদমত্তা ঈশ্বরবু মওঙ অমদি
গুণ-শিংগী বাংমদা অমসুং থক্তা লৈবনি হায়না নীংবা তঙায়ফদে। মুক্তি ফংগে তাম্বিবা
মীনা হকচাঙগী ওইবা রাখল থাদোক্কনি অদুগা আছাগা মরী লৈনবা থাক অদুদা
কাখৎকনি।

সাকার অমসুং নিরাকার অনীমক শ্রীভগবানগী স্বরূপনি। অর্জুনদি নিরাকার ব্রহ্মদা
পূরীং থিংজল্পমদে। মরম অদুনা নিরাকার ব্রহ্মগী উপাসনা অমসুং সাকার ব্রহ্মগী
উপাসনা হায়দুনা লৈরিবা উপাসনা অনীসিগী মনুংদা মহাকীদমক করছা উপাসনানা
মতিক চাবগে হায়বসি খঙনীংদুনা অর্জুননা ভগবান শ্রীকৃষ্ণদা হংজৈ। সগুণ অমসুং
সাকারগী উপাসনা তৌবনা অর্জুনগীদি হেন্না মতিক চাই খঙদুনা শ্রীভগবাননা মদু
তৌবনা মাগীদমক হেন্না ফৈ হায়দুনা হায়বিরি। থাঙ্গেশেনমক অর্জুনগীদমত্তদি খর
হোংনরগা লায়না তৌবা য়াবা মাগা চুনবা সগুণ ব্রহ্মগী উপাসনাবু তৌবনা মতিক চাবনি।
মদুবু তৌহনগে হায়বগীদমত্তা মদুবু থাগদুনা অর্জুনগী বাহংগী পাউখুম ওইনা ভগবান
শ্রীকৃষ্ণনা মঙোন্দা অসুন্না হায়বিরি মদুদি শ্রীভগবানগী রূপ অদুদা কনাগুছা ভক্ত অমনা
মপূরীং লোঙদবমথৈ চেৎনা থিংজিঞ্জরবা অমসুং অতৎ-অখম লৈতনা নুংশিনা ইবুংঙো
মহাকপু পেন্ননবা ঈড়াক্করবা অদুগা অরৌবিদা থাজরবা, অদু ওইরবদি, মহাক মপুং ফাবা
যোগী অমা ওইরে। মসিগী লাইনীং অসি অভ্যাস তৌবা মতমদা মওঙ নাইনা লৈরিবা
পোংশক অদুমত্তদা পূরীং অদু তুংদুনা লৈরে হায়বসি থোরবা চ্যেকশিনা য়েংগনি।
পোংশক অদুগী মনুংদা ঈশ্বরবু উগদবনি, ঈশ্বরবু পোংশকু ওইহনগদবা নন্তে। পোংশক
অদুবু মদুনা লেপ্নমক ওইরিবা লাইশক অদুনা মনুংদগী মপান ফাওরজুনা শক্তম লাংলিবা
লাই ওইনা শক্তম লাক্কনি। গুণ অমসুং মওঙ লৈবা শ্রীভগবানগী ধ্যান চুন্না অমসুং
তেইনা অভ্যাস তৌরবা মতুংদা গুণ অমসুং মওঙ লৈতবা শ্রীভগবানগী অরায়বা নন্তবা
ধ্যান অদু তৌবা গুল্লকই। অকেনবগী জ্ঞান-যোগ অসিনা খাইদগী হেন্না ফবনি, অদুবু
জ্ঞান-যোগগী মতিক ওইদবা মীগীদমত্তদি মদু মতিক-মপা নন্তে হায়না তৌদবনা হেন্না
ফৈ হায়না শ্রীভগবাননা তাকপীরি।

গুণ অমসুং মওঙ লৈদুনা অসুম-মওইরে হায়বা গুছা নন্তবা, অমাঙ-অতা লৈতবা,
রাখলনা লাস্বা ফদবা, মফম পুন্মত্তা শীঘুংনা লৈবা, তাইবংপান অসিগী তুংনফম ওইবা,
লেঙদবা অমসুং ওইরিবা অদুতা অদুম ওইদুনা লৈরবা শক-উদবা পরমেশ্বর ভগবান

মহাকপু পূজা তৌবা হায়বসি অরায়বা থবক অমা নস্তে। মসি মী খুদিংমক্কা তৌবা ওমদে, জ্ঞানীশিংদনা মসি তৌবা ওম্মী। গুণ অমসুং মওঙ লৈতবা অশেংবা জ্ঞানগী মশক ওইবা ব্রহ্মগী নত্রগা ঈশ্বরগী উপাসনা তৌদুনা ধ্যান তৌরিবা জ্ঞানী অদুনা কৈবল্য মোক্ষ ফংই। পরমেশ্বর ভগবাননা অবতার ওইনা অনেসা মালেমসিদা মতম মতমগী ওইনা কুম্ভবিরকপা মতমদা ইবুংঙো মহাক্কা সগুণ অমসুং সাকার ওইরবতনি। অশেংবা জ্ঞানগী মীংয়েংদা য়েংলবদি মথোয় অনীসি অমতনি, মরমদি ঈশ্বর অনী শুবা হৌনদে। অদুগা অমুকসু শ্রীমদ্ভগবদ পুরাণদা অসুন্না হায়রিঃ “পুন্মকসি বসুদেবনি, অনীশুবা পোং অমা লৈতে।”

হকচাঙনা হকচাঙগী মপু ওইরিবা “ঐ” গী লাইশঙনি। “ঐ” হায়বা অসি ব্রহ্মানি, ঈশ্বরনি। ব্রহ্ম অমসুং “ঐ” হায়বা অনীসিদা খেন্দবা উবদু জ্ঞাননি। থবায়-পানবা খুদিংমক্কা লৈরিবা আত্মাদু “ঐ” নি। মীওইবনা মপোক কয়ারক পোক্কাবগী তুংদা “ঐ” মশক খঙলজুনা মপুংফাবা জ্ঞান ফংলকই। অদুদগীদি মহাক্কা ঈশ্বরদা মশানা মশাবু কখোকচরকই। কনাগুন্না অমনা ঈশ্বরবু ফংগে হায়রবদি মানা ইন্দ্রিয়শিংবু মপুংফানা ফজিন্দুনা লাকশিল্লগা থম্বা তাই, মতম লৈবা খিবিজ্জা মপুক্রীংদুবু অরাবদা ওইরো নুংঙাইবদা ওইরো খল মান্ননা থম্বা তাই অদুগা জীব পুন্মক্কী য়াইফনবা থবকশিং তৌবদা মশাবু শীজন্নবা তাই। পুক্রীংবু লাকশিন্দুনা লৈতানা থম্বা ওম্বা মহাক অদুদি ইন্দ্রিয়শিংবু অমুক হন্না খুদুম-চন্নবা কন্না হোৎনক্কাবগী দরকার লৈত্রে; মথোয় মশা মশানা অদুম খুদুম-চঞ্জরক্কা। অপাসা অমসুং পামদবা হায়বা তুম্মা অসি লৈত্রবা পুক্রীং অদু নিংখিনা লৈতারবনি। তুম্মা অসিনা মীওইববু অতোপ্লগী মাঙননবা খলহল্লি। আত্মজ্ঞানগী শক্তিনা অপাসা অমসুং পামদবা নত্রগা নুংশিবা অমসুং য়েংখীবা হায়বা ঈশেল অনী অসিবু মাঙহল্লবদা যোগী অমনা অতোপ্লগী য়াইফনবা রাখলদা পুক্রীং লুপ্লকই। জীব পুন্মক্কী সেবা তৌজরগতা মহাক্কা পেঞ্জবা ওইরকই। মরম অদুনা মহাক্কা মালেমগী য়াইফনবা তন্তনা থবক তৌরকই। মহাক্কা আত্মা মশক খঙলজুনা মহাক্কী থম্বোয়নুংদা অথাকপা লৈতনা পুন্মক্কী চঙজফম পীরকই। পরমাত্মাদি মফম খুদিংমক্কা লৈ হায়বা জ্ঞানগী মীংয়েং অসিদা য়েংলকপা মতমদা মহাক্কা মীগা শাগা নত্রগা তীন-কাঙগা খেন্নবা উরক্কা, আত্মাতবু উরক্কা অদুগা মপাছোংগী তুংকোইদবা হকচাঙদুবু উরক্কা। থাক অসি যৌরকপদদি মহাক ব্রহ্ম মশক খঙলজুনা ব্রহ্মবু ফংজরে, অদুগা ব্রহ্ম মশামক্কা অমতা

ওইসিদ্ধদুনা মহাক ব্রহ্ম ওইরক্রে।

নির্গুণ উপাসনা অমদি সগুণ উপাসনা কৌবা লাই মরাং মখল অনী লৈরিবসিদা
নির্গুণ ওইবা “ফোঙদোক্তবা” অদুদা মপুক্রীং থল্লিবা মখোয়শিং অদুগী খুংবানা
“ফোঙদোক্তুনা মশক মগুণ নাইনা লৈরবা সগুণ সাকার” ভগবানদা মপুক্রীং থল্লিবা
মখোয়শিং অদুগী খুংবাদগী য়ান্না হেল্লি। “ফোঙদোক্তবা” ওইবা পছুং অদু য়ৌনবা
চৎপদি হকচাঙ-নাইবশিংগীদমক্তদি য়ান্না বানা থোকই। “ফোঙদোক্তবা” অদুবু খঙগে
হোৎনরিবা মী অদুবু জ্ঞান-যোগী কৌই অদুগা “ফোঙদোক্তুনা” লৈরবা সগুণ সাকার
ভগবানবু ভক্তিগা লোয়ননা সেবা তৌরিবা মীবু ভক্তি-যোগী কৌই। মখোয় অনীমকী
পছুংফমদি অম্মানি। পছুংফম অম্মা ওইজরবসু জ্ঞান-যোগগী লম্বী চৎপনা ভক্তি-যোগগী
লম্বী চৎপদগী য়ান্না হেন্না বানঙাই ওই। অদুগা গুণ অমসুং মওঙ লৈবা শ্রীভগবানবু
ফংগে তান্নরিবা মীদুসু মাগী ইন্দ্রিয়শিং অমসুং পুক্রীং ফাজিন্দুনা ইবুংঙো মহাকী পেন্নবা
নিষ্কাম কর্ম্মনচিংবা কয়া তৌবা তাই। মসি তৌবসিসু অরায়বা থবক অমা নন্তে।

নির্গুণ নিরাকার ব্রহ্মগী উপাসনা তৌবদি “ঐ ব্রহ্মনি” হায়না ধ্যান তৌবা তারকই
নত্রগা হকচাঙবু “ঐ” নি হায়না শেরান্না নাপল তৌবা অদু থাদোকপা তারকই। নাপল
অদু থাদোকপদি আত্মাবু নিংখিনা খঙদুনা পুক্রীংবু লৈতানা লৈহল্লগা মতম লৈবা খিবিজ্ঞা
হন্না হন্না বুদ্ধি তানা হোৎনরবতদা গুণগদবনি। মরম অদুনা ইন্দ্রিয়শিংগী ঝাংমদা লৈবা
নিরাকার ব্রহ্মবু ধ্যান তৌবা হায়বসি কলি যুগকী মীশিংগীদমক্তদি য়ান্না বানা থোকই।
সাকার ভগবানবু নীংজবা ভক্তশিংনসু ইবুংঙো মহাকপু ফংবা য়াবনিনা সাকার উপাসনানা
হৌজিক মতমগী মীশিংগীদমক্তদি যুৎ চানৈ। ভক্ত অমগী মতিক-চাবা অমসুং মানা
পামজবা থাজবগী মতুংইন্না পুন্মকী ওইবা য়াবা সাকার উপাসনা হায়বা অসিনা নিরাকার
উপাসনাদগী খুদোংচাবা হেল্লি হায়না ভগবান শ্রীকৃষ্ণনসু তাকপীরি। অতৈ করি-করা
অমতা খল্লদুনা মখোয় মখোয়গী থবক পুন্মকপু শ্রীভগবানগী মফমদা কথোক্তুনা
ইবুংঙো মাগী পেন্ননবতা তৌদুনা লৈরিবা, ইবুংঙো মহাকপু অথোইবা পছুংফম অমা
ওইনা লৌরিবা, পুক্রীং অনী লোঙদবা ভক্তি-যোগনা ইবুংঙো মহাক্তবু ফংলগা লোয়রে
হায়না লৌরিবা, অতৎ-অখম নাইদমথৈ ইবুংঙো মহাক্তবু খল্লগা লাংলিবা অমসুং ইবুংঙো
মঙেনখক্তদা মপুক্রীং লুপশিল্লিবা ভক্তশিং অদুদি সংসারগী রাখল থাদোকপগী জ্ঞান
লাক্তুনা ইবুংঙো মহাকী মনাক্তা চঙশিল্লি। মখোয়না শ্রীভগবানরোমদা তপ্পা খজিত্তংবু

চঙশিনবা হৌরকপদা শ্রীভগবানদি মথোয়রোমদা চেন্দুম চেনশিল্লকই। ইবুংঙো মহাকী মফমদা চঙজরত্সবা মথোয়গুস্বা ভক্তশিংবু ইবুংঙো মহাক্কা হিরোই ওইদুনা শিবা অমসুং পোকপগা যাওন্নরবা তাইবং সংসারগী ঈপাক্সুদগী ধীন্দনমক লাছোকহনবী।

ভক্তশিংদি সংসারগী রাখলগা মরী লৈনফম থোক্তে। মরম অদুনা ভক্তশিংনা মথোয়গী পূক্কাং অমসুং বুদ্ধিবু তাইবং-সাংসারগী পোৎ-চৈশিংদগী চিংথোক্কাগা শ্রীভগবানগী মূর্তিদা লেঙদনা থস্বা ওমনবা হোৎনৈ। মাওদা থম্বিবা মূর্তিদুবু মথোয়গী থম্বোয়দা পুশিল্লজুনা লেঙদনা থম্বগা মীং উইশিন্দুনা ইবুংঙো মহাকপু নীংগনি। মদুদা শ্রীভগবানগী রাখল নন্তনা অতোপ্লা রাখল অমতা লাক্সবদি মদুবু ধ্যান কৌবা যারে। পূক্কাংদবু সংসারগী রাখল লৈহন্দ্রবদি মদুনা শ্রীভগবান ফংনবগী অথোইবা উপায় অমা ওইরকই। কনাগুস্বা অমনা মপূক্কাংবু শ্রীভগবানদা লেঙদনা থমদুনা ধ্যান তৌবা ওমদ্রবসু শ্রীভগবাননা মাগীদমক্তা অতোপ্লা উপায় অমা অসুন্না তাকপীরিঃ “ঐঙোন্দা পূক্কাং লেঙদনা থমদুনা ধ্যান তৌবা ওমদ্রবদি, ভক্তি-যোগগী নিয়মদু অভ্যাস তৌ, অদুগা ঐবু ফংনবা থিউ।” ভক্তি-যোগ অভ্যাস তৌরবদি ইন্দ্রিয়শিংসি শেংদোরজুনা ভগবান ইবুংঙো মহাক্কা নকশিল্লবা য়ারকই। অদুগী মতুংদদি মশানা মশাবু আয়ানি হায়না শক-তাকচরকই। ভক্তি-যোগ অভ্যাস তৌবসিসু সংসারগী থবকশিংদা পূক্কাং চঙলিবা মীওইশিংগীদমক্তদি য়াম্মা লুনা থোকই। মসি অভ্যাস তৌবদা মখল মখাগী পান্দম ফংগে হায়না তান্নরোইদবনি। মসিগা পরমেশ্বর ভগবানখক্তগা মরী লৈনগদবনি। মীওইবগী অপান্সদি করিশু লৈত্রবা মতম খরগীতা ওইবা পোৎশিংদা মহৌশানা ফাজিন্দুনা লৈ অদুগা মরম অদুনা মদুনা মীওইববু থক-থা-ওনবা অরাবশিংদা চিংশিল্লি। মানা মতম খরদংবু ওইরবসু শ্রীভগবানদা ধ্যান তৌজগে খঞ্জদুনা শেম-শাজরবফাওবদা মপাছোংগী ওইবা সংসারগী রাখলনা ফুজল্লজুনা মানা ধ্যান তৌবা ওমদে। অদুবু মানা যোগ অদু অভ্যাস তৌবদা অকাযবা নত্রগা অপনবা কয়া থোরকুবসু, মানা মাগী পূক্কাংবু শ্রীভগবানদা লেঙদনা থস্বা ওন্নবা তন্তনা হম্মা হম্মা হোৎনদুনা লৈবা তাই। অদুদগীদি মহাক্কা তপ্পা তপ্পা ধ্যান তৌবা অসুম ওন্নকনি।

ভক্তি-যোগগী নিয়মশিংবু অভ্যাস তৌবা ফাওবা কনাগুস্বা অমনা ওমদ্রবদি মানা শ্রীভগবানবু পেলহন্নবগীদমক্তা তৌগে হায়না নীংবা থবকশিংদা পূক্কাং-চঙনা তৌবা তাই, অদুদগীদি মহাক্কা মোক্ষগী মশক ওইবা সিদ্ধিদু ফংগনি। মসিফাওবদা মানা তৌবা

উমদ্রবদি, অদুদগীদি মানা শ্রীভগবানদা মানা তৌরুবা থবক পূন্নমকী মইহেঃশিংদু লৌররোই হায়না কথোকপা তাই। মসিনা থাইদগী লায়বা লম্বীনি। কস্ম ফল থাদোকপনা মাগী পুকচেল অদু তপ্পা তপ্পা অসুম শেংদোরজুনা মমৈথৎদা মানা শ্রীভগবানবু ফংবা ঙ্মকনি। মসিনা শ্রীভগবানবু ফংনবগী অরোইবা উপায়নি হায়না ভগবান শ্রীকৃষ্ণনা তাকপী। মরম অসিনা থবকী মইহেঃ থাদোকপা হায়বসিবু থাগজুনা ভগবান শ্রীকৃষ্ণনা অসুম্মা হায়রিঃ “অভ্যাস তৌবদগী তশেংনা হেন্না ফরিবদি আত্মতত্ত্বগী অশেংবা জ্ঞাননি, অদুগা অদুমওইনমক, জ্ঞানদগী অমুক হেন্না ফবদি আত্মতত্ত্বদুবু শংগুনা ঋঙগে হায়দুনা হীরী-কোনবনি (ধ্যান তৌবনি); অদুগা পূক্কীং শেংদনা তৌরিবা ধ্যানদগী হেমমুক ফবদি মশানা তৌবা থবকী মইহেঃবু থাদোকপনি, মরমদি থাদোকপসিনা থাদোক্রিবা কনাগুস্বা মীশত্বেগী মপূক্কীংদু শেংহল্লি অদুগা মানা লেপ্নমক পূক্কীংগী শান্তি ফংই।” মসি ভগবান শ্রীকৃষ্ণগী মমল য়াল্লাবা পাউতাক অমনি। পূক্কীংদা শান্তি লৈত্রবদি জ্ঞান ফংবা শুকওই ওইথোক্তে। কস্ম ফল থাদোক্রগা জ্ঞান ফংবা ঙ্মী, জ্ঞান ফংলবা মতুংদা ধ্যান তৌবা য়ারকই, অদুগা ধ্যান তৌর-তৌরগা মমৈথৎদা শ্রীভগবানবু ফংবা ঙ্মজৈ। মরম অদুনা কনাগুস্বনা অরোইবা পথুংফম অদু য়ৌবা ঙ্মবগীদমত্তা কস্মফল থাদোকপদগী জ্ঞানদা, জ্ঞানদগী ধ্যানদা অদুগা ধ্যানদগী ভগবান পরমেশ্বরদা মথং মথং কাখৎলকপনা হেন্না ফগনি।

অশেংবা ভক্ত অমনা থরায়-পানবা অমতবু য়েংথী-তুৰ্কচবা তৌদে, পূন্নমকী মফমদা নুংশিনা মরুপকী লীচৎ চৎলি, “ঐহাক” নত্রগা “ঐহাকী” হায়বা রাখল লৈতে, নাপলগী রাখলসু লৈতে, অরাবা অমসুং নুংঙাইবা অনীমত্তা অদুগী অদু মঙায়না ফীভম অমতদা লৈ, অরা-অনা তারবশিংবু থৌজালবি মরমদি মথোয়না বারিবদো মা মশানা বাবনি হায়না ফাওই, অরানবা তৌবশিংবু ঙাকপী, পূক্কীং অমসুং ইন্দ্রিয়শিংবু ফাজিন্দুনা নত্তবা লম্বীদা চৎখিনববা থম্বী, পূক্কীং-চপ-য়ুংনা ভক্তি-যোগদা মায়-ওসল্লি অদুগা মপূক্কীং অমসুং মবুজিবু শ্রীভগবানগী মফমদা কথোকই। অসিগুস্বা ভক্ত অমা ওইবা মহাক অদু ইবুংঙো মহাকী নুংশিরবা ভক্তনি। মহাকী পূক্কীংদি অফবা অমসুং ফন্তবা ফীভম অনীমত্তা লাঙতরুরুদে। মহাক্রা কনাবুসু কলক-মিহৌরুদে। মহাক্রা জীব পূন্নমত্তা ঈশ্বরবু উই, অদুগা মফম পূন্নমত্তেসু মানা ঈশ্বরবু উই। মসিগী মরমনা মহাক্রা পূন্নমত্তা মান্নবা মীংয়েং য়েংই, অদুগা পূন্নমকপু মহাক্রা নুংশি।

অসিগুহা মীশক অসিগী বাইনা নত্রগা বাখলনা নত্রগা থবক্কা কনাবুসু অরাবা পীক্কা অদুগা অমরোমদা অমুক কনাগী বাইনা নত্রগা বাখলনা নত্রগা থবক্কা মহাকপুসু অরাবা পীবা ঙমদে। অতোপ্পা কনাগুহা অমনা মঙেন্দা লান্নরবদা মহাক্কা মতিক-চানা লন্মন খুহা ঙল্লবফাওবদসু মানা থক লন্মন খুশুদে। লন্মন খুশুগী মন্তা মানা অরানবা মীদুবু যান্না নুংশি হৈনা ঙাকপী। অশেংবা ভক্ত অমগী মফমদদি য়েক্কা অমতা লৈফম থোক্তে, অদুগা মহাক্কা মানদি য়েক্কাবনি খন্দ্রবা মাগী য়েক্কাবু লন্মন-খুমগে হায়নসু খনফম থোক্তে। মহাকী হৌখিবা পাপকী ফল ওইনা তৌরিবনি হায়না খন্দোক্তুনা মহাক্কা মাগী য়েক্কাবুগী বাখলদগী নত্রগা বাইদগী নত্রগা থবক্তগী লাকপা অরাবা অদু নিংখিনা খাঙই। ভক্ত অমনা অরাবা অমা ফংবা মতমদা মানা ফংলিবা অরাবা অদু শ্রীভগবানগী খৌজালদগী ফংলিবা খুদোংচাবা অমনি হায়না লৌই। মহাক্কা খল্লিঃ “এগী হৌখিবা পাপকী ফল ওইনা এনা হৌজিক বারিবসিদগী হেন্না বাফম থোকপনি, অদুবু শ্রীভগবানগী খৌজালদগী এনা ফংফম থোকপা দণ্ডি পুহা ফংদ্রবনি; এনা অরাবা খজিক্তমক ফংলগা তোল্লবনি। অদুগা অমরোমদা অমুক এনা মসিগী অরাবা অসি মায়পাকনা থেংনবা ঙল্লবদি এনা শোয়দনমক অরান-খুভম ফংবগী খুদোংচাবা অদু ফংগনি।” মরম অসিদগী মঙেন্দা অরাবা যান্না তোয়না লাক্কাবসু মহাক পাখংপীদে, পাখংপগী মন্তা অরাবদু যান্না ঈংনা খাঙদোক্তুনা পেন্না লৈথোকই। থোক্ক-থোক্কপা খৌদোক খুদিংমক্তা শ্রীভগবানগী খৌজালনা মাগী ফনবগীদমক্তা মদু থোকহল্লকপনি হায়দুনা মহাক্কা পেছোক্তুনা অদুম লৈথোকই। অসিগুহা মপুংফাবা ফীভম অসিদদি অশেংবা ভক্তনতা যৌবা ঙমই অদুগা মরম অদুদগী মহাকপু শ্রীভগবাননা যান্না চান্না লৌই।

অশেংবা ভক্ত অমগী অতোপ্পা মণ্ডণ থরমুক ভগবান শ্রীকৃষ্ণা মখা তানা হায়রি। মপুক্রীংগী অঈংববু অতোপ্পনা থুগায়দুনা থোয়রাং-থোয়শাউইনবা ঙমদবা, অদুগা মাগা মায়়েক্কাবদা অতোপ্পা মীশিংনা শান্তি ফংজবা মহাক্তু অশেংবা ভক্ত অমনি। মালেম অসিদা লৈরিবা জীব পুন্নমকপু মশাণুহা খল্লবা ভক্ত অদুনা কনাবু অমুক কিরুগনি? অহিংসাদা মপুংফারবা মী অদুদা কনানসু হিংসা তৌজক্কা ঙহা হৌন্দে। খুংলায় অমতা য়াওদনা জল্লদা লাইনীংদুনা লৈরিবা ভক্ত অদুবু শাখীরবা শা-কৈনচিংবনা শোক্তে, মরমদি মহাক্কা খুংলায় ওইনা পায়রিবা “জীব-পুন্নমকপু-নুংশিবা” হায়বা পুকেল অদুনা শাখীরবা শাশিৎদুবু জয় তৌবা ঙমই। ঈশ্বরগী মশক ওইবা “নুংশিবা” হায়বা অদুগী

মমাংদা তেরোইদবা কনা অমতা লৈতে। অশেংবা ভক্ত অমনা জীব অমবু রাখলনা নত্রগা বাইনা নত্রগা থবক রাহনবা, খোয়রাঙহনবা, কিহনবা অমসুং পেলহন্দবা তৌদে। ভক্তদি জীব পুন্মকপু মশামকি খন্দুনা নুংশিবা মরমনা মহাক্রা মখোয়গী পুক্রীং লাঙতক্লহনগদৌবা থবক অমতা তৌদে। অদুগা কনাগুমা অমনা মহাকপু খোয়রাঙহনবা হোৎনরবসু মহাক করিমতা নাচুংবিদে, মহৌশাগী মহৌশা অদুম হান্নগী ফীভমদা লেঙদনা লৈবা গুমই। শ্রীভগবাননা যান্না নুংশিবা ভক্ত অমনা মানা পান্না পোৎ অদু ফংলগা থোইনা হরাউ-মখোই কাবা, অতোপ্পগী চাওখংপা উরগা খাঙঙমদবা নত্রগা কল্পকপা, অচীকপদা শা-কৈনচিংবগুমা শাখীরবশিং উরগা কিবা অমসুং মী লৈতবা মফমদা লৈগনি নত্রগা চংকনি হায়বনচিংবা খন্দুনা পাখংপা পোক্তে।

অদু-অদা ওইগে অমসুং মাল-চাংনচিংবা পোৎশিং মরন্নাইগী ওইনা ফংগে হায়না নীংজদ্রবা নত্রগা মশাগী অপান্নগীদমক বাদ্রবা, পুক্রীং অমসুং হকচাঙ শেংনা লৈরবা, পুক্রীগী থবক পুন্মক করিগীদমক তৌগদৌরিবনো হায়বা পোরমদু খঙনা হৈশিংলবা, কিগল্দ্ৰবা, মীচঙ-মীখায় নাইদ্রবা, অতোপ্পনা পীবা অরা-অনাবু অরা-অনানি হায়না খল্দ্ৰবা, ঈশ্বরগীদমক থবক তৌরবা নত্রগা ফল পামদুনা মশাগীদমক থবক অমতা তৌদ্রবা মী অদুদি ঈশ্বরগী মতিক-চারবা ভক্ত অমা ওইরবনি। মহাক মতম চুপ্পদা হরাও-নুংঙাইনা লৈ। মহাক্রা লন্নাই ওইবা থবক অমতা তৌদে। মহাক্রী অনীংবদি শ্রীভগবানগী ওইবা অচৌবা অনীংবদা তিল্লিন্খবনি। মাগী লাইগী ওইবা অনীংবা অদুনা মাবু লাইগী ওইবা থবক তৌহল্লি। মহাক্রা মহাক মশাগীদমক্তদি থবক অমতা তৌদে, থবক পুন্মক ঈশ্বরদা কখোকই। মহাক্রুমা অশেংবা ভক্ত ওইরবা মী অমনা সংসারগী ওইবা অপান্না পোৎশিংবু ফংনীংলুদে অদুগা মখোয়দুবু ফংদে হায়বগীদমক্তসু বাক্ৰদে। মতৌ অসুন্না মহাক্রা পামজনা থমজবা পোৎ অমা মাঙথবসু, মহাক থরায় বাবা তৌদে অদুগা নুংশিবা কায়নরবসু মহাক পুক্রীং শোকপা তৌদে। অসিগুমা মীতা অসিদি ঈশ্বরনা যান্না চান্নবনি।

য়েক্ৰবা অমসুং মরুপ হায়বা থিদনা পুক্রীং ঈহল চপ-মান্না থন্নবা অমসুং অসুন্না চোপ্পা অমসুং লেখদসু চপ মান্না লৈদুনা ফীভম কায়দ্রবা, অঈং-অশা অমসুং অরা-নুংঙাই হায়দুনা তুন্মা তুন্মা লৈরিবশিং অসিদা চপ মান্না চাংচং অমতদা লৈরবা, অপাম-মিহৌগী ফানয়াই-পুন্নয়াইনা পুন্মদগী নাছোক্ৰবা, থাগলবসু হরাওবিদ্রবা অদুগা নিন্দা তৌদুনা চৈরবসু শাউবিদ্রবা (মিংচং-ফজবা অমসুং মিংচং-খীবদা অমতা ওইনা মান্না

খল্লা), বারেম ঙাঙদনা তুমিল্লা লৈবা হৈরবা, অরৈবা অদুতদা নত্রগা অফংবা অদুতদা
 ইপেন্দা পেন্দুনা লৈরবা, মফম অমদা অরেন্না ময়ুম ওইনা খন্দনা লৈক-লৈকুবা
 মালেমসিগী মফম মফমদুদা পেছোকপা ঙল্লাবা, ঝাইদগী অথোইবা আত্মতত্ত্ব নিংথিনা
 ঝঙদুনা মদুদা পুঞ্জীং অমসুং বুদ্ধি লৈতানা লৈরবা অমসুং মতম পুঞ্জমত্তা ভক্তিনা
 পীকথল্লাবা মী অদুদি শ্রীভগবাননা চানবীবা অথোইবা ভক্ত অমনি। ভক্ত অমনা মাগী
 হিংনবগীদমত্তা করি অমতা বানীংঙাই লৈতে, মরমদি শ্রীভগবাননা মাগী ভক্তবু অসুঙ্কী
 মতিকা নুংশিবী মদুদি ইবুংঙো মানা মাগী ভক্তগীদমক পোংলুম পুষা পুবি। মথক্তা
 শন্দোক্তা তাকথবা শিবা নাইদবা মোক্ষপদবীবু ফংহনবা ঙম্বা শ্রীভগবানগী অমৃতগী মশক
 ওইবা শিদবা ধর্মগী সাধনাশিং অসিবু চোকশিল্লা অভ্যাস তৌরগা অমদি ইবুংঙো মহাকপু
 মখোয়গী অথোইবা লমখুংফম ওইনা লৌরগা অমাঙ-অতা লৈত্রবা ভক্তি-যোগগী লম্বী
 অসিবু অচেৎপা থাজবা অমসুং ধৌনাগা লোয়ননা চলিবা ভক্তশিং অদু শ্রীভগবানগী
 মফমদদি খম-খেনা নুংশি-চালনা থোকই। মরম অদুনা কনাগুম্বনা শ্রীভগবানগী মতিকা
 চাবা ভক্ত অমা ওইগে হায়রবদি ইবুংঙো মহাক্তা হায়বিরিবা ফীভম অসি যৌবা ঙল্লাবা
 হোৎনগদবনি।

তাক্কক তরাহ্মদেই

তরাহ্মদেইশুবা তাক্কক অসিগী মমিংদি “ক্ষেত্র-ক্ষেত্রজ্ঞ বিভাগ যোগ” হায়বদি ক্ষেত্র অমসুং ক্ষেত্রজ্ঞ খায়দোকপা যোগ কৌই। তাক্কক অসিদদি হকচাঙ নত্রগা ক্ষেত্র অমসুং আত্মা নত্রগা ক্ষেত্রজ্ঞগী রাফম অদু নৈনৈ। অমরোমদা হায়রগনা তাক্কক অসিদা প্রকৃতি অমসুং পুরুষ হায়বা অনীসিগী খেলবদু তাক্কি অদুগা আত্মা অমসুং ব্রহ্ম অমতনি হায়রি। তাক্ককসিদগী তরানীপানশুবা গীতাগী অরোইবা তাক্কক ফাওবদা তাক্কক তরুক লৈ। তাক্কক তরুকসিনা শাবা অহ্মশুবা অমদি অরোইবা শরুক অসিদদি জ্ঞান যোগবু নৈনরি। মসিদা আত্মাগা ব্রহ্মাগা অক্ষানি, অশেংবা মশকশিংসিদা খেলবদা লৈতে, জীবগা প্রকৃতিগা করম্মা মরী লৈনৈ অদুগা কনাগুস্বনা কর্ম্ম, ভক্তি অমসুং জ্ঞান যোগশিং সাধন তৌরগা শ্রীভগবাননা মাঝ করম্মা লানবী হায়বনচিংবগী তত্ত্বজ্ঞান অদু তাক্কি। জীব অমসুং প্রকৃতি হায়বা অনী অসি পরমেশ্বর ভগবানদগী হৌরকপনি। প্রকৃতিবু মায়া-শক্তি হায়নসু কৌই। মৈদগী মৈখু খোরকই। মৈবু মৈখুনা খুম্মজিনখিদুনা উদবগুম মায়াশক্তি অসি ঈশ্বরদগী থোরক্ৰবসু মদুনা জীববু গুস্তাংখিদুনা ঐখোয় পূন্মকরা পরমাত্মাগী মশক ওইবা ঈশ্বরগী অশেংবা মশক অদু উবা গুমদে অদুগা আত্মানা অসিনি আত্মা-নস্তবনা অসিনি হায়বদুসু ময়েক শেংনা খঙবা গুমদে; মদুনা ঐখোয়বু হকচাঙগা আত্মাগা অমতা ওইরবোই নীংহল্লি। মটৌ অসুন্না গুম্ম-তৈননা খলহল্লিবা শেরাননবা রাখল অসিবু

কোকহন্নবগীদমত্তা আত্মজ্ঞানবু ফংবা ওন্ননবা সাধক অমনা হোৎনফম থোকই।

তাক্ক অসিগী অহৌবমত্তদা অর্জুননা প্রকৃতি অমসুং পুরুষ, ক্ষেত্র অমসুং ক্ষেত্রজ্ঞ অদুগা জ্ঞান অমসুং জ্ঞান ওইনঙাই ওইবশিংদুগী মরমদা খঙজনীংই হায়না ভগবান শ্রীকৃষ্ণগী মফমদা হুঙ্চে। মদুদা শ্রীভগবাননা হকচাঙদি ক্ষেত্রনি, লৌবুক্কি অদুগা মইঃ চাবদা অরাবা অমসুং নুংঙাইবা খঙলিবা ক্ষেত্রগী মপু ওইনা লৈরিবা জীবাত্মানা ক্ষেত্রজ্ঞনি নত্রগা পুরুষনি হায়না তাকপী। জীবশিংগী হকচাঙশিংসি তোঙান-তোঙান্নি, অদুবু সাক্কি ওইনা লৈরিবা পরমাত্মাদি অমতনি। তোঙান-তোঙানবা জীবাত্মাশিংনা তোঙান-তোঙানবা হকচাঙশিংদা লৈ অদুগা সংসারগী অর-নুংঙাইগী মইঃ মখল-মখেল চাই। অদুবু পরমাত্মাদি মফম পুন্নমত্তা শীন-থুংনা অমতা ওইনা লৈ, মতম পুশ্বগী ওইনা নীংতম্মী অদুগা সংসারগী অর-নুংঙাইনা শোকপা ওমদে। জীবাত্মানা অমতা ওইনা জীবশিংগী হকচাঙশিংদা লৈবা ওইরন্নবদি জীব-পানবা পুন্নমকসি মতম অমতদা নুংঙাইবা মতমদা লোয়নমক নুংঙাইমিন্নরমগনি অদুগা অরাবা মতমদনা লোয়নমক বামিন্নরমগনি। মদুদি নন্তবনিনা, কনাগুস্বা অমনা রাবা মতমদা অতোপ্পা অমনা নুংঙাই অদুগা কনাগুস্বা অমনা নুংঙাইবা মতমদনা অতোপ্পা অমদুনা বাই। মরম অদুনা জীবাত্মাশিংসি তোঙান-তোঙান্নি। তৌইগুস্বসুং হৌরকফম অমসুং তিন্নফমদি অমতনি। মরমগা ফলগা অমতনি। জীবাত্মাগা পরমাত্মাগা মরুদদি অমতনি। পোৎ অমতনা তোঙান-তোঙানবা মতমদা অমদি মফমদা তোঙান-তোঙান্না ওইবনি। মশক, মওঙ, মমিংনচিংবা মান্নদবা কোল্লীক কয়্যামরুদা ঈশিং হৈজল্পগা নুমিৎকী মমি তাহন্নবদি কোল্লীক মশীঙগী মতুংইনা নুমিৎকী মমিশিংদু যান্না লৈগনি অদুগা ঈশিংনা লেঙবা মতমদা নুমিৎকী মমিশিংদু শোয়দনা লেঙগনি। অদুম অদুম ওইনমক নুমিৎতি লেঙদে, অমতনি। অদুম হায়না জীব-পানবা হকচাঙ খুদিংদা জীবাত্মা অমমম ওইনা পরমাত্মাদগী থোরজুনা লৈ। মান্নদবশিংগী মনুংদা লৈরিবা মান্নবা অদু খঙলবদা কনাগুস্বা অমনা মশক, মওঙ অমসুং মমিংনচিংবা খেজরবসু “অমতা ওইনা লৈরিবা” অসিবু “ময়ামনি” হায়না শেরান্না থাজরস্বদু কোকখিগনি।

সব্ব, রজঃ অমসুং তমঃ গুণ অহম অসিনা মখল মখাগী ওহোক-ওল্লিন, পুহোক-পুল্লিন অমসুং হোৎদোক-হোৎজিল ময়াম অমা অতৎপা লৈতনা পাঙথোজুনা লৈবা মতৌ অমদা লৈ। গুণ অহম অসি প্রকৃতিদগী পোকপনি অমসুং প্রকৃতিগী গুণশিংনি। মরম

অদুনা প্রকৃতি অসি অহোবশিঙী মখা পোন্নি। অদুবু আত্মা হায়বদুদি মণ্ডণ লৈতবা মরন্না
 হোংদোক-হোংজিলগী মখা পোন্নে। হকচাঙ হায়বদু প্রকৃতিনি অদুগা হকচাঙদা নন্তনা
 বুদ্ধি অমসুং পূরীংসু প্রকৃতিনি। মৈ, ঈশিং, নুংশিং, আকাশ, লৈবাক, পূরীং, বুদ্ধি অমসুং
 অহংকার হায়বা প্রকৃতিগী মখল-মথেল নীপাল অসি লৈশেদ্বদা পুথোকখি। লৈবাক,
 ঈশিং, মৈ, নুংশিং অমসুং আকাশ হায়বা পঞ্চভূত অসিগী মতৌ-মরাংশিং লৈ। মথোয়
 অদুদি শব্দ (খোঞ্জেল), স্পর্শ (শোকপদা ঝঙবা), রূপ (মওঙ), রস (মহাও) অমসুং গন্ধ
 (মনম) হায়বশিং অসিনি। লৈবাক্তী নত্রগা পৃথিবীদি মতৌ-মরাং মঙামক চেম্বি, মরম
 অদুনা মদুনা মথোয় মঙাগী মনুংদা খাইদগী হেন্না পৌই। মথং তারকপদা ঈশিংদি “মনম”
 চেন্দবা মরন্না মতৌ-মরাং মরিখন্তা লৈ; মৈনা রূপ, স্পর্শ, অমসুং শব্দ হায়বা মতৌ-মরাং
 অহমখকসিদা লৈ; নুংশিংনা স্পর্শ অমসুং শব্দ হায়বা মতৌ-মরাং অনীখকসিদা লৈ অদুগা
 আকাশনা “শব্দ” হায়বা মতৌ-মরাং অমখন্তুদা লৈ। মথোয়শিংসি অমনা অমদগী মতৌ-
 মরাং মথং মথং বাংথরকপগী মতুংইন্না অসুম অসুম কুপথরকই অদুগা অরৌইবদনা
 আকাশনা “শব্দ” হায়বা মতৌ-মরাং অদুখন্তা লৈবা মরন্না মদুনা মথোয় পুন্মমন্তগী
 খাইদগী ইকুপ-কুপই। লৈবাক নত্রগা পৃথিবীদি খাইদগী হেন্না পৌবা মরন্না লেঙদে,
 ঈশিংনা লৈবাক্তগী হেন্না কুপ্পা মরন্না মদুনা চেম্বি, মৈনা ঈশিংদগী হেন্না কুপ্পা মরন্না মদুনা
 থন্তা হাইগৎলি অদুগা নুংশিংনা মৈদগী হেন্নমুক কুপ্পা মরন্না মদুনা মায়কৈ খুদিংমন্তা
 শীংপা ঙমই। আকাশতি “শব্দ” হায়বা মতৌ-মরাং অদুমতং লৈ অদুগা মরম অদুদগী
 মদুদি খুংনা শোকপা য়াবা মতৌ নত্রগা মওঙ নত্রগা মনম নত্রগা মহাও লৈতে। মরম
 অদুনা আকাশনা মথোয় মরিমন্তগী হেন্না কুপ্পা মরন্না মদুনা পাক-চাউনা শন্দুনা লৈ।
 পঞ্চভূতকী বাংমদা লৈবা আত্মাদি অসিগুন্না মতৌ-মরাংশিং অসি শুক্ৰে লৈতবা মরন্না
 মদুদি খাইদগী কুপ্পবশিংদুদগী হেন্না কুপ্পবা কুপ্পেন কুপ্পনি। মরম অদুদগী মদুনা পুন্মমন্তা
 শীখুংনা লৈবিরি। পোৎ অমবু অরন্না ওইহম্বিবিসু মতৌ-মরাংশিং অদুননি। মতৌ-মরাং
 অমতা লৈতবা আত্মাদি নত্রগা পরমাত্মাদি নত্রগা পরমেশ্বর ভগবানদি অসিগুন্না অরন্না
 লৈতে।

অপৌবা হকচাঙ অমসুং অকুপ্পা হকচাঙ হায়না লৈশেদ্বদা পুথোক্ৰিবা অসিবু
 “অপরা-প্রকৃতি” হায়না কৌই। অদুগা মসিদগী তোঙানবা অতোপ্পা “পরা-প্রকৃতি” হায়না
 কৌবা অমা লৈরি। মদুদি কুপ্পেন কুপ্পনি। মরম অদুনা মদুদি পরমাত্মা হেক মশামন্তুনি,

পরমেশ্বর ভগবাননি। পরমেশ্বর ভগবাননা অহানবদা অপৌবা খুংশেমশিংদু শেম্মী অদুগা মতুংদা জীব ওইনা ইবুংঙো মহাক্সা মদুদা চঙখি। অপরা-প্রকৃতিবু পরমেশ্বরগী স্বভাব ওইনা অদুগা পরা-প্রকৃতিবু ইবুংঙোগী স্বরূপ ওইনা লৌগনি। অনীসি প্রকৃতি অমসুং পুরুষকা চপ মাম্লে। অপরা অমসুং পরা কৌবা প্রকৃতি অনী অদুবু মফম অসিদা ক্ষেত্র অমসুং ক্ষেত্রজ্ঞ হায়না কৌররে। ক্ষেত্রদি হকচাঙনি নত্রগা লৌবুক্দি; ক্ষেত্রজ্ঞদি আত্মানি অদুগা আত্মাসিমক পরমাত্মানি হায়না খঙলবা মতমদা কনাগুস্বা অমনা জ্ঞানী অমা ওইবা ওম্মকই। পূন্মকপু খঙবী-উবীবা ভগবান শ্রীকৃষ্ণনা ইবুংঙো মহাক্সী ভক্ত-মরূপ-মশেল অর্জুনা, মাগী পূক্সীংদা লৈরিবা চিংনবা পুষা কোকহনখিনবা, মসিগী জ্ঞান যোগ অসি তস্মীখি। জ্ঞাননা কস্মগীদি অরৌইবা পশুংনি। জ্ঞান হায়বসিনা কনাগুস্বা অমদা আনন্দ পীবতা নন্তনা মশামকপু আনন্দগী যুস্মম ওইহল্লকই।

হকচাঙ অসিবু লৌবুক নত্রগা “ক্ষেত্র” কৌই অদুগা মসিবু মশক খঙইবা অখঙবা মহাক অদুবু “ক্ষেত্রজ্ঞ” হায়না কৌই হায়না ভগবান শ্রীকৃষ্ণনা অর্জুনা হেতা তাকপীবা হৌই। হকচাঙবু লৌবুক হায়না কৌরিবগী মরমদি জীবগীদমক হকচাঙনা কস্মক্ষেত্রনি। লৌউবা মীনা লৌবুস্তা মখল মখাগী মরুশিং জ্ঞানগা মদুদগী মইঃমরোং লোকই অদুগা চাই। মতৌ অসুন্না জীবাত্মানা লৌবুকী মশক ওইবা হকচাঙসিদা মখল-মখা অয়াস্বা অফ-ফক্ত খবকশিংগী মশক-ওইবা মরুশিং ধারগা মদুদগী মইঃমরোংগী মশক ওইনা ধোরকপা অরা-নুংঙাই মইঃশিংবু চাই। ক্ষেত্রগী মশক ওইবা হকচাঙসিগী মপু ওইনা লৈরিবা জীবাত্মাসি ক্ষেত্রজ্ঞনি। কনাগুস্বনা আত্মাগী অশেংবা মশক খঙলবদি মহাক্সা মায়া-সংসারদগী নাষ্ট্রেক্সগা ব্রহ্মদা তিন্দুনা আনন্দ ওইনা লৈবা ওমই।

ক্ষেত্র হায়বদু করিনো অমসুং মদু কমদৌই, মদুদগী হোলকপা অহোংবশিংদুনা করি করিনো অদুগা মখোয় খুদিং কদায় কদায়দগী লাকই অদুগা মদুবু খঙইবা ক্ষেত্রজ্ঞদুনা কনানো অদুগা মাগী মতিক-ময়াইনা করম তৌই খঙননবা জ্ঞান অদুমক্সা থাষ্ট্রেশেংবা জ্ঞাননি। হকচাঙ খুদিংমস্তা জীবাত্মা অমসুং পরমাত্মা হায়দুনা আত্মা অনী লৈ। পরমাত্মাদি পরমেশ্বর ভগবাননিনা জীব মখল পূন্মক্সী তোঙান-তোঙানবা হকচাঙশিংদা অমতা ওইনা শীষুনা লৈবিদুনা অসিগুস্বা হকচাঙশিং লোয়নমক্সী মরমদু খঙই। হকচাঙ জাং মখল মখলগী মপু মপু ওইবা জীবাত্মা মখল মখল লৈ। পরমাত্মাদি হকচাঙগী মপু নন্তে। কনাগুস্বা জীব অমনদি মশামক্সী হকচাঙবু খঙবা যাই, অদুবু অতৈ অতোন্না হকচাঙগী

মরমদদি খঙবা ওমদে। হকচাঙগী, জীবাঘাগী অমসুং পরমাঘাগী স্বরূপ খঙববুনি “জ্ঞান” হায়না বেদ শাস্ত্রনা হায়নরিবসি। আঘা অমসুং পরমাঘাবু অমতনি হায়রগা অমুকসু তোঙান-তোঙানবনি হায়না খঙববুসু “জ্ঞান” হায়না কৌনরি। কর্মক্ষেত্র ওইরিবা তাইবংপানবা অসি প্রকৃতিনি অদুগা জীবনা পুরুষনি। প্রকৃতি অমসুং পুরুষ অনীসিগী অশীন-অরাঙদি পরমেশ্বর ভগবাননি। জীবাঘাদি মায়া-সংসারনা পুনবা মরন্না সংসারীনি অদুগা পরমেশ্বর নত্রগা পরমাঘাদি মায়াগী মপুনি অমসুং অসংসারীনি। অদু ওইরবদি মতৌ করন্না মায়াগী মখা পোনবা সংসারী ওইবা জীবাঘাবু মায়াগী মপু ওইবা সংসারী নন্তবা পরমেশ্বরনি হায়না খঙগনি? জীবাঘাগা পরমাঘাগা মরন্তা ওক্লে-লৈতনা অরৈবা ওইনা সেরান্ননা উবা মায়াগী পল অমা লৈ। পল অসিবু লাছোজুনা মায়াবু জয় তৌবা ওল্লবদি মায়াদেবী মশামরা পরমেশ্বর ভগবান অদুমক ওহোরজুনা জীবাঘাবু খুং পায়দুনা চিংশিনিবিরগা পরমাঘাগী নত্রগা পরমেশ্বরগী স্বরূপ ফংহল্লি। অরা-অনা ফংবা হায়বা অসি ক্ষেত্রজগী স্বধর্ম নন্তে। মায়া-সাংসারগী পল অদু নাছোজুনা মুক্ত ওইরবা মতমদদি সংসারী ওইরম্বা ক্ষেত্রজ অদু সংসারী ওইদবা পরমেশ্বর ভগবান অদুমক ওইরকই। ক্ষেত্রে অমসুং ক্ষেত্রজনে অনী অসিবু খঙননবা জ্ঞান অদুমকরা অশেংবা জ্ঞাননি হায়না ভগবান শ্রীকৃষ্ণনা মীওইবগী মহুং ওইরিবা অর্জুনদা তাকপী।

বশিষ্ঠনচিংবা ঋষিগিণা ক্ষেত্র অমসুং ক্ষেত্রজগী অশেংবা মশকপু মখল-মখা অয়াস্বা মওঙদা শাস্ত্রশিংদা শুগায়না হায়বিত্তে, অদুগা তোপ্পা ঋগ বেদ, সাম বেদনচিংবগী বেদ-মন্ত্রশিংদা তোঙান-তোঙান খায়দোজুনা মখোয়দুবু তাক্লম্লে, অদুগা অমুকসু থোইদোক-হোন্দোরা ব্রহ্ম লৈ খঙনবা তাকপা অমসুং ব্রহ্মগী ফোঙদোক্তবা মশক-মওঙবু তাকপা উপনিষৎশিংগী মন্ত্রশিংনসু তোঙান্না তাক্লম্লে। লৈবাক, ঈশিং, মৈ, নুংশিং অমসুং আকাশ হায়বা পঞ্চভূত অসি অহংকারতত্ত্বদগী পোক্লকই; অদুগা অহংকারতত্ত্বসিদি বুদ্ধিগী মশক ওইবা মহৎতত্ত্বদগী পোক্লকই; মহৎতত্ত্বদি সত্ত্ব, রজঃ অমসুং তমঃ গুণ অহল্লা তিন্দুনা ফোঙদোক্ত্রিঙৈদা লৈবী প্রকৃতিদগী পোকপনি। প্রকৃতিসিমক্তি ঈশ্বরগী শক্তি ওইবা মায়ানি। মসিদি ঈশ্বরগী মখা পোন্দুনা লৈবনি অমসুং মতম পুন্মমক্তা ইবুংঙো মহাকী মফমদা চঙজদুনা শক্তি ওইনা লৈজবনি।

মীং, নাকোঙ, নাতোন, লৈয়েঙ অমসুং উনশা হায়না লৈরিবা জ্ঞান-ইন্দ্রিয় মঙা, অদুগা ধবক তৌননবা হায়দুনা লৈরিবা চীন, খোঙ, খুং, অমাংখোঙ অমসুং ঈশিং-খোঙ

মথোয় কন্ম-ইন্ড্রিয় মঙা, অদুগা ইন্ড্রিয় তরাসিগী মথন্তা লৈবা নুং-গী ইন্ড্রিয় “পুক্রীং” হায়বসিগা পুন্নগা মথোয় ইন্ড্রিয় তরামাথোইসি মহাভূত মঙাদুদগী পোক্কই। মতৌ অসুন্না প্রকৃতি, মহৎতত্ত্ব, অহংকার, মহাভূত মঙা অমসুং ইন্ড্রিয় তরামাথোইসি পুন্নপ-পুন্নিগা তরামাপল শুরে। মথোয়শিংদুগী মথন্তা মীথনা য়েৎননবা মওঙ নত্রগা শক, লৈনা তৎননবা মহাও, নাতোন্না নন্ননবা মনম, নাকোঙনা তাননবা খোঞ্জেল অমসুং উনশানা শোরুনবা শোরুঙাই ওইবা ইন্ড্রিয়শিংনা পাম্বা বিষয়সু লৈরি। ঙ্মমকসি পুন্নিগা মশীঙ কুনমরি শুরে। মথোয় পুন্মকসি ক্ষেত্রগী মনুং চন্নি। মরম অদুনা মথোয়বু নিংথিনা নৈনরবদি নৈনরিবা মীথুনা ক্ষেত্রবু ফজনা খঙবা ঙ্মগনি।

অদুগী তুংদা অপাম্বা, পামদবা, নুংঙাইবা, অরাবা হায়বা অমগা অমগা শল্পবদগী মখল-মথেল থোরকপা পুক্রীংগী বিকারশিংসু লৈরি। মথোয়শিংসিবু আত্মাগী গুণশিংনি হায়না অপঙবশিংনা লান্না লৌই। আত্মাদি গুণ চেন্দবা মরম্মা মঙোন্দা গুণ অমতা লৈতে। মরম অদুনা মথোয়দুসু ক্ষেত্রগী ধম্মনি, ক্ষেত্রনি হায়না ভগবান শ্রীকৃষ্ণনা হায়রি। হকচাঙ অমসুং ইন্ড্রিয়শিং পুন্না তিল্লিন্দুনা লৈবা মওঙ অদুবু “সংঘাত” কোই। “সংঘাত” অদুনা আত্মাগী মঙাল চঙই অদুগা হিংলি হায়বা তাকুনবা খুদম ওইরিবা “চেতনা” না, য়োৎ-মতুশু মৈ-ইক্কগা ঙাঙশঙ-ঙাঙনা ফোঙদোকপঙন্না, মদুদা প্রকাশ তৌই। পুক্রীং অমসুং প্রাণ-শক্তিবু ফাজিন্দুনা থন্নগা অবা-অনানচিংববু খাঙলিবা লিংজেল অদুবু “ধৃতি” কোই। “চেতনা” অমসুং “ধৃতি” হায়বশিংসি অকুন্না হকচাঙনা হায়বদি পুক্রীং, অহংকার অমসুং বুদ্ধিনা ফোঙদোকপা খুদম ঙাক্রি। গীতাদদি তত্ত্ব কুনমরিসি য়ান্না শুপচিন্না হায়রি। মথোয়বু মথোয়গী বিকারশিংগা লোয়ননা নিংথিনা খঙগে হায়রবদি মথা তানা নৈনবা দরকার ওই।

মথন্তা শীংথান্নিবা তত্ত্ব পুন্মকসি ক্ষেত্র নত্রগা হকচাঙগী বিকার ঙাক্তনি। হৌজিক্তি ক্ষেত্রজ্ঞগী নত্রগা আত্মাগী জ্ঞান ফংবদা মতিক চাবা পাইসে কুনখক ভগবান শ্রীকৃষ্ণনা শীংথাদুনা তাক্রি। মথোয় অদুদি — (১) অমানিত্বম = মশাগী মতিক-মগুণ উত্তুনা চাওথোকপা তৌদনা নোন্মুন্না লৈবা; (২) অদন্তিত্বম = মশাগী লৈজবা মতিক-মগুণদগী হেন্না হায়জন্মুনা অতোয়শিংনা খঙসনু হায়দুনা চাওথোকপা লৈতবা অমসুং মশাগী মরাল অমসুং অবাংপা মুন্না য়েৎসন্দুনা চুমথোক্কা হোৎনবা; (৩) অহিংসা = বাখল, বাইহে অমসুং ধবক্কা অতোয়বু অরাবা নংহন্দবা; (৪) ক্ষান্তি = মাগী মফমদা

অতোয়না চৈরকপা, ইকাইব-পীরকপনচিংবা কয়া তৌদুনা লাম্বরবফাওবদসু খাঙবা কন্না
 ঙাকপী-হৈবা; (৫) আর্জবম = পুকচেল তিংনা লৌথুপ-লৌকোই লৈতনা লৈবা; (৬)
 আচার্যো পাসনম = অরান-খুভম ফংনবা উপায়শিংবু তাকপীবা গুরুবু পুরীং-চঙনা সেবা
 তৌবা হায়বদি গুরুগী পাউতাক ফংলগা অধ্যাত্মাগী মায়কৈদা চাওখংপা য়ানবা গুরুবু
 খনবা; (৭) শৌচ = নুং-পান (পুরীং-হকচাঙ) শেংনা থম্বা; (৮) স্থৈর্য্য = শ্রীভগবানবু
 ফংনবা হায়দুনা পুরীং-চপ-য়ুংনা অমদি লৈতানা লৈবা; (৯) আত্মবিনিগ্রহঃ = হকচাঙ
 অমসুং পুরীংবু তৌহৈদবা থবক তৌহন্দনা লাকসিন্দুনা থম্বা; (১০) ইন্দ্রিয়ার্থেযু বৈরাগ্য
 = ইন্দ্রিয়শিংবু লাকসিন্দুনা থম্বগা মথোয়না পাম্বিবা রূপ, রসনচিংবা পূন্মকপু পামসম্বুবা
 লৈতনা লৈবা মতৌ; (১১) অনহম্কার = ঐনা মহেঙ্গে হায়বা নাপল গুক্রৈ-লৈতবা;
 (১২) জন্ম-মৃত্যু-জরা - ব্যাধি - দুঃখ - দোষ - অনুদর্শনম = পোকপা, শিবা, হনুরকপা
 অমসুং অনা-অয়েক তৌরক্রিবশিংসিদা অরাবনি খন্দুনা মথোয়শিংদুদা লৈরিবা ফন্তবু
 উবা ঙম্বা; (১৩) পুত্রদারগ্রহাদিসু অসক্তি = ইচা, ইতু, যুমকৈনচিংবদা য়ান্না হেন্না পুরীং
 থিংজন্দুনা হক্সা পামসম্বুদবা; (১৪) অনভিস্বপ্নঃ = ইতু-ইচানচিংবদুগী অরা-নুংঙাইবদা
 ঐ রায়ে অমসুং নুংঙাইরে হায়বা লৈতবা; (১৫) ইষ্টানিষ্টোপশ্চিসু = ফংনীংবা অমসুং
 ফংনীংদবা ফংবদা পুকচেল চাংচং অমতদা লেপুনা মতম পূম্বদা লৈবা (অমরোমদা
 হায়রগা অম্বা ফংবদসু হরাওদবা অদুগা ফন্তবা ফংবদসু শাউদবা); (১৬) ময়িচান্না
 যোগেন অব্যভিচারারিনী = ভগবান বসুদেবদা চঙজবা নন্দনা অতোয়না অমা লৈতে
 হায়বসি লেপুনা কৈদৌঙৈদসু লেঙলরোইদবা ভক্তি অদু তৌদুনা লৈবা; (১৭)
 বিবিক্তদেশসেবিত্ত্বম = অশেংবা অচীকপা মফমদা লৈবা হেনবা; (১৮) জনসংসদি অরতি
 = চুল্লগী মীয়াম তিনবা মফমদা লৈনীংদবা হায়বদি ভক্তি ওইদবা মীচম ময়াম তিনফমদা
 চংপা অমসুং লৈবা পামদবা; (১৯) অধ্যাত্মজ্ঞাননিতাত্ত্বম = আত্মজ্ঞান ফংনবা হোৎনবদা
 মায়-ওম্ননবা অমসুং (২০) তত্ত্বজ্ঞানার্থদর্শনম = আত্ম-তত্ত্বগী জ্ঞান অদুদগী ফংগদবা
 মইহঃ অদুগী মরমদা নিংথিনা খঙবা হায়বদি আত্মতত্ত্ব খঙলবদি মোক্ষ ফংই হায়বা
 খঙবা। ঐথোয়না তাইবং সংসার অসিদা মপোক কয়ারক পোক্তুনা হঞ্জন হঞ্জন অরা-অনা
 নংলিবসি ঐথোয়না ঐথোয় ইশাগী অশেংবা ইশক ওইরিবা “আত্মা” বু মশক
 খঙদবদগীনি। মরম অসিনা শ্রীভগবাননা জীবশিংবু নুংশিবিবদগী মথোয়না মথোয় মশা
 মশাগী অশেংবা মশক অদু খঙজবা গুল্লবগীদমক্তা মথকী উপায় কুন অসিবু তাকপীবনি।

হায়রিবা সাধনা কুন অসিনা আত্মজ্ঞান ফংনবগী পাসৈ ওইবা মরম্মা “জ্ঞান” নি অদুগা মসিগী ওন্ন-তৈন্নবশিং অদুনা অজ্ঞানগী মশকি হায়না শ্রীভগবান্না তাকপিরি। মরম অদুনা আত্মজ্ঞান তানবদা মতিক চাবা মীওই অমা ওইগে খল্লিবা মীনা মথকী গুণশিং অসি চেনবা তাই।

কনাগুস্বা অমনা মথক্তা হায়ত্রিবশিংসিবু তৌরগা খঙবদা মতিক-চাবা পোৎ অদু খঙলবা মতমদদি মহাক্সা অশি-লমসিদগী হেন্দোকা চংখিদুনা অমৃতগী মশক ওইবা “মোক্ষ” হায়বদু ফংই। অশেংবা মশক ওইবা খঙগদবা ব্রহ্ম হায়বদুদি অহৌবা অমসুং অরোইবা লৈতে, ফোঙদোক্সুনা লৈবা পোৎসু নত্তে অদুগা ফোঙদোক্সুনা মরম্মা লৈতে হায়বসু যাদে। মহাক্সী ফোঙদোকপা অমসুং ফোঙদোক্সুনা পোৎ অনীদুদগীসু তোপ্তোপ্তা অমা ওইনা লৈ। মরম অদুনা শ্রুতিনা অসুন্না হায়ঃ “আত্মাগী মশক ওইবা ব্রহ্মসি ফোঙদোক্সুনা লৈরিবা পোৎশিংদগী অতোপ্তা অমনি অদুগা ফোঙদোক্সুনা পোৎশিংদগীসু অতোপ্তা অমনি।” মরম অদুনা ব্রহ্মদি মশা মতোমতমক ডান্দুনা লৈবা পোৎশক অমনি। অদুবু মহাক্সা পুন্মমকী হৌরকফম ওই। মহাক্সী গুণ অহম্মনা শোকপা ওমদে, অদুমনদি ওইরগা গুণশিংদুগী মপুদি মানা ওই। ব্রহ্মাদি ঐখোয়গী পূরীং অমসুং ইন্দ্রিয়শিংনা লাস্বা ফংবগী বাংমদা লৈ।

ব্রহ্মদি পঞ্চভূতনা শাবা অচং-চতু পুন্মমক্তা মনুং-মপান ফাউনা পুমথুং-থুংনা লৈ। খঙগদবা ব্রহ্মদু থবায়-পানবা পুন্মমক্তা চঙদুনা খোঙ-খুং পানবশিংগুম ওইনা মফম খুদিংমক্তা লৈ। মরম অদুনা মফম খুদিংদা মাগী মখোঙ-মখুৎশিং, মমীৎশিং, মকোকশিং অমসুং মচীনশিং ইরৈতা লৈ অদুগা মফম খুদিংদা মাগী মনাকোঙশিংসু ইরৈতা লৈ। জীবাত্মাগী মশীঙসু জীব-পানবশিং লৈরিবমথে মশীঙ-লাকঙমদবমথে লৈ। মতৌ অসুন্না ব্রহ্মনা মরোল পুন্মমক্তসু শীন-থুংনা লৈ। অদুগা মানা জীব পুন্মমক্তা পুমথুং-থুংনা লৈবা মতৌ অদু খঙহন্নবগীদমক্তা উপাধি লৈতবা মহাকপু মিংখোল কয়া কয়া খোজিন্দুনা ব্রহ্মনা ওমথে লৈতনা শীন-থুংনা লৈ হায়বা তাক্সি। থবায়-য়াওদ্রবা অশিবা হকচাঙনা লেঙ-ওতুনা থবক তৌবা ওস্বা হৌন্দে। ব্রহ্মনা হকচাঙদা চঙদুনা লৈরিঙে মতমদুতদা হকচাঙনা লেঙ-ওতুনা থবক তৌবা ওস্বনি। এঞ্জিন-ড্রাইভরনা এঞ্জিন থৌবগুম ক্ষেত্রজ্ঞনা এঞ্জিনগী মশক ওইরিবা হকচাঙবু থৌই। হকচাঙ, পূরীং অমসুং ইন্দ্রিয়শিংবু লেঙ-ওতুনা থবক তৌহল্লিবা উবা ফংবা ওমদবা “ব্রহ্ম” কৌবা শক্তি অমা লৈ। মহাকপু

হকচাঙগী মনুংদা তোপ্পা লৈরিবা “ঐ” হায়বদুনি হায়নৈ। মহাকপু ইন্দ্রিয় পুন্মক্কী মচৎ-মতৌশিংদু চেনবগুম ওইনা শেরান্ননা উই, তৌইগুশ্বসুং মহাক্তী ইন্দ্রিয়শিং পানবমক্তি পান্দে। অদুমকপু মহাক্তী মীং পান্দ্রবসু উবা গুমই, নাকোঙ পান্দ্রবসু তাবা গুমই, নাতোন পান্দ্রবসু মনম নম্বা গুমই, খোঙ পান্দ্রবসু চৎপা গুমই — অসিনচিংবা। অসুন্না ইন্দ্রিয়শিং পান্দ্রবসু ইন্দ্রিয়শিংগী থবকশিংদু লোয়না মহাক্তা তৌবা গুমই।

ব্রহ্মদি কনা অমতগা হকচন্না শোৰু-শম্মদে অদুবু পুন্মকপুদি মহাক্তা পুবিরি। মহাক্তী লেঙলবসু-লেঙনা লেঙদে। লেঙবা অমসুং লেঙদবা হায়দুনা লৈরিবা থবায়-পানবা পুন্মকসিদা মহাক লৈ। মহাকসি য়ান্না কুন্না মরন্না মহাকপু মীওইবনা খঙবা গুমনদে। মহাক্তী পুন্মক্কী মনুংদা লৈবা নন্তনা মপান্দসু লৈ। মহাক য়ান্না নক্সা লৈ অদুবু মহাক নকসু নক্সা য়ান্না লাপই। সংসারগী মায়া-ঈপাক্তা ঈরাক্সরিবা অপঙবশিংনদি মহাকপু উবা গুমদে, মরম অদুনা মখোয়গীদমক্তদি মহাক য়ান্না থাপ্পা লৈ। অদুবু জ্ঞানীশিংগীদমক্তদি মানা য়েংউ য়েংউ মফম খুদিংদা ব্রহ্ম নন্তনা অতোপ্পা অমা উদবা মরমদগী খুদিংমকসি ব্রহ্ম ওইনা য়ান্না নক্সা লৈ। অপৌবা মীংয়েংনা পান্দা য়েংবা মতমদা তেংবানবা অসি ময়াম ওইনা উবগী বাদনি, তৌইগুশ্বসুং জ্ঞানীশিংগী অকুন্না মীংয়েংনা নুং-দা য়েংবা মতমদদি ময়াম হায়বা শুক্ৰে লৈতে। নুং-গী মীংয়েং অদু জ্ঞাননা থুন্মৎলবা মতমদা জগৎ নত্রগা তাইবৎ-খুৎশেম পুন্মকসি ব্রহ্ম ওইনা উগনি। অমম্বদা মশক খঙদনা লম্বেলদা তাদুনা লৈবা খৌরি অমবু লিল অমা ওইনা নত্রগা অতোপ-অতোপ্পা পোৎশিং ওইনা উরু-উরুবা মীদুনা মশা-মশাগী পূক্ৰীংগী রাখল মতুংইন্না ময়াম অমা ওইনা উবা য়াই, অদুবু খৌরি অদুদি খৌরি অদুম ওইনা লৈ। অদুম হায়না অমতা ওইবা ব্রহ্মবু মায়াগী অমম্বনা নত্রগা অজ্ঞানগী অমম্বনা মরম ওইদুনা মমিং অমসুং মওঙ তোঙান-তোঙানবা পোৎশক ময়াম অমা ওইনা উহল্লকপা য়াই, অদুবু অমতা ওইবা ব্রহ্মদি খৌরিনা খৌরি অদুম ওইবগুম ব্রহ্ম অদুম ওইনা লৈ। জ্ঞানী-নন্তবশিংনা ব্রহ্মবু তোঙান-তোঙানবা মওঙদা লৌনরবসু, ব্রহ্মদি “অমতা” ওইবা “অশেংবা য়ুন্ফম” অদুনি।

ব্রহ্মদি পুন্মমত্তা অমতা ওইনা লৈবনি, অদুবু মহাক অসি লৈরিবা খিবিক্তা শীন-থুংনা লৈবা মরন্না য়ান্না য়ান্নগুম ওইনা তৌই। খুদম ওইনা পীবা তারবদি আকাশ ওইনা পীবা য়াই — মদুদি আকাশসে য়ুম-কৈশিং, চফু-চনাইশিং অমসুং অতোপ-অতোপ্পা পাত্নচিংবগী মনুংদা চঙদুনা লৈবা মতমদা আকাশ ময়াম ওইনা উবতনি, তশেংনমক্তি

আকাশনা পুন্নমস্তা অমতা ওইনা শীন-ধুংনা লৈবনি। যুম-কৈশিং অদুনা তেকথুবসু নত্রগা চফু-চনাইশিং অমসুং অতোপ্পা পাত্ননচিংবদুনা কায়থুবসু আকাশতি আকাশ ওইনা তেস্ত-কায়দনা অমতা ওইনা অদুম লৈ। মতৌ অদুগুন্না ব্রহ্মসু আত্মা শরুা থবায়-পানবা পুন্নমকী মনুংদা লৈ অদুগা মপান্দসু শীন-ধুংনা লৈ। শির-তুংদা থবায়-পানবশিংগী হকচাঙশিংনা তাক-তুমথুবফাওবদা ব্রহ্মসু আকাশগুন্না ব্রহ্ম ওইনা করিমতা তেস্ত-কায়দনা অমতা ওইনা অদুম লৈ। ব্রহ্মনা জীব পুন্নমকপু শেস্তীবরগা পালহনবীবনি, প্রলয়গী মতমদনা মাঙহনবীবনি, অদুগা অমুক লৈশেন্নকপা মতমদনা নৌহৌনা শেস্তীবনি। মঙাল পুন্নমকী মঙালদুসু পরমাষ্ট্রাগী মশক ওইবা ব্রহ্মদুনি। মহাক্সা বুদ্ধি-লৌশিংদা, পূরীংদা, নুমিং-থাদা, থবায়ীচাকশিংদা, মৈনচিংবদা মঙাল পীবি। জ্ঞানগী মশক ওইনা মানা মশা মতোমতা গান্দুনা লৈ, মাঝু ভালহনবা অতোপ্পা মঙাল অমা লৈতে। মহাকী মঙালনা মরম ওইদুনা নুমিং-থানচিংবা পুন্নমকসি গানবা গুল্লিবনি। জ্ঞানগী মশক ওইনা মহাক্সা মতোমতা গান্দুনা লৈবনা মহাক অমস্বগী মশক ওইবা অজ্ঞানগী ঈরাংমদা লৈ। খঙগে তাল্লিবা খঙগদবা আত্মতত্ত্বদু মহাক্সি অদুগা জ্ঞানগী পথুংসু মহাক্সি। মহাক্সী থবায়-পানবা পুন্নমকী থম্মোয়নুংদা ফমদেংদুনা লৈবিবনি। মতৌ অসুন্না, ক্ষেত্র হায়বসি করিবুনো অদুগা খঙগদবা ব্রহ্মগী অশেংবা মশক অদুবুনা করিবুনো হায়বদু শ্রীভগবাননা শম্পপা মথক্তা তাকপীথ্রে। মসিবু খঙজরবদা ভক্ত অমনা শ্রীভগবান্দা তিনবগী মশক ওইবা মোক্ষবু ফংবা গুমজৈ।

প্রকৃতি অমসুং পুরুষ অনীমকসি অতোপ-অতোপ্পা মচাকশিংদগী ওইরকপা নন্তে; পরমেশ্বর ভগবানগী হুহুবা অমসুং হেনগৎপা মঙঙশিংনি। অদুগা গাইহাক-গাইহাকী ওইনা হোংলিবা শকওংশিং অদুগা সত্ত্ব, রজঃ অমসুং তমঃ গুণ অহুমসিদগী ওইবা নুংগাইবা, অরাবা অমসুং শুক্লংপা হায়বা মথোয় পুন্নমক অসিদি প্রকৃতিদগী ওইরকপমক্সি। হকচাঙ অমসুং ইন্দ্রিয়শিংগী হৌরকফমগী হীরমদদি ঈশ্বরগী মায়া প্রকৃতিনা মরম ওই অদুগা অরাবা অমসুং নুংগাইবগী মইঃ চাবগী মতাংদনা পুরুষনা নত্রগা মদুগা অর্থ মান্নবা জীবনা নত্রগা ক্ষেত্রজ্ঞনা মরম ওই। মরম অদুনা প্রকৃতি অমসুং ক্ষেত্রজ্ঞ অনীসিনা সংসারগী মরম ওই। জীবাত্মানা হকচাঙ অমসুং ইন্দ্রিয়শিংগী মশক ওহোজুনা লেবী প্রকৃতিদা লৈবা মরম্না প্রকৃতিদগী পোক্রকপা গুণশিংবু হাকথেনৈ। গুণশিংসিগা শম্পরবসিনা জীবাত্মানা অফবা অমসুং ফন্তবা নাওয়োমনুংদা চঙদুনা

মর-মুদ্রনবগী মরম ওই। তৌইগুহসুং হকচাঙনুংদা লৈরিবা যাইবীরেল পরমাছাদি করি
অমতা তৌদনা পুন্নমকপু য়েংদুনা লৈবা সান্ধীনি, হকচাঙনচিংবনা তৌবা থবক লোইনা
য়াবিবগুম তৌনা লৈবা মশক্লি, পুন্নমকী ঙাক্রৌ ওইবিরিবা মশক্লি, অথোইবা মইং চাবনি,
পুন্নমকী আছা ওইদুনা শীন-থুংনা লৈবা মপুৱেলগী মশক্লি অমসুং পরম-ঈশ্বরনি।

প্রকৃতি, জীবাছা অমসুং পরমাছা মথোয় অহম অসিবু মথোয় মশেল অমগা অমগা
লৈনরিবা মরী অদুগা ঈরোয়ননা ঋঙলবা মীদুনা, মহাক্সা তৌখিবা কশ্মগী মতুং-ইনা
কৈনো-কৈনো ফীভম হেক অমদা লৈদুনসু, শিরতুংদা অমুক হনা সংসারসিদা হম্মক্সুনা
পোক্রররৌই হায়বসি শোয়দ্রবনি। অবাবা অমসুং নুংঙাইবনচিংবা ফংলিবা পুন্নমক অসি
প্রকৃতিদগী ফংবা ঙাক্সনি অদুগা অমুকসু অহেনবা অফবা মপোক অমসুং হম্মবা মপোক
হায়দুনা মপোকশিং তম্মক্লিবসি প্রকৃতিগী গুণশিং অদুগী মতুংইয়নি। গুণ অহম অসিদগী
লাহোকপা গুম্বা মতমদা জীবনা আছাস্বরূপ ঋঙবা গুম্মকই। মরম অদুনা কনাগুম্বা অমনা
গুণ অহম পোকপী প্রকৃতিগী তম্ম অমসুং আছাগী স্বরূপ অসিবু নিংথিনা ঋঙবা গুম্মবদি
মহাক্সা অরান-খুভম ফংবা গুমগনি। অজ্ঞাননা মরম ওইদুনা হকচাঙবু আছানি হায়না
লৌরুবদগী অজ্ঞানী অমনা সংসারসিদা অমুক হনা পোক্রক্সুনা অবাবা নংলবগী বানি,
অদুবু জ্ঞানীদি, মাগী লঙজরুবা পাপ পুন্নমক আছাজ্ঞানগী মৈনা চাকথেকখিদুনা,
সংসারসিদা অমুক হনা পোক্রররৌই।

মতিক-চারবা সাধক অমনা পুক্রীং অনী লোঙদনা ধ্যান-যোগ তৌরগা মশানা মশাদা
আছাবু উজ্জৈ, আছা-দর্শন তৌজ্জৈ। জ্ঞানীশিংনা জ্ঞান-যোগগী পাইশ্বনা আছাবু শংশঙনা
ঋঙই অদুগা নিষ্কাম-কশ্ম যোগীনা নিষ্কাম-কশ্ম তৌদুনা পুক্রীং শেংদোক্রগা অশেংবা
পুক্রীং অদুদা আছাগী মমি শেংনা তাহম্মগা আছাবু শেংনা ঋঙবা গুম্মকই। অদুমকপু
অসুন্না তৌবা অমসুং ঋঙবা গুমদবা মী অতৈ কয়ামুক লৈরি। মথোয়গীদমক্তসু গীতানা
অতোপ্পা পাইশ্ব অমা পীরি। মথোয়না অতোপ্পা অখঙ-অই গুরুনচিংবদগী আছাতম্বগী
মরমদা মনাকোঙশিংনা তারগা য়ান্না থাজবগা লোয়ননা আছাবু উপাসনা তৌবা যাই,
অদুগা অদুগুম্বা মথোয় অদুসু মথোয় মথোয়না আছাগী মরমদা তাজরিবা অদুদা পুক্রীং
লুপ্পনা মরম ওইদুনা পোকপা অমসুং শিবগী সংসার ঈপাক অসিদগী লাহোকচৈ।
সাধকশিংনা মথোয় মথোয়গী মতিক-মপা চাবা মতুং ইনা মশা মশাগা চুনগদবা সাধনা
তৌদুনা আছাজ্ঞান ফংনবা হোংনবা যাই। মসিনা তাকপদি সাধনা পুন্নমকপু ইবুংঙো

মহাক্সা য়াই হায়বনি।

পোন্ধ্রকপা হেক মঐ, অচৎপবু ওইরে নত্রগা চস্তববু ওইরে, ক্ষেত্র ওইবা প্রকৃতি অমসুং ক্ষেত্রস্ত্র ওইবা আত্মা অনীসি তিন্নবদগী ধোরকপনি। অমরোমদা হায়রগা অচৎ-চস্ত পূন্মকসি অপরা-প্রকৃতিগা পরা-প্রকৃতিগা অনীসি তিন্নবদগী ওইরকপনি। অসুম তৌনা ক্ষেত্রস্ত্রনা ক্ষেত্রগা তিন্নবদগী সংসার হায়বসি ওইরকই। হকচাঙদা লৈবা তত্ত্ব পূন্মক জগৎ সংসারদা লৈ। মরম অদুনা হকচাঙগী তত্ত্ব মুন্না খঙলবদি প্রকৃতি নত্রগা ক্ষেত্র অমসুং পুরুষ নত্রগা ক্ষেত্রস্ত্রগী তত্ত্ব খঙবা ঙমগনি। পুরুষকা প্রকৃতিগা পূন্মগা জগৎ ওইরে অদুগা হকচাঙগা আত্মাগা পূন্না লৈমিন্নরগনা পূন্নী হায়বদু ওইরে। অদুবু আত্মাদি অসঙ্গনি। করিমতনা মসিবু শোকহনবা ঙমদে অদুগা আত্মা-নস্তবা অমতনসু মসিদা ঈথিল পীবা ঙমদে। মসিগীদি অপাষা, অরাম-খৌরাংবা, অরাবা অমসুং শুদ্ধাৎপা নত্রগা পঙথবা হায়বনচিংবদু লৈতে। থরায়-পানবা পূন্মদা খক তাক-তুমদনা লৈরিবা মপু ওইরিবা পরমাত্মাবু উরিবা অদুগা জীবাত্মা অমসুং পরমাত্মা মথোয় অনীমকপু মাঙ-তাক্তবনি হায়না উরিবা কনাগুন্না মহাক অদুদি তশেংনমক অচুম্ববু উরবনি, অদুগা জ্ঞান লৈতবা মীশিংনদি অশেংবা আত্মাবু শেংদবা হকচাঙগা অঙ্গানি হায়না লান্না লৌই। মথোয়না হকচাঙদমক উবা মরম্মা, মথোয়গী হকচাঙদু মাঙথ্রবা মতমদা লৌইনমক পূন্মাঙ-মাঙথ্রে হায়না মথোয়না লৌই। মদুদি শুকনৎ-নস্তে। হকচাঙদুনা মাঙথ্রবা মতুংদসু জীবাত্মা অমসুং পরমাত্মাদি অদুম লৈহৌই। পরমেশ্বর ভগবাননা পরমাত্মাগী রূপ লৌদুনা জীব খুদিংমস্ত্রা লৈ হায়বসি কনাগুন্না অমনা উবা ঙল্লবা মতমদা নত্রগা মহাক মশামস্ত্রা লৈরিবা শ্রীভগবানগা অচৎ-চস্ত পূন্মমস্ত্রা লৈরিবা ইবুংঙো মহাক্সগা মশা অমতনি হায়বসি মহাক্সা খঙবা ঙল্লবা মতমদা মহাক্সা অতোল্লবু শোকহল-পলহন্দুনা মহাক্সা মশামকপু অবা-অনা পীজবা খক তৌদ্রে। অদুদগীদি মহাক থাঙ্গৈশেংনমক অথৌইবা পশুং তন্না চংলি।

পরমেশ্বর ভগবানগী প্রকৃতি কৌবী মায়া শক্তি অদুতনা কৰ্ম্ম পূন্মসি তৌই। মহাক মশাগী হকচাঙবু আত্মানি হায়না শেরান্না লৌজবা অপঙবা মীনদি আত্মানা থবক তৌই হায়না লান্না খঞ্জবগী বাদনি, অদুবু তশেংনা হায়রবদি আত্মানা করিগুন্না থবক অমতসু তৌদে। হকচাঙ অসিদি পরমেশ্বর ভগবানগী য়াথং মতুংইন্না প্রকৃতিনা শাবনি। মী-মীদুনা তৌরি-তৌরিবা থবক-ইনখাঙশিংসি মা-মাগী হকচাঙগী নাওং মতুংইন্না তৌবা ঙাক্সি।

মা-মাগী হকচাঙ অদুসু মা-মানা নহাল মপোক্তা পামজখিবা অদুগী মতুং-ইমা হন্দক মপোক্তী হকচাঙসি মা-মাগী অপাম্বদু থুংহন্নবা হায়দুনা ইবুংঙো মহাক্সা পীবিবনি। মরম অদুদগীনি জীব-পানবশিংনা হকচাঙ মখল মখল ফংজবসি। অদুবু লেঙলি-পাল্লিবশিংগী য়ামত্রবা মওঙ-মতৌশিং অসি “অপুনবা অমা” হায়বদুনা হেন্দোক্তনা লৈবনি। অদুগা মদুমক্তদগী মখল-মখেলগী তাইবংপান অসি ফোঙদোক্কুই হায়বসি কনাগুন্না খঙলবা মতমদদি নত্রগা মশক, মওঙ অমসুং মমিং তোঙান-তোঙান্না উহল্লিবা প্রকৃতি কৌবী মায়াগী শক্লোন্দা অমতা ওইবা পরমাছানা সাক্ষী ওইনা লৈ হায়বসি মহাক্সা খঙলবা মতমদদি মহাক্স ব্রহ্মগা অমতা ওইনা তিন্নরৈ।

হকচাঙনা লৈব্রিঙৈদগী পরমাছানা অহৌবা অমসুং অরৌইবা হায়বদু লৈতনা অদুম লৈরক্লবনিনা, য়াইবীরেন শিদবা অসিনা করিগুন্না মচাক অমদগী শেল্লকপা নত্তবনিনা অমসুং মসিনা করিগুন্না গুণ অমতা চেন্দবনিনা মসি মাঙ-তাকপা লৈতে। মসিনা মতম পুন্মমক্তা মশাগী মওঙ অদু শুককায়-কায়দনা লৈরক্লি, হৌজিকসু লৈরি অদুগা মতুংদসু অদুগী অদুম কায়দনা লৈগনি। মসিনা প্রাকৃত ওইবা থবক-ইনখাঙ অমতা তৌদে। মসিনা মশাগী মওঙদা লেঙদনা হকচাঙগী মনুংদা লৈজরবসু হকচাঙনা তৌবা থবক্তা মসিনা করিমতা য়াওদে; মরমদুনা মসিগা কস্মগী মইংগা মরী লৈনদে। থবক তৌরিবদি প্রকৃতিননি; মরমদুনা প্রকৃতিগী থবকশিংদুনা তশেং-তশেংনা লৈরিবা পরমাছাবু মকশিলহনবা ঙমদে। মসিদি মখেয়দুগী রাংমদা লৈ। মফম পুন্মমক্তা শীথুংনা লৈরিবা তরঙ-অহাঙবা “আকাশ” অসিনা য়াম্মা কুপ্লবা পোং অমা ওইবা মরমদগী মদুনা করিগুন্না পোং অমতগা তিন্নদুনা অমতা ওইসন্নবা তৌদে। মতৌ অদুগুন্মদনা হকচাঙ মখল-মখাগী মনুংদা কোয়থুং-থুংনা অমতা ওইনা লৈরিবা আছা অদুসু, কুপ্পেন-কুপ্পা হায়বদু ওইবা মরম্মা, হকচাঙশিংদুদগী তোঙান-তানা লৈ অদুগা হকচাঙ অমতগী করিগুন্না অফ-ফক্তগা শম্বরুদুনা মকশিন-চুশিনবনচিংবা তৌদে।

নুমিৎ অমখক্তংনা তাইবংপানবা পুন্মবু ঙালহনবগুম, মতৌ অসুন্না, হকচাঙ খুদিংদা অমতা ওইনা লৈরিবা আছানা হকচাঙ পুন্মদা চেতনা পীদুনা ঙালহল্লি। নুমিৎকী মঙালনা নুমিৎ লৈ হায়বগী প্রমাণ ওইবগুম, চেতনানা আছা লৈ হায়বগী প্রমাণনি। হকচাঙদা চেতনা য়াওদ্রবদি, মৈতালদা মৈ য়াওদ্রগা অশিবা মৈতাল ওইবগুম, হকচাঙ অদু অশিবা হকচাঙ ওইরে। মতৌ অসুন্না আছাজ্ঞানগী মীংনা য়েংদুনা ক্ষেত্র অমসুং ক্ষেত্রজ্ঞ

অনীসিগী খেমবসিবু খঙলিবা অদুগা প্রকৃতিগী মশক ওইবী মায়াদগী কন্ননা নাহোক্তুনা
 অরান-খুভম ফংবা ওমগদগে হায়বসিবু খঙলিবা মখোয়শিং অদুদি সংসারগী ঈশাক
 নাহোক্তুনা অথোইবা খুভম ওইরিবা শ্রীভগবানগী ধামবু য়েই, অদুগা অমুক হন্ন মখোয়
 হকচাঙ অমা অমা লৌদুনা মশোক তন্নহে।

তাক্ক তরামরি

তরামরিগুবা তাক্ক অসিগী মমিনো “গুণ ত্রয়বিভাগ যোগ”হায়না কোঁই। মসিদা প্রকৃতিগী সঙ্ক, রজঃ অমসুং তমঃ হায়বা গুণ অহম অদুগী মওঙ-মতৌ কমদৌবগে, মখোয়না জীবশিংবু পুনবা মওঙশিংনা করম করম তৌই, মখোয়না পুনবদগী নাছোকপা হায়বা অদুনা করম তৌবনো অদুগা মখোয়দগী নাছোকপা মহাক অদুগী মতৌ মরাংনা করম তৌবনো হায়বশিংদু তাক্কি। গুণ অহম অসিদগী নাছোকপা ঙমদ্রিবমথৈদি জীবনা মাগা ব্রহ্মগা লৈনরিবা অরেগ্না মরী অদু খঙবা ঙমদে। কনাগুম্বা অমনা মহাকী আত্মাগা পরমাত্মাগা তৎন-থানবা লৈতবনি হায়বসি খঙদ্রিবমথৈসু মহাক্লা মায়া-লাংদা অদুম ধুদুনা লৈগনি। আত্মাগা হকচাঙগী মশক ওইবা প্রকৃতিগা তোঙান-তোঙানবনি। আত্মাদি থবক তৌদে অদুগা তৌনরিবা থবক-ইনখাঙ পুন্মকসিদি গুণ অহম চেপ্লিবা প্রকৃতিনা তৌজবনি।

তাক্ক অসিদা তাক্কিবা জ্ঞান অসিদি খাইদগী ফবনি অমসুং অথৌইবনি হায়না ভগবান শ্রীকৃষ্ণ মশামক্লা বাংনা থাপ্পংলি। ইন্দ্রিয়শিং, পুরুষ অমসুং বুদ্ধিনচিংবগী মমিশিং অদু জ্ঞানদা তাহন্দ্রগা জ্ঞানদুনা অশেংবা নত্রগা অথৌইবা জ্ঞান হায়বদু ওইরকই। অমরোমদা হায়রগা গুণ অহম্না মকহন্দ্রবা জ্ঞানদি অশেংবা জ্ঞাননি। অরান-খুভম ফংনবগীদমস্তদি মসিগী জ্ঞান অসিনা তং-তাবা লস্বীনি। মরম অদুনা, মদুবু চাংদমঙাই

লৈতবা অশেংবা অমা ওইনা ময়ামদা ঋগ্ভনবা ভগবান শ্রীকৃষ্ণ মশামক্কা লাউথোকই। পুমথোই-থোইবা জ্ঞান অসিবু ঋগ্ভবা মরমদগী মপাছোংগী পোৎলম ময়ামগী ওইবা সংসার অসিনা মথোয়গী পূক্কাইবু চিৎশিনবা ওমদ্রবা মুনিশিংনা মায়াগী লাংদগী নাছোক্তুনা অবাংবা থাক্তা কারগা মোক্ষগী মশক ওইবা অথোইবা সিদ্ধিবু ফংবা ওমই। জ্ঞান অসি ফংলবা মথোয় অদুনা পরমেশ্বর ভগবানগা চপ-মান্নবা মতো ফংলকই। মথোয়দি ইবুংঙো মহাক্কা অমতা ওইশিন্নরক্তুনা “ঐ” নত্রগা “নহাক” নত্রগা “মহাক” হায়বগী রাখল লৈরক্তে, অদুগা মথোয়না পোকপা অমসুং শিবগী ঝামদা লৈরকই। মীওইবনা মসিগী ফীভমদা লৈবা হায়বা অসিদি শ্রীভগবানগা মান্নবা ফীভমদা লৈবা হায়বনি। ফীভম অসিদা লৈরক্কা মথোয়দুবুদি তাইবং শেখা মতমদা অমুক হ্না পোকহন্দ্রে অদুগা প্রলয়গী মতমদসু মথোয়বু অবাবা পীদুনা করিমতা ওংলুদ্রে।

জগৎ সংসার অসিদা থোক্রি-ওইরিবা পুন্মকসি ক্ষেত্রগা ক্ষেত্রজগা অনী তিন্নবদগী থোক্রিবা ঙাক্রি। মথোয় অনী তিন্নরিবসিও ইবুংঙো মহাক্কা অনীংবা অমগী মখা পোন্না তিন্নহল্লিবনি। প্রকৃতিগী অহানবা শক্লোন “মহৎতত্ব” অসিবু গীতাগী লোন্দাদা “মহৎযোনী” হায়না কোই। প্রলয়গী মতমদা মুক্তি ফংহোবা ওমদবা জীবমথৈ প্রকৃতিনা মমা অপোকপী ওইরগা পরমেশ্বর ভগবাননা অপোকপা মপা ওইদুনা মদুদা মরু হল্লগা পুন্মক পোকহল্লি। মরমদুনা মফম পুন্মমক্তা লৈরিবা জীব হায়না ঋগ্ভনরিবা পুন্মক অসি প্রকৃতি কোবী মমাদগী পোক্রকপনি অদুগা শ্রীভগবাননা মথোয় পুন্মমক্কা মরু-হুনবা মপানি। জীবশিংদি প্রকৃতিদা গৰ্ভ পুহল্লগা মাগী মাগী নহাল মপোক্কা কন্ম মতুং ইন্না তোঙান-তোঙানবা কায়াৎশিং লৈবা হক্কাঙশিং পুরগা পোক্রকপনি। মরম পুন্মক অসিদগী ঐথোয়না তশেংনা ঋগ্ভবা ওমলে মদুদি অচৎ-চতুশিংগী পোকপা হায়বদু ওইরকপসি শ্রীভগবান মশামক যাওদনা প্রকৃতি মথন্তনা ওইহল্লকপা ওমদে।

সদ্ব, রজঃ অমসুং তমঃ হায়না ঋগ্ভনরিবা গুণ অহম অসিগী মরক্তা সদ্বগুণনা ঋইদগী হেমা ফবা গুণনি, মদুগী মথংদা রজঃ গুণ লৈ অদুগা ঋইদগী হত্বা অমসুং ফন্তবা গুণ অদুনা তমঃগুণনি। গুণ অহম অসিনা অমগা অমগা হেন্দোক-হেঞ্জিন নাইদনা চাং-চপমান্না লৈবা মরৈ অদুবু প্রকৃতি কোই; অদুগা গুণ অহম অসিনা ঈথক-ঈপোম হৌরক্তুনা অমনা অমদগী অবাং-অহেন নাইবা ওইত্বা মতম অদুদা মথোয়বু প্রকৃতিদগী পোক্রকই হায়না হায়নবতনি। তশেংনমক্তি মথোয় প্রকৃতিদগী পোক্রকপা নন্তে,

প্রকৃতিদগী মওঙ ওছরকপনি অমসুং প্রকৃতিগা মখোয়গা মশা অমতনি। প্রকৃতিদগী পোন্ধ্রকই হায়নরিবা গুণ অহম অসিনা শিবা নাইদবা জীবাছাবু হকচাঙ-পোমুংদা ফাজিন্দুনা থমই। অজ্ঞানতনা মরম ওইদুনা মাৰু হকচাঙনুংদা পুন্দুনা থম্বশুম লৈ।

গুণ অহমসিগী মরন্তুগী সত্ত্বগুণ হায়বসিনা মন্তুবা ওইবা মরমনা মঙাল পীবা ঙ্মগী অমসুং নুংঙাইনা হিংবা ঙ্মহনবগী মশক ওই। মসিদি ফীভম য়ান্না চেৎলি অমসুং মশাগী ওইজবা থিদি। মালেমগী নুংঙাইবা হায়বা হুহুবা মনুংঙাই অসিদি মন্তুবা অয়ৌবী মনুংঙাই “আত্মানন্দ” হায়বদু নস্তে অদুগা তাইবংগী হুহুবা জ্ঞান অদুসু পূমশেং-শেংবা অয়ৌবী “আত্মজ্ঞান” হায়বদু নস্তে। অশেংবা সত্ত্বগুণগী লৈখোল চেনবা মীদুগীদি তাইবংগী হুহুবা অপাশ্বা অমতা লৈরোই, মরমদুনা মহাক অদুদি আত্মজ্ঞান ফংবদা মতিক চাই। অদুগা অমরোমদা রজঃ গুণদি ফংদ্রিবা পোৎশিংবু পাশ্বগী খৌরাংবা পোকপগী অমসুং পেন্নাইদবা অপাশ্বশিংদুবু ফংননবা হোৎনবগী অদুগা ফংনবা হোৎনবশিংদুগী মরন্তা খর ফংলবদা মখোয়শিংদুবু খাদোকীংদুনা য়ান্নরগা লৈবগী হৌভম ওইবা পূকীং-ঈখিলগী লৈখোলদুনি। মসিনা অফ-ফন্ত মইঃ লৈবা থবক-ইনখাঙশিংগা পকশিন্নহন্দুনা হকচাঙনা ফীজেন্দুনা লৈরিবা জীবাছাবু পুন্দুনা থম্মী। রজঃ গুণ চেনবা মীবুদি ফংনীংবা ময়ান্না কন্না চিংদুনা থবক য়ান্না চিলহল্লি, অদুবু মাদি “ঐ” হায়বদুগী রাখলনা মোৎহল্লবা থবকশিংদা পূকীং লুপ্তুনা লৈগনি। “মী অতৈশিংবু সেবা তৌনীংবগী অপাশ্বদু মঙোন্দা লৈবা য়াই, অদুবু মদুগী অপাশ্বদুনা মাৰু মিৎচং ফংহল্লবরোমদা অমসুং মানা থবক ওইনা পাঙথোক্তুনা ঙ্মখিংশিং অদুনা চাওথোক্লবরোমদা হোইজিনগনি।” অওইবমক মানা অতোপ্লশিংগী য়াইফবগা লোয়ননা মা-মশামকী য়াইফববুসু পামসনগনি।

তমঃ হায়বা অহমশুবা গুণ অসিদি মসিনা অফবনি মদুনা ফন্তবনি নত্রগা মসিনা অচুহা হায়বদুনি মদুনা অরানবা হায়বদুনি হায়বা খঙদবা অপঙবা হায়বদুগী মশক ওইবা অজ্ঞানদগী পোকপনি অদুগা মসিনা হকচাঙ-নাইদুনা লৈরিবা জীব পূম্মকপু পঙথহন্দুনা থম্মী, মসিনা তৌফম থোকপা থবক তৌবদা খৌওই-রাওইহন্দুনা, তন্দে-মান্দেহন্দুনা অমসুং অনম-অহা চুরগা তুন্নীংহন্দুনা জীববু সংসারদা পুন্দুনা থম্মী। তমঃগুণ চেনবা মীদি আত্মজ্ঞান তানসিনগে খক খল্লোই, য়ান্না তনবা মরন্না থবক তৌনীংলোই অদুগা য়ান্না কা-হেন্না তুমগনগনি। মরমদুনা মাদি য়ান্না নীংবা কায়গনগনি অমসুং লৈখা অসুম অসুম তাথরকনি। মহাক্সা অরানববু অচুহা ওইনা লৌগনি অদুগা বারেম ঙাঙদুনা অমসুং

ধৌরম তৌদনা অদুম লৈথোকনি।

সত্ত্বগুণনা জীববু নুংঙাইবদা ইজিল্লি, রজঃগুণনা মইহে লৈবা থবক-ইন্খাঙ তৌবদা ধৌইজিল পী, অদুবু তমঃগুণনদি অফ-ফন্তবা খঙনবা জ্ঞানবু মমশিনহন্দুনা থম্মগা তৌগদবা থবকপু তৌদনা নাঞ্জংননা অমসুং ভাওচৎননা লৈবা মতৌদা জীববু থম্মী। বাখল-লৌশিং ইথোক-থোক্তবা, মশাদা হৈনীংবা অমতা পোক্তবা, হিরম খুদিংমক্তা ইথৌ-ধৌওইদবা অমসুং তনবা হায়বশিংসি তমঃগুণগী মতৌ-মরাংনি। সত্ত্বগুণ নত্রগা রজঃগুণ চেনবা মীনদি অফবা ফল ফংবা থবক্তি তৌই; অদুবু তমঃগুণ চেনবা মীদুনদি মাগীসু মীগীসু অফবা ওইবা থবক করিমতা তৌদে। মহাক মশামক্লা মশাগী তৌদ-য়াদবা মধৌ ফাওবা তৌগনি হায়বা কাওথোকচে।

গুণ অহম অসি অমনা অমদগী মথোয় মশেল অথৌই-অহেন তান্নদুনা লৈ। করিগুশ্বা মতমদনা সত্ত্বগুণনা রজঃগুণ অমসুং তমঃগুণবু নক্ষংলগা ধৌইগৎলজুনা কাখৎলকই, করিগুশ্বা মতমদনা রজঃগুণনা সত্ত্ব অমসুং তমঃগুণ অনীবু নক্ষংলগা ধৌইগৎলজুনা কাখৎলকই অদুগা করিগুশ্বা মতমদনা তমঃগুণনা সত্ত্বগুণ অমসুং রজঃগুণ অনীসিবু নমথেক্লগা হেনগৎলকই। গুণ অহম অসি করিগুশ্বদসু তোকখায় তোকখায় তাদুনা লৈতে অদুবু মথোয় অহমসি অমনা অমদগী ধৌইগৎপা তান্নবা অমা ইরৈ-লৈ। চাং খেমজরবসু গুণ অহম অসি মীওই খুদিংদা লৈ।

ঐথোয়গী হকচাঙসিদা মীং, নাকোঙ, নাতেন, চীন, ঈশিং-থোঙ অমসুং শৌচথোঙ হায়দুনা লৈ, অদুগা লৈরিবা থোঙ পূম্মমক্তা অশেংবা জ্ঞানগী মঙাল ফাওরজুনা হকচাঙদা ডাল্লবা মতমদা সত্ত্বগুণনা মথৌই কারজুনা রজঃগুণ অমসুং তমঃগুণ অনীসিদগী হেনগৎলে হায়বসি খঙনগনি। সত্ত্বগুণ-না মথৌই কাদুনা লৈরবা মহাক অদুগী হকচাঙ, পূক্কাই অমসুং আদ্যাদু শেংনা ময়েক থোক্তুনা শান্তিদা লৈগনি। ঈশ্বরগী ওইবা অশেংবা মতৌ অদু মাগী হকচাঙগী থোঙশিং অদুদা উৎলকই অদুগা মানা শকউদবা ঈশ্বরবু শক-খঙজবা ওমলকই। মরম অদুনা ঈশ্বরদা চঙজবা পাম্বা কমাগুশ্বা অমনা তমঃদগী রজঃগী থাক্তা অদুগা রজঃদগী সত্ত্বগী থাক্তা কাখৎলগা সত্ত্বনা সত্ত্ববু মায়থীবা পীহম্মগা গুণশিংগী বাংমদা লৈবা অথৌইবা মঙালগী মশক ওইবা খুভম অদু যৌনবা কমা লাক্কে। পেন্নাইদনা কারাম্বা, মতম পূম্মমক্তা ধৌ-চিনবা, তুংগীদমক থবক-ধৌরম কয়া পায়খৎপা, পূক্কাই অমসুং হকচাঙ পোখাবা লৈতবা, মিকাবা — অসিগুশ্বা লক্ষণাশিংসি রজঃগুণনা মরায়-

কাঙখংলকপা মতমদা ওইরকই। অদুগা মসিনা অসিনি মদুনা অদুনি হায়বা খঙন-
লৌশিংগী মঙালনা তাদনা অমম্বদা লৈবা হায়বদি বাখল-লৌশিং ইথোক-খোক্তনা লৈবা,
তৌগদবা থবক্তা খৌওই-বাওইদবা নত্রগা মশাদা হেনীংবা অমতা পোক্তবা, হীন্নম
খুদিংদা তহুরকপা পোক্তুনা তৌফম খঙদনা পঙথদুনা লৈবা অসিনিচিংবা পুন্নমকসি
তমঃগুণনা হেনগৎনা লৈরকপা মতমদা মথোয় কয়রকই।

সম্বগুণনা হেনগৎলকপা মতমদা হকচাঙনা ফিজেন্দুনা লৈরিবা তাইবং-থবায়না
হকচাঙবু থাদোক্তবদি, অদুদগীদি, থবায় অদু মহবিশিৎনা ফংগদবা শেংলবা
লাইরৈবাকশিং অদু তাম্মা চৎলি। অদুগা রজঃ গুণনা হেনগৎলকপা মতমদা কনাগুন্না মী
অমনা পুন্সী চেংজেল লোম্ববদি, মহাক থবক তৌবগী মহৈঃ চানীংবা মীতাশিংগী মরক্তা
পোক্তুরৈ; অদুগা তমঃগুণনা মথোই কারিঙেদা কনাগুন্না অমনা খম্বুং-সরা তাম্মগদি, মহাক
বাখল খনবা-ঙমদবা শা-ঙানচিংবা অতোনবা মপোক্তা পোক্তুই। শিরতুংদা অসিগুন্না
অতোনবা মপোক্তা পোক্তুরবা মহাক অদুগী মরায়বক অদুদি কয়াদা খীত্রবনো! মহাক্সা
হুহুবা মপোক্তুদগী অমুক হম্মা কন্না হোৎনদুনা মীওইবগী মপোক্তা কাখৎনবা লাক্সগনি।

সম্বগুণনা ইলন্দুনা তৌবা অফবা কন্মগী মহৈঃদি শেংই অমসুং নুংঙাইবগী মশক
ওই; অদুবু রজঃগুণনা মরম ওইদুনা তৌবা কন্মগী মহৈঃদি অরাবগী মশক ওই; অদুগা
তমঃগুণনা ইলন্দুনা তৌবা নাতে-চাদবা কন্মগী মহৈঃদি অপঙবা মপান থোকপনি হায়না
তম্ব-খঙবা অশিংবশিৎনা হায়। সম্বগুণদগী অশেংবা জ্ঞান পোকই, রজঃগুণদগী কারাম-
মিহৌবা পোকই অদুগা তমঃগুণদগীনা থরেক্সবা, তৌফম খঙদবা, পঙথবা অমসুং
খঙদবা হায়বশিৎদু ওইরকই। সম্বগুণনা মালেমসিদা শাস্তি পী, অদুগা রজঃ অমসুং
তমঃগুণ অনী অসিনা মালেম্বু থুন্মৎত্রবদি, মালেমসিদা শাস্তি অমসুং অশেংবা চাওখংপা
হায়বদু কৈদৌঙেদসু লৈবা ঙম্নোই। লাইবক ফদুনা মীওইপোক্তা পোক্তুরবশিৎনা হুহুবা
মপোকশিৎদা কুমথদনবা সম্বগুণ চেম্ববা লাক্সগদবনি। সম্বগুণ চেনবশিৎনা অফবা কন্ম
তৌরগা স্বর্গরোমদা কাখৎলি, রজঃগুণ চেনবশিৎনা রজঃগুণনা মরম ওইবা কারাম-
চাউবগী কন্ম তৌরগা মীরেন্সেদা মীশিং ওইনা অসুন্ম পোক্তুরৈ; তমঃগুণ চেনবশিৎনা
ফণ্ডবা কন্ম তৌদুনা লৈখা তারগা গরক মায়কৈদা চৎলি।

আত্মানা হকচাঙ মনুংতদা লৈবা নন্তে, মফম পুন্নমক্তা শীথুংনা লৈবনি। শীথুংনা
লৈবা আত্মাগীদমক্তদি লেঙ-খোংপা হায়বদু লৈতে, থবকসু করিমতা তৌদে। থবক

পুন্মমস্তা শিহ্নেং ওইরিবসি গুণশিং নস্তনা অতৈ অতোপ্পা অমা লৈতে। থবক পুন্মমক অসিগী দায়ী গুণশিংনতা ওইগনি। আত্মাবু খঙদবা মীনা গুণশিংনা তৌবা থবকশিংবু মশানা নত্রগা আত্মানা তৌবনি হায়না শেরাম্ননা লৌই। মরম অদুদগী মহাক তাইবং সংসারসিদা অদুম পুন্দুনা লৈ। মহৌশাগী গুণশিংসিগী মখা পোন্দুনা কনাগুয়া অমনা লৈরিবমথৈদি মহাক্লা মহাক মশামক্কী অওইবা মশক অদু হায়বদি আত্মাদু মুন্না খঙদা ওমদদদুনা ঈশ্বরগী নাক্সা চঙশিনবা ওম্মেই। গুণশিং অসিগী রাংমদা লৈত্রবা আত্মাগী মশক ওইবা পরমেশ্বর ভগবানদি সাক্ষিগী মশক ওইনতা লৈবনি। মসিবু খঙলবা সাধক অমনা মায়াগী লাংদগী নাহোরজুনা মুক্তি ফংবা ওমই।

হকচাঙবু ওইরক্সবগী মরম ওইরিবা গুণ অহুম অসিদগী কনাগুয়না হেক লাহ্লোকপা ওম্মবদি, মহাক্লা পোকপা, শিবা, অহল-ওইশিল্পকপা অমসুং মথোয়সিদগী পোক্কপা অরা-অনাশিংদুদগী নাহ্লোজুনা রাই-পুমশং-শংই অদুগা হিংন-হিংনমকসু অরান-খুভমগী অমৃত অদু থকপা ফংই; অমরোমদা হায়রগা জীবাত্মানা মানা ফিজেনরিবা হকচাঙদুদা লৈনা লৈনা অরান-খুভমগী নুংঙাইবা হায়বদু ফংগনি, অদুগা মহাক্কী হকচাঙবু থাদোজুনা শিবা হায়বদু ওইরবা মতুংদসু মহাক শ্রীভগবানগী ধামদা চংকনি। আত্মাবু তশেনা খঙলবা মীনা গুণ অহুমগী রাংমদা লানখৎখিদি অরান-খুভম পাই হায়বসি তাবদা অর্জুনা গুণশিংদুদগী লাহ্লোক্সবা মীগী মওঙ-মতৌ ওইবা শকখঙ-খুদমশিংদু জগৎ গুরু শ্রীকৃষ্ণদগী খঙনীংখি। মরম অদুনা অর্জুনা মাগী য়ান্না খঙনীংবগী খৌরাংবা অদু কোরুনবা খৌরাংবা কোকহনবীবা গুয়া ভগবান শ্রীকৃষ্ণদা “হে প্রভু! গুণ অহুমদুদগী হেন্দোকত্রবা কনাগুয়দুবু করস্বা খুদম-চাংদমশিংনা খঙনগনি, মানা চংপা লমচং-শাজংনা কমদৌই অদুগা গুণ অহুম অদুদগী মহাক্লা মতৌ করস্বা লাহ্লোকপগে?” হায়না হংজখি। অর্জুনা হংলিবা রাহং অহুম অসি য়ান্না মরুওইবা গাভুনি।

রাহংশিংদুগী পাউখুমদা ভগবান শ্রীকৃষ্ণনা মথং মথং অসুন্না তাকপীরস্মীঃ “সাধনা মপুং ফাদুনা তাইবং পুলীদা হিংনা হিংনা মায়াবু জয় তৌবা ওম্মবা মীতা অদুবুদি মায়াগী গুণ অহুম্মা মশাদা চঙশিল্পজুনা মপুকচেল করিমতা হোংহনবা ওমদে। গুণশিংদুনা মকা-ফোঙলক-ফোঙলকপা মতমদা মানা মথোয়বু তাখীরুদে। সত্ত্বগুণগী জ্ঞানগী মশক ওইবা নুংঙাইবা থবক, রজঃগুণগী অপাম্বনা তাহংলবা অরাবা থবক অমসুং তমঃগুণগী কতনগী ওইবা অপঙবা থবকশিংনা করিগুয়া মরম অমা নত্রগা অমদগী লাক্সবসু অরাবা পীবশিংনি

হায়না খন্দুনা মানা য়েংখীরুদে অদুগা মখোয়শিংসিনা লাপথোকথ্রবা মতমদসু অথোইবা নুংঙাইবদু মঙোন্দা পীবিবনি খন্দুনা মানা মখোয়বু পান্নুদে। অদুগুস্বা মীতা অদুদি গুণশিংদগী লাহ্লেবুবা মীনি। পূরীং অমসুং ইন্দ্রিয়শিংদগী মহাকী আত্মানা চেহ্লেজুনা লৈরগা মহাকী গুণ অহুমা তৌরিবা থবকশিংদু য়েংদুনা লৈবা ঙমই। আত্মা গুণশিংগা মরী লৈনদে। মরম অদুনা করিমতা নাচুংদনা ফন্নগা লৈথোকপা মীশক অমগুমা মহাকী গুণশিংনতা মখোয় মখোয়গী থবকশিং তৌজবনি মশাদি থবক তৌবা করিমতা য়াওদে খন্দুনা গুকেলেঙমক হেক লেঙদবমথৈ নীংঙাইদনা মশাগী অওইবা মওঙদা ফীভম করিমতা কায়দনা লেপ্তুনা লৈবা ঙমই। মহাকী মফমদি অপাস্বা অমসুং পামদবা হায়বদু লৈতে অদুগা অরাবা অমসুং নুংঙাইবা অনীমকসু চপ-মানে। আত্মাবু মশক খঙদুনা মহাক মশামকী নুং-গী ওইবা মওঙ অদুদা অদুম লেঙদনা লৈরবা অসিগুস্বা মীদুদি অরাবদা রাবিদে, নুংঙাইবদা নুংঙাই-মথোই কাবিদে, থাগৎলে হরাওবিদে অমসুং চৈরে শাউবিদে। মতম পুন্সদা মহাকী ইপেন্দা-পেন্দুনা শান্তি ওইনা লৈবা ঙমই। মশাদা অপাম-মিহৌবা লৈতবা মরম্মা মাগী মীংয়েংদা লৈতুম, নুঙদুম অমসুং সনা-মতুম মমল চপ মানে অমসুং অমতা ওই হায়না য়েংবা ঙমই। খোইদাবা অমসুং খোইদাদবদা অদুগা লেংস্বা অমসুং চোপ্পদা নত্রগা থাগৎপা অমসুং থীনা-ঙাঙবদা মহাকী অমদসু অমদসু চপ মান্নবা ফীভমদা লৈ। মহাকী আত্মাগা অতোপ্পগী আত্মাগা অমতনি হায়না মহাকী উবা গুস্বা মরম্মা পুন্সমকসি ময়াম ওইনা মপাছেংদা উজরবসু মঙোন্দদি অমতনি। মঙোন্দা মরুপ অমসুং য়েকুবা হায়বগী রাফম লৈতে। মহাকী, মশাগীদমক ওইজবা থিবা ওইনা, থবক অমতা তৌদে। নুংশিবগা লোয়ননা মহাকী জীব খুদিংমকপু সেবা তৌই। অসিগুস্বা লমচৎ-শাজৎ চতুনা লৈবা মীশক অমবু গুণ অহুম অদুদগী লাহ্লেবুখ্রবনি হায়না হায়নৈ।

“গুণ অহুমসিদগী হেনগৎখিদুনা শ্রীভগবানবু ফংগে হায়রবদি সাধক অমনা মশাগী ওইজবা থিরোইদবনি অদুগা পূরীং অনী লোঙদবা ভক্তিগা লোয়ননা শ্রীভগবানবু তত্তনা পেন্নবা সেবা তৌরগা থৌগলগনি। ইন্দ্রিয়শিংগা মখোয়গী অপাস্বা পোৎশিংগা শম্নবদগী পোকপা চুম্নগী অরাবগা য়ান্নবা তাইবংগী নুংঙাইবদু নত্তবা অরোই-অখম নাইদবা অথোইবা নুংঙাইবা অয়েবী আনন্দগী মউ ওইবা ইবুংঙো মহাকপু সেবা তৌবশিংনা গুণশিংসিদগী লাহ্লেবুবা ঙমই। জ্ঞান অমসুং ভক্তি অনীমকী পছুংফমদি গুণ অহুমসিদগী লাহ্লেজুনা অরান-খুভম ফংবনি অদুগা অমুক গুণ অহুম অসিগী বাংমদা লাহ্লেজুনা

চেনবগী উপায়না ঈশ্বরগী বাখলবু তন্তনা খন্দুনা লৈবনি। পরমেশ্বর ভগবানগা ভক্তগা
 মখোয় অনীসিদি যান্না নক্সনা মরী লৈনৈ মরমদি ভক্তনা গুণশিংদুদগী হেনগৎখিদুনা
 গুণশিংদুগী অমোৎপশিংদু চেন্দ্রবা মতমদা মানা ব্রহ্মগী থাক্তা লাকই। ব্রহ্মগী স্বরূপতি
 অমর ওইবনি, মাঙ-তাকপা নাইদবনি, নিত্য ওইবনি অমসুং অমৃতগী মশক ওইবা
 নুংঙাইবনি। তাক্ক অসিগী অরোইবা অসিদা ভগবান শ্রীকৃষ্ণ মশামক্সা মশামকসি শিবা
 নাইদবা, ময়েং-তাবা লৈতবা, মতম পুন্নমস্তা লৈদুনতা অদুম লৈরক্সবা অদুগা তুংদসু
 অদুম লৈহৌরগদবা ধর্মগী অমসুং অথোইবা অমমুক লৈত্রবা অয়ৌবী নুংঙাইবগী মশক
 ওইরিবা সগুণ ব্রহ্মগী তুংনফম অশেংবা পরব্রহ্মাদুনি হায়না তাকপীরি।

তাক্ক তরামঙা

তরামঙাশুবা তাক্ক অসিগী মমিং “পুরুষোত্তম যোগ” হায়না কৌই। মসিগী তাক্কক অসি য়ান্না পীকই অদুগা অদুম ওইনমক মসিদা ভগবান শ্রীকৃষ্ণনা তাকপীরিবশিংসিদি য়ান্না মরু ওইবা ভাক্তনি। ভক্ত অয়ান্ননা মসিগী তাক্কক অসি চীনফা পুনৈ। “পুরুষোত্তম” হায়না কৌবা শ্রীভগবানগী মরমবু খঙহন্নবগীদমক্তা তাক্কক অসিদা ইবুংঙো মহাক মশামরুা অর্জুনগী খুংথাংদা মীওইবা ঐখোয়দা য়ান্না চংখোলনা তাকপীরি। তাইবংপানবা অসি ইবুংঙো মঙোন্দগী হৌরকপনি অমসুং অতোপ্লা অমা নন্তে হায়বা খঙহন্নবগীদমক্তা তাইবংপানবা অসিবু খোংনাংবট পাস্বী (বটবৃক্ষ) অমগী মতোপ্লা হায়বা হৌই।

উরু-উরানা থক্লামদা লৈবা অদুগা মশা-মরেঙনা খারোমদা লৈবা উ-পাস্বী অমতা তাইবং-সংসার অসিদা ঐখোয়না উবা ফংদে। মালেমসিদা ঐখোয়না উরিবা উ-পাস্বীশিং অসিদি মহৌশানা থক্লামদা মশা-মরেঙ অমদি উনানচিংবা লৈ অদুগা উরু-উরানা খারোমদা লৈ। অদুবু সংসারগী পামেলদি অঙকপা অমনি মরমদি মালেমগী পাস্বীশিংগা মদুগা থক-থা ওম্লে। তাইবংপানবা অসিবু উ-পাস্বী অমা ওইনা লৌবা তারবদি, অদুদগীদি মদুগী হৌরকফম মরু অদু ব্রহ্মনা শোয়দনা ওইফম থোকই। লৈশেমদ্রিঙে মমাংদা সুপ্নগী অমতা ওইনা পরমাষ্টা নত্রগা পরমেশ্বর ভগবান লৈরম্বী, অতৈ অতোপ্লা অমতা

লৈরমদে। অদুবু মতুংদা ইবুংঙো মহাক্সা লৈরি-লৈরিবা মরোল পুন্নমক অসিবু শেম্মগে নীংখিবদগী মরোলশিংসি শেমখি। পুন্নমক ইবুংঙো মঙোলদগী ওইরকখি। মরম অসিনা গীতাদা সংসার-পামেলসিগী মরু-মরা থক্তা লৈ হায়বসি পরমাছাবু মরুনি অদুগা সংসার-পামেলসিবুনা পরমাছাগী মায়া-শক্তিনা শাবনি তাকপনি। জগৎ সংসারসিগী হৌফম অমসুং তুংনফমদি ইবুংঙো মহাক্সি।

অঙকপা সংসার-পামেল অদুনা মতৌ করন্না “অশ্বখ” হায়বা মিৎখোল অদু ফংখিবনো হায়বা অদুগী মতাংদা শ্রীভগবাননা অসুন্না তাকপীঃ “খোংনাংবট পাখী হায়নসু হায়নরিবা “অশ্বখ” হায়বসিদি “অনিত্য”, তুংকোইদবা নত্রগা মতম স্বরতগী ওইবা হায়বনি। পামেলদুগী মপালশিং অমসুং মহৈশিং অদুদি মনম নম্নবগীদমক্তসু অদুগা চানবগীদমক্তসু অনীমক্তা করিসু চম্মদে। অদুম ওইনমক মদুগী উনাশিং অদুদি নুংশিংনা শিৎপদা অরেপ্পা লৈতনা ফ্র-ফ্র- হাইদুনা লৈগনি। মরম অদুনা মদুবু “ছলদল” — ফ্র-ফ্র হাইবা উনাশিং হায়নসু কৌনে। উনাশিংদুনা ফ্র-ফ্র হাইবগুন্না তাইবং-পোংশিংসু মতম পুন্মদা তাইবংগী নুংশিত্তা ফেরে-ফেরে হাই, মরা চেত্তে, মতম মতমগী মফম হোংদোক-হোংজিল তৌই। মসিগী অচুস্বা অসি তাইবং মীশিংবু খঙহন্নবগীদমক্তা অদুগা মদুবু জয় তৌবা ঙম্ননবা হোৎনহন্নবগীদমক্তা পামেল অদুবু “অশ্বখ” হায়না কৌই।

“তাইবংপানবা অসিবু তাইবংপানবা ওইনা উরিবা মহাক অদুদি লান্না উরবনি, অদুগা মদুবু পরমাছা ওইনা উরিবা মহাক অদুনা চুন্না উরবনি। তাইবংপানবা অসিদি ওইরক্সিবা ফল অদুনি; অদুগা ফল অদু ওইরকহনবা মরম অদুনা ব্রহ্ম নন্তনা অতোপ্পা অমনা ওইরোই। ফলগী মশক ওইবা তাইবংপানবা অসি মসিবু শেম্বীবা ব্রহ্মদগী ওস্তোরকপা মশক অমমক্সি। জীবশিং অসিনা পামেলদুগী মশা-মরেঙশিংনি। সংসার-পামেল পুন্মদু মওঙ সূনা পুন্মপ শুপচিন্না অমসুং পীকসন্না ওইরিবা মরুদু ব্রহ্মনি। পামেল অসিবু খঙবদগী হেন্দোকপা অতৈ খঙনীংঙাই অমা লৈব্রে। মসিবু খঙলবা কনাগুস্বা মহাক অদুদি বেদশিং খঙলবা মীনি।

উ-পাখীশিংবু ঈশিংনা যোকখত্তুনা চাউহনবগুম সংসার-পামেল অসিবু মহৌশাগী গুণ অহুন্না ঈশিং ওইনা চাইদুনা যোকখৎপী অমসুং ময়োল ইতত্তুনা চোংখৎহল্লি। উনা অনৌবশিং অদুনা ইন্দ্রিয়শিংগী মচাকশিংনি। ইন্দ্রিয়শিংনা খুংলায়শিং ওইরগা জীবশিংনা

মখল-মথেলগী মচাকশিংসি চাই। জীবশিংনা সংসার-পামেল অসিগী মশা-মরেঙশিংগী মশকি হায়না হায়ত্রে। মশা-মরেঙশিং অদুগী মরক্তা অচৎ-চস্ত হায়দুনা লৈরিবা মীওইবদগী হৌদুনা তীল, কাঙ, উ-বানচিংবশিং ফাওবদা লৈরিবশিংনা মখারোমদা অদুগা অতোপ্পা খরনা দেবতাশিংদগী হৌদুনা ব্রহ্মা ফাওবনা ধর্মগী মশা-মরেঙশিং ওইনা মথক্ৰোমদা শন্দোজুনা লৈ। খারোমদা হাইথদুনা লৈরিবা মীরম্নেন অসিদি পাপ-পুণ্যগী মশক ওইবা কন্মশিংনা মরম ওইদুনা মইঃপাস্বা থবকশিংগী লমদমনি। স্বর্গনচিংবা থক্ৰোমদা লৈবা মরোলশিংদা চৎলগা জীবশিংনা অফবা থবকী মইঃ চারুই অদুগা মফমশিংদুদা চাফম-থোকপা মইঃশিংদু চাবা লোয়রগা মখোয়না মালেমদা অমুক কুমলকই। মখোয়না মালেমসিদা হেন্না হেন্না ফবা থবকশিং অমুক তৌদুনা অমুক হেন্না বাংবা মরোলশিংদা কাখৎনবগীদমক্তা হোৎনরৈ। মদু তৌদ্রগনা, মখোয় হাইগৎপা ওমদে।

পামেল অসিগী অশেংবা শক্তম অদু মালেমসিদা উওমদে। মসিনা কদায়বাইদগী হৌরকপগে নত্রগা মফম কদায়বাইদা পামেল-উরেপফম ওইবগে অদুগা কদায়বাইদা লোম্বগে হায়বদু তাইবৎ-মীওইবনা খঙবা ওমদে। মরা চেৎনা অমসুং লুনা তান্ত্রবা পামেল অসিবু ককথৎপা হায়বসি অরায়বা থবক অমদি নস্তে। অদুবু সংসারগী পোৎশিংবু পামদবগী মশক ওইবা বৈরাগ্য হায়বা নত্রগা মীরম্নেনগী মতৌবু হকচিন্না পামসিন্দবা হায়বা য়াম্মা থৌরবা শীংজঙনা পামেলসিবু ককথৎপা ওমই। অদুগুস্বা কল্পবা অমসুং থৌরবা খুংলায় অদুনা পামেলসিবু ককথৎপা নন্তুনা অতোপ্পা উপায় অমা লৈত্রে। ঈশ্বরগী মফমদা চঙজনীংবা মীওইনা সংসারগী পোৎশিংদা “ঐগীনি” হায়বা রাখল থাদোকপা ওম্ববদি, মহাকী মপুকীং অদু শেংদোকখিদুনা মহাক্সা ঈশ্বরবু ফংনবা লম্বীদা চৎপা হৌগনি। মতৌ অসুন্না মহাক্সা সংসারগী মশক ওইবা উপাস্বী অসিবু বৈরাগ্য কৌবা কল্পবা অমসুং থৌরবা শীংজঙনা য়াহুৎলবা মতুংদা পরমাত্মাগী মশক খঙলবা অফবা গুরুগী মনাক্সা চন্তুনা অথুপ্পা তন্ত্ব হংগদবনি। মদুম তৌরগা, মফমদুদা চৎলুরগা সংসারসিদা অমুক হেন্না হেন্নাক্সারোইদবা অদুগুস্বা মফম অদু মানা থিগদবনি। “সংসার-পামেল অসিগী হৌরকফম ওইরিবা পরমেশ্বর ভগবানবু থিবদি শ্রীভগবানবু খঙবা মীতাগা সঙ্গ তৌরগা থিগদবনি। অসুন্না থিদুনা খঙলক্সা মতুংদা থিরুরিবা মীদুনা অশেংবা পোৎকী মমি ওইবা শেংদবা অসিবু অসুম অসুম পামদবা ওম্বক্কনি।” মীবু মী

ওইনা পোকহুন্নক্রিবসিদি মানা সংসারবু জয় তৌরগা পরমেশ্বর ভগবানবু ফংজৌ হায়না ইবুংঙো মহাক্সা মঙোন্দা খুদোংচাবা পীবিবনি। অদুবু মানা সংসারগী ঈপাক্তা লুপত্রবদি মহাক্সা মঙজরে। মরম অসিনা মীওইবনা বৈরাগ্য সাধন তৌদুনা আত্মাঙ্গী মরম নৈনগনি অদুগা পূম্মমকী হৌরকফম অমসুং চঙজফম আদি পুরুষ পরমেশ্বর ভগবানগী খুয়াদা পুরুীং অনী লোঙদবা ভক্তিগা লোয়ননা চঙজগনি। শ্রীভগবাননা পেন্নবা ইবুংঙো মহাকী মফমদা ঐখোয় মীওইবনা ইশা ইশাবু কখোকচবা তাই। অদু ওইরবদি ইশা ইতোম-ইতোমতনা সংসারদগী বৈরাগ্য ওইরে অদুগা মদুগী ফল ওইনা শ্রীভগবাননা ঐখোয়বু হন্না হন্না পোকপা অমসুং শিবদগী লাছোকপীরক্বনি।

মায়া-সংসার থাদোক্তুনা শ্রীভগবানগী মফমদা চঙজবা য়ানবগী অহনবা তৌগদবা থবকী মশাদা নাপল অমসুং পঙথবা মতো লৈতনবা হোংনগদবনি। সংসারগী তুং-কোইদবা পোৎশকশিংদা লৈবা অপাম্বগী দোষশিংবু জয় তৌরবা, আত্মজ্ঞানদা মায়া ওলন্দুনা ফীরেপ চেৎনা লৈরবা, লম্বাই অপাম্বশিংবু থাদেক্রবা, অবা-নুংঙাই অমদি অঈং-অশানচিংবা অনী অনী চংপী ফাইবোকশিংদগী নাছোক্রবা অমসুং অজ্ঞানগী মতো লৈত্রবা অদুগুন্না মীশিং অদুনা অমাঙ-অতা লৈত্রবা পম্বুংফমবু য়ৌই। অনুক্তংবু মফম অদুদা মখোয়না যৌত্রবদি মখোয়না সংসারসিদা অমুক হল্পক্তরে। মদুগুন্না শ্রীভগবানগী পরমধাম অদুদদি কোরৌ নুমিৎনসু ঙান্দে, ধাজনসু মঙাল পীদে অমসুং খাখী-মৈনসু ঙান্দে মরমদি ইবুংঙো মহাকী অতোপ্পগী মতেং য়াওদনা মশা মতোমতা ঙান্দুনা লৈবনি। ইবুংঙো মহাকী মতিক-ময়াইগী মঙালতনা মফমদুবু পূমঙাল-ঙালহন্নি। পম্বুংফম অদুবু যৌরবা মখোয়দুদি মরায়বক য়ান্না ফরবনি মরমদি মখোয় অমুক হন্না পোকলক্লে। জগৎ অসিদি ঈশ্বরগী শরুক মরি থোকপগী শরুক অমখক্তংদা ফোঙদোকফমনি। শরুক অহমদি জগৎ-সংসার অসিগী বাংমদনি। মায়া-সংসারগী বাংমদা লৈরিবা “পূর্ণানন্দ পুরুষোত্তম” গী স্বরূপ অদুদা জীবশিংনা ভক্তি অমসুং জ্ঞানগী পাইনৈনা চঙজগদবনি।

জীবদি ঈশ্বরগী অমাঙ-অতা লৈতবা সন্যতন অংশদগী ওল্লকপনি। ইবুংঙো মহাকী য়েলহৌঙেদগী লৈরকপদগী অদুম লৈরগদবা নিত্য ওইবা শরুক মচেং অমনা তাইবংপানসিদা অহিবা আত্মা ওইরগা প্রকৃতিদা থুণ্ডুনা লৈ। পুরুীংগা জ্ঞান ইন্দ্রিয় মঙাগা পূম্মগা তরুক অসি তিন্নদুনা মপোক কয়ারকী হক্চাঙশিংসি ওন-ওন্দুনা চংখিবনি অমসুং চংকদৌরিবনি। চফু মখল কয়াদা ঈশিং হৈজন্দুনা নুংশাদা থম্বদা চফু খুদিংমক্তা নুমিৎকী

মমি অমমম তাগনি। অদুগুম্মদনা জীব খুদিংমস্তা আত্মা ওইনা পরমেশ্বর ভগবানগী
মঙাল-মশেক অমমম তাগনি। ঈশিংদা নুমিৎকী মমি তারগা নুমিৎপু ঈশিংনা চোৎহনবা
ঙমদবগুম্মা মায়ানা আত্মাবু শোকহনবা ঙমদে। চফু খুদিংদা হৈজনখিবা ঈশিংদু
হৈদোকশ্ববা মতমদা নুমিৎকী মমিনা নুমিত্তা মশানা অদুম হঞ্জঞ্জখিবগুম কনাগুম্মা অমগী
অজ্ঞানদু মাঙশ্ববা মতমদা মাগী আত্মাদু পরমাত্মাদা মশানা হঞ্জঞ্জখি।

জীবাত্মানা কন্মগী ফল মতুংইন্না অনৌ-অনৌবা হকচাঙ অমমমদা চঙশিল্পকপা
মতম মতমদা অদুগা হকচাঙবু থাদোক-থাদোক্কা মতম খুদিংদা, মহাক্সা পূক্কা অমসুং
জ্ঞান ইন্ড্রিয় মঙা অসিবু, মালংবনা নুংশিবা লৈনমশিংবু মথোয়গী য়াহীপফমশিংদগী পুদুনা
কোয়চৎ-চৎপগুম, পুদুনা চংলি। মতৌ অসুন্না অপৌবা হকচাঙ অতোন্না অমা লৌরবা
মতুংদা মানা নাকোঙ, মিৎ, উনসা, লৈয়েং, নাতেন অমসুং পূক্কাংসু য়াওনা মথোয় তরুক
অসি শীজম্মদুনা ইন্ড্রিয়শিংগী অপাশ্বা মচাকশিংদু চাদুনা লৈ। অমরোমদা হায়রগা,
শিরতুংদা জীবনা অকুন্না হকচাঙ পুরগা থোকখি অদুগা মাগী মাগী কন্মগী মতুংইন্না
অতোন্না হকচাঙ অমা অমদা চঙলগা পাপ-পুণ্যনচিংবা ফংই। জীবনা মাগী পুন্সীদা
ফংলিবা অবা-নুংঙাই পুন্মকসি কন্ম ফলগী মতুংইন্না ওইরকই। অজ্ঞাননা মরম ওইদুনা
অপঙবা মীনা মাগী হকচাঙবু করন্না থাদোক্কা চংলি অদুগা মথংগী মপোক্তা মহাক্কা
হকচাঙ মওঙ করি ওইগদগে হায়বদু খঙবা ঙমদে। অদুদসু নন্তনা, অপঙবা মীনদি
হৌজিক হৌজিক মানা ফংলিবা হকচাঙ মতা অসিদা অবা-নুংঙাইগী মইহে চাদুনা
লৈরিবদু করিগীনো হায়বদুসু খঙদে। অদুবু জ্ঞানগী মিৎ পাংলবা জ্ঞানীশিংনদি মরম
পুন্মকসি খঙই।

আত্মাবু খঙবা যোগীশিংনা, তন্তনা হোৎনদুনা, মথোয় মথোয়গী থম্মোয়নুংদা থুপুনা
লৈরিবা আত্মাবু উবা ঙমই; অদুবু থম্মোয় শেংদবা অমসুং আত্মতত্ত্ব খঙদবা অপঙবা
মীতাশিংনদি, ফনা কন্না হোৎনরবা ফাওবদা, আত্মাদুবু খক উবা ঙমদে। পরমেশ্বর নত্রগা
পরমাত্মাগী চৈতন্য শক্তিনা জগৎকী চৈতন্য অমসুং জীবগী চৈতন্য অনীমক ওইরকপনি।
জগৎ পৃথিবু ঙালহম্মিবা কৌরৌহনবা নুমিত্তগী লাকপা সনা-ফুদোংনা ফজবা মঙাল,
থাজগী মেঙলবা মঙাল অদুগা খান্ধী-মৈগী অরংবা মঙালসু — মথোয় পুন্মকসি
পরমেশ্বর ভগবানদগী থোকখিবনি অমসুং পুন্মজুগী হৌরকফমদি ইবুংঙো মহাক্সনা
ওইগনি। মতাং অসিদা শ্রীভগবাননা নুমিৎ, থা অমসুং মৈদা মশক পান্না হায়রিবসিগী

মরমদি মথোয়সি য়াওদনা জগৎসিদ্ধা কনা অমতনা হিংবা গুমেদে হায়বনি। মথোয় অহুমসি য়ান্না মরু ওইবা গাজ্জনি, অতৈ অতোপ্পশিংগা থক মান্নবা য়ারোই। পোৎ খুদিংমক অমগা অমগা মান্নদে। খুদম ওইনা হায়রবদা, ঐথোয়না মিংশেলদা য়েংবা মতমদা, ঐথোয়না ঐথোয়গী শক উবা ফংই, অদুবু উ মচেং অমদা ঐথোয়না য়েংবা মতমদদি ঐথোয়না ঐথোয়গী শক উবা ফংদে। অদুগা অমুকসু, নুমিংকী মঙালনা পুন্নমস্তা চপ মান্ননা তারবসু, মঙাল অদুনা চফু অমুবা অমদা তাবগা অরংবা পোৎশক অমদা তাবগা তাবা মতা অনী অদু থক মান্নরোই। অরংবা পোৎশক অমদা তাবা মঙাল অদুনা অমুবা পোৎশক অমদা তাবা মঙালদুদগী হেন্না তেজ ফুদোকফম থোকই। সত্ত্বগুণ য়ান্না চেনবা নুমিৎনচিংবা পোস্তনা অতৈ পোৎশিংদগী হেন্না ইবুংঙো মহাকী তেজ ফুদোকপা হেনবা মরম্মা অতৈ অতৈ পোৎশিং হায়দনা ইবুংঙো মহাক্সা মথোয়বু মশক পান্না হায়বনি।

পরমেশ্বর ভগবানদি য়ান্না ধৌজাল লৈবনি। ইবুংঙো মহাকী মপাঙ্গলতনা অরুম্মা পৃথিবীবু তাখিনববা অমসুং মচেং মচেং ফক্সায়খিনববা গাকপীরি। ইবুংঙো মহাক্সা থরায়-পানবা পুন্নবু হিংহল্লিবনি অমসুং অমৃতগী রস পুন্নমকী মশক ওইবা থাজ ওইরগা মই-মরোং অমসুং মনা মশীঙ পুন্নমকপু নোয়-পেলহন্দুনা মপুংফানা চাউহল্লি অদুগা মথোয়বু থরায়-পানবশিংগী মচিঞ্জাক ওইনহল্লি। শ্রীভগবানগী শক্তিলা পীবিবা থাজগী মেঙলবা থাবল য়াওদ্রবদি মনা-মশীঙ অমসুং মইঃ মরোঙশিংসি হাউবসু হাউরোই। অদুগা ঐথোয়না চাশিল্লিবা অচাপোৎ পুন্নমককপু তুন্মন্নবা ঐথোয়গী হকচাঙনুংদা “বৈশ্বানর” হায়না কৌবা পুন্সীগী মৈ অমা লৈ। মৈদুনা মৈচাক ফরিবমথৈ ঐথোয় চাক লাম্মি অদুগা মদুনা শোছুরকপা মতমদদি ঐথোয় চাক লামদ্রে। শ্রীভগবান মহাক মশামক্সা হায়রিবা মৈ অদু ওইবিদুনা ঐথোয়গী হকচাঙদা লৈবিরগা, ইবুংঙো মহাক্সা হকচাঙদা জীবনী-শক্তি হোঞ্জিবনা প্রাণ অমসুং হকচাঙদগী কান্নদবা মচাক হোন্দোকথিবা অপানগা তিন্নদুনা শাইদুনা চাগদবা, চুপ্তুনা চাগদবা, লেজুনা চাগদবা অমসুং থক্কদবা চিঞ্জাক মখল মরিবু তুন্মল্লি।

অদুগা অচৎ-চত্ত থরায়-পানবা পুন্নমকী থম্মোয়নুংদা চঙদুনা “অন্তর্যামি” গী মশক ওইবা শ্রীভগবাননা ফন্মাল লাংই। ইবুংঙো মঙোন্দগী পুণ্য-কন্ম-তৌবশিংগী নীংশিংবগী পাপ্কল অমসুং অফ-ফত্ত খঙবগী জ্ঞান পোকই, অদুগা পাপ-কন্ম-তৌবশিংগী অকাউবা অমসুং জ্ঞান-মাঙবা মতৌ অদুসু ইবুংঙো মঙোন্দগী পোকই। মরম অদুনা পরমেশ্বর

ভগবানবু ঐথোয়না থিফম অমসুং খঙফম থোকপা জ্ঞানদাতা গুরুনি হায়না লৌগনি। বেদান্তগী অর্থবু তাকপীদুনা গুরু সম্প্রদায় চংহনবা বেদব্যাসদেবসু ইবুংঙো মহাক্রি। থাঙ্গৈশেংনমক বেদান্ত লেংইবা অদুগা বেদ পূন্মকরা খুংলায় ওইরগা খঙগদবা মশক অদুসু ইবুংঙো মহাক্রি, অদুগা বেদ-শাস্ত্র হৈবসু ইবুংঙো মথন্তনি।

তেংবানবা অসিদা “ক্ষর” (মাঙবা নাইবা) অমসুং “অক্ষর” (মাঙবা নাইদবা) হায়না পুরুষ অনী লৈ। লৈশেশ্বদগী হৌনা ওইথিবা মহৌশাগী ওইবা মশকপু হোং-হোংদুনা শেম্বিবা পোং পূন্মক মাঙবা নাইবা গাক্রি অদুগা মাঙবা নাইদবা হায়বদুনা “অহোংবা লৈতবা” হায়বদুনি। জীবশিংসি প্রাকৃত জগৎসিগা শম্মরিবমথৈ পরমেশ্বর ভগবানদগী তোঙান-তাবা অংশগুম্মী, অদুগা “জীবভূত” ওইদুনা মথোয়বু “ক্ষর” নি হায়নৈ। অদুবু জীবশিংগা পরমেশ্বরগা হায়বদি জীবাগ্নাগা পরমাগ্নাগা অমতা ওইরবা মতমদদি মথোয় “অক্ষর” ওইরে। জীবশিংগী মহৌশাগী ওইবা হকচাঙশিংসি অহোংবা নাই। জীব অমগী কর্মফল চাবা “জীবাগ্না” অমসুং সাক্ষি স্বরূপ ওইবা “অগ্নিরাগ্না” হায়দুনা আগ্না অনী লৈ। অগ্নিরাগ্নাবু “অক্ষর পুরুষ” হায়না কোই। অদুবু অনীদুগীসু মথন্তা, মরোল অহমদা চঙদুনা লৈরিবা, পূন্মকপু গাঙুনা থম্মীরিবা অমসুং যাইবীরেলগী (পরমাগ্নাগী) শক্তম লৌবিরিবা অদুগা ইবুংঙো মহাক্রা মথোইরবা পুরুষ পরমেশ্বর ভগবান মশামক অদু লৈরি। পূন্মন্তগীসু পূমহেন-হেনবা অথোইবা পুরুষ অসিবু “পুরুষোত্তম” হায়না কোই। পরমেশ্বর ভগবানবু পুরুষোত্তম কৌবগী মরমদি ইবুংঙো মহাকসি লৈখা-তাদুনা মাঙগদবশিং অমসুং মাঙলোইদৌবশিং অনীমকসিগী রাংমদা লৈ। মরম অসিদগী তাইবং অসিদা অমদি বেদশিংদসু ইবুংঙো মহাকপু খাইদগী রাং-থোইবা “পুরুষোত্তম” নি হায়না খঙনরি।

আত্মতত্ত্বগী মশক ওইবা পুরুষোত্তমবু মতৌ অসুন্না খাইদগী রাং-থোইবা পুরুষনি হায়না খঙলিবা মীদুনা পূন্মকপু পূমখঙ-খঙলদুনা মওঙ পূন্মকরা পরমেশ্বর ভগবানবু মথরায় যাওনা লুনা-চান্না নীংজৈ। অদুন্না সাধক অদুনা জগৎ গুরু শ্রীভগবানবু পুরুষোত্তমনি হায়না চেৎনা থাজবগা লোয়ননা নীংজবা গুমজরবদি, মহাক্রা ইবুংঙো মহাক্রা অমতা ওইসন্নবা গুমই। মহাক্রীদমন্তদি অরাংবা নত্রগা অনেস্বা, নুংঙাইবা নত্রগা অরাবা, অফবা নত্রগা ফন্তবা, অপান্সা নত্রগা পামদবা, ফজবা নত্রগা অথীবা হায়বনচিংবশিংদু লৈতে। মপুংফাবা আগ্নাগী জ্ঞান অদুবু মহাক্রা ফংত্রবা মতুংদদি, মহাক্রা

মফম পূন্নমস্তা আত্মাতবু উরে, অদুগা তৌনরিবা খৌদৌশিৎসি ঈশ্বরগী লিলা ঙ্গক্তনি
হায়না লৌরে। মতৌ অসুন্না কনাগুস্বা অমনা পরমেশ্বর ভগবানবু শেংনা ঋঙলবা
মতমদদি মহাক্সা মহাক্সী পুন্সীগী খৌ পূন্নমকপু পাঙথোক্কা হায়বদু ওইরে অদুগা মহাক
কন্সগী অফা-অপুন্দগী নাছোক্তুনা হিংনা হিংনা মুক্তি ফংবা হায়বদু ওইরে।

মতৌ অসুন্না তাক্ক অসিগী থুপ্পেন-থুপ্পবা তত্ত্বজ্ঞান অসিবু পাপ-লৈত্রবা অৰ্জুন্দা
ভগবান শ্রীকৃষ্ণ মশামক্সা তস্বীরে। মসিবু কনাগুস্বা অমনা ঋঙবা ঙ্গমজ্জরবদি,
মহাক্সীদমস্তদি ঋঙগদবা পুমলৌই লোয়রে, অতৈ অমমুক ঋঙনীংঙাই লৈত্রে। ভগবান
শ্রীকৃষ্ণা অৰ্জুন্দা “হে অনঘ” (হে পাপ লৈত্রবা) হায়না কৌরি। মসিগী মরমদি অসিনি
মদুদি মপুন্সীং শেংদবা পাপ-চেনবা মীশিংদি তাক্ক অসিদা য়াওরিবা অচুস্বদুগী মরোল
অদু ঋঙবা য়ান্না বানা থোকই, অদুবু কনাগুস্বা অশিংবা মীনদি মপুন্সীং অসুম অসুম
শেংদোক্কাক্তুনা মসি ঋঙলগা আত্মজ্ঞান ফংবা অমসুং “কৃতকৃত্য” (মথৌ লোয়রবা মী)
ওইবা ঙ্গমকই। অৰ্জুন্দা পাপ লৈত্রবা অশেংবা ভারতবংশদা পোকপনিদা মহাক্সীদমস্তদি
করি অমুক হায়রনি? অদুগা অমুকসু “ভারত” হায়বসিগী য়ান্না ফজরবা অর্থ অমদা
অমুক হায়রগদি “আত্মজ্ঞানদা পুন্সীং চঙলবা” হায়বনি। মরম অদুনা, পাপ লৈত্রবা অমসুং
আত্মজ্ঞানবু পামজ্জদুনা মদুদা মপুন্সীং অনী লোঙদনা লৈরবা সাধকশিংনা “পুরুষোত্তম
যোগ” দা ভগবান শ্রীকৃষ্ণা তাকপীরিবা তত্ত্বজ্ঞানসিবু ঋঙজ্জরবদি মথোয় মথোয়গী মথৌ
পুন্স পাঙথোক্কা শক্রে অদুগা মথোয় পোকচমনগী মইঃ য়ান্নে।

তাক্কক তরাতরাক

তাক্কক অসিগী মমিঃ “দেবাসুর সম্পদ-বিভাক যোগ” কোঁই। মসিদা লাইগী অমসুং হিংচা-য়াইতম্বগী ওইবা লৈখোলশিংদু মাচা খায়দোক্তুনা ভগবান শ্রীকৃষ্ণনা তাক্কি। লাইগী লৈখোলশিংদি অরান-খুভম ফংনবগী মরমনি অদুগা হিংচা-য়াইতম্বগী লৈখোলশিংদুনা পোন্ধু-শির-তৌবা মপোক্তা পোন্ধুবগী মরমনি। গুণশিংগা কন্মর্গা য়ালা নরুনা মরী লৈনৈ। কন্মর্গশিংগা গুণশিংগী মথা পোন্ধি মরমদি সত্ত্বগুণ চেনবা মীশিংনা পুণ্য চেনবা থবক তৌই, অদুগা রজঃ অমসুং তমঃ গুণ চেনবা মীশিংনা ফল্গবা থবকশিং তৌই। সত্ত্বগুণনা হেনবা মীশিংনা মুক্তি ফংনবগী লক্ষীদা খুমাঙ-চাওসন্নবা কল্লা হোৎনৈ অদুগা রজঃ অমসুং তমঃ গুণগী মীশিংনা সংসারগী তুং-কোইদবা নুংঙাইবদু ফংনবগীদমক্তা তৌহৈ-তৌহৈদবা থবকশিং তৌদুনা লৈবা মরম্না মথোয়না কৈদৌঙৈদনু মুক্তি ফংবা ঙমদে। মরম অসিনা রজঃ অমসুং তমঃ গুণ অনীসিদগী পোন্ধুকপা রাখল পূম্নমক থাদোন্ধুগা সত্ত্বগুণনা হেনগংনবা মীওইবনা হোৎনবা তাই। ভগবান শ্রীকৃষ্ণনা ঐথোয়দা তাকপীরিবিদি শাগী রাখল থাদোন্ধুগা মুক্তি ফংনবগী অকারমদা কাখংপা ঙমনবা লাইগী রাখল চেন্নু হায়বনি। অহানবমক্তদা ভগবান শ্রীকৃষ্ণনা অর্জুনগী খুংথাংদা মীওইবা ঐথোয়দা মথাগী শেংলবা গুণ কুনতরকশিংসিগী মরমদা থারকপা শাজৎ-লাকচৎশিংদুবু তাকপীরি :—

(১) অজ্ঞানদগী ওইরকপা “অকিবা” হায়বদু পোক্তবা, শাস্ত্রনা নত্রগা গুরুনা তৌ হায়না তাকপা থবকশিংদা অকিবা লৈতনা চঙশিনবা, ঈশ্বরনা তম্বনি খন্দুনা থবক পুন্মকপু ইবুংঙো মঙেন্দা কথোক্তুনা অকিবা লৈতনা তৌবা, অদুগা মা মশামক্তগীসু অতৈ অতোপ্লশিংদা অকিবা ফংহনদবা; (২) পুক্রীং-রাখল শেংনা লৈবা — পুক্রীং রাখল শেংহনবা তারবদি নত্তবা অমসুং ওইদবা লমচৎ-শাজৎ চৎপা অসিনচিংবা থাদোক্কদবনি; (৩) মশানা মশাবু খঙজনবগীদমক আত্মজ্ঞান তাবা যোগদা মায়-ওল্লনবা অমসুং পুক্রীং ফাজনবা ওম্বগী মশক ওইনা লাইনীং-পটৈ-চেৎপা; (৪) দান তৌবা — দান তৌবা মতমদা দান তৌরিবা মহাক অদুনা মফম, মতম অমসুং দান লৌরিবা মীদুগী পুকেল অদু দান তৌবদা মতিক চারত্রা হায়বদু য়ান্না মুন্না খল্লবা মতুংদা দান তৌগনি। দান তৌগদৌরিবা পোৎশক অদুসু ধর্ম কায়দনা তাল্লকপা ওইগনি অদুগা দান তৌরিবদুসু পুকেল শেংনা অফবা থবকশিংগীদমক ওইগদবনি; (৫) ইন্দ্রিয়শিংবু কাহেলহন্দনবা লাকশিনবা; (৬) বেদ অমসুং স্মৃতি শাস্ত্রনা তাকপা ঈড়াৎ-খৌরমশিংনচিংবা থবকশিংবু পাঙথোকপা; (৭) বেদ-শাস্ত্রবু তমদুনা অমসুং পাঠ তৌদুনা নৈনবা; (৮) তাইবংগী নুংঙাইবা থাদোক্কুনা পুক্রীং-হকচাঙ শেংনবা অকনবা তপ তৌবা; (৯) পুকেলদা লৌথুপ-লৌকোই লৈতবা; (১০) অহিংসা — মীহাৎ-চেহাৎ তৌদুনা নত্রগা ফু-চৈদুনা নত্রগা পুক্রীংনা ফন্তবা খন্দুনা নত্রগা রাইনা থীনা হায়দুনা থরায়-পানবা অমতবু অরাবা পীদবসি অহিংসানি, অদুবু অতেঃপ্নদা অরাবা পীবদি নত্তনা কনাওম্বনা চাক কা-হেল্লা চাশিন্দুনা মশানা শ্রীভগবাননা লৈরিবা মশাগী হকচাঙদা অরাবা পীবা অসিসু অহিংসাগী মায়য়োক্তা লৈবা হিংসা ওইগনি, মরম অদুনা চাং-তল্লা চাদুনা ঐখোয়না ঐখোয়গী হকচাঙদা অরাবা পীদনা দৈবী সম্মপৎ ওইবা “অহিংসা” সিবু তানসিনগনি; (১১) অওইবা ঙাঙবা; (১২) শাউনীংলুবা লৈতবা — লাইগী গুণ চেনবা মীশিৎদি শাউনদে, মরমদুনা মীনা শাউহন্নবা থীনা কয়া তৌরকুবসু মদুদা শাউদনা খাঙগদবনি, মদুদা শাউরুবদি, অফবা ফল অমতা ওইদনা মাঙ-তাক্কনি; (১৩) সংসারগী পোৎশিংদা য়ান্না পুক্রীং চঙশিনবা তৌদবা; (১৪) মতম চুপ্পদা পুক্রীং উনমুক ঈংথনা লৈবা, (১৫) মীগী মরাল থিদুনা মীগী ফন্তনবা তুংদা রা-ঙাঙবা তৌদবা; (১৬) অরাবদা তাদুনা লৈরবশিংগী মফমদা মথোয়গী অরাবদু কোরুবা ধৌজালবিবা; (১৭) অতোপ্লগী মরল-মথুমনচিংবদা কল্লক-মিহৌবা পোক্তনা মশাগী লৈজবা অদুতদা পেঞ্জবা; (১৮) রাঙাঙ-শাঙাঙদা লিরী-

খোইরিবা; (১৯) ধর্ম কায়বা নত্রগা তৌহেদবা থবকশিং তৌবা কিবা; (২০) পূক্ৰীংদা দ্রিপা-পাখৎনা অকা-অকুম লৈবা মতৌদু লৈতবা; (২১) অফবা থবক তৌবদা নত্রগা অবা-অনা নংলিঙে মনুংদা অখাঙ-কনবগী মতিক-ময়াই লৈনা মরিল-পানবা; (২২) ঙাকপী হৈবা; (২৩) অবাবা নত্রগা খুদোংখীবা কয়া লাক্ৰবসু মদুদা পাখৎপা তৌদনা খাঙহৈবা; (২৪) হকচাঙ মনুং-মপান শেংবা — মপাছোংগী হকচাঙবু শেংহনবদি ফজন তকথোক-চামথোক তৌদনা ঈরুজথোকগা ঈরায়-লায়না শেংদোকপা যাই অদুবু নুং-গী নত্রগা পূক্ৰীংগী ওইবা শেংদোকপদি যান্না মরু ওইবা মরমনা লাইনীংনচিংবা অফবা নিষ্কাম কম্মশিং তৌরগতা ওইথোকই; (২৫) কনাগুম্বা অমতগসু য়েংখীনদবা অমসুং (২৬) ঐদি অশিংবনি নত্রগা অচৌবনি খন্দুনা নাপল শুকতৌ তৌদনা যান্না নোঙ্লুকা সন্মাণগা পামদনা লৈবা।

মথক্তা হায়ব্রিবাশিংসি লাইগী লৈখোল চেনবা মীতাগী লোয়ন-গুণশিং ঙাক্ৰি। অদুগা মখোয়শিংসি শ্রীভগবাননা ঐখোয়দা পীবিবা ললগী মশক ওইরবা যান্না তাঙলবা খুদোলনি। মসিদি হ্রানবশিংনসু হ্রানবা গুমদ্রবা অদুগা মাঙ-তাকপসু নাইদ্রবা ললনি। মসিনা মীওইববু মোক্ষ নত্রগা মুক্তি ফংবা গুমহল্লি। মতৌ অসুন্না ভগবান শ্রীকৃষ্ণা দৈবী-গুণশিংবু মীওইবা ঐখোয়গী যাইফনবগীদমক্তা তাকপী।

মদুগী মতুংদা আসুরী গুণশিংগী মশক অমুক শ্রীভগবাননা তাকপা হৌরকই। ওইদনা অওইবা শাজন্নদুনা তাং তৌবা; লল-থুম লৈবনি, মশক-মতৌ ফজবনি অমদি মতিক-মগুণ লৈবনি হায়না নাপল তৌবা; ঐ মঙাইরে হায়দুনা মশাগী লৈজবা শক্তিদগী হেন্দোন্না অতোন্নদা উৎপা, মশাবু মতিক-চাবনি খঞ্জদুনা চাউথোকচবা অমসুং ইকাই-খুম্বদা মতিক চাবা নত্রগসু মখোয় মশাবু ইকাইখুম্বফমনি হায়না খঞ্জবা অমসুং ইকাইখুম্বহরীংবা; শাউগনবা; নুংশি হৈতবা, পূক্ৰচেল খাবা অমসুং বুদ্ধি-বিচারগী মখা পোন্দনা তৌফম থোকই অমসুং তৌফম থোক্তে খঙদনা থবক খুদিংমক মচিং-মশোন্দা তৌবা মতৌ — মখোয়শিংসি হিংচাবশিংগী লৈখোল চেনবা মীতাশিংগী মগুণশিংনি। অসিগুম্বা গুণশিং চেনবা মীশিংদুদি হিংচা-য়াইতম্বগী শাজৎনা হৈজন্নবনি। মখোয়গী মপাছোংগী শকফমশিংদুগীদমক্তদি মীওইবা হায়বদু ওইজরবসু, মখোয়না মী হায়বা মিং অদু ফংবদা মতিক-মপা চাদে। মখোয়না নাপল তৌরগা অমসুং অখোই-অচাউরমনচিংবা কারগা মখোয়বু দৈবী গুণশিং চেঞ্জে হায়বা য়ারোই। মখোয়দি, য়েৎনঙাই লৈতনা, হিংচা-

য়াইতম্বশিংগী কাঙলুগা চনগনি। শকওঙ-শাদাদা ফনা ফজরবসু, সমাজদা থাক যান্না রাং না লৈজরবসু, লল-ধুম অমদি সম্পত্তি অঙকপা ফংনা লৈজরবসু নত্রগা ময়ামগী মরস্তা মটীন-মবা যান্না চৎপা ওইজরবসু মথোয়বু মীশিংনি হায়না লৌবা যাদে। খুদম ওইনা হায়রবদা, রাবণ মীওইবগী হকচাঙগী মওঙ অদু লৈরম্মী, মহাক নিংথৌরেল অমা ওইরম্মী, মহাক ললগী মপু ওইবা কুবেরগুম নত্রগা মঙোন্দগী হেমা মতিক-মগুণ লৈরম্মী; অদুবু মরমশিং অসিনা মরম ওইরগা মহাকপু দৈবী গুণশিং চেঙ্গি হায়না লৌবা যারোই। মহাক্সা চেঙ্গিবা গুণশিং অদুদা যুম্ফম ওইরগা মহাকপু “রাবণ-হিংচাবা” হায়না লৌনরিবনি।

লাইগী গুণশিং চেনবা মীশক অমনা অধীবা মায়থোঙ পানবা য়াই নত্রগা অকিবা শকওঙ-শাদাশিং পুবা য়াই, অদুবু মদুনা হিংচাবদৌনা অয়েবী অমাঙ-অতা অমদি ওইদে। মাবু অহানবদা মতম খরদৎদি য়েংনীংলমদবা য়াই অদুবু মাগী লাইগী ওইবা গুণশিং অদুনা য়োৎচাবীনা য়োৎচেৎশিং চিংশিনবগুম মীয়াম্বু চিংশিল্লকনি অদুগা ধীরম্বা মশক অদুসু অসুম অসুম মগুণ লৈনা ফজরকনি। অমরোমদা অমুক খুদম অমা য়েৎশি, মীশক অমা মশক-মতৌদা শুদ্ধাৎনঙাই ওইনা ফজবা মরমনা মহাকপু য়েংবদা অহানবদা যান্না পেনবা য়াই অদুগা মাগী খোঞ্জেলসু অহানবা তাবদা যান্না নুংশিবা য়াই, অদুবু মঙোন্দা হিংচাবগী গুণশিংনা হৈজন্দুনা লৈরবদি মাগী হকচাঙগী ফজবা অমসুং খোঞ্জেলগী নুংশিবা অদুনা মরম ওইরগা মহাক্সা লাইগী গুণশিং চেঙ্গে হায়বা যারোই। মাগী ফজরিবা শকফম অদু কোন্মথংদা তুচ্চচনঙাই ওইরকনি অদুগা মানা ঙাঙথোরকইবা নুংশিবা খোঞ্জেলগী রাইহেংশিং অদুনা মতুংদা থাংজৌনা য়ানবা ওইনা থোকীংঙাইনি। মতৌ অসুম্না আসুরী সম্পৎ অমসুং দৈবী সম্পৎ অনী অসি মী-মীদুগী মচৎ অমসুং শাজৎপু শাগৎলিবা মগুণশিং অদুগা মরী লৈনৈ; হকচাঙগী মওঙ, শকফম অমদি রাঙাঙগা মরী থক লৈনদে।

“সুর” অমসুং “আসুর” হায়বা অনী অসিদি মীওইবগী লমচৎ-শাজৎকী মতুং-ইম্না লৈবনি। পুকচেল-খোইজেল ফজবা, জ্ঞান-লৈবা, খাইদগী কান্নগদবা অফ-অফবা থবক তৌবা মীতাশিংবু “সুর” হায়না খঙনৈ। অদুগা মশাগী ওইজবতা থিবা, ধর্ম লৈতবা, মরমচৎ কান্না, মপুকচেল ফজবা, মী মাঙনবা তৌবা মীতাবু “আসুর” কোঁই। আসুরদি হৈশিংজরবসু অমদি শক্তি লৈজরবসু অহংকারনা লাকহৎখিদুনা অবাবা যান্না নহৈ।

লাইগী হৌনশাদি তাইবং-সংসারগী লাংদগী লাংহুংগা অরান-খুভম ফংনবনি অদুগা হিংচা-য়াইতস্বশিংগী হৌনশানা তাইবং-সাংসারগী লাংদুদা ফাজিন-পুন্নিবনি। লাইগী-লমচৎ-চৎপা অমসুং হিংচা-য়াইতস্বগী-লমচৎ-চৎপা হায়দুনা জীব খাঙলুপ অনী থোকা খায়দোক্কা অসিগী মনুংদা লাইশিংগীদুগী মরমদি মমাংদা ফনা য়ান্না ফোঙদোক্কা মরম্মা শ্রীভগবাননা হৌজিক হিংচা-য়াইতস্বশিংগীদুগী মরমদা মরু ওইবা খরমুক অসুন্না হায়রিঃ “হিংচা-য়াইতস্বগী লমচৎ-চৎপা মখোয়শিংদুদি তৌগদবনা করিবুনে তৌরোইদবনা করিবুনে হায়বা করিমতা খঙদে, নুং-পান অনীমক মোংলি, অশেং-অমাং লৈতে, আচার-বিচার লৈতে অমসুং অচুস্বনা করিনো অরানবনা করিনো হায়বগী বা লৈতে। মখোয়না শাস্ত্রগী নিয়ম-নিতিদু খঙদে অদুগা খঙলবসু থাজদবা মরম্মা চৎনীংদে।

মখোয়না অতোয়গী ফংফম থোকপা হকশিংদু করিমতা খল্লদনা মশাগী হকচাঙগী নত্রগা ইন্দ্রিয়শিংগী নুংঙাইনবগীখক্তা থবক তৌই অদুগা য়ান্নসু শাখী। পুন্নিগী পান্দম ফংনবনা করি থবক তৌগদগে হায়বদু মখোয়না খঙদে। অরানবা থবক তৌবদা মখোয়না চিংবনা নত্রগা অকিবা করিমতা পোক্তে। ঈশ্বর লৈবগী তেংবানবা অসি অরেম্মা নিয়ম অমগী মখাদা লৈরিবনি অমসুং জীবশিংনা মখোয় মখোয়না তৌরু-তৌরুবা থবকশিংগী অফ-ফন্ত মইঃ চারিবনি হায়বসি মখোয়না থাজবা ওমদে। মখোয়না হায়রি মদুদি তেংবানবা অসিদা অচুস্বা লৈতে, অচুস্বা লিচৎকী য়ুম্ফম লৈতে, মসিবু ঙাকপী-শেনবীবা চিংঙু কনা লৈতে, মসিদি নুপী অমসুং নুপা অনীসি তিন্নরগা হেস্তা ওইরকপনি, অদুনা তিন্ননীংবগী অপাঙ্গদু নস্তনা মদুগী মরম অমা লৈতে। মখোয়গী বাখলদি হিংলিঙৈদা মশাগী নুংঙাইনবতা হোৎনগদবনি হায়বসিনি। মখোয়না অচাউরম কাবদগী, হকচাঙ নুংঙাইনীংবদগী অমসুং ময়াই-কাবদগী অরানবা তৌইদবা থবক কয়া কয়া তৌরতুনা মীওইবা সমাজদা অশান্তি পুশল্লকই। শির-তুংগী বা করিমতা খন্দনা হিংলিঙৈদা য়ারিবমথৈ মশা নুংঙাইনা হিংনবনা, পেম্মা কোইনবনা অমসুং ইন্দ্রিয়শিংবু পেলহন্নবা হোৎনরগা লোয়রে খন্দুনা মখোয়না অকিবগী মশক ওইবা থবক কয়া তৌই অদুগা মদু ওন্নবনা পেনবা নাইদনা লল-থুম তান্ননি। মখোয়না শা-ষণচিংবা তোম্মবা জীবশিংদা অমদি মী অটৈদা নুংশিবা উৎপগী বা লৈতে। অসিওস্বা জ্ঞান যাওদবা থবকশিংসি তৌদুনা মশাবু মাঙহঞ্জরবা অমসুং ময়ামগী করিমতা কান্নবা লৈত্রবা মীওইশিংসিনা ফজরবা তাইবংসিগী য়েক্কাবশিং ওইনা তাইবং মাঙ-তাকহন্নবগীদমত্তা পোক্তকই।

মথোয়শিং অদুনা অপাস্বা, নাপল, ওইদনা অওই-শাবা অমসুং চাউজনীং-মতৌ হায়বশিংদুগী মথা পোন্দুনা অদুগা মতম পৃষা তুং-কোইদবা পোৎশিংনা শুক্লৎলগা পঙথদুনা নিন্দা তৌনফম ওইবা শেংদবা থবক তৌবগী রাশক লৌরগা থবক চথৈ। অসিগুস্বা মীতাশিং অসিদি লান্না নুপী-নুপা পান্দোংনবা, জুবার শান্নবা, শানৈ-য়ুনেবনচিংবা ফন্তবা থবকশিংদা তন্তুনা চঙশিল্লি। নাপল অমসুং ওইদনা-অওই-শাবা ইজ্জৎ হায়বদুনা হেইদুনা পুরবা মবুক-মাংবা মথোয়শিংসিদি গরক তল্লা চখরবনি অমসুং তাইবংসিদা তুঙ্কচনঙাই ওইবা লমহেনবা য়েব্ববশিং ওইনা লৈরবনি। মথোয়গী পুঞ্জীগী খাইদগী হেন্না রাংবা পান্দমদি ইন্দিয়শিং পেলহন্নগা নুংঙাইবদুনি, অদুগা মসিনা মলোয়রে হায়না মথোয়না চেৎনা খল্লি। অসুন্না শিদ্দিফাওবা কোন্নরবা শীঙথাবা গুমদ্রবা মিকারুবগী তাইবং চিন্তাশিংনা মথোয়শিংসিবু ওৎলি। কান্নদবা আশাগী মশক ওইবা ধৌরী লিশিং লিশিংনা মশাবু পুনখিদুনা অদুগা আশাশিংদুবু ফংদ্রগা ওইরকপা অশাউবদা লুপখিদুনা মথোয়না চুমদবা পাইস্বনা লল-থুম পৈশন্নবা হোৎনৈ।

মথোয়না ধর্মগী বা শুকথা থাজদে। শিরবা মতুংদা জীবশিংগী পুঞ্জী অমমম লৈ অদুগা মা মানা তৌবা থবকশিংগী ফল ওইনা হয়েংমুকী মপোক্তা মখল মখাগী তোঙান-তোঙানবা হকচাঙ লেই হায়বসি মথোয়না থাজদে। মরম অদুনা মথোয়না মথোয়গী ইন্দিয়শিংবু পেলহন্নবগীদমক্তা করি তুংদা থোক্তগদগে খুদ্দবমথৈ তৌনীংবদা মনীং তৌনা তৌই। মথোয়না খল্লিবদি মথোয়গী য়েব্ববা অমতা লৈহন্নোই, লৈরবসু মাঙহনগনি; মীচং-কনবা মীশিং ওইননবা দেশা-উপায় তৌদুনা লল-থুম পৈশিনগনি, শেলনা মী-থোম্বা য়াগনি হায়বনচিংবসিনি। মথোয়গুস্বা হিংচা-য়াইতস্বগী পূকচেল চেনবা মীতাডুনা অসুন্না হায়রিং “এ গুসি মসি ফংথ্রে, অদুগা এগী পুঞ্জীনা নীংদুনা থম্মিবশিংসিসু এনা ফংখিগনি। ফংলিবসি এগী ওইরে, অদুগা ফংলকদৌরিবা লল-থুমদুসু তুংদা এগী ওইগনি। মানা এগী য়েব্ববনি, অদুনা এনা মাঝ হাত্তোফ্রে, অদুগা এগী অতোপ্পা য়েব্ববশিংবুসু এনা হাৎখিগনি। এ পুন্মকী তৌবা গুস্বা মপুনি অদুগা পোৎ খুদিংমকীসু মপুনি। এইহক চার-থক্ক তৌদুনা নুংঙাইনা লৈরিবা মীদুনি। “মায় পাকপা”, “অঙম্বা” অমসুং “নুংঙাইবা” হায়বশিংদু এনি। এ লল-থুম লৈবা ইনাকখুনবনি অমসুং শাগৈ রাংবনি; এগা মান্নবা অতোপ্পা কনা অমা লৈরিবগে? এনা অটৌ-অটৌবা ঈড়াং-ধৌরমশিং পাঙথোকনি, এনা দান য়ান্না পীগনি, অদুগা মদুদা এনা হরাও-নুংঙাইনা

লৈগনি।” মতৌ অসুম হায়দুনা মথোয় ময়াই-কানা লৈ। তশেংনমন্ডি মথোয়না পুঞ্জীগী অশেংবা পান্দম অদু শুকখঙ-খঙদনা পঙথদুনা লৈ।

মথোয়দি অপাম্বনা লাকহংখিবনা মথোয়না হৌজিক হৌজিক লৈরিবদুদগী অমুক হেন্না হেন্না লৈবা পাম্বি। অদুগা মদুনা মরম ওইদুনা মথোয়না অরানবা লম্বীদা হালেংদনা চতুনা লল-ধুম পৈশন্নবা লাক্ৰৈ। মথোয়গী পুকচেলদি কয়ামুক শাখীবগে হায়ববু মী অতৈনা ফংজগদবদু মথোয় মথন্তগী ওইনা লৌরগা মথোয়না নুংঙাইনা হিংনীংই। মদুদি অরানবা রাখলনি। অপাম্বা হায়বসিদি পাম্বি-পাম্বিবদু হেক ফংলিবমথৈ অপাম্বা অসুম অসুম হেনগৎলকনি। অদুগা সংসারগী অপাম্বসি লৈরিবমথৈদি কনামতনা কৈদৌনুংদা অশেংবা নুংঙাইবদু ফংবা ঙল্লোই। মসিগী অচুম্বসিবু মথোয়না খঙবা ঙমদে। মতৌ অনুম্বা তাইবংগী পোথশিংবু পাম্বগী রাখল কয়াদা পুঞ্জীং চোয়রদুনা অদুগা পঙথবগী লাংদা থুরদুনা মথোয়না ইন্দ্রিয়শিংগী অপাম্বশিংতবু পেলহয়বা হোৎনবদা লাইচুদুনা লৈ অদুগা অসুম অসুম মশীঙ-লাকঙমদবা পাপশিং তৌবদগী গরক কোমদা ওইহু।

আসুরি সম্পং লৈবা মীতাশিংসিনা যজ্ঞ অমসুং দাননচিংবা কয়া তৌজরবসু করন্না গরক তারিবনা হায়বদুগী মরমদি মথোয়শিংসিনা মশানা মশাবু রাংনা থাঙ্গচদুনা, লমকেৎ-লমহাইবা ওইদুনা, ললগী নত্রগা ওইদবা ইজ্জৎকী নাপলদা ময়াই-কারগা ঙাওদুনা যান্না চাউথোক্কা ধৌনিরোল কায়বা ঈড়াং-ধৌরমশিং মমিংতা ওইনা পাঙথোকসন্নবদুনি। মথোয়শিংসিদি লম্বোই-ফিজেং শেচরবসু নন্ত-নন্তবা থবক কয়া হালেংদনা তৌই। অসিগুম্বা মীফন্তশিংসিনা ঐ মঙাইরে হায়বগী নাপলদা, অকল-অরীংদা, মীরাক-মীথুমদা, অপাম-মিহৌদা অমসুং অশাউবদা হৈনবী ওইখিদুনা ককঙাউনরগা মথোয় মশা মশাদা অমসুং অতোপ্পশিংগী হকচাঙশিংদা লৈরিবা পরমেশ্বর ভগবানবু হুন্না লৌই অমসুং কল্পক-য়েংখীনা তৌই। মথোয়না ধর্মবু তাখীনা চৈ। অসিগুম্বা মীতাশিংসিদি শ্রীভগবানগা য়েংখীবনি।

মীওইলন্তগী খাইদগী তোম্বা, কল্পক-য়েংখীগনবা; নুংশি-হৈতবা অমসুং ফন্তবতা তৌগনবা মী-ফন্তশিংসিবু, মথোয় মথোয়না তৌজবা কর্মগী মতুংইম্বা, শা-কৈনচিংবগী মপোক্তা পোকহন্দুনা সংসার ঈপাক্তা ইবুংঙো মহাক্কা তন্তনা হুই। শির-তুংদা জীবান্নাবু পরমেশ্বর ভগবাননা মমা অমগী গর্ভনুংদা ধর্মী অদুগা মদুদা মাগী তুংগী ওইগদবা হকচাঙ অদু শাগৎলি। হিংচা-য়াইতম্বা লীচৎ-চৎপা মীতাশিংনা শিরগা শা-কৈনচিংবগী

মপোক্তা পোক্তনবা মতম পুত্ৰদা হিংচা-য়াইতস্বশিংগী নাওমোমুংদা মখোয়বু শ্রীভগবাননা লন্তনা লংশিম্বি। মরম অদুনা মখোয়দি তোম্বা মপোক্তা পোক্তুনা অদুম লৈথে। ঐখোয়না ওসি তাইবৎ-সংসার অসিদা অসুক য়ান্না জীব মখল কয়া অমা উরিবসি মানা মানা তৌরকপা কম্বশিংদুগী মতুংইন্না ওইরক্তুনা উহ্মক্লিবনি। মসিনা ঐখোয়দা য়ান্না কান্নবা পারা অমা তস্বী। ফন্তবা তৌবা মীশিংনা য়াইফবা ফংবসিদি শুকওই-ওইথোক্তবনি, মখোয়না লাছোকপদা বারবা অদুগুন্না তুচ্চচনঙাই মশক ওইরবা গরক্তা তাদুনা অরবা ফংবা তাবনি। মরম অদুনা অসিগুন্না অপঙবা অমসুং ফন্তবা মীশিংনা মপোক মপোক খুদিংদা হিংচা-য়াইতস্বশিংগী পিবুকনুংদা হঞ্জন-হঞ্জন চঙলগা শ্রীভগবানবু ফংবা ওমদে অদুগা ইবুংঙো মহাক্কী খৌজাল ফংদুনা মখোয়না হান্নগী মপোক্তুদগী অমুকসু অসুম অসুম হস্থখিদুনা হায়বদি কৈদগী লিলগী, লিলদগী তীলগী, তীলদগী উপাখীনচিংবগী হকচাঙশিং ফংলগা তোহু-তোহুবা মপোক্তা তাথখিদুনা ইকোল-হেক-কোনবদদি খুইদগী তোহুবা মপোক্তা তারে।

গরক্কী লমদম তাবা থোঙ্গাল অহ্মখক লৈ। মখোয় অহ্ম অদুনা হিংচাবগী মচৎ পুন্মমক্কী মরু ওইবা য়ুম্ফম অদু শেম্বী। মখোয় অদুদি অপান্না (কাম), অশাউবা (ক্ৰোধ) অমসুং মিহৌবা (লোভ) হায়বশিংসিনি। মীওইবু ওৎ-নৈরিবা হিংচাবা মখোয় অহ্মসি গরক ফংনবগী মরম ওই। মখোয়সিনা মীওইবদা লৈবা হিংচা-য়াইতস্বা লমচৎপু য়োকখংলি অদুগা মীওইবা মশাবু মাঙ-তাকহম্বি। মখোয় অহ্মসিদগী নাছোকপা ওম্ববা মহাক অদুদি থোইদোক হেন্দোকা ফরবনি মরমদি মহাকতনা বেদ-শাস্ত্রনা তাকপা নিয়মশিংবু ইনবা ওমগনি। মহাক্কা নাগী আত্মাগী য়াইফনবা হোৎনৈ। মীওইবদি জীব ময়াম অসিগী মকোক্তা লৈবনিনা মসি খঙফম থোকই। মরম অদুনা কাম, ক্ৰোধ অমসুং লোভ হায়বা মীওইবা ঐখোয়গী য়ান্না শাখীরবা য়েক্সা অহ্ম অসিবু বৈরাগ্য (সংসারগী মতৌবু ধর্মগী ওইনা থাদোকপা), শান্ত (পুক্রীং লৈতানা লৈবা) অমসুং ত্যাগ (থবক্কী মইহেং থাদোকপা) হায়বা লাইগী ওইবা গুণ অহ্ম অসিনা খুংলায় ওইরগা খুদুম চনবা তাই। ঈশ্বরনা তৌবা ওমদবা থবক অমতা লৈতে। মরম অদুনা ইবুংঙো মাগী ওইবা গুণ অহ্ম অসি শারমচৎকা থেংনবা লান্দা মতেং লৌগদবা মতিক চাবা খুংলায়শিংনি। মখোয়গী মতেং লৌরগা য়েক্সবশিংদুবু উৎ-ওলহনগদবনি। মরু-মরাফাওবা লৈহলহৌবা যাদে, মরমদি মদুনা ময়োল চোংলক্কা মদু শিরয়োই। মরম অদুনা মরু-মরা খুদিংমজ্জু

হেক উৎ-ওলহল্লবতদা, মদু অমুক হিংগৎলকপগী রা নৈত্রে। অসুম্মা য়েব্বা অহ্ম অসিবু
উৎ ওইনা মাওহনবা ওল্লবা মীতনা মশাগী য়াইফনবা লমচৎ-শাজৎ চতুনা পুঙ্গীগী পান্দম
ফংবা ওল্লবা হোৎনৈ, অদুগা অসুম তৌদুনা জীবাআবু মথক্কোমদা কাহল্লগা মানা
অথোইবা খুভমবু ফংজৈ।

তৌইগুম্বসুং, শাস্ত্রনা তাকপা য়াথৎশিংবু লংশেক্কাগা মশাগী মচিং-মশোলগী
মতুংইন্না তৌনীংবতা তৌরবা মী মহাক অদুদি সিদ্ধিসু ফংলোই, নুংঙাইবসু ফংলোই
অদুগা অথোইবা পতুংদুসু য়ৌবা ওল্লোই। মদুবু শাস্ত্রগী রা ইনবা কৌই। মরমদুনা সাধক
অমনা মাগী পুঙ্গীদা শাস্ত্রনা তৌফম থোকই তৌ হায়না তাক্কাবা থবকশিংদু তৌগনি
অদুগা তৌফম থোক্তে তৌগনু হায়না থিংলিবা থবকশিংবুনা তৌফদে। অদুম তৌরবাদি
মানা পরমগতি ফংগনি।

তাক্ক তরাতরেৎ

তাক্ক অসিগী মমিংনা “শ্রদ্ধাত্রয় বিভাগ যোগ” হায়না কোঁই। শাস্ত্রনা তাকপা নিয়মশিংগী মতুংইমা কনাগুস্বা অমনা কন্ম তৌরবদি মহাক্কী পুসী মইহেঃ শোয়দনা যানগনি। হৌজিক তাক্ক অসিদা শাস্ত্রবু উশীৎ-বৌওইদবদি নন্তনা অদুবু মদুগী নিয়মশিংবু ইন্দি-ইন্দনা মরম্মাই খাজবদি লৈজনা ঈড়াৎ-পূজা তৌরিবশিংদুগী খাজবা-মথাজদু করস্বা মতাগীনো, মদুবু সত্ত্বগী ওইগদ্রা নত্রগা রজঃগী ওইগদ্রা নত্রগা তমঃগী ওইগদ্রা, মদুগী মইহেঃ ফংগদ্রা নত্রগা ফংলোইদ্রা হায়বশিংসি অর্জুননা ভগবান শ্রীকৃষ্ণদা ঋণীংদুনা হংজখি। অর্জুনগী রাহংশিংসিগী পাউখুম ইবুংঙো মহাক্কা পীবি। মীওইবগী খাজবসি সত্ত্বগুণদগী ওইরকপা, রজঃগুণদগী ওইরকপা অমসুং তমঃগুণদগী ওইরকপা হায়দুনা মখল অহম খায় হায়না ইবুংঙো মহাক্কা তাকপী। অসুন্না খায়দোক্রিবসি মায়াগী শক্তি ননি। হৌখিবা মপোক কয়ামরুমদগী চেল্লকপা গুণদুগী অমসুং তৌরকপা পাপ-পুণ্যগী ওইবা কন্মশিংগী তারিবা অথুন্না মমিদুগী হায়বদি সংস্কারদুগী মতুংইমা মী খুদিংমক মরম্মাইগী ওইবা খাজবা মথাজ লৈজৈ? মথাজশিংদু অমগা অমগা মাম্মদে। সত্ত্বগী ওইবা খাজবা মথাজদুনা অরান-খুভম ফংনবরোমদা চৎলি, রজঃগী ওইবদুনা সংসারগী ওইবা মথা তাথবা থবক-ইনখাঙশিংবু কন্না তাম্মদুনা লৈরগা প্রকৃতিদা যুংশন্দুনা লৈ অদুগা তমঃগী ওইবদুনা অমস্বগী মশক ওইবা করিগু-ঋণদবরোমদা চৎলি। মী অমগী

ধাজবা মথাজ হায়বসি মহাক মশাগী হৌনশা তুংইমা ওই অদুগা মরম অদুনা মদুনা মহাকপু মশক তাকই। কনাগুহা মী অমগী মথাজ অদুমক মহাক মশামকী মওঙ-মতৌনি।

হৈনখিবা শাজং ময়ান্না পুন্সলগা ইশাগী লমচং ওল্লকই অদুগা লমচং অদুদগী মীওইবগী লাইবক ওল্লকই। ঐখোয় ঐখোয়না ওসি ওইরি-ওইরিবা ফীভমশিংসি হৌখি-হৌখিবা পুন্সীশিংদগী তুংশিল্লকপশিংদুনি। শিব্বা তুংগী ওইরক্কদবা ঐখোয়গী লাইবক অদুসু হন্দক মপোক্তা অথোই শরক ওইনা লৈখিবা গুণ নত্রগা রাখলনা শেম্মী। তশেৎনমক হায়রবদা ঐখোয়গী লাইবক অসি, অফববু ওইরবসু ফন্তববু ওইরবসু, ঐখোয়দা মমাংগী মপোকশিংদা মমি তাখিবা থবকশিংগী অমসুং পুন্সীংদা পোকখিবশিংদুগী ফলশিংদুনি। ওসিনা হয়েং শেহা মরম্না ঐখোয়গী তুংগী পুন্সীসু ঐখোয়না শেহা ওমই। লাইবক ফবনা ঐখোয় হৌজিক মীওই মপোক্তা পোকপা ফংলরে। মীওই মপোক অসিদদি ধর্ম-কর্মগী সাধনা তৌবা ওমই অদুগা অতৈ মপোকশিংদদি মদু তৌবা ওমনদে। মরম অদুনা ঐখোয়না মীওই-মপোক্তা পোকচবা তাঞ্জা ফংলিঙেসিদা হুহুবা মপোক্তা হঞ্জন হঞ্জন পোকুদুনা অসুম অসুম কুমথখিদনবা অকারম ফংনবা হোৎনবা তাবনি।

মীওইবদা লাই, মী অমসুং শা অহ্মসিগী শক্তি থুপ্তুনা লৈ। শক্তি নত্রগা গুণ খেল্লবগী মতুংইমা লাই-লাংপগী মওঙসু খেল্লৈ। আত্মাগী কান্নবা খল্লবা অমসুং জ্ঞানগী মঙাল ফংলবা সত্ত্বগুণ চেল্লবা মীশিংনা নুং-বু ঙালহনবা ওহা দেবতাশিংবু নীংজ-শোঞ্জৈ। মখোয়না ঋগুদুনা নিয়ম কায়না দেব-পূজানচিংবা তৌজরবসু মদুদগী মখোয়না য়াইফবা ওইবা মইহেং ফংগনি মরমদি মখোয়না মখোয়গী থুপ্তুনা লৈরিবা লাইগী শক্তিবু চাওৎনবা দেবতাশিংবু পূজা তৌই। অদুগা চাকপগী পেনবা নাইদবা মৈগী মশক ওইবা রজঃ গুণগী মীশিংনা মীকোক থোৎনবা, লল-থুম লৈনবা অমসুং সংসারগী তুং-কোইদবা নুংঙাইবদু ফংনবা তৌ-ওহা লল-থুমগী লাইওই-মীওই-তৌবশিং অমসুং হিংচাবশিংবু লাংলি। অদুগা লৌশিং লৈতবা অমস্বগী মশক ওইবা তমঃগুণগী মীশিংনা ভূত-প্রেতনচিংবা অমাংবা লাইশিংবু পূজা তৌই। রজঃ অমসুং তমঃ গুণ চেনবা মীশিংগী লাই-মরাৎশিংসিনদি মখোয়বু অরান-খুভম ফংহনবা ওম্নোই। মখোয়না পাপকী ওইবা ফলদমক ফংগনি। বেদ-শাস্ত্রশিংদা তাকপী-তহীরন্নিবা ব্রত অমসুং তপশিংদি

আত্মজ্ঞান ফহনবা ঙ্গাঙনি। অদুবু মথোয়না মশাবু ধর্ম লৈরে হায়বগী নাপলদা, মথোয় মঙায়রে হায়বগী চাউথোকপদা, অপাম-মিহৌদা, রাগদা অমসুং নমজা-নমথেক্সবা মতৌদা হকচিন্না চৎখিদুনা ধর্মগী লাইরিকশিংদা থারমদ্রবা অকিবগী মশক ওইবা তপ জাংতা মখল মখল লন্নাই ওইনা তৌরিবা মীশিংদুদি হিংচা-য়াইতম্বগী বুদ্ধি চেনবা মীশিংনি। অপঙবা মীশিংদুনা লান্না হোম-জপনচিংবা সাধনা তৌবদা শাখীনা চারা হেন্দুনা মশাগী পঞ্চভূতপু কংসলহল্লি অদুগা পুরমাত্মাগী অংশ ওইরবা জীবাআবু রাহল্লি। অদুগুস্বা তৎ-লাওবা লাইনীং জাতাশিংদুদি মথোয়গী শিনবগী মরম ওইদুনা তোকই। মসিবু গীতানা য়াদে।

গুণ অহমগী মতুংইল্লা মীশিংগী স্বভাব তিন্নদবদগী মথোয়গী চাননবা চীঞ্জাকসু সত্ত্বগী ওইবা, রজঃগী ওইবা অমসুং তমঃগী ওইবা হায়দুনা মখল অহম থোক্তা খায়দোকই। চীঞ্জাক হায়বসি মীওঙ শেন্নবা মরুওইবা অমনি। চীঞ্জাক্সা মীওইবগী হকচাঙ পাস্ল কলহল্লি। হকচাঙ অসিসু পূরীংগা হকচিন্না মরী লৈনবা মরল্লা পূরীংগী পাস্লসি হকচাঙগী পাস্লগীসু মখা পোল্লি। হৌন-লীচৎ খঙবা, অফবা হৈনবীশিং লৈবা, ধর্মগী ওইবা মহোৎনশিং হোৎনবা, মীনুশি খঙবনচিংবা পূম্মক অসি অফবা চীঞ্জাক হায়বদুগী মণ্ডগী মখা পোল্লি। অদুগা লায়না, পূরীংগী অশোনবা, ধর্মবু খৌশা-বাসাদবা হায়বনচিংবশিংসিবুনা অরানবা চীঞ্জাক্সা থোকহল্লি। মরম অদুনা পূরীংবু অরাংবা থাঙ্তা লেঙদনা থমগে হায়রবদি চাইহবা-চাইদবা চীঞ্জাকশিংদু মুন্না য়েংবা তাই। অদুগীসু মথক্তা, চীঞ্জাকশিংদুনা চাবা য়াবা ওইজরবফাওবদা, মথোয়বু মথোয়না শাবনা মনিল ফোং ফোং কারিঙৈদা খক চারোইদবনি। ঙসি ঈশিংদা থোংবা চীঞ্জাক্সু মথংগী নুমিত্তা চারোইদবনি, অদুগা থাওদা তাউরবা পোৎশিংবুনা মনম নমখীদ্রিঙৈদা চাথোকহৌগনি।

সত্ত্বগুণ চেনবা মীওইনা পূরী তোলাইগদবা, হীংবগী পাস্ল হাপকদবা, পূরীং-মরা-চেংপা হেনগদবা, থবায়-নুংঙাইগদবা, লায়না-তীল্লা কোক্কদবা, মহাউ শেংনা লৈবা, থুম-য়াকমন্দবা, মচি ওইবা, মোরোক শামন্দবা, থুম্মন্দবা, অমেংবা, থম্মোয় ফহনবা চেং, গেঙ্, শঙ্কোম, হৈ-রা, মনা-মশিঙ, খোইহীনচিংবা অশেংবা চীঞ্জাকশিংসি য়ান্না পামজনা চাই। রজঃগুণ চেনবা মীনা খামনবা, শীনমনবা, থুম্মনবা, মোরোক শামনবা, ফকমনবা, য়ান্না শাগংহনবা, থুম য়াকপা, মৈথক্তগী লৌথরকপদা ঙাইদুনা পোকপমথৈ শাবা, পূরীং-হকচাঙদা অরা-অনা পোকহনবা, লায়না পোকহনবা, য়ান্না য়াকপা অমসুং তিলহৌ,

চনম, অমদি মসলা যান্না থাকপা মরেক-মহাউ কনবা চীঞ্জাকশিং চানীংই। মসিগুহা চীঞ্জাকশিং অসিনা চারীবা মীশিংদুবু ময়াই-কাহল্লি অমসুং ঙাওহল্লি। তমঃগুণ চেনবা মীওইনা মহী য়াওদদুনা কংলবা, মহাউ য়াওদ্রবা, পুমদুনা মনম নমখীরবা, অহিং-নোংলেম্বা, লুখাক ওইরবা অমসুং লাইদা কংহৈদ্রবা তুচ্চচনঙাই ওইরবা অমাংবা চীঞ্জাকশিং অদু চাবা পামজৈ।

সাধক অমনা মাগী চীঞ্জাক চাবা অমসুং থকপা মতমদা মাগী চান-থরুবা পোৎশিং অদুগী অশেংবা, মখোয়বু থোং-থাক্রিবা পাত্রশিংদুগী অশেংবা অদুগা থোংলবা চীঞ্জাক অদুবু য়েনগদৌরিবা মী নত্রগা মীশিংদুগী অশেংবা হায়বা “অশেংবা” অহম অসি যান্না মুন্না য়েৎশিনগদবা ওই। চাগ-থক্কদবা পোৎশিং অদু শেংঙে অমসুং অফবা ওইরে হায়বদুখকদি যাদ্রি। মখোয় অদু অফবা পাস্থেশিংনা ফংহল্লক্কদবনি; যান্না লিকপা, মপুক-শেংদবা অমসুং লুদবা মীশিংবুনা মখোয়গী লৌরুফম ওইরোইদবনি অদুগা লৌরুফম মফমদুসু অমোৎপা ওইরোইদবনি, হায়বদি চীঞ্জাক অদু ফন্তবা মফমদগী লৌরুবা ওইরোইদবনি। ফন্তনা অমসুং শেংদনা তাল্লকপা পোৎচৈশিং অমতা কনাগুহা অমগী য়োক-থারুবাগদমক শীজল্লরোইদবনি। মখোয়শিং অসিদি ফংলকফমমন্তদা শেংদ্রে। ফংফমসু, ফংলরুবা উপায় ওইবা থবক পরীঙশিং অদুসু অদুগা ফংলক্রিবা পোৎশিংদুসু লোয়নমক পুমশেং-শেংমিল্লগনি। থোংনবা পাত্রশিংসু অমোৎ-অকাই পকহন্দনা তরু-তহেনবা হায়বদু ওইগনি। চান-থরুবা পোৎশিং অদুবু য়েল্লিবা মীদুসু মাগী হকচাঙ অমসুং মফি-মরোলশিং লু-নানবতা নস্তনা মশাগী হৈনবী অমসুং লমচৎ-শাজন্তসু লু-নানগদবনি। অচা-অথক য়েল্লিঙৈদা মঙোল্দা করিগুহা মখলগী তুচ্চচবা, অশাউবা, পূক্ৰীং-বাবা অমসুং বাওইদবা মতৌ-মরাঙ অমতা লৈরোইদবনি, মহাক হরাও-মকা-লামগদবনি অমসুং মশাদু খীং-খাঙ লাউগদবনি। চারিবা মীশিংবু সেবা তৌনা তৌনা মাগী মপূক্ৰীংদুদা নস্তবা শাজৎকী মাঙহল্লীংঙাই ওইবা বাখলশিং লৈবা তারবদি মাগী হকচাঙগী ওইবা লু-নানবা অমসুং গুস্তৎপা মতৌদুখক্কা চারিবা মী নত্রগা মীশিংদুবু য়াইফহনবা থক ঙম্লেই। মাগী ফন্তবা বাখলশিংগী খঙবদা লুরবা শাহ্মশিংনা চারিবা মী নত্রগা মীশিংদুদা তোয়না তোয়না খোঙদারগনি অমসুং মখোয়গী লাইনীং-লমদা শাখীনা অপনবা পীগনি। চারিবা চীঞ্জাক অদুনা ফরগা পূক্ৰীং ফগদৌরিবনি। কনাগুহা অমগী পূক্ৰীংনা ফরগা মানা ঈশ্বরগী নাক নকপা ঙমগনি। মরম অদুনা সাধক অমনা অফ-অফবা অশেংবা চীঞ্জাকশিং চাগনি।

গুণগী মতুংইন্না চীজাকপু মখল অহম থোকা খায়দোকথ্রে, অদুগা মদুগুম্মদনা যজ্ঞ, তপ অমসুং দান মখোয় অহম অসিসু মখল অহম অহম থোকা অদুম খায়দোকই। সম্বুগ চেনবা মীওইনা শাস্ত্রগী মতুংইন্না অমসুং যজ্ঞদুগী মইহেঃ ফংনীংলুবা তৌদনা তৌফম থোকই হায়না পূক্কাইন্দা চপ-য়ুনা লেপ্পগা পাঙথোক্কাইবা যজ্ঞ অদু সাত্তিক ওইরে নত্রগা শেংলে। মানা যজ্ঞগী মশক ওইনা তৌরকপা থবক পুন্মমক্তি থবায়-পানবা পুন্মগী কান্নগদবা ঙাক্তনি। তাইবংপানগী লল-থুম, মিৎচৎ, ফম, অচাপোৎনচিংবা ফংননবা যজ্ঞ তৌবদি শাস্ত্রনা যাদে। মরম অদুনা মানা মশাগী ওইজবা থাদোক্কাইনা শাস্ত্রগী কাঙলম মতুং ইন্নাগা তৌগদবা মখৌমক ওইনা পরমেশ্বর ভগবানবু পেমনা যজ্ঞ তৌই। অদুগা রজঃ গুণ চেনবা মীতানা মালেমসিদা লৈরিঙেসিগীদমস্তা লল-থুমচিংবা মইহেঃ ফংননবা অদুগা নাপলনা মুরম ওইদুনা মশাবু ধর্ম লৈবনি হায়না উচ্চনীংবা অমা য়াওনা মীনা উশীং-ধৌওইনবা রজসিক যজ্ঞ তৌই। মসিদি শেংদবা যজ্ঞনি। অদুগা ধর্মগী চংন-পথাপকী মায়য়োক্তা শাস্ত্রগী কাঙলম হুস্তনা, ব্রাহ্মণচিংবাবু পীজ-পীথক তৌদনা নত্রগা প্রসাদি য়েহোকপনচিংবা য়াওদনা, দান তৌদনা নত্রগা পুরীংশিংদা দক্ষিণা তৌবনচিংবা য়াওদনা, লাইশোল-তিনশোন শক-শোন্দনা নত্রগা বেদমস্ত্র ধীদনা (নত্রগা ধীরবসু ওন্ন-তৈননা ধীদুনা) অদুগা থাজবা য়াওদনা তৌবা যজ্ঞবু তমসিক যজ্ঞনি হায়না লৌনে। মসিদি মফম-মরাং খঙদবা অমসুংগা মান্নবা অপঙবগী যজ্ঞনি।

মথং তাবদা শ্রীভগবাননা হকচাঙগী, বাঙাঙগী অমসুং পূক্কাইংগী তপ হায়বা মখল অহমদুগী মরমদা হায়রি। দেবতাশিংবু, ব্রাহ্মণশিংবু, লাইনীং-লম্বী তাকপীরিবা গুরুশিংবু, পণ্ডিতশিংবু অমসুং ইমা-ইপাওম্বা ইথক-থোংবা মীতাশিংবু খুন্সনচিংবা তৌদুনা পূজা তৌবা, নুং-পান শেংবা, ঈচম-চম্বা, ব্রহ্মচার্য ঙাক্তুনা লৈবা, শাস্ত্রনা তাকপা থবক তৌবা অমসুং জীব অমতবু পূক্কাইং-হকচাঙগী অরাবা পীদবা (অহিংসা) হায়বশিং ইকচাঙনা তৌবা তপ কৌই। তপ মখল অসিদি হকচাঙ অমসুং মদুগী মতিক-মঙালশিংদুবু জীব পুন্মমকী সেবাগীদমস্তা (মরুওইনা অনাবশিৎ অমসুং দম্বা তারবশিংবু সেবা তৌনবগীদমস্তা), ঈশ্বরবু ঈড়াংনবগীদমস্তা, ইবুংঙো মহাকী মিংলেন-কোলোয়নবা তীর্থস্থানশিংদা চংনবগীদমস্তা, স্বর সাধণ তৌদুনা পূক্কাইং-হকচাঙ ফানবগী শাজেল শাল্লনবগীদমস্তা, ইন্দ্রিয়শিংবু মাঙনীংঙাই ওইবা লম্বীশিংদা চংখিদনবা ফাদুনা ধর্মবগীদমস্তা শীজমগদবনি হায়রি। অদুগা বা-ঙাঙবগী তপ হায়বদুদি মীগী পূক্কাইং

নাহল্লোইদবা, অচুয়া, নুংশিবা, তানীংবা অমসুং কান্নগদবা য়াৰাশিং ঙাঙা চীনগেইনগনি, অদুগা বেদশিংবু চাং-নাইনা হঞ্জিন-হঞ্জিনসু খীগনি। বা য়ান্না কা-হেন্না ঙাঙলোই, মীনম্বা বা হায়রোই, মীবু তুংদা হুন্দুনা বা-ঙাঙবা তৌরোই অদুগা কৈদৌঙেদসু কছা-কঞ্জাওননা বা ঙাঙলোই। মরু ওইনা মতম পূম্মমজ্ঞা ঈশ্বরবু নীংশিংদুনা বা ঙাঙগনি।

হৌজিক মথৎদা পূক্ৰীংগী তপ হায়বদুনা করিনো? মদুদি পূক্ৰীংবু তরু-তরুনা মকা-লাম্মা ঈংনা থম্বদুনি, তমখীবা পূক্ৰচেল চেলহন্দনা নুংশি-খৌজাল লৈহনবদুনি, বা-ঙাঙদনা আত্মাগী ধ্যান তৌবদুনি, মশানা মশাবু বারকচবদুনি অমসুং লৌথুপ-লৌকোই লৈতবদুনি। মসিনা তাকপদি পূক্ৰীংদা লাঙতরুবা, খোয়রাঙবা, তুৰুচবা, অকিবা, মিহৌবা অমসুং চাউথোকপা হায়বশিংবু লৈরোইদবনি হায়বনি। থবায়-পানবা! পূম্ববু নুংশিবগী রাখলনা পূক্ৰীংদুবু পীক-খলহনগদবনি। পূক্ৰীংদুনা ঈশ্বরদা লৈবা তাবনি। তাইবংগী তুং-কোইদবা নুংঙাইবশিংবু ফংনবা কন্না হোংনবা তোকপা তাবনি। পূক্ৰীং অদুদা হেন্না হুংবা রাখল অমতা চঙহল্লোইদবনি। পূক্ৰীং-রাখল পূম্মমক্কা হেন্না বাংবা থাকশিংদা কাননবা মায়কৈদা পাংগদবনি। মসিনি পূক্ৰীংগী অচুয়া তপ হায়বদু।

মথজ্ঞা পনত্রিবা তপ মখল অহমসিগী মরজ্ঞা অমথজ্ঞং বাংপদা, আত্মাগী তরং তরং ঙানবা মতৌ “আত্মজ্যোতি” না মঙাল ফুদোকপা ঙমদে। অদুম হায়না “থাওমৈ, থাওমৈগী দোশী অমসুং থাও হায়বা মথোয় অহম অসি লোয়নমক মঙাল অমা ঙালহন্নবগীদমজ্ঞা তঙাইফদবা মরুওইবা মচলশিংনি। হক্কাঙনা থাওমৈনি, পূক্ৰীংনা থাওনি অদুগা লৈয়েংনা দোশীনি। অহম অসি লোয়নমক নিংখিনা ফীভম চানা লৈগদবনি”।

তপ অহম অসিবু করিগুয়া মীরম্নেনগী কান্নবা মইং অমতা ফংনীংলুদনা অমসুং ঈশ্বরগী পেন্নবা হায়দুনা থাজবগা লোয়ননা তৌরবা মথোয়দু সন্তগুণগী ওইরে। অদুগা মিংচং ফংনবীগদমজ্ঞা, মীনা ইকাইখুন্নবীবা নত্রগা খৌগল তৌবীবা পাম্বগীদমজ্ঞা অমদি উচ্চনীংবা মরমগীদমজ্ঞা নাপল অমা য়াওনা পাঙথোক্লিবা তপ অদুদি রজঃ গুণগী ওইবা তপনি। মখলসিগী তপ অসিদি মরাসু চেত্তে, তুংসু কোইদে অদুগা অরেন্না মইংসু লৈতে। অদুগা পঙবদগী মশানা মশাবু রাহনবগা লোয়ননা অতোপ্পবু মাঙহন-তাকহন্নবগীদমজ্ঞা লৌখৎলিবা তপ অদুবুনা তমঃ গুণগী ওইবা “তামসিক তপ” নি হায়নে।

দান তৌবগী ধবকশিং অসিসু হকচাঙগী তপনি হায়না লৌবদসু করিমতা কায়দে। সত্ত্বগী ওইবা মওঙদা তৌরিবমথৈদি ইফদ-ফৈ। দান তৌবা মতমদা, দান তৌরিবা মী অদুনা দান তৌগদবা মফম, মতম অমসুং দান অদু ফংগদৌরিবা মীদুগী পুকচেল অদু য়ান্না মুন্না থল্লবা মতুংদা দান তৌগনি। অদুননি অখঙ-অহৈশিংনা “দান তৌবা মতমদা দেশ, কাল অমসুং পাত্র য়েংলগা দান তৌগদবনি” হায়না হায়নরিবসি। মীশক য়েংদবমথৈ দান তৌবদি শাস্ত্রনা য়াদে। অতোপ্লগী কাল্লবগীদমস্তা মথৌ ওইনা পীফম থোকপনি হায়না মহুং-মরেংগী বা লৈতনা, মতম চানা, মফম চানা অমসুং ফংবা য়াবা মতিক-চাবা মীতাদা পীবা দান অদুবু সত্ত্বগী ওইবা দান কোঁই। অদুবু দান অদু করিগুস্তা অমা মহুং-মনাই ওইনা ফংবগী রাখলগা লোয়ননা নত্রগা মশাগী ওইজবা অমা তুংদা ফংনবগী আশাদা পুন্সীং বানা পীরবদা নত্রগা মদু পাম্বু-পাম্বুনা পীনীংদনা খুল্লং-লম্বাংগী মওঙদা পীরবদা, মদু রজঃগুণগী ওইবা দান “রাজসিক দান” হায়বদুনি। অদুগা তৌফম থোকপা হৌনবী নিংথি-নুংঙাই তৌবিদনা নত্রগা নাপল-কানা সম্মান য়াওদবমথৈ উশিগুবগা লোয়ননা পীফম থোক্কা অরানবা মীদা মফম অমদি মতম য়েংদনা পঙপীদ-পীরিবা অদুগা পীবা মতমদসু চৈ-খাংদুনা মীগী মপুক নাহনবা ওইনা পীরিবা দান অদুবু তমঃগুণগী ওইবনি হায়নৈ।

চাদ-খক্তবা মীদা অচা-অথক পীবদি চুম্বী অদুগা ইনাক-খুনবা নত্রগা মরমচং চুমদবা মীশিংদা পীজ-পীথক তৌবদি লাম্বি, পাত্র চাদে। লায়নাশিং থিংবা ওমদবমথৈ থোক্কা মফমশিংদা অনাশঙ লিংখক্তুনা দান তৌবা য়াই অদুগা ঈশিং-ঈচাউশিংনা নত্রগা ঈকংশিংনা চাকতাঙ ফীভমশিং থোকহল্লবা মফমদসু মদুদা লৈবা মীশিংদুগী অরাম-খৌরাং কোকহনবা ওইনা অচা-অথক দান তৌবা য়াই। মিচং নত্রগা মীয়াস্না শরু-শোল্লবা নত্রগা ব্যবহার নত্রগা শক্তিগুস্তা খর মহুং-মরেং ওইনা ফংনবগী পীরিবা নত্রগা খোইদৌ-শীকপা মতোদা নত্রগা কল্লা হায়মনবদগী য়ানীং-য়ানীংদনা দান ফংগদৌরিবা মীদুদা হেস্তা লাক্তুনা লংশিনবগুম পীরিবা দানশিংদুদি শেংদে। “দান তৌরিবা অদুসু পীয়ু পীয়ু হায়বা খুদিংদা চাই-চাইদুনা য়েল্লোইদবনি; অদুগা মফম মখল মখলদা মদুবু হৈথরোইদবনি। অসিগুস্তা কাল্লদনা অরেস্বদা চাদিং তৌবা দান মতা অসিদি কৈদৌনুংদা তৌফদে। মী ময়ামদা খঙহল্লবা ধবক্কী মমি অমতা দান তৌবগী ধবক অদুদা তাহল্লোইদবনি। ঈশ্বরগী সেবা ওইনা মদু কাল্লহনগে নীংনা তৌবা অমসুং কাল্লহনবা

ওইগদবনি। শম্মা হায়রবদা দান হায়বসিদি ভক্তি হায়বদুগা লোয়ননা পুক্চেল যাম্মা শেংনা পীগনি।”

রজঃ গী অমসুং তমঃগী ওইবা যজ্ঞ, তপ অমসুং দাননচিৎবশিৎদুবু থাদোক্কাগা সন্তুগী ওইবশিৎদুদমক কনাগুস্বা অমনা তৌবা গুল্লবদি মহাক যাইফবা ফংগনি হায়বদু মথক্তা হায়ত্রে। অদুবু সন্তুগী ওইবা অফবা থবকশিৎদুবু তৌবদা অশোয়-অঙাম কয়া লাকপা যাই। অশোয়-অঙামশিৎদু লাকহন্দনবগীদমক্তা ঈশ্বরগী মিং কৌদুনা নত্রগা শোন্দুনা ইবুংঙো মহাকী মতেং লৌরগা অফবা থবকশিৎদু তৌবা তাই। মদু ওইরবদি ব্রহ্মগী নত্রগা ঈশ্বরগী মিংথেদি করিনা ওইবা তারে? মিং অমমম থোম্ববদি মী খুদিংগী মশক পাম্মা কৌনীংঙাই লৈতবা মরম্মা মী খুদিংগী মিং অমমম থোম্বরি। অদুগুম্মদনা ব্রহ্মবু কৌননবা ব্রহ্মগী অহ্ম-ফাংবা মিংথেদি “ওঁ তৎ সৎ” হায়বসিনি। ইহান হেক হাম্মা শেমখিবা ব্রহ্মানা যজ্ঞ তৌবা মতমদা পরমেশ্বর ভগবানগী হায়বদি ব্রহ্মগী মিংথে অহ্মমসি উচ্চারণ তৌখি অদুগা মানা লৈশেম-নোংশেম্ তৌখিবা মতমদুদগী হৌদুনা মিংথে অসি ব্রাহ্মণশিংনা বেদমন্ত্র শোনবা মতমদা অমসুং যজ্ঞগী মতমদা পরব্রহ্মবু পেলহন্নবগীদমক্তা শোম্বরক্কা। তৌরিবা থবক পূম্মক “ওঁ তৎ সৎ” কীদমক্তা হায়বদি পরমেশ্বর ভগবানগীদমক্তা তৌবনি হায়না খনগনি। সাধক অমনা শব্দ অহ্মমসিগা লোয়ননা তপ, দান অমসুং যজ্ঞনচিৎবা তৌরবদি ইবুংঙো মহাক মশামক্কা মঙোদনা চঙদুনা থবক তৌরবনি। অদুদগীদি মানা তৌরিবা থবক অদু মাগী ওইদ্রে, ইবুংঙো মহাকী ওইরে। অদু ওইরবদি থবক খুদিংমক অশোয়-অঙাম যাওদনা মপুংফা হায়বদু ওইরে।

“ওঁ” হায়বা পরমেশ্বর ভগবানগী খাইদগী ফবা অমসুং ফজবা মিংথেসি “অ”, “উ” অমসুং “ম” হায়বা ময়েক অহ্ম অসি তিন্নরগা ওইবনি। “অ” না মফম খুদিংমক্তা মপান নাইদনা শীতুংনা লৈবা “সর্ব ব্যাপক” পু খঙনৈ, “উ” না তৌঙমদবা লৈতবা “সর্বশক্তিমান” বু খঙনৈ অদুগা “ম” না পূম্মক খঙবা “সর্বজ্ঞ” বু খঙনৈ। মথোয়সিনা ব্রহ্মা, বিষ্ণু অমসুং মহেশ্বর অহ্মসু খঙনগনি। “ওঁ” হায়বা মিংথে অসিনা নিগুণ অমসুং নিরাকার পরব্রহ্মবু আত্মাগী মশক ওইনা খঙনৈ। “তৎ” হায়বা ইবুংঙো মহাকী মিংথেসিনা নিরাকার (মঙঙ লৈতবা) ব্রহ্মগী মশক ওইনা অমদি পূম্মকপু তৌবা গুস্বা ঈশ্বর ওইনা খঙনৈ। “তৎ” হায়বদি “মদু” হায়বনি। মঙঙ নাইদুনা লৈরিবা লেঙলি-পাল্লিবা জগৎ অসিগী রাংমদা রাইনা ফোঙদোকপা গুমদনা ফোঙদোক্তনা লৈরিবা অদুবু

“তৎ” কোঁই। অদুগা অহমশুবা “সৎ” হায়বদুনা সাকার অমসুং সন্তণ ওইবা পরমেশ্বরবু খঙনৈ। মসিনা মওঙ লৈবা অমসুং মন্তণ লৈবা লেঙলি-পাল্লিবা জগৎ অসিবু খঙনৈ। মরম অসিনা যোগীশিংনা ওঁ ওঁ ওঁ হায়না ধ্যান তৌরগা পরব্রহ্মাবু মশাগী আত্মাগী মশক ওইনা শংশঙনা উই। অদুদগী “তৎ” হায়বা অসিনা শংশঙনা উবা নত্রগা খঙবা ঙমদবা অমসুং শীজুনা লৈবা তৌঙমদবা লৈতবা ঈশ্বরবু লৈ হায়বসি তাকই। অদুগা “সৎ” হায়বা মিৎখৈসিনা লেঙলি-পাল্লিবা অমদি উরিবা তাইবংপানবা পুন্নমকসিগী মশক ওইনা ফোঙদোজুনা লৈরিবা অদুগা তাইবংপানবসিবু ঙাকপী-শেনবীরিবা মপু পরমেশ্বর ভগবানবু তাকই। “ওঁ” “তৎ” অমসুং “সৎ” হায়বা মথোয় অহম অসি চিখহৌবা লৈতনা তিন্নরগা ব্রহ্মাবু খঙনৈ। মরম অদুনা থবক খুদিংমক “ওঁ তৎ সৎ” হায়বদি ব্রহ্মগীদমক পেন্নবা তৌগদবনি।

“ওঁ” হায়বা মিৎখৈ অসি শোনবগা লোয়ননা ব্রহ্ম নীংবশিংনা শাক্তগী পরীঙ-পথাপ তুংইন্না তৌবা যজ্ঞ, দান অমসুং তপকী থবক-খৌরম পুন্নমক তৌই। অনীশুবা মিৎখৈ “তৎ” হায়বসিগী শীজন্মবা মওঙদি মসিনি মদুদি মসিবু শোন্মগা অরান-খুভম পাস্বা নীশিংনা মইহঃ পাস্বা তৌদনা যজ্ঞ, দান অমসুং তপকী থবকশিং পাঙথোক্লে। অদুগা “সৎ” হায়বা ব্রহ্মগী অহমশুবা মিৎখৈ অসিনা তশেংনা ওইদ-ওইরবদা শীজন্মৈ। মরম অদুনা য়াইফবা ফংগদবা পুণ্য চেনবা থবকী মরমদসু “মসি সৎ কন্মনি” হায়দুনা “সৎ” হায়বা ঝাইহে অসি য়াইফ-তানবা থবকসু মরী লৈনহন্দুনা শীজন্মৈ। যজ্ঞ, তপ অমসুং দান তৌবদা পূকীং চেংনা য়ান্না থাজনা লৈবা ফীভমদুবুসু “সৎ” নি হায়না খঙনৈ, অদুগা য়াইবীরেন শিদবগীদমস্তা নত্রগা পরমেশ্বর ভগবানগীদমস্তা পেন্নবা তৌরিবা থবক অদুসু “সৎ” নি, য়ান্না ফবনি হায়না অখঙ-অহৈশিংনা হায়নৈ। মিৎখৈ অহমসিগী মনুংদগী অমখক্তংবু থবক অমা তৌরমদাইদা শীজন্মবদসু থবক অদুগী য়াইফনবগী মশক ওই। অদু ওইরবদি ইবুংঙো মাগী মিৎখৈ অহমসিবু পুন্না শীজন্মবা মতমদদি করি ওইগনি? অথৌইবা য়াইফবা হায়বদু শোয়দনমক ওইগনি।

ব্রহ্মগী মিৎখৈ অহমসিবু শোঞ্জরগা কনাগুস্বা অমনা থবক তৌজবা ঙল্লবদি মহাক মঙ্গল ওইরে অমসুং য়াইফরে। অদুবু থবক পুন্নমক যজ্ঞবু ওইরো, দানবু ওইরো, তপপু ওইরো নত্রগা হেক অতৌবা থবক মইহে ওইরো “থাজবা” হায়বদুমা য়াওনা তৌদ্রবদি থবকশিংদু মইহঃ অমতা য়ানবা ঙমদে। “থাজবা” হায়রগা শাক্ত, গুরু অমসুং অন্তরাষ্ট্রা

ওইনা লৈরিবা পরমাছাদা নত্রগা পরব্রহ্মদা নত্রগা পরমেশ্বর ভগবানদা চেৎনা থাজববু
খঙনগনি। মসিগী মথাজ অসি য়াওদনা তৌরিবা যজ্ঞনচিংবা থবক পুন্সমক অদু হিংলিঙে
অমসুং শির-তুং অনীমক্তা মহৈঃ লৈভবা নত্রগা কান্দদবা হায়বদু ওইরে। মরম অসিনা
সাধক অমনা সত্ত্বগী ওইবা থাজবা মথাজদু লৈরগতা মহাক্সা শোয়দনা আত্মজ্ঞান ফংগনি
অদুগা অথোইবা খুভম যৌবা ওমগনি।

তাক্ক তরানীপান

গীতাগী অরোইবা তাক্ক অসিগী মমিং “মোক্ষ-সন্ন্যাস যোগ” কোই। গীতানা হৌরিবা অমসুং লোইরিবা মওঙশিংসি য়ান্না অর্থ লৈনা নিংথিজৈ। অহানবা তাক্কী অহানবা শ্লোক অদুমক “ধর্ম” হায়বা বাইসিনা লুচিংবা ওইরগা “ধর্মক্ষেত্রে” হায়না হৌই। অদুগা অরোইবদনা “মোক্ষ-সন্ন্যাস যোগ” হায়বা তরানীপানগুবা তাক্ক অসিনা লোইশিল্লি। মতো অসুন্না গীতাদা তস্বীরবসিদি “ধর্ম নীংশিংউ, ধর্মবু ইতৎ-তন্তনা অভ্যাস তৌদুনা থবক ওইনা উৎলু অদুগা মোক্ষ ফংঙু” হায়বা অসিমক্ৰি হায়বসি তশেং তশেংলে। গীতানা বেদ পুন্মক্কী অর্থগী চিশ্লকপা মচিনি। অরোইবা তাক্ক অসিনা অমুক মপুং ওইবা মতাংনি। মসিদা গীতা অপুন্মগী অমসুং বেদ অপুন্মগী অর্থ খোমজন্দুনা শমলপা তাক্ৰি। মমাংগী তাক্ক পুন্মমত্তা হায়খিবশিংদুগী অর্থশিংদু লায়না খঙবা য়ানবা অরোইবা তাক্ক অসিদা অমুক হন্না শুপচিনা হায়রি।

“সন্ন্যাস” অমসুং “ত্যাগ” হায়বা অনীসিগী অর্থদি “খাদোকপা” হায়বদুনি। অদুমক ওইদুনসু, মখেয় অনীগী অর্থদা নুং-গী অশেংবা মশক তোঙান-তোঙান্না লৈ। অনী অসি কদায়দা অমদি করম তৌনা খেলবনো হায়বদুদি মাংগী তাক্ককশিংদা শেংনা তাকখিদ্ৰে।

মরম অদুনা অর্জুননা অনীদুগী খেববদু খঙনীংদুনা হংলকপা মতমদা ভগবান শ্রীকৃষ্ণনা অসুন্না তাকপীরক্ষীঃ “যান্না কুপ্পা খঙ-হৈরবশিংনা মইঃ ফংনীংবগী অপাশ্বগা লোয়ননা তৌবা খবকশিং থাদোকপবু “সম্মাস” গী অর্থনি হায়না খঙনৈ, অদুগা লৌশিং-লৈবশিংনা তৌরুবা খবকশিংগী মইঃশিংগী অপাশ্বা থাদোকপবু “ত্যাগ” কী অর্থনি হায়না খঙনৈ।” অনীসিগী পশুংদি অমতনি। মসিদা হায়রিবদি খবকপুদি নত্তনা খবকী মইঃবু থাদোকপা হায়বনি। খবক তৌবা হায়বসিমত্তবু জীব হিংসানচিংবা মরাল কয়া লঙশিম্মি অমসুং সংসারদা পুন্নবগী মশকি হায়দুনা পণ্ডিত খরনদি কস্ম থাদোকপনা চুম্মি হায়; অদুমকপু রাখল লৈবা অতোগশিংনা যজ্ঞ, দান অমসুং তপকী খবকশিংদি থাদোকফদে হায়না হায়। মীওইবনা হকচাঙ লৈরিবমইদি খবক-পুমথা-থাদোকপা হায়বসিদি শুকওই-ওইথোক্তে।

জীব পুন্নমকী কামনবগীদমত্তা, থম্মোয় শেংহন্নবগীদমত্তা অমসুং ঈশ্বরগী সেবা তৌনবগীদমত্তা শান্ত্রনা তাকপা খবকশিং তৌবদি ঐথোয়না থাদোকদবা নত্তে। মতিক-মপা চাদনা মশাগী মখৌদাং হেক থাদোকুনা সম্মাসী অমা হেত্তা ওইরগা অবা-অনা কোক্তুনা শান্তি ফংলগনি হায়বসু লৈতে। অদুবু কস্ম-লক্ষীগী ঝামদা কস্ম তৌবগী অধিকার লৈতনা আত্মজ্ঞান তানখিবা সর্বকস্ম সম্মাস তৌবা মীতানদি কস্ম তৌরবসু তৌদে, ক্ষেত্রনা তৌজবনি অদুগা ক্ষেত্রজদি খবক তৌদে হায়না যান্না চেৎনা থাজে। মরম অদুনা মঙোন্দদি কস্ম থাদোকপা অমসুং থাদোক্তবগী বা হায়ফম লৈতে। অদুবু ঐথোয়না যুম-কৈ অমসুং নুপী-অঙাঙনচিংবা থাদোকুনা লম্বোইবা ওইবা গুমদ্রবসু তৌরিবা কস্মশিংগী মইঃদি থাদোকুনা থম্মোয় শেংননবা হোৎনরগা ঈশ্বর ফংনবা হোৎনগনি।

যজ্ঞ, দান অমসুং তপকী অফবা খবকশিংবুদি থাদোকফদে মরমদি মথোয়বু ফল য়েৎদনা তৌর-তৌরগা থম্মোয়দা অসুম অসুম অমোৎপা লৈরক্তে। কস্মগী মইঃ পামদনা মদুবু তৌদুনা পূকীং লৈতানা লৈবা অশিংবশিংগী মফমদদি তশেংনমক কস্মসে মথোয়গী থম্মোয় শেংদোকীংঙাইগী মশকনি। ঈশ্বরবু থম্মোয়নুংদা মমি তাহনগে হায়রবদি, থম্মোয়দুবু হান্না যজ্ঞ, দান অমসুং তপ তৌর-তৌরগা শেংহনবা তাবনি। থম্মোয়দুবু শেংলবদি ঈশ্বরগী খৌজাল ফংলগনি মরমদি থম্মোয় শেংদোকত্রবা মীশক অদুনা মশাগী অশেংবা শক্তম ওইবা পরমাশ্বাবু নত্রগা ঈশ্বরবু উবা ফংগনি। মরম অদুনা

হায়রিবা থবকশিং অসিবুদি অপাস্বা থাদোক্খুনা, মইহেঃ ফংনবগী রাখল খন্ডুনা অমসুং অতনবা লৈতবমথে তৌফম থোকপনি খন্ডুনা শোয়দনা তৌদুনা লৈগদবনি হায়বসি শ্রীভগবানগী মতনি।

ইবুংঙো মহাকী মত অসিগী মতুংইন্না অমদি দোষ লৈবা মরমদগী কন্ম পুন্স্বা থাদোক্খদবনি হায়বা অতোগ্নশিংগী মতপুনা ককথংপা ওইনা ভগবান শ্রীকৃষ্ণ মশামক্লা “ত্যাগ” হায়বসি মখল অহম থোকা খায়দোকপী — তমঃ গুণগী ওইবা, রজঃগুণগী ওইবা অমসুং সত্ত্বগুণগী ওইবা হায়দুনা। শাস্ত্রনা হায়বা তৌফম থোকপা থবকশিংবু তৌদনা থাদোকপা হায়বসি অচুস্বা নস্তে। মসিবু খণ্ডদবদগী নত্রগা তনবদগী নত্রগা থৌওইদবদগী থবকশিংদুবু কনাগুস্বনা থাদোক্খবদি, মদুগী মথাদোক অদু তমঃগুণগী ওইবা মথাদোক হায়বদি তামসিক ত্যাগ ওইরে। মসিদি অমস্বগী মশক ওইবা “জ্ঞান-য়াওদবা” হায়বদুগী মতৌনি। অদুগা কনাগুস্বা অমনা অমুক মহাকী তৌফম থোকপা মথৌবু অরাবগী নত্রগা পূরীং-হকচাওদা রাই-চিন্নীংঙাইগী মশকি হায়না কিদুনা থাদোক্খবদি, মহাক অদু রজঃগুণদা লৈরবনি হায়নৈ, অদুগা মাগী থবক মথাদোক অদুবুনা রজঃগুণগী ওইবা “রাজসিক ত্যাগ” নি। অসিগুস্বা রজঃগুণগী ওইবা মথাদোক অসিনা কনাবুসু অশেংবা থাদোকপগী অশেংবা মইহেঃদু ফংনবগী ওমদে। অদুগা সত্ত্বগুণ চেনবা মীতানা পুকচেল শেনা মশাগী মহৌশাগা চুশ্লবা তৌফম থোকপা অশেংবা মথৌশিং তৌবদা ওইজনাম-পুজনাগী নত্রগা মনা-ফংনীংবগী রাখল অমসুং “ঐ থবক অতৌবা মীনি” হায়বা নাপল থাদোকই। মদুগী মথাদোক অদুবু সত্ত্বগী ওইবা “সাত্বিক ত্যাগ” কৌই।

থবক কলা নোমদুনা অচুস্বা লক্ষীদা শেল তাল্লাবা অদুগা থবক্খুগী ফল ফংদুনা নুংঙাইবদি য়াওদনা মানা তাল্লকপা শেল অমসুং মাগী অতোগ্না অরৈবা পুন্মক ঈশ্বরদা কখোজুনা ইবুংঙো মহাকপু পেলহনবা ওম্নবা মীশক অদুদি অশেংবা ত্যাগীনি। কন্মফলবু থাদোকপা ওম্নবদি সত্ত্বগুণ হেনগৎলে। অদুদগীদি আত্মজ্ঞান তানবা ওম্নবা শক্তি পোক্খকই। সত্ত্বগুণদা চঙদুনা লৈবা জ্ঞানী অদুনা লোয়নমক উই অমসুং খঙই অদুগা মাগী চিংবশিংসু লৈতে। মহাক্লা থবকী মইহেঃ লৌদে, মহাকী থম্মোয়দি শেংই অদুগা মপূরীংদুদসু শাস্তি লৈ। মহাক্খী য়াইথীবা থবকপুসু হক্খোইবা তৌদে অদুগা য়াইফবা মঙ্গলগী মশক ওইবা থবক্খুসু হকচিনা পামসল্পুবা তৌদে। জ্ঞানীদি কন্ম তৌরবসু কন্ম

তৌদবগা চপ মান্না লৈ। মহাকীদমন্ত্ৰদি থবকশিংসি, নুংঙাইবু ওইরবসু অৰাববু ওইরবসু, নুংঙাইবগী নুংঙাইবা ঙাক্তনি। মহাক্সা মহাকী মপুঙ্গীদা অৰাবা অমদি খুদোংখীবা কয়া থেংনরবসু থোইদোক্সা বাবিদে অদুগা ওইজ-ওইথক্ৰচিংবা নুংঙাইনীংঙাইগী খুদোংচাবশিং ফংলবসু থোইদোক্সা হুৰাউবিদে।

থবক পুন্নমকপু থাদোকপা হায়বসিদি মালেমদা লৈরিবা শাবানবা জীবশিংগীদমন্ত্ৰদি শুকওই-ওইথোক্তে। অদুবু থবকী মইহেঃ বু থাদোকপদি মীওইবনা ঙমফম থোকই অদুগা অদুঙম্না থাদোকপা ঙম্নবা মী মহাক অদুনা অশেংবা ত্যাগী হায়বদু ওইরে। থবকী মইহেঃ থাদোকপা ঙমদদুনা মপুংফাবা আত্মজ্ঞান ফংদ্রিবা মীশিংগীদি শিরগা মথোয় মথোয়না তৌখিবা কৰ্মগী মতুংইন্না মশানা অদুম নুংঙাইবগী, নুংঙাইবগী অমসুং অৰা-নুংঙাই য়াম্বিনবগী মশক ওইবা মখল অহুমসিগী মইহেঃশিং লাকচৈ, অদুবু আত্মজ্ঞান ফংলবা মীশিংগী মফমদদি শিরবা তুংদা কৰ্মগী ফল ওইনা তাইবংগী অৰা-নুংঙাই অমতা লাক্করোই মরমদি মথোয়দি শিরগা ব্রহ্মদা অমতা ওইনা তিন্দুনা অৰাবগা লোয়নদবা নুংঙাইবা অয়েৌবী “আনন্দ” হায়বদু ফংদুনা লৈত্ৰে। মথোয়দি তাইবং পুঙ্গীদা পাঙথোক্ৰিবা থবক পুন্নমক প্রকৃতিনা তৌবনি হায়বসি মুন্না খঙই অদুগা মথোয়গী মরন্নাইগী ওইবা অপাম্বসু অমতা লৈতে। “অপাম্বা” হায়বদু লৈব্রবনিনা মথোয়গী মপুংকীংদা শান্তি লৈরে। “ঐনা তৌবনি, ঐনা বাবনি নত্রগা নুংঙাইবনি” হায়বা বাখল অসি মথোয়দদি লৈতে। মরম অদুনা কৰ্মগী পাপ অমসুং পুণ্যগী মশক ওইবা ফলনা মথোয়বু শোকপা ঙমদে। কৰ্মগী ফলবু থাদোক্ৰবা মী মহাক অদুগীদমন্ত্ৰদি তাইবংগী বাগদবা অমসুং নুংঙাইগদবা অমতা লৈত্ৰে। মহাক্তী মপুংফাবা জ্ঞান অদু ফংলবনিনা তাইবং অসিদা অমুক হন্না পেক্ৰররোই। অদুবু অপাম্বা নত্রগা অনীংবা অমগী মখা পোন্না কনাগুন্মনা কৰ্ম তৌরবদি, কৰ্মদুগী ফল ওইনা মানা থংনবা মপোক্তা পুণ্যগী মশক ওইবা নুংঙাই-য়াইফবা মপোক ওইনা নত্রগা পাপকী মশক ওইবা অৰা-অনা অমদি খুদোংখীবনা পীক থম্নবা মপোক ওইনা নত্রগা পাপ-পুণ্য য়াম্বনা ময়ায় ওইবা মপোক ওইনা মপোক অহুমসিগী মনুংদগী অমদদি শোয়দনা পোকনি।

মথংগী মপোকীদমন্ত্ৰা কৰ্ম অসি য়াম্বা মক্ৰ ওইবা মরন্না, কৰ্ম যোগী অমনা কৰ্মগী অকুন্না হীৰম খুদিংমক মুন্না খঙজিনগদবনি। কৰ্ম তৌরগা কৰ্মগী মইহেঃ চারিবদু আত্মা নন্তে। বেদান্তনচিংবা দৰ্শণ শাস্ত্রশিংগী মতুংইন্না কৰ্ম পুন্নমকপু পাঙথোক্ৰবীগদমন্ত্ৰা মরম

মঙাখক লৈ। মথোয় মঙাদুদি — (১) ধবক মফম, (২) ধৌবু (কৰ্ম কৰ্ত্তা), (৩) ধবক-পাঙথোকৰা পাইশিং ওইরিবা তোঙান-তোঙানবা ইন্দ্রিয়শিং, (৪) ধৌবুনা মখল-মখা অয়াস্বা মওঙদা ধবক ধৌরম পাঙথোকৰা হোতনবগী ক্রিয়াশক্তি অমসুং (৫) ঈশ্বরগী শক্তি নত্রগা নোৎদমখোন। পূক্ৰীং অমসুং থরায়গী তুৎনফমদি হকচাঙনি। মরম অদুনা হন্দকী মপোক্তা কৰ্ম ফল ওইনা ফংলরিবা হকচাঙ অসি ধবক মফমনি, অধিস্থাননি। “ঐ ধৌবুনি” হায়বা অহংকারনচিংবা জীবাআগী চেতনাশক্তি চঙফম ওইবা অন্তকরণনা কৰ্ত্তানি, ধৌবুনি। জ্ঞান ইন্দ্রিয় মঙা, কৰ্ম ইন্দ্রিয় মঙা, পূক্ৰীং অমসুং বুদ্ধি মথোয় তরানীথোইসিনা ধবক পাঙথোকৰা পাইশিং নত্রগা খুংলায়শিংনি। প্রাণ, অপান, সমান, উদ্যান অমসুং ব্যান কৌবা পঞ্চপ্রাণ মঙানা হকচাঙ কয়াংশিং অমসুং পূক্ৰীংগী পাদল পূন্মক পীবা মরমনা মথোয়সি ধবক-ধৌরম পাঙথোকৰা ক্রিয়াশক্তি। মদুবু “চেপ্টা” হায়না কৌই। ঈশ্বরগী শক্তিনা থরায়-পানবা হায়দুনা লৈরিবশিংগী পূদীদা থুংনা লৈ। ইবুংঙো মহাক্সা জীব খুদিংবু ধবক মখল মখা কয়াদা ধৌজল্লি। মী অমনা তৌরি-তৌরিবা ধবক হেক মথৈসি, অচুস্ববু ওইসনু নত্রগা অরানববু ওইসনু, মথোয় মরম মঙাখকসিনা ধৌইলিনবনি। পূক্ৰীনা তৌবা, বাঙাঙনা তৌবা অমসুং হকচাঙনা তৌবা হায়দুনা তোঙান-তোঙানবা ধবক মখল অহম লৈ। মখল অহমসিগী ধবকশিংসি তৌবদা মরম মঙাদু চঙদবা যাদে, অদুগা মরম মঙাদু নন্তনা অতোপ্লা মরম অমতসু লৈতে। মরম অদুনা ধবক পূন্মকসি মরম মঙা অসিদনা পাঙথোকপনি। আত্মাদি মথোয় মঙাদুগী মনুং চন্দে। মরমসিদিগী কনাগুস্বা মবুদ্ধি-মরৌশিং হাংপা মীনা মহাক্সী আত্মাবু ধৌবুনি হায়না লৌরবদি মহাক্সী রাখল অদু শেরামরবনি অদুগা মহাক্সা পোৎপু পোৎশক খঙনা উবা ডমদ্রবনি।

আত্মতত্ত্বগী মরমদা নিংখিনা খঙলবা মীনা মশাবু কৰ্মকৰ্ত্তানি হায়না খন্দে। অৰ্জুনদি অহানবদা মশাবু কৰ্মকৰ্ত্তানি হায়না খল্লম্মী অদুগা ভগবান শ্রীকৃষ্ণগী য়াৎপগী বাদি খল্লমদে। আত্মাদি ধবক কৰিমতা তৌদে। “ঐ কৰ্মকৰ্ত্তানি” হায়বা রাখল লৈত্রবা, মবুদ্ধিবু কৰিগুস্বা পাপ-পুণ্য অমতনা মোৎহনদ্রবা অমসুং আত্মতত্ত্ব নিংখিনা খঙলবা মীনা শ্রীভগবানগী য়াৎপ মতুংইম্মা মী হাংপগী ধবক তৌরবসু মহাক্সী মী হান্তে অদুগা মহাক্সপু মী হাংপগী ধবক অদুনা পুন্দে। মঙোন্দা পাপ চঙদে। ধবক অমতা তৌদবা আত্মানা কনাবুসু হাংপা তৌদে, হাংলী হায়রিবসিদি মথল্ল পনত্রিবা মরম মঙাদুনতা তৌবা

জ্ঞাননি। অজ্ঞানীনতা আত্মানা থবক তেঁই অমসুং মী হাংলি হায়না শেরান্না লৌজবনি। কনাগুস্বনা, মহাক মশামক আত্মাদা লুপখিদুনা, আত্মাদা পোখাত্ৰবদি নত্রগা মাগী জীবাত্মানা পরমাত্মাগা অমতা ওইসিন্নত্ৰবদি মীহাৎপনচিংবা থবকশিংগা মা-মশাগা মরী করিমতা লৈনদ্রে। মহাক্সা আত্মাগী স্বরূপ্তা চঙশিন্দুনা লৈরগা হিংলিউদফাওবা মুক্তি ফংবা ওমই। অদুগা কন্মগী মইঃ থাদোকপা ওমদ্রিবা, হকচাঙদগী আত্মাবু তোঙান্না খন্দোকপা ওমদ্রিবা অমসুং “ঐনা থবক তৌবনি” হায়না নাপল তৌরিবা মী মহাক অদুনদি ফীভম অসিদা তারকপা ওল্লোই।

কন্ম পূন্মকী থৌইলিন অহ্মখক লৈ। মখোয় অদুদি জ্ঞান, জ্ঞেয় অমসুং জ্ঞাতা হায়বশিংসিনি। জ্ঞাননে, জ্ঞাননা খঙগদবা খঙনীংঙাই ওইবা জ্ঞানগী মচাকনে অমসুং চেতন আত্মাগী মশেকা লোয়ননা লৈবা মরমদগী থবক করন্না তৌগদগে খঙবা অখঙবা মীনে মখোয় অহ্ম অসিনা থবক তৌনীংহন্নবা মচাক ওইদুনা কন্মদা ইল্লি। খঙবা, খঙগদবা অমসুং খঙলিবা অহ্মক জ্ঞানদগী ওইবনি। অদুগা খুংলায় ওইবা ইন্দ্রিয়শিংনে, তৌগদবা থবক্সুনে অমসুং থবক তৌরিবা মীদুনে অহ্মসি তিল্লগা থবক অমা থোকহ্লিবনি। থবক লৈরবা অদুগা থবক তৌগদবা মীদুসু লৈরবা অদু ওইরবদি ইন্দ্রিয়শিংগী মতেং লৌদুনা তশেংবা থবক হায়বদু থোকপা হৌবা যারে। লীক্কাই-মিংশেলদগী হেন্না লূরবা অমসুং লংলবা বুদ্ধিদা আত্মাগী মঙাল-মশেক্সা যৈরকপদা আত্মাগী মনি তারকই অদুগা বুদ্ধিদুদগী পূক্কাং, ইন্দ্রিয়শিং অমসুং পঞ্চপ্রাণচিংবদা মঙাল-মশেক যৈখিদুনা থবক থৌরম পূন্মক পাঙথোকখিবনি। হকচাঙ, ইন্দ্রিয়শিং অমসুং পঞ্চপ্রাণনা আত্মাগী মঙাল-মশেক ফংদনদি থবক করি অমতা তৌবা ওমদে। মায়াগী মপু ওইবা আত্মা অদুমক্সা জ্ঞান স্বরূপ ওইজরবসু মায়া প্রকৃতিগী গুণ অহ্মনা আত্মাদগী ঙাঙ্গকপা জ্ঞানজ্যোতিবু মশক ওছোকহ্লি। মরম অসিনা, প্রকৃতিগী গুণশিং খেল্লবগী মতুং ইন্না, জ্ঞান, কন্ম অমসুং কন্মকৰ্ত্তাগী মখলসু অহ্ম অহ্ম লৈ।

জীবশিংনা নহালপোকী তৌজমল ওইনা মীগী, কৈগী, হৌদোংগী, লিলগী, ককচেংগী অমসুং অতৈ অতোপ-অতোপ্পা জীবশিংগী তোঙান-তোঙানবা হকচাঙশিং ফংই। মপাছোংগী মিৎয়েংদা জীব পূন্মকী হকচাঙশিংসি তোঙান-তোঙানবা ওইনা উজরবসু আত্মাদি অনীশুবা নন্তে, অমতনি, মফম পূন্মমক্তা শীষুংনা অমতা ওইনা লৈবনি, হকচাঙ-কায়াংশিং পান্দবনি অদুগা মচেং-মচেং খায়দোকপসু যাদবনি হায়না খঙলিবা

জ্ঞান অদুবু “সাত্বিক জ্ঞান” কোঁই। “সাত্বিক জ্ঞান” নত্রগা সত্বগুণগী ওইবা জ্ঞান অসিগী মতেংনা জ্ঞানী অমা ওইরক্কা বনাগুহা অমনা তোঙান-তোঙানবা শক্কেন পুবা লেঙলি-পাল্লিবা পুন্নমজ্ঞা অমতা ওইনা লৈবা মাঙ-তাকপা নাইদবা ইবুংঙো মহাকপু তোঙান্দনা উবা ওমই অমসুং অতোমগী আত্মাগা মশাগী আত্মাগা অমতনি হায়না খঙবা ওমই। অসিগুহা জ্ঞানসি ফংলবতদা মীওইবনা মীওইনা পোকপগী মইহেঃ যানগনি। অদুগা জীব অমগা জীব অমগা পুঙ্কীং-হকচাঙ মামদবগুম, তোঙান-তোঙানবা হকচাঙশিংদা তোঙান-তোঙানবা আত্মা অমমম লৈ হায়না শেরামনা উহল-খঙহম্বিবা জ্ঞান অদুবুনা রজঃ গুণদগী থোক্কপা “রাজসিক জ্ঞান” হায়বদুনি। “রাজসিক জ্ঞান” লৈবা মীতানা “হকচাঙগী বাংমদা থোইদোকপা আত্মা হায়বা অমা লৈতে” হায়না লামা লোঁই। মসিনা মঙেন্দা অবাবা পী। অদুগা মফম অমসুং মতম পুন্নমজ্ঞা শীথুংনা অদুম লৈবা আত্মাবু, অচুম-অরান বিচার তৌদবমথৈ, মসিনা মলোয়রে মতাগুম শুপ্রগী হকচাঙ নত্রগা মুর্তি নত্রগা মওঙ অমতদা অদুম পুন্নপ-তুঙশিন্দুনা যান্না পীকশম্মা লৈবনি হায়না খঙইবা জ্ঞান অদুবুনা তমঃগুণদগী পোকপা “তামসিক জ্ঞান” হায়বদুনি। মখল অসিগী জ্ঞানদদি হকচাঙগী বা খঙবদগী হেনবা লৈতে অদুগা শিরগা গরক তাগনি নত্রগা স্বর্গ কাগনি হায়বগী বাসু লৈতে। মসিনা হকচাঙগী অপাস্বদমক পেলহম্মগা লোয়রে অদুগা শেল-না ঈশ্বরনি হায়না খলহম্মি।

মতৌ অসুন্না কস্মসু মখল অহম থোকা থায়দোকই — সাত্বিক কস্ম, রাজসিক কস্ম অমসুং তামসিক কস্ম হায়দুনা। “ঐ খৌবুনি” হায়বা মশাগী নাপল রাওদনা, থবক্কী মইহেঃ অমতগী আশা তৌরুদনা, পাস্বা পামদবা বা থিদনা মশাগী মথৌনি খন্দুনা অমসুং হকচিমা পামলুদনা পাঙথোকপা থবকপু “সাত্বিক কস্ম” কোঁই। মসিদি মশাগী ওইজবা থিদে অদুগা জীবশিংগী যাইফনবা ঈশ্বরদা থবক্কী ফল পুন্নমক কথোক্তুনা ইবুংঙো মহাকপু পেলহম্মি। অদুগা মহাক মশাগী অপাস্বশিংবু পেলহম্বা তৌবা নত্রগা ঐ মঙাইরে হায়বা সেরাম্বা নাপলগী বাখল অমনা খৌজন্দুনা যান্না বানা পাঙথোকপা থবকপু রজঃগুণদগী পোক্কপা “রাজসিক কস্ম” হায়না কোঁই। অদুগা তুংদা কস্মগী ফল ওইনা করি থোক্কগদগে হায়বা করিমতা খন্দনা, মশাগী মতিক-মপা চাবা-চাদবা বিচার তৌদনা, অতোম্মা জীবশিংগী অবা-অনা ফংগদবা নত্রগা মশামক্কী অমাঙ-অতা থোক্কদবা নত্রগা ধস্মনচিংবা মাঙগদবা পুন্নমকসিবু শুকখল-খন্দুদনা পঙবদগী তৌনীং-তৌনীংলকপা

বাখল অমা অমদগী পঙতৌ-তৌবা থবক অদুবুনা “তামসিক কৰ্ম্ম” কোঁই। অসিগুহা অজ্ঞানগী থবকী হিংসাদা যুস্ফম ওইবনিলা জীবশিংদা অৰাবা পী।

মতৌ অসুন্না ধৌবুসু (কৰ্ম্মকৰ্ত্তাসু) মখল অহম থোৱা খায়দোকহি — সাত্বিক কৰ্ত্তা, ৰাজসিক কৰ্ত্তা অমসুং তামসিক কৰ্ত্তা হায়দুনা। থবকী মইহেং দা খোয়দাৰুবা তৌজদবা, ঐনা মহেঙ্গে হায়বা মশাগী নাপল লৈজদবা, অৰাবা নত্ৰগা খুদোংখীববু ময়িল-ফনা মায়মোক-গাঙম্বা, ইচঙ-খৌবা নত্ৰগা তৌগে হায়বদবা হন্দবা, খৌৱে-ফবা, মায়পাকপা নত্ৰগা মায়খুবনা মচি-লেঙহনবা ঙমদ্রবা, থবক ওইৱক্কদরা ওইৱক্কোইদরা হায়বগী মিপাইবা লৈত্ৰবা নত্ৰগা পায়ৰুবা থবক্কু তৌবদা ৰাগদরা হায়বগী চিত্তা লৈত্ৰবা অমসুং মতম পুন্সদা থবায় গাওনা থবক পাঙথোৱুবা ধৌবু “সাত্বিক কৰ্ত্তা” কোঁই। অদুগা নুপা-নুপী তিল্লবদা হকচিল্লা পামসনবা, থবকী মইহেংদা কা-হেমা পামসনবা, অতোগ্নগী মৱল-মথুসু লৌনীংদুনা যান্না মিহৌবা, অতোগ্নদা অৱা-অনা যান্না পীহেবা নত্ৰগা মীনুখাঙ ওইবা, হকচাঙ অমসুং পূৰ্ণীং শেংদবা, অচাউৱম কাবা অমসুং অৱা-নুংঙাইদা পূৰ্ণীং-ঈখিল নাইবা (ফংলগা হৱাওবা ফংদ্রগা ৱাবা) ধৌবু অদুবু “ৰাজসিক কৰ্ত্তা” কোঁই। অদুগা মথংদা, শাস্ত্ৰনা যাদবা থবক তৌগনবা, পুকচেল লেপুবা, লৈবাক-মচা তাদবা, মঙক-কনবা, চ্যকশিনবা ৰাংপা, মীনম-শোৱিগনবা নত্ৰগা লৌনম চাউগনবা, মশাগী ওইজবা য়েংদুনা অতোগ্নগী হিংনবগী পাইম্ববু মাঙহনবা, থবক য়ৈথোক্কনবা নত্ৰগা তৌগদবা থবক তৌদনা তন্দে-মান্দেনা লৈবা, নুংগক-নুংজানগনবা, অতোগ্নবু ঈকাইহনবদা হৈনবা, নীংঙাইগন্দবা, মতম পুন্সমজ্ঞা ৰাগন্দুনতা লৈবা, থবক অমা তৌবদা মতম যান্না চংহনবা অমসুং ৰাখল থেনবা ধৌবু অদুবু “তামসিক কৰ্ত্তা” কোঁই।

মথংদা গুণগী মতুংইমা মখল অহম অহম থোৱা খায়দোক্কুনা লৈৱিবা বুদ্ধিগী অমসুং পূৰ্ণীং-লেগ্নগী মখায়দোকশিং অদুগী মতাংদসু শ্ৰীভগবাননা তোঙান-তোঙান মাচা-খায়না তাকপীৱি। শাস্ত্ৰনা তাকপা থবকী অমসুং থাদোকপগী লীক্সম্ব, কৱি তৌফম থোকপগে কৱি তৌফম থোক্তবগে হায়বদুবু, কিগদবনা কৱিনো কিলোইদবনা কৱিনো হায়বদুবু, সংসাৱদা জীববু পুল্লিন্দুনা লৈবা অদুগা মদুদগী নাস্তোজ্জুনা মুক্তি ফংবা হায়বদুনা কৱিনো হায়বদুবু খঙবা ঙম্ববা বুদ্ধিবু “সাত্বিক বুদ্ধি” কোঁই। ধৰ্ম্মগী হৌন-লীচৎনা কৱিনো অদুগা অধৰ্ম্মগী হৌনদ-লীচৎনা কৱিনো অদুগা তৌহৈবনা কৱিনো তৌহৈদবনা কৱিনো হায়বদুসু খঙবা ঙমদবা নত্ৰগনা পাপ-পুণ্য লেপকদবা থবক খৌৱম বুদিংমক্কী

অরেপ্পা বাফম ধম্মা ঙমদবা অদুগুস্বা চিংগনবা অমসুং মপুংফাদবা বুদ্ধিবু “রাজসিক বুদ্ধি” কৌই। অদুগা ধর্ম্য নন্তববু ধর্ম্মনি হায়না শেরান-তুরান খনবা অমসুং পোং পুন্নমকপু মথোয় মথোয়না ওইরিবা অদুদগী ওন্ন-তৈননা উবা অদুগা হীরম পুন্নমজ্ঞা ওন্ন-তৈনবা রাখলদা পুবা অদুগুস্বা অজ্ঞানগী অথাবা লৈচিন্না কুপশিল্লবা বুদ্ধি অদুবুনা “তামসিক বুদ্ধি” কৌই।

বুদ্ধিবু মখল অহম থোন্না খায়দোকপণ্ডম্মা পুক্রীং লেপ্পগী মখলসু অহমথোন্না খায়দোকই। তন্তবা যোগ অভ্যাসনা আত্মাগী মশক ওইবা ব্রহ্মদা তন্তনা নুপুনা লৈবা মরমদগী কৈদৌনুৎদসু অতোপ্পা হীরম অমদা চন্তনা পুক্রীংবু লেঙদবা রাখল অদুদা চেৎনা থম্মগা অদুগা মদুনা পুক্রীং, থবায় অমসুং ইন্দ্রিয়সিংবু পরমাচ্ছাদা ফাজিন্দুনা থম্মগা মথোয়গী ধবকশিংবু খুদুম চম্মবা — অদুগুস্বা পুক্রীং-লেপ্পা-মরেপ অদুবু “সাত্ত্বিক ধৃতি” কৌই। “সাত্ত্বিক ধৃতি” দগী ভক্তি অমসুং জ্ঞান পোন্ধকই। অদুগা মশাগী অচাউরম তানখংপদা, মমিং চৎনবা হোৎনবদা, মহৈঃ ফংগদবা ধর্ম্ম-কর্ম্ম তৌবদা, লল-ধুম তানবদা, মতম পুশ্বদা ইন্দ্রিয় পেন্নবগী ফল ফৎনবা হোৎনবদা অদুগা থৌদোক মতাং হেক হেক লাকপদা মদুগী মতুংইন্না মহৈঃশিংবু চানীংদুনা কনাগুস্বা অমনা মদুবু য়োংনা চু পায়বদৌনা চেৎনা য়ান্নবা হোৎনবদা অরা-অনা অমদি খুদোংখীবা কয়া লীংজেল লৈনা মায়োরুহিল্লিবা পুক্রীং মরেপ অদুবুনা “রাজসিক ধৃতি” কৌই। অদুগা অপণ্ডবা মী অমনা কা-হেন্না তুস্ববু, অকিববু, অরা-তেংথাববু, নুংগক-নুংজানববু, মৎ কাববু, মীনুংশি খঙদববু অমসুং ইন্দ্রিয়গী নুংঙাইবতা পাম্ববু থাদোক্তবা অদুগুস্বা পুক্রীং-মরেপ অদুবু “তামসিক ধৃতি” কৌই।

মতৌ অসুন্না “নুংঙাইবা” হায়বদুসু মখল অহম শুই। মতম চংনা শাজেল তৌদুনা অহানবা নুংঙাইবা তানখংলকপদা হুণ্ডম্মা খুদোংখীনঙাই ওইনা বাগদবা অদুগা মমৈদনা আত্মাবু মুন্না খঙজরগা অমৃতগুন্না অপেনবা পোন্ধদবা অশেংবা মনুংঙাই অদুবু “সাত্ত্বিক সূক্ষ্ম” কৌই। মসিগী নুংঙাইবা মনুংঙাই মখল অসিবু ফৎনবা হোৎনরকপদা অহানবদদি য়ান্না বানা থোকপা মরমনা অহানবদা হুণ্ডম্মনি হায়বনি, অদুবু মমৈদা সিদ্ধ ওইরক্কাগা আত্মাদগী ঙান্নকপা আনন্দগী মশেক্কা অমাঙ-অতা লৈত্রবা নুংঙাইবা অয়ৌবী অমা পোকহনবা মরম্মা পোলৌইদদি অমৃতগুন্নি হায়বনি। তৌইগুস্বসুং ইন্দ্রিয়শিংনা মথোয়গী পামজবা মটীজাকশিংগা শম্মবদগী থোরকপা নুংঙাইবা মনুংঙাই অদু

অহানবদদি অমৃতগা চপ মাম্বা ওই অদুগা মমৈখংদদি হুগুলা বানঙাই অমসুং
খুদোংখীনঙাই ওই। অদুগুয়া শেংদবা মনুংঙাই অদুবু “রাজসিক সূখঃ” হায়না কোঁই।
মদুগী মনুংঙাই অদু মুন্না বহুরুরবদি অরাবগী মশক্লি। অদুগা হৌবদসু লৌইবদসু হুগুলা
ঙাক্তা ওইদুনা অনম-অহা-চুবা, তুমীংবা, তনবা অমদি বাখল-চৌইবদগী থোরকপা
মনুংঙাই অদুবুনা “তামসিক সূখঃ” কোঁই। মসিদি হৌবদগী লৌইবফাওবদা মুন্না
বহুরুরবদি নুংঙাইনীংঙাই ওইদে। মসিগী মনুংঙাই অসিদা থরায় তাজরিবা
মীতাশিংদুগী মফমদদি হীরম পুন্নমক চমন্নবগী মশক্লি।

মথক্তা মখল অহম অহম থোলা খায়দোকত্রিবা পুন্নমকসি গুণ অহমদগী ওইবা
ঙাক্তনি। অদুগা সংসারসিদা লৈরিবাশিংসিসু গুণশিং অসিদগী ওইদবা অমতা লৈতে।
মালেমসিদা নন্তনা নোংলোন্দা লৈবা লাইয়ামগী মরক্তফাওবা প্রকৃতিদগী পোরকপা গুণ
অহমসিদগী নাহোকপা ওমদে। মীওইবা সমাজগী মনুংদা ব্রাহ্মণ, ক্ষত্রিয়, বৈশ্য অমসুং
শূদ্র হায়দুনা বর্ণ মরি খায়রম্মিবসিসু গুণ অহমদগী ওইখিবনি। শাগৈদগী অহানবদা
ওইখিবা নন্তে। মথোয়গী থবক পুন্নমকসু মথোয় মথোয়গী পোকপদগী লোয়নরকপা
গুণশিংগী মতুংইনা তোঙান-তোঙান্না খায়দোকত্রি। ব্রাহ্মণশিংনা সত্ত্বগুণনা মকোক
ওইনা, ক্ষত্রিয়শিংনা রজঃগুণনা মকোক ওইনা, বৈশ্যশিংনা তমঃগুণ-রাস্তিহা রজঃগুণনা
মকোক ওইনা অমসুং শূদ্রশিংনা তমঃগুণনা মকোক ওইনা পোকপনি। পূরীং লাকসিন্দুনা
থস্বা, ইন্দ্রিয়শিংবু খুদুম চনবা, তপ তৌবা, পূরীং হকচাঙ শেংদোকত্রা থস্বা, অতোন্ননা
তৌবা মরাল ঙাকপী হৈবা, অখাঙ কন্না লৈবা ঙস্বা, পূকচেল-তিংনা লৈবা, বেদনচিংবা
শাস্ত্রগী অর্থ খঙবা, বেদনা তাকপা কন্মশিংবু করন্না তৌবা হৌনে খঙবা, আত্মতত্ত্ব নব্রগা
ব্রহ্মতত্ত্ববু নিংখিনা খঙবা অদুগা শাস্ত্র অমসুং ঈশ্বরবু থাজবা মতৌ অসি পুন্নমকসি ব্রাহ্মণ
অমগী মহৌশা ওইবা মথৌশিংনি। মথোয়না মথোয়গী মথৌশিং অসি তৌরগা ফংলকপা
জ্ঞান অদু শন্দোক্তুনা অতোন্নশিংদসু শান্তি ফংহন্নবা হোংনবি। অদুগা বন্-খৌনা মরীল
লৈবা, মতিক-মঙাল লৈবা, য়ান্না হৈশিংবা, পূকচেল হোংদবা, লান্দগী মায়-লৈয়দবা,
থস্মোয় চাউনা পীনহৈবা, অচুস্বগীদমক মথরায় থাদোকপা ঙস্বা অমসুং লুচিংগনবনা
ক্ষত্রিয় অমগী হৌনশাদগী পোকপা মথৌশিংনি। অদুগা লৌউ-শিংউবা, শা-মণ যোকপা,
লক্ষ্মোল-ইতিক তৌবা অমসুং খুংশা-হৈবগী থবক্তা মায়-ওল্লিনবনা মশাগী হৌনশা ওইনা
লোয়নরকুবা বৈশ্য অমগী মথৌশিংনি। অদুগা শূদ্রশিংগীদি মপাদল অমসুং মথৌনানা

মীওইবগী সেবা তৌববুনা মথোয়গী মপোকী মহৌশা ওইবা মথৌশিংনি। মশা মশাদা পীথোক্লরকপা নত্রগা তল্পকপা মথৌদাং অদুনা হন্দকী মপোস্তা মশা মশাগী অথৌইবা কর্ম্ম ওইগদবনি। মশা মশাগী মহৌশা ওইবা মথৌ মথৌদা মায়পুনরগা মী খুদিংমক্লা মায়পাকপা ফংগনি।

অচ্চচন্ত পৃথগী হৌরকফম ওইরিবা অদুগা পুন্মমজ্ঞা শীষুংবিরিবা অদুগুয়া পরমেশ্বর ভগবান মহাকপু মীওইপোক অমনা মহাক মশাগী মথৌশিং তৌবনা ঈড়াক্লরবদি মহাকী পৃথী মইহেঃ য়ানবা ওমগনি। মরম অদুনা বর্ণ মরিনা অমসুং আশ্রম মরিনা মথোয় মথোয়গীদমক তল্পকপা থবকশিংদুবু ফল পাষা থাদোজুনা মতম পৃথদা তৌদুনা লৈগনি। অদুদগীদি মথোয়গী থম্মোয়শিংদু শেংদোকখিদুনা মথোয়না সিদ্ধি ফংলগা মমৈথংদা অরান-খুভম ফংগনি। মরম অদুনা মীওইবনা মাগী মাগী মশিন অদু নিংথিনা পাঙথোজুনা ঈশ্বরবু পেল্লবা সেবা তৌরগতা মাগী মীওই-মপোক অদু মপুং ফানা মইহেঃ য়ানবা ওইগনি। অদুগা মী খুদিংনা মশাগী মথৌ তৌদনা অতোপ্লগী মথৌবু তৌবদি খুদোংথীনাংঙাইগী নত্রগা কিনিংঙাইগী মশক্লি। য়ান্না নিংথিনা মপুংফানা তৌত্রবা হেন্না চাউবা অতোপ্লগী মথৌ ওইবা থবক অদুদগী, হেন্না হুহু-তোহুবা নত্রগা অরান-অহুই লৈবা ওইজরবফাওবদসু, শাস্ত্রনা মাগী মথৌ ওইনা তাকপা থবজুনা মী খুদিংগীদমক থোইদোক হেন্দোক্রা ফে, মরমদি মপোকী মনাং ওইনা লোয়নমিল্লরক্লা ঈশ্বরনা পীবা মথৌ অদু তৌদুনা লৈবা মীনা পাপ অমতা ফংদে। ক্ষত্রিয় অমনা মশাগী মথৌ থাদোজুনা ব্রাহ্মণগী মথৌ পায়রুবা চুমদে। মশাগী মথৌ অদুদি, দোষ কয়া চেনবা ওইজরবসু, মী অমনা থাদোকফদে, মরমদি থবক পুন্মমকসি, মৈখুনা মৈবু য়োষগুম, দোষ অমা নত্রগা অমনা য়োম্লিবনি অদুগা মশাগী মথৌ তৌবা মতমদা কনাদসু পাপ চঙলোই। ব্রাহ্মণনা জীব হাংতবা য়াদবা যজ্ঞ তৌই, ক্ষত্রিয়না য়েরুববু হাংলগা হিংসা তৌরি অমসুং বৈশ্যনা মাগী কারবার হিংনবা হায়দুনা শেন্দোংদু শেংনা হায়দোংদে অদুগা করিগুয়া মতমদসু অরোনবা করবার তৌবা য়াওই। অসুম হায়না মথোয়না মথোয় মথোয়গী থবকশিংদু দোষ লৈরবসু চথরি। তৌবতদি মথোয় মথোয়না মথোয়গী থবকশিংদু চথবা মতমদা ঈশ্বরবু কাউবা য়াদে।

মা-মানা তৌবা থবক পুন্মমক শ্রীভগবানগীদমক তশেংনা তৌবনি অদুগা মদুগী মইহেঃ অদুসু ইবুংঙো মহাক্লা ফংগদবনি হায়না তশেংনা লৌজরিবা মীতাশিংদু তশেংনা

সন্ধ্যাসীশিং ওইরবনি। মথোয়না সংসারগী পোৎ অমতবু হকচিমা পান্নুদে, পূকীংবু খুদুম চন্দুনা ফাথরগা থম্মী অমসুং থবক তৌরু-তৌরুবা মফম খুদিংমস্তা মথোয়গী থবকশিংগী মইঃ থাদোকই। অসুন্না মথোয়না থমথেনা থাদোকপগী পূকীগী মরেল অমা লেন্দুনা তাইবং-থবকশিংদগী নীংখা তন্নগা সিদ্ধি ফংবা ঙমই। মসিগী থাক অসিবু ফংখবা মীতা অমনা মতৌ করন্না জ্ঞানগী অথোইবা মপুং ফাবা পছেং ওইরিবা আত্মাগী অশেংবা মশক ওইবা ব্রহ্মাবু ফংবা ঙম্বেগে হায়বদুগী মওঙদু ভগবান শ্রীকৃষ্ণনা অৰ্জুনদা অসুন্না শল্পপা হায়রস্মীঃ “মন্ত্ৰুবা বুদ্ধি চেত্নগা, অতাবা নত্রগা খুদোংথীবগী মায়য়োক্তা লিংজেল ফনা মশামকপু লিশাংশিংনা বারকচরগা, পানগী খোঞ্জেলনচিংবা অতৈ অতৈ ইন্দ্রিয় পেলহন্নবগী মচাকশিংবু থাদোক্রগা, অপাম-পামদবু হুঞ্জেক্রগা (সংসারগী অপান্দা চিংশিনবা অমসুং পামদববুনা তুচ্চবা হায়বশিংদুদগী নাহোকচরগা), অচিকপা অমসুং অশেংবা মফমদা লৈরগা, চাং-কক্কা বাংনা অয়াংবা চীজ্বাক চারগা, বাঙাঙ-শাঙাঙ অমদি পূকীং হকচাঙবু খুদুম চন্দুনা থন্নগা, মতম পুন্ডা লাইনীং-হীরী-কোনবগী শাজেল তৌবদা পূকীং নুণ্ডনা লৈরগা, বৈরাগ্যদা লৈরগা, অদুগা মথোয়শিংসিদা নন্তনা নাপলবু, অকন-শাববু, হেদোই-হরাও কাববু, অপাম-মরাঙবু, অশাউববু অমসুং পৈসন্দুনা থম্মগী রাখলবু থাদোক্রগা, “ঐগী” হায়বা পূকীংদা লৈবা রাখলদগী নাহোক্রগা অমসুং পূকীং মরা-তপ্পা লৈরগা মীশক অমনা ব্রহ্মাত্মজ্ঞান ফংদুনা ব্রহ্মগা অমতা ওইশিল্লরকপদা মতিক চারকই।”

করন্না ব্রহ্মাত্মজ্ঞান ফংলগা ব্রহ্মগা অমতা ওইশিল্লরকপা ঙমগদগে হায়বসিবু শ্রীভগবাননা অৰ্জুনদা তাক্ৰবা মতুংদা অদুগুস্বা জ্ঞান অদু ফংলবা মীদুগী ফীভমদুবু মথংদা অসুন্না তাকপী মদুদি অদুগুস্বা মীতা অদুনা মপূকীং উন-রাইমুক চীক্কা লৈরগা মাঙখ্রবা পোৎ করি-করাগী মরমদা অরা-তেংথাবসু তৌরুদে, ফংদ্রিবা পোৎ করি-করাগীসু ফংনীংলুবা তৌরুদে, থবায়-পানবা পুন্মমক্কী মফমদসু মশাগা চপ-মাম্ননা খন্দুনা লৈ; অদুগা মানা অদুম হায়না লৈরগা ইবুংঙো মাগী মফমদা ভক্তি অথোইবদু তৌজৈ। ভক্তি যোগদা চঙলবা মীতনা ইবুংঙো মহাকপু করিনো কনানো হায়বদু খঙবা ঙম্মি। ভক্তি যোগ য়াওদনা লাইরিক য়ান্না হৈরে হৈরে হায়বা পণ্ডিতশিংনা ফাওবনা শ্রীভগবানবু হেস্তা মশক খঙবা হায়বদুমদি ওইথোক্তে। ভক্তি যোগনা মরম ওইরগতা ব্রহ্মগী মশক ওইবা শ্রীভগবানগী স্বরূপ অশেংববু ময়েক-শেংনা খঙবা ঙমই। মতৌ অসুন্না ইবুংঙো

মহাকপু ময়েক-শেংনা ঋঙলবা মীনা ধীন্দনমক ঈশ্বরগী লৈবাক ওইরিবা বৈকুঠদা চঙই। ইবুংঙো মহাকী মফমদা চঙজরবা, লমাইগী ওইজবা থাদোক্রবা অমসুং পূরীংদা কন্ম পূন্নমকপু মখোরগী মহৈহশিংগা লোয়ননা ঈশ্বরদা কখোফুনা লৈরবা অশেংবা ভক্তনদি ইবুংঙো মহাকী খৌজালদগী মতম পূন্নমকো লেঙদনা অমদি মাঙ-তাকপা লৈতনা লৈবা মোক্ষগী মশক ওইবা খুভমবু ফংজৈ। মোক্ষ পাস্বা মীনা শ্রীভগবানগী পেন্নবা ধবক তৌফম থোকই অদুগা মদুদা মানা তোঙবা নত্রগা মাঙবগী বা খনফম থোক্তে। মাদি মপু ওইরিবা শ্রীভগবানগী য়াথং মতুংইমা ধবক অদুম তৌগদবনি, মরমাই মচিং-মশোল নাইনা ধবক অমতা তৌফদে। মরম অদুনা মোক্ষ পাস্বা মীতানা শ্রীভগবানগী য়াথং মতুং ইমা ধবক পূন্নমক তৌগনি, অদুগা অসুন্না তৌরিবা ধবক পূন্নমকপুসু পূন্নমকী মপু ওইবিরিবা শ্রীভগবানগী পেন্নবগীদমক ইবুংঙো মঙোন্দা কখোফুনি, ইবুংঙো মহাকপু খুইমস্তগী অথোইবা ওইনা নীংদুনা ভক্তি কংকনি অদুগা বাখল পরীও চুন্না থস্বা ওশ্বগী যোগ তৌদুনা মতম পূস্বদা শ্রীভগবানদা পূরীং চেৎনা ধমদুনতা লৈগনি। মতৌ অসুন্না ইবুংঙো মহাকী খুয়াদা চঙজদুনা লৈরবতদা মানা সংসারগী লাংদগী নাহোকপা ওমগনি।

মতৌ অসুম তৌনা কনাওশ্বনা শ্রীভগবানদা পূরীং থিংজন্দুনা লৈরবদি, মহাক্সা, ইবুংঙো মহাকী খৌজালদগী, লাহোকপদা য়ান্না বানা থোকপা সংসারগী অবাবা অমসুং খুদোঙধীবা পূন্নমকপু লায়না লাহোকপা ওমগনি। অদুবু অসুন্না তৌবা তোফুনা নাপলদা তোংলগা শ্রীভগবাননা হায়বা বাবু হে-তোংদুনা ধৌওই-বাওইনা তাদবমথৈ ধবক চখরবদি মহাক মাঙজগনি। লাম্বি অমা ওইরিবা ক্ষত্রিয়-মচা অৰ্জুন্না জগৎকী মপু শ্রীকৃষ্ণগী “লাল শোকৌ” হায়বা য়াথং অদু তাদবমথৈ মাগী গুরুনচিংববু লান্দা হাংলগা পাপ লঙশিনগনি খল্লগা মানা লাল শোকুররোই হায়খি। অৰ্জুন্না মহাক মশামকপু মানা তৌরিবা ধবকশিংদুগী ধৌবুনি অদুগা ধবকশিংদুগী অফ-ফন্ত ফল পূস্বা মহাক্সা ওইহনগনি হায়না খল্লম্বী। মানা মশাগীদা ঋন্দুনা ঈশ্বরগী ধৌদা হীভোকে খল্লম্বসি হৌনদবনি। মহাক্তী শ্রীভগবানগী খুংলায় অমা ওইরগা ইবুংঙো মহাক্তী অনীংবদু পাঙথোক্কদবনি। মাগী “ঐ লাল শোকুররোই” হায়বা অরানবা বারেপ অদুদি অরেশ্বদা তাদুনা তোফুনি, মরমদি ক্ষত্রিয় ওইবা মাগী হৌনশা অদুনা, বাখল ফৈরেনবদগী য়ানীং-য়ানীংদনা লৈজরবসু, মাবু নমদুনা লাল তৌহনগনি। প্রকৃতিগী গুণশিংগী মতুংইমা মী অমনা মাগী হৌনশাগী মখৌ অদু পাম্ববসু পাম্ববসু অদুম তৌই। অদুবু মহাক্সা ঈশ্বরগী

মাথং মতুংইমা মশাগী মথৌবু তৌনীংনা তৌরবাদি মাগী পুঞ্জী মইহেঃ য়াক্সে।

থবায়-পানবা হায়দুনা লৈরিবশিংসিদি মতম পুন্সদা পুন্সমকী মথস্তা শাসন তৌদুনা লৈরিবা পরমেশ্বর ভগবানগী খৌশিলগী মথা পোম্মি। ইবুংঙো মহাক্সা মথোয় পুন্সমকী থম্মোয়-লকানুংশিংদা অমতা ওইনা লৈবি, অদুগা মায়া তৌবা মীনা জগোয়নচিংবা শাহনগে হায়বগীদমক হং-লাইশিংবু লংনা পুন্সদা চিংলগা যন্তুশিংদা থাঙ্গুনা চোং-ফনহনবগুম, মথোয়বু ইবুংঙো মহাক্সা মাগী মায়া শক্তি শীজমদুনা কোয়লেঙ-লেঙহন্দুনা কোয়চৎ-চৎহম্মি। মতৌ অসুন্না থবায়-পানবা পুন্সমকসি দৈশ্বরগী মথা পোম্মা লেঙলি-পাম্মিবনি। কনাসু ইবুংঙো মহাক্সী খুংশীন্দগী নাছোকপা ঙম্মোই। মরম অদুনা ঐথোয়না ইবুংঙো মহাক্সী খুয়াখাদা চঙজবা তাই। কনাগুস্বা অমনা ইবুংঙো মাগী মফমদা থমথেনা চঙজবা ঙম্মবদি, ইবুংঙো মাগী খৌজালদগী মহাক্সা ময়ামদগী পুমহেন-হেনবা অথোইবা শান্তি অদু ফংবা ঙমগনি অদুগা লেঙদবা খুভম অদুসু ফংগনি। অৰ্জুন্দা পীখিবা ভগবান শ্রীকৃষ্ণগী ঝাইদগী ফবা পাউতাক্তি মাগী থম্মোয়লকানুংদা লৈরিবা পরমাঙ্গাগী মফমদা চঙজৌ হায়বসিনি। মসিনা আয়ুজ্ঞানগী থুপলেন-থুপ্পা শরুক অমা ওই অদুগা গীতাঙ্গীসু মসিনা মচিদ-মচি ওইবা বানি। মসিবু মীচম অমনা হেস্তা খঙবা ঙমদে, তৌইগুস্বসুং ইবুংঙো মহাক্সী মফমদা থমথেনা চঙজরবা অশেংবা ভক্ত অমনদি মসিবু লায়না খঙবা ঙমই।

ভগবান শ্রীকৃষ্ণা অৰ্জুন্দা অসুন্না তাকপীঃ “মতম পুন্সদা ঐবু চেংনা থম্ম; ঐবু নীংজবা ইদাইরেম ভক্ত ওইয়; ঐগী পেন্নবগীদমক পুন্সমক ঐঙোন্দা কথোক্সগা ঐবু দৈড়াংলু; জীব পুন্সমকপু নশামক্সি বন্দুনা নুংশিয়; পুক্রীং, হকচাঙ অমসুং বাইহোনা ঐবু খুক্রমজৌ। মতৌ অসুম তৌরগা নহাক্সা শোয়দনা ঐগী নাক্সা লাক্সনি। মসি ঐনা নঙোন্দা বাশক্তুনা হায়বনি, মরমদি নহাক্সি ঐগী য়ান্না নুংশিরবা মরুপ্পি।” দৈশ্বরগী মফমদা অসুন্না চঙজবখক্তনা ইবুংঙো মাঝু ফংনবগী উপায়নি। মসিনা ভক্তগী আরোনবা বাফমনি। মসিগী থুপ্পেন-থুপ্পা শরুকসি অৰ্জুন্দা হায়বিরস্বগী মরমদি অসিনি মদুদি ভগবান শ্রীকৃষ্ণগী অচান-থোইবা মরুপ-ভক্তদি মহাক্সি।

“ঐ” অমসুং “ঐগী” বাখলবু লৈএবদি, কনাগুস্বা অমনা তাইবং পুঞ্জীগী পতুং ওইরিবা অরান-খুভম্বু শোয়দনা ফংবা ঙমগনি। মহাক্সী মফমদদি তাইবংগী অবা-নুংঙাইনা চঙবা ঙমদে। ভগবান শ্রীকৃষ্ণা ইবুংঙো মহাক্সী মরুপ অমসুং ভক্ত ওইরিবা অৰ্জুন্দা

মদুগী থাক অদু যৌরকপদু পান্নম্মী অদুগা মরম অদুনা শ্রীকৃষ্ণনা ধর্ম্মগী মমল লৈবা
মতম্মী কয়ামুক্তা মহাকপু তম্মীরম্মী। পাউতাকশিংসি পীবদা শ্রীকৃষ্ণনা অর্জুনদা অসুন্না
অমুক হায়বিথিং “ধর্ম্ম পূন্নমক থাদোকউ, অদুগা ঐঙোনখক্তদা অথাকপা লৈতনা
কথোকচরণা চঙজরো। নঙবু ঐনা পাপ পূন্নমক্তগী লানবীগনি। মরম অসিনা নহাক
বাগনু।” ভগবান শ্রীকৃষ্ণনা হায়বিরিবসি অর্থ য়ান্না লৈ। ইবুংঙো মহাক্সা “সর্ব্বকর্ম্মান
পরিত্যজ্য” হায়দদুনা “সর্ব্বধর্ম্মান পরিত্যজ্য” হায়রম্মী। মদুনা তাকপদি “ধর্ম্ম অমসুং
অধর্ম্মগী মরমদা নৈনবশিংদা য়াওশিল্লদনা অমসুং মদুদা স্তান মাঙহল্লদনা শ্রীভগবাননা
নুংঙাইগদবা থবক পূন্নমক পাঙথোকউ হায়বনি।” বর্ণ অমসুং আশ্রম ধর্ম্মনচিংবা ধর্ম্ম
অমসুং অধর্ম্মসু য়াওনা পূন্নমকী ওইনা চন্না তাকপা অফ-ফন্ত ধর্ম্ম পূন্নমকসিবু থাদোক্সগা
সুপ্ন শ্রীভগবান নস্তনা অতোয়্যা চঙজফম অমা লৈতে লেপুনা মোক্ষ পান্নিবা মীশক অমনা
ইবুংঙো মহাক্সী খুয়াখাদা চঙজদুনা লৈগনি। অসুন্না চঙজরিবা মহাক অদুনা শ্রীভগবানগী
ময়াথং ইন্দুনা থবক খুদিংমক তৌগনি, ইবুংঙো মহাক্সীদমক হিংগনি, ইবুংঙো মহাকপু
মফম খুদিংমস্তা উবা ঙম্ববা লারগনি, ইবুংঙো মহাক্সী অনীংবদু পাঙথোকপা ঙম্ববা
লারগনি, ইবুংঙো মহাক্সা মহাকপু থম্মী-থম্মীবা মফমদুদা অমসুং ওইহল-ওইহল্লিবা
ফীভমদুদা নুংঙাইনা লৈগনি। মহাক্সা মহাক্সী মথৌ ওইনা তৌফম থোকপা থবকশিংদুবু
চুনত্রা চুনত্রা হায়না থি-হুম্মগী থবক খক তৌরোইদবনি, অদুগা মাগী মথৌ ওইবা
থবকশিংদুগী মইঃ অমতসু য়েংলুদনা ঈশ্বরগী মফমদা তৌবা পূজাগী থবকশিং ওইনা
তৌগনি। অসুন্না শ্রীভগবানগী মফমদা মহাক্সা চঙজরবা মতুংদদি, শ্রীভগবাননা মহাকপু
কনবিরগনি, ঙাকপী-শেষীরগনি অদুগা মঙোন্দা অকিবা, চিংনবা, নুংনাংবা অমদি অবাবা
অমতা লৈহল্লরোই।

অরোইবদা অর্জুনগী গুরুদেব ওইবিরিবা ভগবান শ্রীকৃষ্ণনা মঙোন্দা গীতা পূম্বা
খঙলত্রা অদুগা অজ্ঞাননা মরম ওইদুনা পঙথরগা মানা শেরান্ননা খঙলম্বদু মাঙম্বত্রা হায়না
হংবিরম্মী। মসিনা তাকপদি করিগুম্বা চিংনবা য়াওরবদি চিংনবা মতাঙদু উপায়
অমরোমদা পুথোক্তুনা অমুকসু হন্না থৌজাল হৈবা ইবুংঙো মহাক্সা মনাই ভক্ত অর্জুনদা
তাকপীগে হায়বনি। অদুবু ইবুংঙো মহাক্সী থৌজালনা অর্জুনগী পঙথরম্বদু কোকত্রে
অদুগা মানা অশেংবা আশ্রতম্ববু তশেংনা খঙবা ঙম্বত্রে; অদুগা মাগী চিংনবা পূন্নমক
কোক্সবা মতুংদদি অর্জুনদো ভগবান শ্রীকৃষ্ণগী ময়াথং মতুং ইন্না থবক (লাল)

তৌজরণে হায়না যাত্রে। সংসার-মায়াদগী লাছোকপা হায়বদুদি পরব্রহ্মগী মশক ওইবা আত্মতত্ত্ববু খঙবনি অদুগা ইবুংঙো মহাকী ময়াথং মতুংইনা থবক তৌরণে হায়না যাববুনি। মসিরাইদা অৰ্জুনে অমসুং ভগবান শ্রীকৃষ্ণ অনীগী বারী-বাতায় শান্নবা লোইশিনত্রে।

মথোয় অনীগী বারী-বাতায় অসি মমল যান্না যান্মী অদুগা ওরুংগাইসু ওই। মসিবু সঞ্জয়না তাজখি অমসুং খঙজখি। সঞ্জয়গী ওরুদেবদি শ্রীবাসদেবনি। মাগী ওরুদেবগী খৌজালদগী দিব্যদৃষ্টি ফংদুনা সঞ্জয়না কৰ্ম, জ্ঞান অমসুং ভক্তিগী খাইদগী বাংলবা যোগশিংগা মরী লৈনবা থুপ্পেন-থুপ্পা বাদুবু যোগ পূন্মমকী মপু “যোগেশ্বর” হায়বদু ওইদুনা লৈবিরিবা ভগবান শ্রীকৃষ্ণ মশামকী মচীন্দগী তাজখি। ভগবান শ্রীকৃষ্ণ অমসুং অৰ্জুনে অনীগী ওরুবা অমসুং তাবমজ্ঞদা পাপ-কোরবগী মশক ওইবা বারী-বাতায়দুবু হনা হনা নীংশিংলুরগা মহাক মীৎকুপ খুদিং পুরীং-তুজুংনা নুংঙাইবা পোকই; অদুগা মানা উখিবা থোইনা ওরুবা শকফম “বিশ্বরূপ” অদুবু নীংশিং-নীংশিংলুরগাসু মাগী মপুরীংদা অমুক থোইনা হেনা হেনা ওকপা পোকে অমসুং অমুক হম-হন্নসু পুরীং-তুজুংননা মহাক হরাও-নুংঙাইজৈ হায়না সঞ্জয়না মাগী পুরীংগী বাবু নিংথৌ ধৃতরাষ্ট্রগী মফমদা অথুপ্পা লৈতনা ফোঙদোকখি।

গীতাগী অহনবা হেক হৌবমজ্ঞদা নিংথৌ ধৃতরাষ্ট্রনা কুরুক্ষেত্রগী লাল অদুগী ফীভমদু সঞ্জয়দা হংখিবনি অদুগা সঞ্জয়না মদু করিমতা চিৎখনা মথং মথং নিংথৌদুদা হঙ্গচ্চখিবনি। হৌজিক গীতাগী অরোইবমকসিদা সঞ্জয়না মাগী অরেপ্পা মত অদু নিংথৌ ধৃতরাষ্ট্রগী মফমদা অসুপ্পা হঙ্গৎলিঃ “যোগগী মপু ভগবান শ্রীকৃষ্ণগা গাণ্ডীবা লীকুং পায়বা তেনইবা অৰ্জুনেগা অনীনা লৈবা মফম মফমদা লক্ষ্মী (লল), মায়পাকপা, মথং মথং চাওখৎলকপা মতৌ অমসুং অচুস্বা অমদি চেৎসনবা লৈবাক-ঙাক্রোন শোয়দনমক লৈগনি।” ধৰ্মনা জয় ওইবা হায়বসি অচুস্বা নিয়মনি। কুরুক্ষেত্রগী লাল অসি যুধিষ্ঠিরগা দুৰ্যোধনগা অনীগী মরজ্জনি। ভগবান শ্রীকৃষ্ণগা অৰ্জুনেগা অনীনা ধৰ্মগী মশক ওইবা যুধিষ্ঠিরগী মায়কৈদা লেপ্পবনিনা যুধিষ্ঠিরনা লান্দুদা মায়পাকপা হায়বসিমা শোয়দ্রে অদুগা অধৰ্মগী মশক ওইবা নিংথৌ ধৃতরাষ্ট্রগী মচানিপা দুৰ্যোধননা মশানা অতাবিদা মায়ধীবা ফংবা হায়বদুমসু শোয়দ্রে। ধৰ্ম লৈতবা কৌরবশিং অদুদি নাপান্না লাকহংখিদুনা মমীং তাঙখি অদুগা মরম অদুনা মথোয়না ধৰ্ম লৈবা পাণ্ডবশিংবু অরোবা মখল কয়া কয়া,

অমগী মথৎদা অমা, পীদুনা লাক্ষরক্ষী। মথোয়না তৌজরুবা অদুগুয়া পাপকী মশক
ওইবা কম্মশিংগী ফল ওইনা মথোয় পুম্মাঙ-মাঙতাকথি। মথোয়গী মায়কৈদনা
পাণ্ডবশিংগীদগীদি মী অমসুং উপায় যান্না হেন্না লৈজরবসু মথোয়না ঈশ্বরগী হায়বদি
ভগবান শ্রীকৃষ্ণগী ধৌজালগী অকনবা পাক্সল অদু তাক্সমদবা মরন্না মথোয় মমৈথৎদা
হৌগৎপা হেক যাদব মথৈ মায়ধীথি। অমরোমদা পাণ্ডবশিংগী শ্রীভগবানগী ধৌজাল
ফংজখিবা মরন্না লান্দা মায়পাকথি। মরমদুনা তাইবংপানবা অসিদা ঈশ্বরগী ধৌজালগা
মান্নবা করিমতা লৈতে।

গীতাঙ্গী অরোইবা তাক্কক অসিগী মচি ওইবা বাদি শ্রীভগবানগী ধৌজাল
ফংনবগীমদক্তা ইবুংঙো মহাকী মফমদা চঙজৌ হায়বা থুন্নে-থুন্না পাউতাকসিনি।
শ্রীভগবাননা তাকপী-তস্বীরিবসিমক যোগনি অদুগা মদুগী গুরু ওইবিরিবা ইবুংঙো
মহাক্সা যোগ পুন্নমকী মপু যোগেশ্বরনি। মীওইবা ঐথোয়না হৌজিক হৌজিক তন্তনা
থেংনরিবা পুশীগী লাল অসি মায় পাকহন্নবগীদমক্তা ভগবান ইবুংঙো মহাক্সা
তস্বীনীংলিবা পারা অদুদি মফম অসিদা পীবিরিবা ইবুংঙোগী পাউতাক অসিনি। মসি
ইবুংঙো মহাকী ময়াথংমক্সি অদুগা মসিবু গাক্সা চংপা গুন্নগনা মীওইবনা মীওইনা
পোক্ককপগী মইঃ যানবা গুন্নগনি। মসিনা ঐথোয়গী পুক্রীংবু থেমজিনবিদুনা পাক্সল
অমসুং ধর্ম-থাজবা হায়বদু পীবিরিগা ঐথোয়বু শাস্তি ফংহনগনি, নুংঙাইহনগনি অদুগা
আনন্দগী লস্বীদা থুং-শমদুনা পুবিগনি। মরম অদুনা মসিবু থাজবগা লোয়ননা তন্তনা
নৈনরগা কনাগুয়া অমনা মাগী নুতিগী পুক্রীদা থবক্ত-থবক ওইনা পাঙথোক্তুনা ইবুংঙো
মহাকী মফমদা চঙজরবদি মহাক ঈশ্বরগী ধৌজাল ফংবদা মতিক চপ চারে। ঈশ্বরগী
ধৌজালবু ফংজরবা মহাক অদুগীদমক্তদি মহাক্সা তৌরু-তৌরুবা থবকশিংদা
মায়পাকপগী মায়-পাক্পা গাক্সা অদুগা ওইরু-ওইরুবা ফীভমশিংদা অফবগী অফবা
গাক্সা, ফজবগী ফজবা গাক্সা অমদি চাওখংপগী চাওখংপা গাক্সা ওইরগনি।

হরি ওঁ তৎসৎ



नीलमिश्रवा दैर्घ्य

नीरञ्जिनदा ईशिनयम

নীশিনেনবা ইশিনফম

नीलशिशुवा ईशिनयम

“চিংবনা ঐঙোন্দা নৈসন্দুনা লৈবা মতমদা, নীংবাকায়বা
 মরম্মা পূৰ্ণীংগী অৰাবা করি অমতা হন্দ্রবদা অমসুং
 আশাগী মঙাল-মশেক অমফাওবা উদ্রবা মতমদা ঐনা
 “শ্রীমদ্ভগবদ গীতা” দা চঙজৈ। অদুগা ইপূৰ্ণীং লুমহন্নবা
 ম্লোক অমা ফংজৈ; অদুদগী ঐহাক খুদক্তা ঐবু
 নম্মাংলম্মা অৰাবগী মরক্তা নোকপা হৌই। গীতাগী
 রাখলখনবশিংনা নুংঙাইবা ফংগনি অদুগা নুমিৎ
 খুদিংগী অনৌ-অনৌবা অর্থ থোরক্কনি।”

— এম, কে, গান্ধী